

भोजप्रबन्धः ।

श्रीवल्लालविरचितः ।

पण्डितकुलपति-

वि, ए, उपाधिधारि-

श्रीमज्जीवानन्द-विद्यासागर-भट्टाचार्यात्मजाभ्यां

पण्डित-श्रीआशुबोध-विद्याभूषण-

पण्डित-श्रीनित्यबोध-विद्यारत्नाभ्यां

विरचितया टीकया समेतः ।

द्वितीय संस्करणम् ।

कलिकातामहानगर्याम्

वाचस्पत्ययन्त्रे मुद्रितः ।

इं १८२३

भोजप्रबन्धस्य कथानां सूची ।

विषयः	पृष्ठाङ्काः
प्रबन्धविवरणम्	१
भोजराजस्य सिंहासनप्राप्तिः	२६
अथ प्रबन्धरश्मि विप्रभोजसंवादः	२८
अथ कृपणसचिवशासनसंवादः	३५
भोज-कविसंवादः	३८
भोज-शङ्करकविसंवादः	४४
भोज-कालिदाससंवादः	४६
भोज-अकविपण्डितसंवादः	५४
भोज-लक्ष्मीधर-कुविन्दसंवादः	५७
दारिद्र्ये भोज-बाणसंवादः	६३
भोज-चौरद्वयसंवादः	६६
भोज-पितापुत्रसंवादः	७०
भोज-कौडाचन्द्रसंवादः	७१
भोज-रामेश्वरपण्डितसंवादः	७८
निर्वासने भोज-कालिदाससंवादः	८२
समस्यापूरणे भोज-कविमण्डलीसंवादः	८३
प्रत्यानयने भोज-कालिदाससंवादः	१०४
भोज-आजिनकमण्डलुकविप्रसंवादः	१०८
भोज-सुकुटुम्बविहङ्गिप्रसंवादः	११०
भोज-सीमन्तसंवादः	११८
भोज-हजवरसंवादः	१२०
भोज-कुम्भकारसंवादः	१२१
भोज-वैश्यसंवादः	१२३
भोज-कविवरसंवादः	१२६
भोज-लुम्बकबधूसंवादः	१२७

विषयः	पृष्ठाङ्काः
भोज-मार्गस्थविषयसंवादः	१२८
भोज-टाकशीर्षविप्रसंवादः	१३०
भोज-शुकटवकविप्रसंवादः	१३५
भोज-वासुदेवसंवादः	१३८
भोज-मुख्यामात्यसंवादः	१४०
भोज-चौर्गवप्रसंवादः	१४१
भोज-विष्णुकविसंवादः	१४५
भोज-श्रीपतिसंवादः	१५०
भोज-मुचुकुन्दसंवादः	१५१
भोज-गोपालसंवादः	१५४
भोज-भास्कर-शाकल्यसंवादः	१५६
भोज-गालवसंवादः	१५८
भोज-विदूषीसंवादः	१५८
भोज-चौरसंवादः	१६१
भोज-सूतधारस्त्रीसंवादः	१६२
भोज-सन्निधायसंवादः	१६३
भोज-मानिकविप्रसंवादः	१६४
भोज-कविपञ्चकसंवादः	१६७
विक्रमार्कप्रसङ्गे भोज-मुख्यामात्यसंवादः	१७०
भोज-दरिद्रविप्रसंवादः	१७४
भोज-मयूरकविसंवादः	१७६
भोज-तत्त्वरसंवादः	१७८
भोज-सुदीनविषयसंवादः	१८०
भोज-शास्त्रवदेवसंवादः	१८१
भोज-शैववप्रसंवादः	१८३
भोज-धर्मदत्तसंवादः	१८५
भोज-भवभूतिसंवादः	१८८
भोज-सौरिणीसंवादः	१८८
भोज-हृदयसंवादः	१९०

विषयः	पृष्ठाङ्काः
भोज-कोट्टणीयविप्रसंवादः ...	२०१
भोज-काश्मीरदेशीयविप्रसंवादः ...	२०२
चन्द्रकलद्वयवर्णने भोज-कालिदाससंवादः ...	२०३
भोज-वोणाकविसंवादः ...	२०६
भोज-सीतादेवी-कालिदाससंवादः ...	२०८
भोज-मालाकारवधूसंवादः ...	२१०
भोज-उलूखलपरायणाकामिनौसंवादः ...	२११
भोज-देवजय-हृरिशम्भसंवादः ...	२१३
भोज-तपस्त्रिसंवादः ...	२१७
भोज-काशीवासिविप्रसंवादः ...	२१८
भोज-ब्रह्मचारिसंवादः ...	२२०
भोज-कालिदासयोः विधीगसंवादः ...	२२३
भोज-माघपक्षीसंवादः ...	२२७
भोज-कालिदासयोः मिलनसंवादः ...	२३२
भोज-जालन्धरीयकविसंवादः ...	२३५
भोज-सीता-कालिदाससंवादः ...	२३६
समस्यापूरणप्रसङ्गे भोज-कालिदाससंवादः ...	२३८
भोज-कविद्वयसंवादः ...	२४५
भोज-शिवशम्भसंवादः ...	२४८
हस्तनौवर्णनप्रसङ्गे भोज-कालिदाससंवादः ...	२४८
समस्यापूरणे भोज-कालिदाससंवादः ...	२५०
शिलालिपिपाठे भोज-कविद्वयसंवादः ...	२५३
ब्रह्मराक्षसापसरणे भोज-कालिदाससंवादः ...	२५६
भोज-मङ्गिनाथकविसंवादः ...	२५८
भोज-कविशेखरसंवादः ...	२६०
भोज-गोपबालासंवादः ...	२६४
हेमघटपतनप्रसङ्गे भोज-कालिदाससंवादः ...	२६७
भोज-भुक्कुण्डसंवादः ...	२६८
समस्यापूरणे भोज-कविद्वयसंवादः ...	२७०

विषयः				पृष्ठाङ्काः
भोजन-सर्वसंवादः	२७२
भोजन-कवीन्द्रमल्लिनाथसंवादः	२७८
भोजन-कृष्णकविदाससंवादः	२८३

भोजप्रबन्धः । *

प्रबन्धावतारणा । †

आदौ धाराराज्ये सिन्धुलसंज्ञो राजा चिरं प्रजाः पर्य-
पालयत्, तस्य वृद्धत्वे भोज इति पुत्रः (क) समजनि । स यदा
(ख) पञ्चवार्षिकः, तदा पिता ह्यात्मनो जरां ज्ञात्वा मुख्यामात्या-
नाह्वय अनुजं मुञ्चं महाबलमालोक्य, पुत्रञ्च बालं वाच्य
विचारयामास,—“यद्यहं राजलक्ष्मीभारधारणसमर्थं सोदरम्

टीकाकृन्मङ्गलाचरणम्

नमस्कृत्य गणेशानं वाचं देवीं तथा गुरुम् ।

भोजप्रबन्धटीकेयं सरलाऽऽख्या विरच्यते ॥

(क) समजनि—उदपादि । [सम् + जन + लुङ्-त । समजनिष्ठ इति
पदान्तरम्] ।

(ख) पञ्चवार्षिकः—पञ्चवर्षीयः, [पञ्च वर्षाणि परिमाणमस्य इति वर्षशब्दात्
“वर्षाल्लुक् च” (५।१।८८ पा०) इति ठञ्] । राजलक्ष्मीभारधारणसमर्थ—राज-
लक्ष्म्याः,—राजसम्पदः, भारस्य—रक्षणोपायनिर्धारणरूपस्य, धारणे—सम्पादने,
समर्थः,—क्षमः तं, राजकाय्यपरिचालनधीनमित्यर्थः ।

* भोजस्य—धारार्धपतेः यशस्करः भोजयशस्करः, स चासौ प्रबन्धयेति भोज-
प्रबन्धः [“शाकपाणिवादोनां सिद्धये उत्तरपदस्थोपसंख्यानम्” (वा०) इति यशस्कर-
शब्दलोपः] ।

† प्रबन्धस्य—सन्दर्भस्य, अवतारणा—प्रस्तावना, भोजचरितवर्णने प्राथमिकः
प्रस्ताव इत्यर्थः ।

अपहाय राज्यं पुत्राय प्रयच्छामि, तदा लोकापवादः ।
अथवा बालं मे पुत्रं सुज्ञो राज्यलोभाद्विषादिना मारयिष्यति,
तदा दत्तमपि राज्यं हृथा, पुत्रहानिर्वशीच्छेदश्च ।
उक्तञ्च,—

लोभः प्रतिष्ठा पापस्य प्रसूतिर्लोभ एव च ।

द्वेषक्रोधादिजनको लोभः प्रापस्य कारणम् ॥ १ ॥

लोभात् क्रोधः प्रभवति क्रोधाद्द्रोहः प्रवर्तते ।

द्रोहेण नरकं याति शास्त्रज्ञोऽपि विचक्षणः ॥ २ ॥

मातरं पितरं पुत्रं भ्रातरं वा सुहृत्तमम् ।

लोभाविष्टो नरो हन्ति स्वामिनं वा सहोदरम् ॥ ३ ॥

लोभ इति ।—लोभः,—घनादिस्पृहा, पापस्य—दुरितस्य, प्रतिष्ठा—स्थितिः,
आशय इत्यर्थः, लोभ एव पापस्य प्रसूतिश्च—उत्पत्तिस्थानं, लोभात् पापं प्रजायते
इत्यर्थः, द्वेषः,—हिंसा, क्रोधः,—अमर्षः, तौ आदौ द्वेषाम्, (आदिपदेन
कासमीहार्तः परशब्दः) तेषां जनकः,—हेतुभूतः, तथा लोभः, पापस्य—सर्व-
प्रकारस्य दुष्कृतस्येत्यर्थः, कारणं—हेतुः, भवतीति शेषः । [अत्र प्रतिष्ठा-प्रसूतिशब्दौ
स्त्रीलिङ्गे, कारणं नपुंसकसिद्धिं एतानि “लोभः” इत्यस्य विशेषणान्यपि अजङ्-
क्लिङ्गत्वात् तत्सामान्यत्वं] ॥ १ ॥

लोभादिना ।—लोभात् [“भुवः प्रभवः” (१।४।३० पा०) इत्यपादाने पञ्चमी]
क्रोधः,—अमर्षः, प्रभवति—सञ्जायते, क्रोधात्—अनर्षात्, द्रोहः,—हिंसाबुद्धिः,
प्रवर्तते—सम्भवति, [अत्र वृत्तधातुरुत्पत्त्यर्थः] । शास्त्रज्ञः,—पण्डितः, अत एव
विचक्षणोऽपि—निपुणोऽपि जनः, द्रोहेण—हिंसया, [द्वित्ये तृतीया] नरकं—निरयं,
याति—गच्छति ; सर्वज्ञः सुप्रवीणोऽपि लोभमार्तकमितुं न समर्थः, कथमन्ये मूर्खा
इति भावः ॥ २ ॥

मातरमिति ।—लोभेन आविष्टः लोभाऽऽविष्टः,—लुब्ध इत्यर्थः, [तृतीयातत्त्वं]
नरः,—लोकः, मातरं—जननीं, पितरं—जनकं, पुत्रं—तनयं, भ्रातरं वा—भाद-
रुत्थमित्यर्थः, [द्वार्ये वाशब्दः] लोभेन हृदयमस्य सुहृत्, अतिशयेन सुहृत्
सुहृत्तमं सुहृत्तमं—बन्धुवरं, [“सुहृद्दुर्दुदौ मित्रमित्रयोः” (५।४।१५० पा०)

इति विचार्य राज्यं मुञ्जाय दत्त्वा तदुत्सङ्गे भोजमात्मजं
मुमोच ।

ततः क्रमाद्राजनि दिवं गते (ग) सम्प्राप्तराज्यसम्पत्ति-
र्मुञ्जो मुख्यामात्यं बुद्धिसागरनामानं व्यापारमुद्रया दूरीकृत्य
तत्पदे अन्यं निवेशयामास, ततो गुरुभ्यः क्षितिपालपुत्रं
वाचयति स्म ।

ततश्चेकदा सभायां ज्योतिःशास्त्रपारं गतः (घ) सकल-
विद्याचातुर्यवान् ब्राह्मणः कश्चित् समागम्य, राज्ञे “स्वस्ति”
इत्युक्त्वा उपविष्टः । स चाह,—“देव ! लोकोऽयं मां सर्वज्ञं
वक्ति, तत् किमपि पृच्छ । यतः,—

कण्ठस्था या भवेद्विद्या सा प्रकाश्या सदा बुधैः ।

या गुरौ पुस्तके विद्या तया मूढः प्रतार्यते” ॥ ४ ॥

इति निपातनात् हृदयस्य हृद्भावः] स्वामिनं—प्रभुं, सद्योदरं वा—सोदरं भ्रातरमपि,
इति—विनाशयति ; किं बहुना ? सर्वं दुष्कृतमेव लोभी कर्तुमर्हतीत्यभिप्रायः ॥ ३ ॥

(ग) सम्प्राप्तराज्यसम्पत्तिः,—सम्प्राप्ता—लब्धा, राज्यरूपा—लक्षणासाधि-
पत्यरूपा, (“लक्षाधिपत्यं राज्यं स्यात् साम्राज्यं दशलक्षके । अत ऊर्ध्वं महेशानि !
महासाम्राज्यमुच्यते ॥” इति स्मरणात्) ; सम्पत्तिः,—ऐश्वर्यं येन सः । व्यापारमुद्रया
—व्यापारस्य—कार्यस्य, मुद्रा—व्यपदेशः तथा, कार्यच्छलेनेत्यर्थः ; यदा—व्यापा-
रस्य मुद्रा—सङ्कीर्णः, अनियोगः इति यावत्, तथा ; तदनुष्ठेयकर्मणां शनैः शनैः
भारसङ्काचेनेति भावः । दूरीकृत्य—स्वपदादपसाध्यं । वाचयति स्म—पाठयति स्म ।
“क्षितिपालपुत्रः” इति पाठे वाचयति—अधीने इत्यर्थः ।

(घ) सकलविद्याचातुर्यवान्—सकलानां विद्यानां चातुर्यं—नेपथ्यं, विद्यते
अस्येति मत्प्रत्ययः ।

प्रश्नकरणे हेतुमाह, कण्ठस्थेति ।—या विद्या, कण्ठस्था—अभ्यक्ता, भवेत्, बुधैः,
—पण्डितैः, सा—विद्या, सदा—सर्वदेव, प्रकाश्या—प्रकाशयितुमुचिता, [प्र + काश्
+ चार्धे यत् + टाप्] । या—विद्या, गुरौ—गुरुसन्निधौ, पुस्तके—ग्रन्थे च, वसन्ते
इति शेषः, तथा—विद्यया, मूढः,—मूर्खः, प्रतार्यते—प्रवच्यते, [प्र + ढ + णिच्

ततो राजाऽपि विप्रस्य (ङ) अहंभावमुद्रया चमत्कृतां
तद्वाक्तां श्रुत्वा “अस्माकं जन्माऽऽरभ्यैतत्क्षणपर्यन्तं यद्यन्मया
आचरितं, तत्तत्सर्वं वदति यदि, भवान् सर्वज्ञ एव” इत्यावाच ।
ततो ब्राह्मणोऽपि राज्ञा यद्युत्कृतं, तत्तत्सर्वमुवाच गूढ-
व्यापारमपि । ततो राजाऽपि सर्वाण्यप्यभिज्ञानानि ज्ञात्वा
ततोष । पुनश्च पञ्च षट् पदानि गत्वा पादयोः पतित्वा, (च)
इन्द्रनील-पुष्पराग मरकत-वैदूर्यखचितसिंहासने तमुपवेश्य,
राजा प्राह,—

“मातेव रक्षति पितेव हिते नियुङ्क्ते

कान्तेव चाभिरमयत्यपनीय खेटम् ।

कीर्त्तिञ्च दिक्षु विमलां वितनोति लक्ष्मीं

किं किं न साधयति कल्पलतेव विद्या ?” ॥ ५ ॥

कर्मणि लट्-ते] ; सभायां वक्तुमशक्तात्वात् पुस्तकस्थविद्यया मुखः केवलं प्रतारितो
भवति नान्यत् किमपि फलं तथेत्यर्थः । तथा चोक्तं—“पुस्तकस्था तु या विद्या
परहस्तगतं धनम् । कार्यकाले समुत्पन्ने न सा विद्या न तद्धनम् ॥” इति ॥ ४ ॥

(ङ) अहंभावमुद्रया—अहंभावः,—“अहं सर्वज्ञः” इत्येवम् अहङ्कारः, तस्य
मुद्रा—मुद्रणम्, अङ्गनमित्यर्थः, सर्व्वसमस्तमुसैरहोषणमिति यावत्, तथा, आत्मज्ञाघा-
प्रकटनेनेत्यर्थः ।

(च) इन्द्रनीलेत्यादि ।—इन्द्रनीलं—नीलकान्तमणिः, (“नीला” इति भाषा)
पुष्परागः,—पद्मरागः, (“पीकुराज्”) मरकतं—हरित्मणिः, (“पान्ना”) वैदूर्यं
—विदूरपर्व्वतजातः मार्जारश्चिसृष्टश्चो मणिविशेषः, (“लक्ष्मीया” इति हिन्दीभाषा)
एषां इन्द्रः तानि, तैः खचितं—संयुक्तं, यत् सिंहासनं तस्मिन् ।

मातेति ।—विद्या—शास्त्रज्ञानं, मातेव—जननीव, रक्षति—पालयति, पितेव
—जनक इव, हिते—मङ्गले, नियुङ्क्ते—प्रवर्त्तयति, [नि + युज् + लट्-ते] ।
कान्तेव—भार्य्येव, खेटं—क्लेशम्, अपनीय—अपनुद्य, [अप् + नी + ल्यप्] अभि-
रमयति च—प्रीणयति च, [अभि + रम + णिच् + लट्-ति] । दिक्षु—दिशि दिशि,
सर्व्वदेशेषु इति भावः, विमलां—विशुद्धां, कीर्त्ति—यशः, लक्ष्मीञ्च—सम्पदञ्च,
वितनोति—विस्तारयति, अतः विद्या कल्पलतेव—सर्वाभीष्टप्रदायिनी बह्वीव, किं किं

ततो विप्रवराय दशाश्वान् (छ) आजानेयान् ददौ ।

ततः सभायाम् (ज) आसीनो बुद्धिसागरः प्राह राजानं,—
“देव ! भोजस्य जन्मपत्रिकां ब्राह्मणं पृच्छ” इति । ततो मुञ्चः
प्राह,—“भोजस्य जन्मपत्रिकां विधेहि” इति । ततोऽसौ ब्राह्मण
उवाच,—“अध्ययनशालाया भोज आनेतव्यः” इति । मुञ्चोऽपि
ततः कौतुकादध्ययनशालामलङ्घ्वाणं भोजं (झ) भटैराना-
ययामास । ततः स साक्षात्पितरमिव राजानम् आनस्य
सविनयं तस्थौ । ततस्तद्रूपलावण्यमोहिते राजकुमारमण्डले
प्रभूतसौभाग्यं महीमण्डलमागतं महेन्द्रमिव, साकारं
मन्मथमिव, मूर्तिमत् सौभाग्यमिव, भोजं निरूप्य राजानं प्राह
दैवज्ञः,—“राजन् ! भोजस्य भाग्योदयं वक्तुं विरिञ्चिरपि नालं,
कोऽहम् (ज) उदरभरिः ब्राह्मणः ? किञ्चित् तथाऽपि वदामि
स्वमत्यनुसारेण । भोजमितोऽध्ययनशालायां प्रेषय” । ततो
राजाज्ञया भोजे ह्यध्ययनशालां गते विप्रः प्राह,—

न साधयति—सम्पादयति ? अपि तु सर्व्वमेव साधयतीत्यर्थः । [अत्र शिरशालने
नञ्, तेन च काक्का अन्यार्थः व्यज्यते] । वसन्ततिलकं वृत्तम् ॥ ५ ॥

(छ) आजानेयान्—उत्कृष्टजातीयान् । (“वाजिवाह्याल्वगन्धर्व्वेष्टयमेव-
सतयः । आजानेयाः कुलीनाः स्युर्विनीताः साधुवाहिनः ॥” इत्यमरः) । “आरवीयान्”
इति पाठान्तरम् ।

(ज) आसीनः,—उपविष्टः । [आस + शानच् + १भा १व०] बुद्धिसागरः,—
स्वपदादपसारितपूर्व्वः सुख्यामात्यः ; स च स्वपदादपसाराणात् तादृशावमानितीऽपि
केवलं भोजे खेडाधिक्यात् तस्य हिताकाङ्क्षयैव सभायामुपस्थित इति भावः ।

(झ) भटैः,—सैनिकपुरुषैरित्यर्थः । आनाययामास [आ + भौ + णिच् +
लिट्-५ । भटैरित्यत्र “नौबद्धीर्न” (वा०) इति प्रथोऽप्यकर्त्तरि कम्भसंज्ञानिषेधान्
दृतीयैव] ।

(ज) उदरभरिः,—उदरमात्रपीपकः, नात्यधिकचमतावानित्यर्थः, [उदरं
विभक्तिं इति उदर + भृ + इन् सुम् च । “फलेयद्विरात्मभरिश्च” (श१र२६ पा०)
इति सूत्रे चान्द्रमतेन सिद्धः] ।

“पञ्चाशत् पञ्च वर्षाणि सप्तमासदिनत्रयम् ।

भोजराजेन भोक्तव्यः सगौडो दक्षिणापथः” ॥ ६ ॥ इति ।

तदाकर्ण्य राजा चातुर्यादपहमन्निव समुखोऽपि (ट)
विच्छायवदनोऽभूत् । ततो राजा ब्राह्मणं प्रेषयित्वा निशीथे
शयनमामाद्य एकाकी मन व्यचिन्तयत्,—“यदि राजलक्ष्मी-
भोजकुमारं गमिष्यति, तदाऽहं जीवन्नपि मृतः,—

तानीन्द्रियाण्यविकलानि तदेव नाम

सा बुद्धिरप्रतिष्ठता वचनं तदेव ।

अर्थोष्मणा विरहितः पुरुषः क्षणेन

सोऽप्यन्य एव भवतीति विचित्रमेतत् ॥ ७ ॥

भोजस्य भाग्यफलमाह, पञ्चाशदिति ।—भोजराजेन—भवदीयमातृपुत्रेण
भोजेन, [अनन्तकर्णारि तृतीया], पञ्चाशत् पञ्च वर्षाणि—पञ्चपञ्चाशद्वर्षाणीत्यर्थः,
सप्तमासदिनत्रयं—सप्त मासान् दिनत्रयञ्च, दिनत्रयसहितसप्तमासाधिकपञ्चपञ्चाश-
द्वर्षाणि व्याप्य इत्यर्थः, [अत्यन्तमयोगे द्वितीया], सगौडः,—गौडदेशसहितः, दक्षिणा
पथः,—ऋक्षवदवन्तिमतिक्रम्य दक्षिणात्यदेशः, [दक्षिणस्याः पत्न्याः “ऋक् पर्व—”
(पू० ४७४ पा०) इति अन्तावयवः अः । उक्ते कर्मणि १ मा] भोक्तव्यः,—पालयितव्यः,
स्वाधिकारिं स्थापयितव्य इत्यर्थः । [भुज् + कर्मणि तञ्चः] ॥ ६ ॥

(ट) विच्छायवदनः,—वि—विगता, क्वाया—कान्तिः यस्मात् तत् विच्छायं,
तादृशं वदनं यस्य सः, निष्प्रभमुख इत्यर्थः ।

अष्टेन्द्रियस्य जीवन्मृतत्वं विवर्णाति, तानीति ।—तानि—पूर्ववर्तीन्निव, सधनाव-
स्थीभित्तान्येवेत्यर्थः, इन्द्रियाणि—चक्षुरादीनि, अविकलानि—अविकृतानि, स्वस्था-
नीति यावत्, सन्तीति शेषः ; तदेव—पूर्वपरिचितमेव, नाम—संज्ञा, विद्यते इति
शेषः ; सा—तादृशी, पूर्ववदेवेत्यर्थः, अप्रतिष्ठता—अव्याहता, सर्वतोमुखीत्यर्थः,
बुद्धिः,—चित्तवृत्तिः, अक्षीति शेषः ; वचनं—भाषणमपि, लोकेः सह आलापन-
मपीत्यर्थः, तदेव—पूर्वाङ्गरूपमेव, वर्तते इति शेषः ; सोऽपि—अविकलिन्द्रियादि-
समन्वितः स एव, पुरुषः,—जनः, अर्थोष्मणा—धनमर्दन, विरहितः,—वियुक्तः,
(चेत् भवति, तर्हि) अणेम—अल्पक्षणमप्य एव, अन्य एव—अन्यादृश एव, भवति,
इत्येतत् विचित्रम्—आश्चर्यम् । उक्तं हि—“उष्मा हि वित्तजो ब्रह्म तेजो नयति

किञ्च ।—शरीरनिरपेक्षस्य दक्षस्य व्यवसायिनः ।

बुद्धिप्रारब्धकार्यस्य नास्ति किञ्चन दुष्करम् ॥ ८ ॥

असूयया हतेनैव पूर्वापायोद्यमैरपि ।

कर्तृणां गृह्यते सम्पत् सुहृद्भिर्मन्त्रिभिस्तथा ॥ ९ ॥

तत्रोद्यमे किं दुःसाध्यम् ?—

अतिदाक्षिण्ययुक्तानां शङ्कितानां पदे पदे ।

परापवादभीरूणां दूरतो यान्ति सम्पदः ॥ १० ॥

देहिनाम् ।” इति । “अर्थोपेक्षा विरहितः पुरुषः स एव अन्यः क्षणेन भवतीति विचिन्मतेतत् ।” इति पाठान्तरम् । वसन्ततिलकं वृत्तम् ॥ ७ ॥

दक्षत्वादिगुणसम्पन्नः निर्धनोऽपि ऐश्वर्यं लभते इत्याह, शरीरंति ।—शरीरनिरपेक्षस्य—शरीरे—देहे, निरपेक्षः,—निर्ममः तस्य, दैहिकदःखमगणयतः इत्यर्थः, दक्षस्य—सर्वकर्मणि कुशलस्य, व्यवसायिनः,—उद्योगिनः, तथा बुद्धिप्रारब्धकार्यस्य—बुद्ध्या—बुद्धिपूर्वकं, सर्वथा विमर्षित्यर्थः, प्रारब्धं—प्रक्रान्तं, कार्यं येन तस्य, जनस्य इति शेषः, [सम्बन्धविषयत्वा पक्षे], किञ्चन—किमपि, दुष्करं—दुःसाध्यं, नास्ति—न विद्यते ॥ ८ ॥

निरुद्यमो हि प्रभुः सम्पत् रक्षितुं नैव शक्नोति इत्याह, असूययति ।—पूर्वापा-
द्योद्यमैः,—पूर्वे—प्रथमम्, उपायाय—साधनाय, प्रभोरैश्वर्ययच्छणार्थं साधनमुद्गृह्णा-
यति यावत्, उद्यमः,—चेष्टा येषां तादृशैः, सुहृद्भिः,—बन्धुभिः, आतादिभिरित्यर्थः,
तथा मन्त्रिभिः,—अमात्यैश्च कर्तृभिः, अपि, किं पुनस्तादृशैः शत्रुभिरित्यपेक्षः ;
असूयया—निरुद्यमतया नीतिविच्युतस्य कर्तुर्दुर्नीतिपरत्वादिकं दोषमुद्गाह्य
तत्कर्तृत्वसम्पदाद्यसङ्गनक्षपया इति यावत्, हतेन—हननेन, आकान्त्या हतनेत्यर्थः ;
असूयापरवशैः सङ्घिरिति भावः ; [भावे क्तः] “असूयया हतेनैव” इति पाठस्तु
न साधीयान् । कर्तृणां—प्रभूणां ; उद्यमविहीनानामिति भावः ; सम्पत्—
राज्यादिसम्पत्तिः, गृह्यते एव—ग्रहीतुं शक्यते एव ॥ ९ ॥

अभ्युदयार्थमयतमानानां सम्पन्नाशः अवश्यभावी इत्याह, अतीति ।—अति-
दाक्षिण्ययुक्तानाम्—अतिशयेन सरलानामुदाराणां वा ; लाभालाभौ अगणयता-
मिति भावः ; (“दक्षिणे सरलोदारौ” इत्यमरः), तथा पदे पदे—प्रतिक्षणं,
[वीक्षायां हितम्] शङ्कितानां—जातसन्देहानाम् ; प्रारब्धमिदं सिध्यति वा न वा

किञ्च ।—आदानस्य प्रदानस्य कर्त्तव्यस्य च कर्मणः ।

क्षिप्रमक्रियमाणस्य कालः पिबति सम्पदः ॥ ११ ॥

अवमानं पुरस्कृत्य मानं कृत्वा च पृष्ठतः ।

स्वार्थं समुद्धरेत् प्राज्ञः स्वार्थभ्रंशो हि मूर्खता ॥ १२ ॥

न स्वल्पस्य कर्त्तुं भूरि नाशयेन्नतिमान् नरः ।

एतदेवातिपाण्डित्यं यत् स्वल्पाद् भूरिनाशनम् ॥ १३ ॥

इति बुद्ध्या दीक्षायमानचेतसामिति भावः ; तथा परापवादभीरूणां—परापवादात्—परनिन्दायाः, भीरूणां—भयशीलानाम् ; एतत्कार्यकरणे लोको मां निन्दित्यतीति भयात् कार्यमनारभमाणानामिति भावः ; जनानामिति शेषः, [“षष्ठी श्रद्धे” (२।१।५० पा०) इति कर्माणि षष्ठी] दूरतः,—दूरात् एव, सम्पदः,—सम्बन्धयः, यान्ति—गच्छन्ति ॥ १० ॥

धिरकारिता दीक्षाय इत्याह, आदानस्येति ।—कालः,—समयः, क्षिप्रं—भाटति, [क्रि० विष्णु] आक्रियमाणस्य—अनिष्याद्यमाणस्य, [नञ् + कृ + कर्माणि ज्ञानच् षष्ठी] आदानस्य—गृहणस्य, प्रदानस्य—अप्रेषणस्य, तथा कर्त्तव्यस्य—करणीयस्य, कर्मणश्च,—काव्यस्य च, सम्पदः,—सम्बन्धीः, फलानीति यावत्, [२या बहुव०] पिबति—हरति, विनश्यतीत्यर्थः ; दीर्घमुच्चतायाः सकलकर्मनाशिनित्वात् शुभस्य शीघ्रकरणीयत्वाच्च इति भावः ॥ ११ ॥

सर्वथैव स्वार्थः साधनौघ इत्याह, अवेति ।—प्राज्ञः,—पाण्डितः, [प्र + ज्ञा + कः ततः “प्रज्ञादित्यश्च” (५।४।३८ पा०) इति स्वार्थे अण्] अवमानम्—अवह्वलनं, पुरस्कृत्य—अथे कृत्वा, मानञ्च—सम्मानञ्च, पृष्ठतः,—पश्चात्, कृत्वा—विधाय, अपमानमेव भविष्यति मानन्तु असम्भवतीति मनसि कृतव्यर्थः, स्वार्थं—निजप्रयोजन, समुद्धरेत्—साधयेत्, [सम + उत + हृ + विधिलिङ् यात्] स्वार्थभ्रंशः,—स्वार्थहानिः, मूर्खता हि—अपाण्डित्यमेव ; येन केनापि प्रकारेण स्वार्थः साधनौघ इति भावः ॥ १२ ॥

नेति ।—मतिमान्—बुद्धिमान्, नरः,—जनः, स्वल्पस्य—तुच्छस्य, कर्त्तुं—निमित्तं, भूरि—बहुतरं, न नाशयेत् [नश्च + णिच् + विधिलिङ्-यात्] । स्वल्पात्—स्वल्पं संरक्ष्य, [ल्यब्लोपे प्रभी] यत्, भूरिनाशनं—प्रभूतहानिः, एतत् अतिपाण्डित्यमेव—अतिबुद्धि-जीविनामेव योग्यमित्यर्थः ; महामूर्खत्वमिति भावः । “एतदेवात्र पाण्डित्यं यत् स्वल्पाद्भूरिरक्षणम् ।” इति पाठे—स्वल्पात्—अल्पं परित्यज्य, यत् भूरिणः,—

जातमात्रं न यः शत्रुं व्याधिं वा प्रशमं नयेत् ।

अतिपुष्टाङ्गयुक्तोऽपि स पश्चात् तेन हन्यते ॥ १४ ॥

प्रज्ञागुप्तशरीरस्य किं करिष्यन्ति संहताः ।

हस्तन्यस्तातपत्रस्य वारिधारा इवारयः ॥ १५ ॥

अफलानि दुरन्तानि समव्ययफलानि च ।

अशक्यानि च वस्तूनि नारभेत विचक्षणः ॥ १६ ॥

प्रभृतस्य, रक्षणम् अत्र एतदेव पाण्डित्यम् । अत्र समाश्रयः श्लोकः यथा रघौ,—
“अल्पस्य द्वितीर्वह्नुं ह्यतिमिच्छन् विचारमूढः प्रतिभासि मे त्वम् ।” इति ॥ १२ ॥

क्षुद्रोऽपि शत्रुर्नैवपेक्ष्य इत्याह, जातेति ।—यः, जनः इति शेषः, जातमात्रम्—
उत्पन्नमात्रमेव, शत्रुं—वैरिणं, व्याधिं वा—रोगं वा, प्रशमं—शान्तिं, न नयेत्—न
प्रापयेत्, सः, अतिपुष्टाङ्गयुक्तोऽपि—अतिपुष्टैः,—अत्यधिकं स्थूलैः, प्रभृतैश्च, अङ्गैः,
—करचरणपादवयवैः, अमात्यादिभिः सहायैश्च, युक्तोऽपि—समन्वितोऽपि, पश्चात्
—अनन्तरं, शत्रुव्याधयोः प्रवृद्धावस्थायामित्यर्थः, तेन—शत्रुणा व्याधिना वा, हन्यते
—विनाश्यते । “सृणुशेषोऽग्निशेषश्च व्याधिशेषस्तथैव च । पुनश्च वर्द्धते यस्मात्
तस्मात् शेषं न कारयेत् ॥” इति वचनादिति भावः । अत्र समाश्रयः श्लोको यथा
माघे—“उत्तिष्ठमानस्तु परो नोपेक्ष्यः पथमिच्छता । समौ हि शिष्टैरास्त्रातौ
वत्स्रान्तावामयः स च ॥” इति ॥ १४ ॥

बुद्धिर्यस्य बलं तस्य इत्याह, प्रज्ञेति ।—वारिधाराः,—वृष्टिधाराः, हस्तन्यस्तात-
पत्रस्य इव—हस्ते न्यस्तम् आतपत्रं येन तस्यैव, करधृतच्छत्रस्य जनस्यैव, संहताः,—
सन्मिलिताः, अपीति शेषः, अरयः,—शत्रवः, प्रज्ञागुप्तशरीरस्य—प्रज्ञया—बुद्ध्या,
गुप्तं—रक्षितं, शरीरं—देहः यस्य तादृशस्य, विमृश्यकारिणो जनस्य, किं करिष्यन्ति ?
न किमपीत्यर्थः ॥ १५ ॥

अफलानौति।—विचक्षणः,—निपुणः जनः, अफलानि—निष्फलानि, अप्रयो-
जनकानौत्यर्थः, दुरन्तानि—दुः अन्ते येषां तानि, दुष्टपरिणामानि, क्लेशावसानानि
इत्यर्थः, समव्ययफलानि च—अतिफलतुल्यानि च, लभ्यशून्यानीत्यर्थः, तथा अशक्यानि
च—आत्मनः शक्तिमतिक्रान्तानि च, असाध्यानि चेत्यर्थः, वस्तूनि—कार्याणि,
न नारभेत—न कुर्व्यात्, [आ + रभ + विधिलिङ्-इत] । तथा च—“निष्फलं
क्लेशवहुलं सन्दिग्धफलमेव च । न कस्यं कुर्व्यान्मतिमान् सदा वैरानुबन्धि च ॥”
इति मनुः ॥ १६ ॥

ततश्चैवं विचिन्तयन्नभुक्त एव दिनस्य तृतीये यामे एक एव मन्त्रयित्वा (ठ) वङ्गदेशाधीश्वरस्य महाबलस्य वत्स-
राजस्य आकारणाय स्वमङ्गरक्षकं प्राहिणोत् । स चाङ्गरक्षको
वत्सराजमुपेत्य प्राह,—“राजा त्वामाकारयति” इति । ततः स
रथमारुह्य परिवारेण परिवृतः समागतो रथादवतीर्य राजान-
मवलोक्य प्राणिपत्न्योपविष्टः । राजा च सौधं निर्जनं विधाय
वत्सराजं प्राह,—

“राजा तुष्टोऽपि भृत्यानां मानमात्रं प्रयच्छति ।

ते तु सम्मानितास्तस्य प्राणैरप्युपकुर्वते ॥ १७ ॥

अतस्त्वया भोजो भुवनेश्वरोविपिने हन्तव्यः प्रथमयामे
निशायाः, शिरस्थान्तःपुरमानंतव्यम्” इति ।

स चोत्थाय नृपं नत्वा आह, (ड)—“देवादेशाः प्रमाणम्;
तथाऽपि भवत्पालनात् किमपि वक्तुकामोऽस्मि, ततः सापराध-
मपि मे वचः क्षन्तव्यम् ।—

(ठ) “वङ्गदेशाधीश्वरस्य” इत्यत्र “वङ्गदेशाधीश्वरेण” इति पाठे—वङ्ग-
देशाधीश्वरेण सद्व्यर्थः । आकारणाय—आह्वानाय । [आ + कृ + णिच् + लुट्
४र्थी १७० । “हृतिराकारणाह्वानम्” इत्यमरः] ।

प्रभुभृत्ययोः कर्मस्य विवर्णोति, राजति ।—राजा—नृपतिः, तुष्टोऽपि—प्रीतोऽपि,
[तुष + कर्त्तरि क्तः] भृत्यानां—सेवकानां, [शेषे षष्ठी] मानमात्रं—केवलं
सम्मानमेव ; न तु भृत्यार्थे प्राणान् इति भावः ; प्रयच्छति—ददाति, ते तु—भृत्यास्तु,
सम्मानिताः,—प्रभुतः लब्धमानाः सन्तः, प्राणैरपि—प्राणदानेनापि, तस्य—राज्ञः,
उपकुर्वते—उपकारं कुर्वन्ति । [उप + कृ + लट्-अन्ते] ॥ १७ ॥

(ड) देवादेशाः,—देवस्य—राज्ञः, आदेशाः,—आज्ञाः, प्रमाणं—शास्त्रम् ;
शास्त्रादेशवत् अवश्यपाल्या इति भावः ; (“प्रमाणं नित्यमर्यादाशास्त्रेषु सत्य-
वादिनि ।” इति मेदिनी । अथ प्रमाणमिति आदेशाः इत्यस्य विशेषणमपि नपुंसक-
मेकवचनञ्च उद्देश्यविधेयभावस्यैव लिङ्गवचनयोस्तन्मता-निवृत्ताभावादिति श्रेयम्) ।

भोजे द्रव्यं न सेना वा परिवारो बलान्वितः ।

परं पीत इवास्तेऽद्य स हन्तव्यः कथं प्रभो ! ॥ १८ ॥

पारम्पर्यं इवासक्तस्त्वत्पाद उदरम्भरिः ।

तद्वधे कारणं नैव पश्यामि नृपपुङ्गव !” ॥ १९ ॥

ततो राजा सभायां प्रातः प्रवृत्तं सर्व्वं वृत्तमकथयत् । स च
श्रुत्वा हसन्नाह,—

“वैलोक्यनाथो रामोऽस्ति वसिष्ठो ब्रह्मपुत्रकः ।

तेन राज्याभिषेके तु मुहूर्त्तः कथितोऽभवत् ॥ २० ॥

तन्मुहूर्त्तेन रामोऽपि वनं नीतोऽवनीं विना ।

सीताऽपहारोऽप्यभवद्वैरिञ्चिवचनं हृथा ॥ २१ ॥

[युग्मकम्] ।

वक्तुकामः,—वक्तुं कामः,—अभिनायो यस्य तादृशः, [“लुम्पेदवश्यमः कृत्ये तुम्-
काममनमोरपि” इति वक्तुमित्यस्य सकारलोपः] ।

स्वाभिप्रायं विव्रणीति, भोज इति ।—हे प्रभो !—राजन्, भोजि—भवदीय-
भातृषुत्रे, द्रव्यं—धनं, सेना—सैन्यं, वा—अथवा, बलान्वितः,—बलवान्, परिवारः,
—परिजनवर्गेश्च, न, अस्तीति शेषः, परं—परन्तु, पीत इव—तत्र पुत्र इव, आस्ते
—विद्यन्ते, अद्य—इदानीं, सः,— भोजः, कथं—कस्मात्, हन्तव्यः,—मारयितव्यः ?
[वृत् + कर्मणि तव्यः] । सर्व्वथैव निःसहाय्यो बालो महाबलैः भवद्भिर्नैव हन्तव्य
इत्यभिप्रायः ॥ १८ ॥

पारम्पर्य्यं इति ।—हे नृपपुङ्गव !—राजशार्दूल !, पारम्पर्य्यं इव—वंशपरम्परा-
समागत आश्रितजनान्तर इव, उदरम्भरिः,—उदरपोषकमात्रः भोजः ; न तु
द्रव्यादिसमन्वितः इति भावः ; त्वत्पादं—तव चरणे, आसक्तः,—लघुः, अनुरक्त इति
यावत्, तद्वधे—तस्य मारणे, कारणं—हेतुं, नैव पश्यामि—नैवावस्थीकयामि ॥ १९ ॥

मौहूर्त्तिकवचनस्य व्यभिचारं प्रदर्शयति, वैलोक्यत्यादि द्वाभ्याम् ।—रामः,—
दाशरथिः, वैलोक्यनाथः,—विभुवनाधीश्वरः, (तस्य विष्णोरवतारत्वात्) अस्ति, वसिष्ठः-
ब्रह्मपुत्रकः,—ब्रह्मणस्तनयः, अस्ति ; उभावेव महापुरुषौ इति भावः ; (“वसिष्ठः
वसिष्ठः” इति शब्दद्वयम् एकार्थवाचकम्) । तेन तु—वसिष्ठेन तु, ब्रह्मपुत्रेण सर्व्वज्ञे-
नेत्यर्थः, राज्याभिषेके, रामस्य इति शेषः, मुहूर्त्तः,—लघुं, कथितः,—निरूपितः,

जातः कोऽयं नृपश्रेष्ठ ! किञ्चिज्ज्ञ उदरभरिः ।

यदुक्त्या मन्मथाकारं कुमारं हन्तुमिच्छसि ? ॥ २२ ॥

किञ्च ।—किं नु मे स्यादिदं कृत्वा किं नु मे स्यादकुर्वतः ।

इति सञ्चिन्त्य मनसा प्राज्ञः कुर्वीत वा न वा ? ॥ २३ ॥

अभवत् ; परन्तु तन्मङ्गलं—तेनैव लघुनेन इत्यर्थः, [कदां] रामोऽपि—त्रिलोकी-
नाथोऽपि, (का कथाऽन्येषामित्यपेक्षः) अवनौ विना—पृथिवीराम्य विना, वनम्—
अरण्यं, नीतः,—प्रापितः, सीताऽपहारोऽपि—सीताहरणञ्च, अभवत्, वैरिश्चिवचनं
—विरिञ्चेः अपत्यं वैरिचिः,—वसिष्ठः, तस्य वचनं—वाक्यञ्च, वृथा—निष्फलम्,
अभवदिति शेषः ; अतो मीढार्त्तिकवचने विश्वासो नैव कर्त्तव्यः इत्याशयः ॥ २०।२१ ॥

न कोऽपि सर्वज्ञोऽस्मिन् जगति इत्याह, जात इति ।—हे नृपश्रेष्ठ ! जातः,—
उत्पन्नः, उत्पत्तिधर्मा इति यावत् ; मरणधर्मा इति भावः ; अत एव किञ्चिज्ज्ञः,—
स्वल्पज्ञानवान् ; मरणधर्मित्वादसर्वज्ञ इति भावः ; तथा उदरभरिः,—स्वीदरपूर-
णार्थमेव इतस्ततः पर्यटनशीलः ; उदरपोषणार्थमेव चाटुशक्येन जनमनोरञ्जकः इति
भावः ; अयं—भवदुक्तमवज्ञः, कः ?—कोऽयं चाटुवादो अतितुच्छः प्रवक्षकः ?
इति भावः ; सर्वज्ञत्वादिविभूतिमम्पन्नस्य धनिनो हारि हारि पर्यटनासम्भवात्
तादृशाटनशीलस्यास्य सर्वज्ञत्वाभावादतितुच्छत्वमेवेत्याशयः ; यदुक्त्या—यस्य प्रतारकस्य
वाक्येन, (त्वं) मन्मथाकारं—मन्मथस्य आकार इव आकारी यस्य तं, कन्दर्पकान्तिं,
कुमारं—राजपुत्रं भोजं, हन्तुं—नाशयितुम्, इच्छसि—अभिलषामि ? [इष + लट् सि] ;
प्रकृष्टविभूतिसम्पन्नः ब्रह्मपुत्रवशिष्टोऽपि यत्र विफलप्रयासः सञ्जातः, असर्वज्ञस्योदर-
नाथपरायणस्यास्य तदेव भविष्यद्वचनं विश्वस्य कुमारहननं नृपश्रेष्ठस्य ते सर्वेष्वेवानु-
चितमेवेति भावः ॥ २२ ॥

किमिति ।—इदं—धिकीर्षितम् एतत्, कृत्वा—सम्पाद्य, स्थितमेवेति शेषः, मे—
मम, किं नु—किं वा फलं, स्यात्—भवेत्, [सभावनायां लिङ्] अकृष्वतः,—
इदमसम्पादयतञ्च, [नञ् + कृ + शतृ ह्रस्वी १७०] मे—मम, किं नु—किं वा फलं, स्यात्
—भवेत् ? इति—एतत्, मनसा—बुद्ध्या, सञ्चिन्त्य—विचिन्त्य, [सम् + चिन्ति + ल्यप्]
प्राज्ञः,—पण्डितः, कुर्वीत—कर्त्तव्यमवधारयेत्, वा—अथवा, न वा—नैव, कुर्वीत
इति अन्यथः ; कार्यफलं विविच्यैव कर्मं कुर्यात्, अन्यथा अनिष्टापातसम्भावनेति
भावः ॥ २३ ॥

उचितमनुचितं वा कुर्वता कार्यजातं
परिणतिरवधार्या यन्नतः पण्डितेन ।
अतिरभसकृतानां कर्मणामा विपत्ते-
र्भवति हृदयदाहो शल्यतुल्यो विपाकः ॥ २४ ॥

किञ्च ।—

येन सहाऽऽसितमशितं हसितं कथितञ्च रहसि विस्मयम् ।
तं प्रति कथमसतामपि निवर्त्तते चित्तमा मरणात् ? ॥ २५ ॥

किञ्च । अस्मिन् हते वृद्धस्य राज्ञः सिन्धुलस्य (ठ) परमप्रीति-
पात्राणि ये महावीरास्तवैवानुमते स्थिताः, ते त्वन्नगरमुल्लोल-

परिणामचिन्तामकृत्वा कृतस्य कर्मणो दोषमाह, उचितमिति ।—उचितं—न्याय्यम्, अनुचितम्—अन्याय्यं वा, कार्यजातं—कर्मसमूहं, कुर्वता—सम्पादयता, पण्डितेन—
धौरेण, परिणतिः,—कार्यस्य परिणामः, यन्नतः,—यन्नेन, अवधार्या—निश्चेतव्या,
[अव + धृ + णिच् + य + टाप्] । तथा हि अतिरभसकृतानाम्—अतिरभसेन—
अतिवेगेन, कर्त्तव्यमकर्त्तव्यं वेत्यविचार्य सङ्गसंवैयर्थः, कृतानाम्—अनुष्ठितानां,
कर्मणां—कार्याणां, विपाकः,—परिणामः, आ विपत्तेः,—विपत्तिं यावत्,
शल्यकालपर्यन्तमिति यावत्, शल्यतुल्यः—शल्यसदृशः, अतिकष्टदायक इत्यर्थः,
हृदयदाहो—हृदयं दहति यः सः, हृदयसन्तापकः, [दह + णिजि] भवति ; कार्यस्य
चौचित्यानौचित्यं परिणामफलञ्च अवश्यमेव विचार्य, हठकृतानाम् कार्याणां
परिणामः आ शूलोः सन्तापप्रद एव भवतीति भावः । तथा च भारविः—“सङ्घसा
विदधीत न क्रिशमविवेकः परमापदां पदम् ।” इति । मालिनी व्रत्तम् ॥ २४ ॥

येनेति ।—येन सह आसितम्—एकव्योपविष्टम्, [आस + भावे क्तः] अशितं—
अक्षितम्, [अश + भावे क्तः] हसितं, तथा रहसि—निर्जने, विस्मयं—विचलनायक्य,
कथितञ्च—आलोचितञ्च, [कथि + भावे क्तः] तं—जनं, प्रति, असतामपि—असञ्ज-
नानामपि, (का कथा सुतामित्यपेक्षः) वित्तं—मनः, आ मरणात्—मरण-
पर्यन्तं, कथं—केन प्रकारेण, निवर्त्तते ?—परासुखं भवति ? नैवेत्यर्थः । आर्या
व्रत्तम् ॥ २५ ॥

(ठ) परमप्रीतिपात्राणि—अत्यन्तखेदास्पदानि । [अथ पावशब्दस्य अजङ्गिङ्गत्वात्
नपुंसकत्वमेव] । महावीराः,—महाबलाः भटाः । उल्लोलकञ्चोलाः,—उल्लोलाः,—

कल्लोलाः पयोधारा इव प्लावयिष्यन्ति ; चिराद्दहमूलेऽपि त्वयि प्रायः पौराः भोजं भुवो भर्त्तारं भावयन्ति । किञ्च,—

सत्यपि च सुकृतकर्मणि दुर्नीतिश्चेत् श्रियं हरत्येव ।

तैलैः मदोपयुक्तां दोषशिखां विदलयति हि वातालिः ॥ २६ ॥

तत् देव ! पुत्रबधः कापि न हिताय” ।

इत्युक्तं वत्सराजवचनमाकर्ण्य राजा कुपितः प्राह,—“त्वमेव राज्याधिपतिः, न तु सेवकः ;—

स्वाम्युक्ते यो न यतते स भृत्यो भृत्यपाशकः ।

तज्जीवनमपि व्यथेमजागलकुचाविव” ॥ २७ ॥ इति ।

ततो वत्सराजः “कालोचितमालोचनीयम्” इति मत्वा तूष्णीं बभूव ।

अथ (ग) लम्बमाने दिवाकरे उत्तुङ्गमीधोत्सङ्गादवतरन्तं

उन्नताः चञ्चलाश्च, कल्लोलाः,—तरङ्गाः येषां ते, उन्नततरङ्गशालिनः । पयोधाराः,—जलप्रवाहाः । “पयोधराः” इति पाठान्तरम् । प्लावयिष्यन्ति—प्लावितं करिष्यन्ति, विध्वंसं करिष्यन्तीत्यर्थः । भावयन्ति—चिन्तयन्ति ।

सतीति ।—सुकृतकर्मणि—पुण्यकार्यं, सत्यपि—विद्यमानेऽपि, [भावे ७मी] चेत—यदि, दुर्नीतिश्च—दुर्नयश्च, स्यादिति शेषः, तर्हि सा, श्रियं—सम्पदं, हरत्येव—विनाशयत्येव, [दुर्नीतिः कर्तृपदम्] । हि—तथा हि, वातालिः,—वायुमण्डली, तैलैः मदा उपयुक्ता—समन्विताम्, कापि इति शेषः, दोषशिखां विदलयति—विनाशयति, निर्वापयतीत्यर्थः । [वि + दल + णिच् + लट्ति] । आर्या वृत्तम् ॥ २६ ॥

स्वामीति ।—यः भृत्यः,—सेवकः, स्वाम्युक्ते—प्रभुवाक्ये, स्वामिना आदिष्टे कार्ये इत्यर्थः, [विषयाधिकरणे ७मी] न यतते—यत्नं न करोति, स भृत्यः, भृत्य-पाशकः,—भृत्याधमः, [“याम्ये पाशप्” (५।३।४७ पा०) इति निन्दार्थे भृत्यशब्दात् पाशप्प्रत्ययः] । तज्जीवनमपि—तस्य—तादृशभृत्यस्य, जीवनमपि, अजागल-कुचाविव—अजायाः—ह्याग्याः, गले, कुचौ—लम्बमानौ क्षणाविव, [कुचशब्दो निर्यदिबचनान्तः] व्यर्थ—निरर्थकम् ॥ २७ ॥

(ग) लम्बमाने—अस्मान्मुखत्वात् पतति सति इत्यर्थः । उत्तुङ्गमीधोत्सङ्गान्—

कुपितमिव कृतान्तं वत्सराजं वाञ्छ्य समेता अपि विविधेन
मिषेण स्वभवनानि प्रापुर्भीताः सभासदः । ततः स्वसेव-
कान् स्वागारपरित्वाणार्थं प्रेषयित्वा रथं भुवनेश्वरीभवना-
भिमुखं विधाय (त) भोजकुमारोपाध्यायाऽऽकारणाय प्राहि-
णोदेकं वत्सराजः । स चाह पण्डितं—“तात ! त्वामाकारयति
वत्सराजः” इति । स तदाकर्ण्य वज्राहत इव, भूताविष्ट इव,
ग्रहग्रस्त इव, तेन सेवकेन करेण धृत्वाऽऽनोतः पण्डितः । तच्च
बुद्धिमान् वत्सराजः सप्रणाममाह,—“पण्डित ! तात ! उप-
विश । राजकुमारं जयन्तम् अध्ययनशालाया आनय” इति ।
तत आयान्तं जयन्तं कुमारं किमप्यधीतं पृष्ट्वाऽनैषीत् । पुनः
प्राह पण्डितं,—“विप्र ! भोजकुमारमानय” इति । ततो विदित-
वृत्तान्तो भोजः कुपितो ज्वलन्निव शोणितक्षणः समेत्य
प्राह,—“आः पाप ! राज्ञा मुख्यकुमारम् एकाकिनं मां
राजभवनात् वह्निरानेतुं तव का नाम शक्तिः ?” इति वामचरण-
पादुकामादाय भोजेन तालुदेशे हतो वत्सराजः । ततो
वत्सराजः प्राह,—“भोज ! वयं राजादेशकारिणः” इति बालं रथे
निवेश्य, खड्गमपकोशं कृत्वा जगामाशु महामायाभवनम् ।

अथ गृहीते भोजे लोकाः कोलाहलं चक्रुः, हंभावश्च प्रवृत्तः ।
“किं किम् ?” इति ब्रुवाणा भटा विक्रीशन्त आगत्य सहसा भोजं
बधाय नीतं ज्ञात्वा हस्तिशालामुष्ट्रशालां वाजिशालां रथशालां
प्रविश्य सर्वान् जघ्नुः । ततः (थ) प्रतीलीषु राजभवनप्राकार-
उत्तुङ्गम्—उन्नतं, यत् सौधं—राजसदनं, तस्य उत्सङ्गः,—मध्यं तस्मात्, उन्नतप्रासादा-
भ्यन्तरादित्यर्थः । मिषेण—कृत्वेन ।

(त) भोजकुमारोपाध्यायाऽऽकारणाय—भोजकुमारस्य उपाध्यायः,—अध्या-
पकः, तस्य आकारणाय—आह्वानाय । प्राहिणोत्—प्रेरयामास । [प्र + हि +
लङ्-द] ।

(थ) प्रतीलीषु—रथ्यासु । (“रथ्या प्रतीली विशिखा” इत्यमरः) ।

वेदिकासु वहिर्द्वारविटङ्केषु पुरसमीपेषु भेरीपटहमुरजमण्डुक-
 डिण्डिमनिनदाडम्बरैणाडम्बरं विडम्बितमभूत् । केचिद्विमला-
 मिना, केचिद्विषेण, केचित् कुन्तेन, केचित् पाशेन, केचित्
 वज्रिना, केचित् परशुना, केचित् भस्त्रेण, केचित् तोमरेण,
 केचित् प्रासेन, केचिदश्वसा धारायां ब्राह्मणयोषितो राजपुत्रा
 राजसेवका राजानः पौराश्च प्राणपरित्यागं दधुः । ततः सावित्री-
 संज्ञा भोजस्य जननी विश्वजननोव स्थिता दासीमुखात्
 (द) स्वपुत्रस्थितिमाकर्ण्य कराभ्यां नेत्रे पिधाय रुदती प्राह,—
 “पुत्र ! पित्रव्येण कां दगां गमितोऽसि ? ये मया नियमा
 उपवासाश्च त्वत्कृते कृताः, तेऽद्य मे विफला जाताः, दशापि
 दिशां मुखानि शून्यानि ; पुत्र ! देवेन सर्वज्ञेन सर्वशक्तिना-
 ऽऽमृष्टाः श्रियः । पुत्र ! एनं दासीवर्गं सहसा विच्छिन्नशिरसं
 पश्य” इत्युक्त्वा भूभावपतत् ।

ततः (ध) प्रदीप्ते वैश्वानरे समुद्भूतधूमस्तोमेनैव मलीमसे

राजभवनप्राकारवेदिकासु—राजभवनस्य प्राकारः,—प्राचीरं, तस्य वेदिकासु—
 तत्संलग्नोपवेशनाहंस्थानेषु । वहिर्द्वारविटङ्केषु—वहिर्द्वारस्य—तीरणस्य, विटङ्केषु—
 कपोतपालिकासु, द्वारप्रान्ते काष्ठनिर्मितकपोतावासस्थानेषु इत्यर्थः ; अथ विटङ्क-
 शब्देन विटङ्कसमीपवर्तिस्थानं बोध्यं, तेन च कपोतावासस्थानस्याधःप्रदेश इत्याशयः ।
 (“ कपोतपालिकाथान्तु विटङ्कं पुनर्पुंसकम् । ” इत्यमरः) । भेरीपटहादयः,—
 वाद्ययन्त्रविशेषाः, तेषां निनदः,—शब्दः, तस्य आडम्बरं—संरम्भेण, बाहुल्येनेत्यर्थः ।
 विडम्बितं—तिरस्कृतं, प्राप्त-प्रांतघातमित्यर्थः ।

(द) स्वपुत्रस्थितिं—स्वपुत्रस्य—भोजस्य, स्थितिम्—अवस्थानं, प्राणहननाद्यै
 भुवनेश्वरीविपिने नयनमिति यावत् । आमृष्टाः,—सम्यक् शोधिताः, सर्वथा उन्मूलिता
 इति भावः ।

(ध) प्रदीप्ते वैश्वानरे—भट्टादिभिः देहत्यागार्थं यो बह्निः प्रज्वालितः, तस्मिन्
 प्रोद्घोषिते सति । मलीमसे—मलिने, [मल + “ज्योत्स्नातमिज्ञा” (श्रु. १. १४ पा०)
 इति ईमसच्] ।

नमसि पापत्रासादिव पश्चिमपयोनिधौ मग्ने मार्तण्डमण्डले
महामायाभवनमासाद्य प्राह भोजं वत्सराजः,—“कुमार !
भृत्यानां दैवत ! ज्योतिःशास्त्रविशारदेन केनचिद्वाङ्मणेन तव
राज्यप्राप्तावुदीरितायां राज्ञा भवद्बधो व्यादिष्टः” इति । भोजः
प्राह,—

“रामे प्रव्रजनं बलेर्नियमनं पाण्डोः सुतानां वनं
वृष्णीनां निधनं नलस्य नृपते राज्यात् परिभ्रंशनम् ।
कारागारनिषेवणञ्च मरणं सञ्चिन्त्य लङ्केश्वरे
सर्वेः कालवशेन नश्यति नरः की वा परित्रायते ? ॥ २८ ॥
लक्ष्मीकौस्तुभपारिजातसहजः सूनुः सुधाऽभोनिधे-
र्देवेन प्रणयप्रसादविधिना मूर्ध्ना धृतः शम्भुना ।

स्वस्य बधदण्डादृशं श्रुत्वाऽपि निर्भीको भोजः सर्वोर्नियतत्वं परावृत्तालोचन-
पुरःसरं विवृणोति, रामे इति ।—रामे—दृशयतमये, प्रव्रजनं—प्रव्रज्यायद्गणं,
कैकेयोनिर्देशेन वनगमनमिति यावत्, बलेः,—बलिराजस्य, नियमनं—वन्धनं,
वासनरूपिणा नारायणेनेति शेषः ; पाण्डोः सुतानां—युधिष्ठिरादिपञ्चपाण्डवानां,
वनं—भ्रातृविरोधात् वनवासम् इत्यर्थः, वृष्णीनां—यद्वंशीयानां, निधनं—ध्वंसं,
श्रीकृष्णलोलयति शेषः ; नलस्य नृपतेः,—नलराजस्य, राज्यात् परिभ्रंशनं—विच्युतिं,
कलिकोपात् इति शेषः ; लङ्केश्वर—रावणे, कारागारनिषेवणं—काराक्षेत्रभोगं,
सहस्रबाहुनाऽज्जुनेनेति शेषः ; तथा मरणञ्च—मृत्युञ्च, श्रीरामचन्द्रहस्तेनेति शेषः ;
सञ्चिन्त्य—पर्यालोच्य, एष मे निश्चया जातः इति शेषः ; यत सर्व्वः,—सकलः,
नरः,—लोकः, कालवशेन—कालविपरिणामेनित्यर्थः, प्राप्तकाले इति यावत्,
नश्यति—विनाशं प्राप्नोति, की वा, जन इति शेषः, परित्रायते ?—रक्षति ?
कालवशेन नरमिति शेषः, न कोऽपीत्यर्थः । शार्दूलविक्रीडितं वृत्तम् ॥ २८ ॥

“नियतिः केन बाध्यते ?” इत्युपजौव्याह, लक्ष्मीति ।—लक्ष्मीः,—प्रसिद्धा,
कौस्तुभः,—मणिविशेषः, पारिजातः,—देवतरुविशेषः, स्वर्गीयवृक्षविशेषः इति
यावत्, तेषां सहजः,—एकत्र दुग्धाञ्चौ जातत्वात् सहोदरः, सुधाऽभोनिधेः,—
सुधासागरस्य, अमृतोद्भूतिप्यानस्य क्षीरसमुद्रस्येत्यर्थः, सूनुः,—पुत्रः ; क्षीराब्दे-
रुत्थितत्वादिति भावः ; तथा देवेन शम्भुना—महादेवेन, प्रणयप्रसादविधिना—

अद्याप्युक्तं नैव देवविहितं क्षैण्यं क्षपावल्लभः

केनान्येन विलङ्घ्यते विधिगतिः पाषाणरेखासखी ? ॥ २९ ॥

विकटोर्व्यामिष्यटनं शैलारोहणमपानिधेस्तरणम् ।

निगडं गुहाप्रवेशो विधिपरिपाकः कथं न सन्तार्यः ॥ ३० ॥

अभोधिः स्थलतां स्थलं जलधितां धूलीलवः शैलतां

मेरुर्मृत्कणतां तृणं कुलिशतां वज्रं तृणप्रायताम् ।

प्रश्नश्च—प्रोत्या, यः प्रसादाविधिः,—अनुग्रहविधानं, तेन हेतुना, मूर्द्धा—मस्तकेन, धृतः,—गृहीतः, (पुरा किल देवासुरैः मिलित्वा समयपूर्वकं मथ्यमानात् क्षीरमसृष्टात् हलाहल-कौस्तुभमणि-पारिजातादिभिः समुत्थितं चन्द्रं महादेवो ललाटे धृतवानिति पौराणिकी कथा) क्षपा—रात्रिः, तस्याः वल्लभः,—पतिः क्षपावल्लभः,—चन्द्रः, अद्यापि—इदानीमपि, देवविहितं—नियतनियमितं, क्षैण्यं—क्षीणतां, [क्षीण + भावार्थे ण्य] नैव उच्यते—नैव परित्यज्यते, तथा हि पाषाणरेखासखी—पाषाण—प्रस्तरं, रेखा—लेखा, रत्नयोरभेदात् लिपिरित्यर्थः, चिह्नं वा, (“लेखा राज्ञां लिपिर्वापि” इति हेमः) तस्याः सखी—सहचरी, प्रस्तरक्षीदितलिपि-सदृशीत्यर्थः, विधिगतिः,—देवविहितावस्था, अन्येन केन, जनेन दांत शेषः, विलङ्घ्यते ?—अन्यथा कर्तुं शक्यते ? न केनापीत्यर्थः ; [वि + लङ् + कर्माणि लट्-ते] । लक्ष्मादिसहोदरः महादेवेन समादृतश्च चन्द्रोऽपि देवगतिं लङ्घयितुं न शक्नोति, किं पुनरन्यः इति भावः । शार्दूलविक्रीडितं वृत्तम् ॥ २९ ॥

विकटेति ।—विकटोर्व्या—भीषणस्थाने, अपटनं—परिभ्रमणं, शैलारोहणं—पर्वत-शिखरे आरोहणम्, अपानिधेः,—समुद्रस्य, [अलुक्समासः] तरणं—पारगमनं, निगडं—गुहालवन्य इत्यर्थः, तथा गुहाप्रवेशः,—गुह्यप्रवेशश्च, (सर्व्व एव) विधिपरि-पाकः,—देवपरिणामः, कथमपि—केनापि प्रकारेणेत्यर्थः, न—नैव, सन्तार्यः,—उद्धर्तुं शक्यः ; [सं + तृ + णिच् + य] । विधिनियमः केनापि लङ्घयितुं न शक्य इति भावः । आद्यां वृत्तम् ॥ ३० ॥

धातुरिच्छेव बलवतीत्याह, अभोधिति ।—यस्य—अवस्थेच्छस्य देवस्य, इच्छया—अभिलाषेण, अभोधिः,—जलनिधिः सागरः, स्थलतां—स्थलभावं, जलशून्यतामिति यावत्, स्थलं—भूमिः, निर्जलपदेश इत्यर्थः, जलधितां—समुद्रत्वं, जलमयत्वमिति यावत्, धूलीलवः,—धूलिकणः, शैलतां—पर्व्वतभावं, मेरुः,—सुमेरुपर्व्वतः ; अतिकठिनीव्रतोऽपीति भावः ; मृत्कणतां—मृत्तिकाक्षिणताम्, अणुपरिमितमृत्तिका-

वज्रिः शीतलतां हिमं दहनतामायाति यस्येच्छया
लीलादुल्ललिताद्भुतव्यमनिने देवाय तस्मै नमः” ॥ ३१ ॥

ततो वटवृक्षस्य पत्रमादाय एकं पुटौकृत्य जङ्घां
कुरिकया कृत्वा तत्र पुटके रक्तमारोप्य लण्णेनैकस्मिन् पत्रे
कञ्चन श्लोकं लिखित्वा वटसं प्राह,—“महाभाग ! एतत् पत्रं
नृपाय दातव्यं, त्वमपि राजाऽऽज्ञां विधेहि” इति ।

ततो वत्सराजस्यानुजो भ्राता भोजस्य प्राणपरित्यागसमये
दीप्यमानमस्त्रश्रियमवलोक्य प्राह,—

“एक एव सुहृद्दर्मो निधनेऽप्यनुयाति यः ।

शरीरेण ममं नाशं सर्वमन्यत् तु गच्छति ॥ ३२ ॥

न ततो हि सहायार्थं माता भार्या च तिष्ठति ।

न मित्रपुत्रौ न ज्ञातिर्धर्मस्तिष्ठति केवलः ॥ ३३ ॥

रूपतामित्यर्थः, लणम् ; सुकीमलमपीति भावः ; कुलिशतां—वज्रत्वं, वज्रम् ;
सुकटीरमपीति भावः ; लणप्रायतां—लणतृप्त्यतां, वज्रिः,—अग्निः, शीतलतां—शैत्यं,
हिमं—तृहिनं, दहनताम्—अनलत्वम्, आयाति—प्राप्नोति, लीलादुल्ललिताद्भुत-
व्यमनिने—लीलया—क्रीडाव्याजनेत्यर्थः, दुल्ललितं—भीषणम्, अद्भुतं—विचित्रम्,
व्यमनं—परिषर्मान्छात्पादकः कामजो दोषः अस्यास्तीति तादृशाय, तस्मै—महा-
प्रभावाय, देवाय—विधये, नमः, अस्तु इति शेषः ; यस्येच्छया असम्भवमपि सम्भवति,
तस्मै नमस्कुम्भः इति भावः ; यदा जगदीश्वरीऽपि एवं पराहितव्यमनी, तदा क्षुद्र-
नरेश्वरस्य व्यमनित्वे कथं न नास्तीति तात्पर्यम् । शार्दूलविक्रीडितं वृत्तम् ॥ ३१ ॥

भोजं जिघासोर्वत्सराजस्य षड्भूमिः श्रीकैवर्षिकोत्पादनाथे धर्मोपदेशमाह,
एक इति ।—एकः,—केवलः, धर्म एव (नान्य इत्येवकावायः) सुहृत्—मित्रं,
भवतीति शेषः, यः,—धर्मः, निधनेऽपि—मरणेऽपि, अनुयाति—अनुगच्छति, अन्यत्
—अपरम् ; धनवात्सवादिकमिति भावः ; सर्व्वन्तु—सकलमेव, शरीरेण—देहेन,
ममं—सह, नाशं—विलयं, गच्छति—प्राप्नोति ; मरणकाले पुत्रकलवादिषु कोऽपि
न अनुयास्यति, केवलं धर्म एव सहचरः तिष्ठति इति भावः ; अतो नरहत्यारूपं
पापं मा कुरु इति फलितार्थः ॥ ३२ ॥

नेति ।—ततः,—मरणादनन्तरं, माता—जननी, भार्या च—पत्नी च,

बलवानप्यशक्तोऽसौ धनवानपि निर्धनः ।

श्रुतवानपि मूर्खश्च यो धर्मविमुखो जनः ॥ ३४ ॥

इहैव नरकव्याधेयिकित्सां न करोति यः ।

गत्वा निरौषधस्थानं स रोगी किं करिष्यति ? ॥ ३५ ॥

जरां मृत्युं भयं व्याधिं यो जानाति स पण्डितः ।

स्वस्थस्तिष्ठेन्निषीदेद्वा स्वपेदा केनचिद्धमेतु ॥ ३६ ॥

सहायार्थं—साहाय्यार्थं, न हि—नैव, तिष्ठति, मित्रपुत्रौ—मित्रं पुत्रश्च तौ, न, तिष्ठतः इति शेषः ; ज्ञातिः,—पितृत्यादिस्ववंशजोऽपि, न, तिष्ठति इत्यनेनान्वयः ; केवलः धर्मः,—धर्म एव, नान्य इत्यर्थः, तिष्ठति—सहायार्थं वर्तते ॥ ३३ ॥

अधार्मिकस्य सर्वमेव विफलम् इत्याह, बलवानिति ।—यो जनः धर्मविमुखः,—धर्मानुष्ठानपराङ्मुखः, असौ—सः, बलवानपि—बलिवृत्तोऽपि, अशक्तः,—अक्षमः ; धर्मबलाभावात् दुर्बल इति भावः ; धनवानपि—धनार्थोऽपि, निर्धनः,—दरिद्रः ; धर्मरूपामृत्युरक्षविहीनत्वादिति भावः ; श्रुतवानपि—शास्त्रज्ञोऽपि, मूर्खश्च—अज्ञश्च ; शास्त्रविहितकर्मोकरणादिति भावः ; गण्यते लोकेः इति शेषः ; धर्मविमुखस्य सर्वमेव व्यर्थमिति भावः ॥ ३४ ॥

इहैवेति ।—यो जनः, इहैव—आस्मिन्नेव अंगति, नरकव्याधेः,—नरकरूपरोगस्य, चिकित्सां—प्रतिविधानं, न करोति—न विदधाति, स रोगी—नरकव्याधिपीडितः, निरौषधस्थानम्—औषधवर्जितं स्थानं, परलोकमिति यावत्, गत्वा किं करिष्यति ?—कस्युपायमवलम्बिष्यति ? न किमपि कर्तुं शक्यतीत्यर्थः ; कस्मैचित् अस्मिन् लोके पापं पश्य वा कर्तुं शक्यते, भोगक्षेत्रे स्वर्गे नरके वा केवलं पापपण्यार्थोर्भोग एव भवति, न तत्र किमपि प्रतिविधानं कर्तुं शक्यते इति तात्पर्यम् ॥ ३५ ॥

सतिमत्तामाह हास्यां, जराति ।—यो जनः जरां—वार्द्धक्यं, मृत्युं—मरणं, भयं—भीतिं, व्याधिं—रोगश्च, जानाति ; अपारिहाय्यत्वेन अवश्यव्यावृत्तसुखकरत्वेन चति भावः ; पण्डितः,—अभिज्ञः, देहस्यास्य परिणामविषयकज्ञानसम्पन्न इति यावत्, स स्वस्थः,—स्वस्मिन्—प्रकृतौ तिष्ठतीति तथाभूतः, “मरणं प्रकृतिः शरीरिणां विह्वलिर्जीवितमुच्यते बुधैः” इति ज्ञानात् मृत्युभयपरिगूढः अत एव आत्मारामः सन्नित्यर्थः, केनचित्—येन केनचित् सङ्केत्यर्थः, तिष्ठेत्—अवस्थानं कुर्यात्, [स्या + विधिलिङ्-यात्] वा—अथवा, निषीदेत्—उपविशेत्, [नि + सद + विधि-लिङ्-यात्] स्वपेत् वा—निद्रां गच्छेद्वा, [स्वप + विधिलिङ्-यात् । “स्वपेत्”

तुल्यजातिवयोरूपान् हृतान् पश्यति सृत्युना ।

न हि तत्रास्ति ते त्रासो वज्रवद्दयं तव” ॥ ३७ ॥ इति ।

ततो वैराग्यमापन्नो वत्सराजः भोजं “क्षमस्व” इत्युक्त्वा
प्रणम्य तच्च रथे निवेश्य (न) नगराद्वहिर्घनं तमसि गृहमागम्य
भूमिगृहान्तरे निक्षिप्य भोजं ररक्ष । स्वयमेव (प) कृत्रिमविद्या-
विद्भिः सुकुण्डलं स्फुरद्वक्त्रं निमीलितनेत्रं भोजकुमारमस्तु-
कारयित्वा तच्चादाय राजभवनं गत्वा राजानं नत्वा प्राह,—
“श्रीमता यदादिष्टं, तत् साधितम्” इति । ततो राजा
च पुत्रवधं ज्ञात्वा तमाह,—“वत्सराज ! खड्गप्रहारसमये तेन

इति आर्षः, लौकिकव्याकरणमस्मत् पदन्तु “स्वप्यात्” इति] इतिहा—हास्यकौतु-
कादिकं कुर्यात् वा ; जरादीनाम् अवश्यम्भावित्वज्ञानेन सर्वावस्थायामेव तद्वयपरि-
शून्यत्वात् इति भावः । तुल्येति ।—तुल्यजातिवयोरूपान्—जातिः,—ब्राह्मणत्वादिः,
वयः,—यौवनं, बाल्यादिष्वं, रूपं—सौन्दर्यं तान् जातिवयोरूपाणि, [इन्द्रः] तुल्यानि
—समानानि, जातिवयोरूपाणि येषां तान्, [बहुव्रीहिः] समानजातीन् समानवयसः
समानरूपाद्येत्यर्थः, अपि तान् सर्वान् जनानिति शेषः, सृत्युना—यमेन, हृतान्
—विनाशितान्, सर्वानेव सृत्युक्त्वन्तितानित्यर्थः, पश्यति—अवलोकयति, सदैव
प्रत्यक्षीकरोतीत्यर्थः, किन्तु तत्र—तस्मिन् विषये, ते—तव, त्रासः,—भयं, न हि
अस्ति—नैव विद्यते, अतः तव हृदयं—मनः, वज्रवत्—वज्रतुल्यं कठिनम् इत्यर्थः ;
“सृत्युर्नैवेदमावृतमासीत्, मान्यत् किञ्चन मिषत” इत्यादिश्रुतिप्रमाणेन पण्डितः
“सर्वे सृत्युवशं जगत्” “अद्य वाऽब्दशतान्ते वा सृत्युर्वै प्राणिनां ध्रुवः” इत्यादिकं
ज्ञात्वा प्राणान्तेऽपि पापाचरणं न करोति, किन्तु एतादृशमृदुत्वं, यत् सर्वे
ज्ञात्वाऽपि पापिष्ठस्य प्रभोः सन्तीषाद्यै मङ्गत् पापं कर्तुमुद्यतोऽसीत्यर्हो ! इति समु-
दितायः ॥ ३६—३७ ॥

(न) नगरात् वहिः, स्थितमिति शेषः, गृहमित्यनेनात्ययः । आगम्य—
आनाय, केनचित् विश्वस्यत्यनेनेति शेषः । [आ + गम + णिच् + ल्यप्] । भूमि-
गृहान्तरे—भुगर्भेऽप्यगृहमध्ये ।

(प) कृत्रिमविद्याविद्भिः,—कृत्रिमां—क्रियया निष्पाद्यां, विद्यां विदनीति
तैः, कारुजीविभिः, शिष्यविशारदेरित्यर्थः ।

पुत्रेण किमुक्तम् ?” इति । वत्सस्तत् पत्रमदात् । राजा स्वभार्या-
करणे दीपमानीय तानि पत्राक्षराणि वाचयति,—

“मान्धाता च महीपतिः कृतयुगालङ्कारभूतो गतः

सेतुर्येन महीदधौ विरचितः कामी दशास्यान्तकः ? ।

अन्ये चापि युधिष्ठिरप्रभृतयो याता दिवं भूपते !

नैकेनापि समं गता वसुमती मुञ्च ! त्वया यास्यति” ॥ ३८ ॥

राजा च तदर्थं ज्ञात्वा शय्यातो भूमौ पपात । ततश्च
(फ) देवीकरकमलचालितचेलाञ्जलानिलेन मसंजो भूत्वा,—
“देवि ! मां मा स्म्यहा हा पुत्रघातिनम्” इति विलपन् कुरर

पौराणिकप्रसीद्धाटनेन सम्पदामस्थायित्वं विवृत्य मुञ्चमधिक्षिपति, मान्धातेति ।—
कृतयुगस्य—सत्ययुगस्य, अलङ्कारभूतः,—भूषणस्वरूपः, मान्धाता,—तदाख्यः प्रसिद्धः,
महीपतिश्च,—राजा अपि, गतः,—सूतः, येन महीदधौ—सागरे, सेतुः विरचितः,
—निर्मितः, असौ—प्रसिद्धः, दशास्यान्तकः,—दश आस्थानि—मुखानि यस्य
सः दशास्यः,—रावणः, तस्य अन्तकः,—विनाशकः, रामचन्द्रः इत्यर्थः, क ?—कुत्र ?
सोऽपि गत एव इति भावः ; च—किञ्च, युधिष्ठिरप्रभृतयः,—युधिष्ठिरादयः, अन्येऽपि
—अपरे प्रसिद्धाः राजानोऽपि, दिवं—स्वर्गं, याताः,—गताः, [या + कर्त्तरि क्तः
१भा ब३ब०] । हे भूपते !—राजन् ! मुञ्च !, एकेनापि—पूर्वोक्तानाम् अन्यतमेन
केनापि, समं—सह, वसुमती—पृथिवी, न गता—न प्रयाता, त्वया—भवता
सह, यास्यति—गमिष्यति, इत्यहं सम्भावयामीति शेषः । मान्धातुप्रभृतीनां सुप्रसिद्धानां
सार्वभौमाणां राज्ञामपि कालेन विलयं, पृथिवीश्च पूर्ववदेवावस्थितां दृष्ट्वाऽपि
भवतः संसारस्थानित्यतापरिज्ञानं न सद्गतम् ? इति हृलेन राजानं प्रति कुमारस्य
तिरस्कार एषः । उक्तञ्च—“अहन्महि भूतानि गच्छन्ति यममन्दिरम् । शेषाः
स्थिरत्वमिच्छन्ति किमाश्रय्यमतः परम् ॥” इति । वृत्तं शार्दूलविक्रीडितम् ॥ ३८ ॥

(फ) देवीकरकमलचालितचेलाञ्जलानिलेन—देव्याः,—राज्ञाः, करकमलेन
—हस्तपत्रेण, चालितम्—आन्दोलितं, [“चल प्रेषणे” इति पुरादिगणोपस्य
अलधातोः णिच् ततः कर्मणि क्तः । भ्वादिगणोपस्य तु घटादिवात् णिच्परे ऋत्वत्वात्
“चलितम्” इति रूपम्] यत् चेलाञ्जलं—वस्त्रान्तं, तस्य अनिलेन—तज्जातेन वायुना ।
संशयः,—सचेतनः । कुरर इव—उत्क्रोशाख्यपक्षिविशेष इव ।

इव, द्वारपालानानाथ्य “ब्राह्मणानानयत” इत्याह । ततः स्वाज्ञया समागतान् ब्राह्मणान् नत्वा—“मया पुत्रो हतः, तस्य प्रायश्चित्तं वदध्वम्” इति वदन्तं ते तमूचुः,—“राजन् ! सहसा वङ्गि-
माविश” इति । ततः समेत्य बुद्धिसागरः प्राह,—“यथा त्वं राजाधमः, तथैव अमात्याधमो वत्सराजः । तव किल राज्यं दत्त्वा सिन्धुलनृपेण तेन त्वदुत्सङ्गे भोजः स्थापितः, तच्च त्वया पिष्टव्येणान्यत् कृतम् ;—

कतिपयदिवसस्यायिनि मदकारिणि यौषने दुरात्मानः ।

विदधति तथाऽपराधं जन्मैव यथाऽस्य वृथा भवति ॥ ३८ ॥

सन्तस्तृणोत्सारणमुत्तमाङ्गात्

सुवर्णकोट्यर्पणमामनन्ति ।

प्राणव्ययेनापि कृतोपकाराः

खलाः परे वैरमिवोद्वहन्ति ॥ ४० ॥

यौवनमदस्य अनर्थोत्पादकतामाह, कतिपयेति ।—दुः,—दुष्टः, आत्मा—
स्वभावो येषां ते [बहुव्रीहिः] दुरात्मानः,—दुष्टस्वभावाः जनाः, कतिपयदिवस-
स्यायिनि—कतिपयान्—कांश्चित्, दिवसान्—दिनानि व्याप्य स्थातुं शीलं यस्य
तस्मिन् अल्पादिनस्यायिनि, न तु विरस्यायिनीत्यर्थः, [स्या + णिनिः] मदकारिणि
—मत्तताजनके, यौषने—तारुण्ये, तथा—तादृशम्, अपराधं—पापं, विदधति—
कुर्वन्ति, [वि + धा + लट्-प्रति] यथा—येनापराधेन, अस्य—पापकारिणः, जन्मैव
—उत्पत्तिरेव, वृथा—निष्फलं, भवति—सम्पद्यते ; दुरात्मान एव यौवनमदमत्ताः
सन्तः महापापं कृत्वा विफलजन्मानां भवन्ति, न तु सज्जनानामेषा रीतिरिति
भावः । तथा चोक्तम् ;—“यौवनं धनसम्पत्तिः प्रभुत्वमविवेकिता । एकैकमप्यनर्थाय
किमु यत्र चतुष्टयम् ॥” इति । आर्यां वृत्तम् ॥ ३८ ॥

सदसतोः पार्श्वकं दर्शयति, सन्त इति ।—सन्तः,—सज्जनाः, उत्तमाङ्गात्—
शिरसः, दृष्योत्सारणं—दृष्यस्य अपनाशनम् अपि, यदि केनचित् निजमस्तकपतित-
दृष्यम् उत्सार्यते, तदपि इत्यर्थः, सुवर्णकोट्यर्पणं—सुवर्णमुद्राकांठिदानं, तत्तुल्य-
मित्यर्थः, आमनन्ति—मज्जन्ते ; [आ + खा + लट्-प्रति] अल्पे उपकारे कृतेऽपि

उपकारश्चापकारो यस्य व्रजति विस्मृतिम् ।

पाषाणहृदयस्यास्य जीवतीत्यभिधा मुधा ॥ ४१ ॥

यथाऽङ्कुरः सुसूक्ष्मोऽपि प्रयत्नेनाभिरक्षितः ।

फलप्रदो भवेत् काले तथा लोकः सुरक्षितः ॥ ४२ ॥

हिरण्यधान्यरत्नानि धनानि विविधानि च ।

तथाऽन्यदपि यत्किञ्चित् प्रजाभ्यः स्युर्महीभृताम् ॥ ४३ ॥

सज्जनाः महीपकारं मन्यन्ते इति भावः ; किन्तु खलाः,—दुर्जनाः, प्राणव्ययेन—निग्राहदानेन अपि, कृतोपकाराः—कृतः उपकारः येषां ते तादृशा अपि, यदि कश्चित् प्राणदानेनापि खलुपकारं करोति तदा तस्य उपकर्तुरपि इत्यर्थः, परे इव—शब्द इव, [परशब्दः सर्वनाम] वैरं—शत्रुताम्, उदहन्ति—कुर्वन्तीत्यर्थः ; [उत + वङ् + लट्-भन्ति] । एव एव सज्जनदुर्जनयोर्विभेदः यत्, सज्जनाः खलुपकारेऽपि महीपकारं मन्यन्ते, दुर्जनास्तु महीपकारेऽपि कृतघ्ना एव भवन्तीति भावः ; एतादृशः खलः पापस्य त्वं, यत् मिथिलनृपेण महीपकृतोऽपि अथ तत्पुत्रं हत्वा प्रत्युपकारं कर्तुमिच्छसित्याशयः । हन्तुमुपजातिः ॥ ४० ॥

अप्रतिकारिणी जीवनमेव तथा इत्याह, उपकारेति ।—यस्य, जनस्य इति शेषः, उपकारः,—अन्यकर्तृकहितसाधनम्, अपकारश्च—अनिष्टाचरणञ्च, विस्मृतिं—विस्मरणं, व्रजति—प्राप्नोति, यः परकृतमुपकारमपकारश्च विस्मरति, उपकारं नाद्रियते अपकारमपि न गणयतीत्यर्थः, पाषाणहृदयस्य—प्रस्तरकठिनमनसः, अस्य—एतादृशस्य जनस्य, जीवति—प्राणिति, जीविताऽश्रमित्यर्थः, इत्यभिधा—एतत् अभिधानं, मुधा—निरर्थकम् ; तस्य जीवनमरणयोस्तुल्यत्वादिति भावः ॥ ४१ ॥

हृष्टान्तप्रदर्शनं भोजात् भयस्यामूलकतां प्रदर्शयति, यथेति ।—यथा—यद्वत्, सुसूक्ष्मोऽपि—अतिशुद्धोऽपि, अङ्कुरः,—प्ररोहः, प्रयत्नेन—आदरातिशयेन, अभिरक्षितः,—पालितः सन्, काले—उपयुक्तसमये, फलप्रदः,—फलदायकः, भवेत्—स्यात्, लोकः,—जनः, अपीति शेषः, यः कश्चित् जनोऽपीत्यर्थः, सुरक्षितः,—सस्यक् प्रतिपालितः, तथा—तद्वत्, काले फलप्रदो भवति इति पूर्वेष्वान्वयः ॥ ४२ ॥

प्रजा एव राजा सर्वेश्वर्येनिदानम्, अतः प्रजारञ्जनमवश्यकर्तव्यमित्यभिप्रायेणाह, हिरण्येति ।—महीभृतां—राजां, [मही + भृ + क्तिप् इडौ बहुव०] हिरण्यधान्यरत्नानि—हिरण्यं—सुवर्णं, धान्यं—व्रीहिः, रत्नं—हीरकादुत्कृष्टवस्तुजातं तानि, विविधानि—नानाप्रकाराणि, धनानि च—सम्पदश्च, तथा अन्यदपि—अपरमपि,

राज्ञि धर्मिणि धर्मिष्ठाः पापे पापपराः सदा ।

राजानमनुवर्त्तन्ते यथा राजा तथा प्रजाः” ॥ ४४ ॥

ततो रात्रावेव वज्रिप्रवेशनं निश्चितवति राज्ञि सर्वे सामन्ताः पौराश्च मिलिताः । “पुत्रं हत्वा पापभयात् भौतो नृपति-
वज्रं प्रविशति” इति (ब) किंवदन्ती च सवेत्ताजनि । ततः
बुद्धिसागरः द्वारपालसाहच्य “न केनापि भूपालभवनं प्रवेष्टव्यम्”
इत्युक्त्वा नृपमन्तःपुरे निवेश्य सभायामेकाको सन् उपाविष्टः ।
ततो राजमरणवार्त्तां श्रुत्वा वत्सराजो सभागृहमागत्य बुद्धि-
सागरं नत्वा शनैः प्राह,—“तात ! मया भोजराजो रक्षितः”
इति । बुद्धिसागरः कर्णे तस्य किमप्यकथयत्, तच्छ्रुत्वा
वत्सराजश्च निष्क्रान्तः ।

[इति प्रबन्धावतारणा] ।

र्यात्कश्चित्—वस्तुजातं, विद्यतं, तत् सर्वम् इति शेषः, प्रजाभ्यः,—प्रकृतिसंकाशादेव,
स्यः,—भवेयुः ; प्रजाभ्य एव राजां सर्वाः सम्पदः सम्भवन्ति, अतः प्रजाविरागः
सर्वानर्थमूलमिति भावः ॥ ४३ ॥

राजा एव प्रजानामादर्शः, इत्यभिप्रेत्याह, राज्ञीति ।—राजा यथा—यादृशः,
भवति इति शेषः, प्रजाः अपि तथा—तादृश्य एव, भवन्ति इति शेषः, तथा हि,
राज्ञि—नृपे, [भावे ७मी] धर्मिणि—धार्मिके सति, [“प्रजाः” इत्ययं आक्षेप्य
अन्वितव्यम्] धर्मिष्ठाः,—अत्यन्तधार्मिकाः, धर्माचरणशीला इत्यर्थः, [अतिशयेन
धर्मवन्तः इतीहान्, सतुपी लुक् च] पापे—राज्ञि पापिष्ठे सति, [पापशब्दादश-
ब्दादिवाच्यं] पापपराः,—पापासक्ताः, प्रजाः, भवन्ति इति शेषः, प्रजाः, सदा—
सर्वदा, राजानं—नृपम्, अनुवर्त्तन्ते—अनुसरन्ति । तथा चोक्तं श्रीमद्भगवद्गीतायाम्—
“यद् यदाचरति श्रेष्ठस्तदेवतरी जनः । स यत् प्रनाथं कुरुते लोकस्तदनुवर्त्तते ॥”
इति ॥ ४४ ॥

(ब) किंवदन्ती—जनश्रुतिः ।

भोजराजस्य सिंहासनप्राप्तिः।

ततः मुहूर्तेन कोऽपि (क) करकलितदन्तीन्द्रदन्तदण्डो विरचितप्रत्यग्रजटाकलापः कर्पूरकरम्बितभंसितोद्वर्तितसकल-
तनुः, मूर्त्तिमान् मन्मथ इव स्फटिककुण्डलमण्डितकर्णयुगलः,
कौषेयकौपीनो मूर्त्तिमांश्चन्द्रचूड इव सभां कापालिकः
समागतः। तं वीक्ष्य बुद्धिसागरः प्राह,—“योगीन्द्र ! कुत
आगम्यते ? कुत ते (ख) निवेशश्च ? अप्यस्ति कापालिके
त्वयि चमत्कारकारो कलाविशेष औषधविशेषश्च ?”। योगी
प्राह,—

“देशे देशे भवनं भवने भवने तथैव भिक्षाऽन्नम्।

सरसि च नद्यां मज्जिलं शिव ! शिव ! तत्त्वार्थयोगिनां पुंसाम् ॥१॥

(क) करकलितदन्तीन्द्रदन्तदण्डः,—करण—हस्तेन, कलितं—गृहीतं,
दन्तीन्द्रस्य—महागजस्य, दन्तदण्डः,—दन्तेन रचिता याष्टिः येन सः। विरचित-
प्रत्यग्रजटाकलापः,—विरचितः,—कृतः, प्रत्यग्रः,—नूतनः, जटाकलापः,—जटाजूटः
येन सः। कर्पूरकरम्बितभंसितोद्वर्तितसकलतनुः,—कर्पूरेण करम्बितं—मिश्रितं,
यद्वा—कर्पूरकरम्बितं—कर्पूरानुकारि, अतिशुभमित्यर्थः, यत् भंसितं—भङ्ग, तेन
उद्वर्तितं—लिप्ता, सकला—सम्पूर्णा, तनुः,—देहः यस्य सः। स्फटिककुण्डल-
मण्डितकर्णयुगलः,—स्फटिककुण्डलाभ्यां—स्फटिकमणिनिर्मितकर्णभूषणाभ्यां, मण्डितं
—भूषितं, कर्णयुगलं—कर्णद्वयं यस्य सः। कौषेयकौपीनः,—कौषेयं—कृमिकौषोत्थं
वस्त्रं, कौपीनं—चीरखण्डं यस्य सः। मूर्त्तिमान्—नरदेहधरः। चन्द्रः चूडायां यस्य
सः चन्द्रचूडः,—शिवः। कापालिकः,—तन्त्रमतानुसारी योगिविशेषः।

(ख) निवेशः,—आश्रम इत्यर्थः। अपि—सम्भावनायां, त्वत्सकाशे कलाविशेषः
औषधविशेषश्च अस्तीति सम्भावयामौत्यर्थः।

“कृतस्ते निवेशः ?” इत्यस्मिन्नन्तरमाह, देशे इति।—शिव ! शिव !—इति
अन्तराऽन्तरा ईश्वरनामोच्चारणमेव सध्यासनां समाचारः प्रसिद्धः। तत्त्वार्थ-

ग्रामे ग्रामे कुटी रम्या निर्भरे निर्भरे जलम् ।

भिच्चायां सुलभञ्चान्नं विभवैः किं प्रयोजनम् ? ॥ २ ॥

देव ! अस्माकं नैको देशः, सकलभूमण्डलं भ्रमामः, गुरु-
पदेशे तिष्ठामः, निखिलं भुवनतलं करतलाऽऽमलकवत् पश्यामः,
सर्पदष्टं विषव्याकुलं रोगग्रस्तं शस्त्रभिन्नाशिरस्कं कालशिशि-
लितं तात ! तत्क्षणादेव विगतसकलव्याधिसञ्चयं कुर्मः” इति ।
राजाऽपि (ग) कुड्यान्तर्हित एव श्रुतमकलवृत्तान्तः सभा-
मागतः कापालिकं दण्डवत् प्रणम्य—“योगीन्द्र ! रुद्रकल्प !
परोपकारपरायण ! महापापिना मया हतस्य पुत्रस्य प्राण-
दानेन मां रक्ष” इत्याह ।

योगिनां—तत्त्वं—ब्रह्म, तदेवायं,—परमं वस्तु, तत्र योगः,—मनोनिवेशः येषां
तेषां, ब्रह्मपरायणानामित्यर्थः, पुंसां—पुरुषाणां, योगिनामिति यावत्, देशं देशं—
सर्वदेशं इत्यर्थः, भवनं—गृहम् ; योगिनां भवननियमो नास्ति, कृत्स्नमेव जगत् तेषां
भवनमिति भावः ; तथा—तद्वत्, देशं देशं भवनवदित्यर्थः, भवने भवने एव—
प्रतिगृहे एव, [उभयत्रापि बौद्धायां द्विर्भावः] भिच्चाऽन्नं—भिचालब्धं खाद्यामित्यर्थः,
सरसि—सरोवरे, तथा नद्यां च—सरिति च, सलिलं—पानीयं जलम्,
अस्तीति किंवापदं सर्व्वत्र शेषो बोध्यः ; योगिनां वासभवनस्य अन्नपानादेश्च नास्ति
सङ्गृहः ; यत्र यदा ते तिष्ठन्ति, तत्रैव तदा सर्व्वं लभन्ते इति भावः ॥ १ ॥

योगिनां निस्पृहतां प्रकटयति, ग्रामे इति ।—ग्रामे ग्रामे—प्रतिग्रामं, रम्या—
रमणीया, कुटी—आवासः ; योगी यत्रैव गच्छति, तत्रैव ग्रामं रमणीयां कुटीं
विविच्य सुखं तिष्ठतीति भावः ; निर्भरे निर्भरे—प्रतिनिर्भरं, जलं—पानीयं, विद्यतं
इति शेषः, भिच्चायाश्च अन्नं—भक्ष्यद्रव्यं, सुलभं—सुप्राप्तम् ; गृहस्थानामतिथिपरा-
यणत्वादिति भावः ; अतः विभवैः,—सम्पद्भिः, किं प्रयोजनम् ?—किमावश्यकम् ?
न किमपीत्यर्थः ; निराज्ञानासभावबोधाभावात् धनैश्चर्यादिकर्मकच्चित्करमिति
भावः ॥ २ ॥

(ग) कुड्यान्तर्हितः,—कुशेन—भिच्चा, गृहप्राचीरेत्यर्थः, अन्तर्हितः,—
तिरोहितः, कुड्यान्तरालस्थित इत्यर्थः ।

अथ कापालिकोऽपि—“राज्ञन्! मा भैषीः, पुत्रस्ते न मरिष्यति, शिवप्रसादेन गृहमेष्यति । परं श्मशानभूमौ बुद्धि-सागरेण सह ह्यमद्रव्याणि प्रेषय” इत्यवोचत् ।

ततो राज्ञा—“कापालिकेन यदुक्तं, तत्सर्वं तथा कुरु” इति बुद्धिसागरः प्रेषितः । ततो रात्रौ गूढरूपेण भोजोऽपि- (घ) तत्र नदीपुलिने नीतः, “योगिना भोजो जीवितः” इति प्रथा च समभूत् । ततो गजेन्द्रारूढो (ङ) वन्दिभिः स्तूयमानो भैरोमृदङ्गादिघोषैर्जगदधिरोकुर्वन् पौरामात्यपरिवृतो भोज-राजो राजभवनमगात् । राजा च तमालिञ्च करोद । भोजोऽपि रुदन्तं मुञ्चन् निवार्य्य अस्तीषीत् । ततः सन्तुष्टो राजा निजसिंहासने तस्मिन्निवेशयित्वा कृतचामराभ्यां भूषयित्वा तस्मै राज्यं ददौ । निजपुत्रेभ्यः प्रत्येकमेकैकं ग्रामं दत्त्वा परमप्रेमास्पदं जयन्तं (च) भोजनिकाशे निवेशयामास । ततः (छ) परलोकपरिचाणार्थी मुञ्चोऽपि निजपट्टराज्ञीभिः सह तपोवनभूमिं गत्वा परं तपस्तेपे । ततो भोजभूपालश्च देवब्राह्मणप्रसादाद्राज्यं पालयामास ।

[इति भोजराजस्य सिंहासनप्राप्तिप्रबन्धः] ।

(घ) तत्र—श्मशानसमीपस्थे इत्यर्थः । प्रथा—ख्यातिः, जनसमाजे प्रचार इत्यर्थः, (“प्रथा ख्यातौ” इत्यमरः) ।


(ङ) वन्दिभिः,—स्तुतिपाठकैः ।

(च) भोजनिकाशे—भोजसमीपे ।

(छ) परलोकपरिचाणार्थी—नरकमयादात्मानं रक्षितुमभिलाषी सन्नित्यर्थः । निजपट्टराज्ञीभिः,—प्रधानमहिष्या सह [गौरवे बहुत्वम्] ।

अथ प्रबन्धारम्भः ।

विप्रभोजसंवादः ।



अथ मुञ्चे तपोवनं याते बुद्धिसागरं मुख्यामात्यं विधाय
स्वराज्यं बुभुजे भोजराजभूपतिः । एवमतिक्रामति काले
कदाचिद्राज्ञा क्रीडतोद्यानं गच्छता कोऽपि धारानगरवासी
विप्रो लक्षितः । स च राजानं वीक्ष्य नेत्रे निमील्य
आगच्छन् राज्ञा पृष्ठः,—“द्विज ! त्वं मां दृष्ट्वा न स्वस्तीति
जल्पसि, विशेषेण लोचने निमीलयसि, तत्र को हेतुः ?”
इति । विप्र आह,—“देव ! त्वं वैष्णवोऽसि, विप्राणां नोपद्रवं
करिष्यसि, ततस्त्वत्तो न मे भीतिः ; किन्तु कस्मैचित् किमपि
न प्रयच्छसि, तेन तव दार्ढ्यमपि नास्ति, अतस्ते किमाशौ-
र्वचसा ? किञ्च प्रातरेव क्लृपणमुखावलोकनात् परतोऽपि
लाभहानिः स्यात्, इति लोकीकृत्या लोचने निमीलिते ।
अपिच—

प्रसादो निष्फलो यस्य कोपश्चापि निरर्थकः ।

न तं राजानमिच्छन्ति प्रजाः षण्डमिव स्त्रियः ॥ १ ॥

भग्न्या अदातारं भोजनविधिपतिं द्वाभ्यां, प्रसाद इति ।—यस्य, राज्ञः इति शेषः,
प्रसादः,—प्रसन्नता, अनुग्रह इत्यर्थः, निष्फलः,—विफलः ; पुरस्काराद्यदानादिति
भावः ; कोपश्चापि—क्रोधश्चापि, नियङ्गश्चापीत्यर्थः, निरर्थकः,—अकिञ्चित्करः ;
अर्थव्यभिचया प्रतिकारचेष्टाऽकरणादिति भावः ; स्त्रियः,—कामिन्यः, षण्डं—
कौबल्यमिव, प्रजाः,—लौकाः, तं—तादृशं, विफलप्रसादकोपमिति यावत्, राजानं—
वृषं, न इच्छन्ति—नाभिलषन्ति ॥ १ ॥

अप्रगल्भस्य या विद्या कृपणस्य च यद्वनम् ।

यच्च बाहुबलं भीरोर्व्यर्थमेतत्त्रयं भुवि ॥ २ ॥

देव ! मत्पिता वृद्धः कार्शो प्रति गच्छन् मया शिष्टां
पृष्टः,—‘तात ! मया किं कर्तव्यमिति ?’ पित्रा चेत्य-
मभ्यधाय,—

‘यदि तव हृदयं विद्वन् ! सुनयं स्वप्नेऽपि मा स्म सेविष्ठाः ।

सचिवजितं षण्डजितं युवतिजितञ्चैव राजानम् ॥ ३ ॥

पातकानां समस्तानां हे परे तात ! पातके ।

एकं दुःसचिवो राजा द्वितीयश्च तदाश्रयः ॥ ४ ॥

अप्रगल्भस्येति ।—अप्रगल्भस्य—प्रगल्भता—प्रयोगनैपुण्यं, तदुक्तम्—“निःशङ्कत्वं
प्रयोगेषु बुधैरुक्ता प्रगल्भता” इति । तद्विहितस्य, अपृष्टस्य इत्यर्थः, सभायां निःशङ्कं
बहुभाषितुमशक्तस्येति यावत्, यद्वा—अप्रगल्भस्य—अप्रत्युत्पन्नमतेः, प्रतिभाविहीन-
स्येत्यर्थः, (“प्रगल्भः प्रतिभान्विते” इत्यमरः) या विद्या—शास्त्रज्ञानं, कृपणस्य च—
व्ययकृण्डस्य च, यत् धनं—सम्पत्, भीरोश्च—भयशीलस्य च, यत् बाहुबलं—भुजबलं,
सामर्थ्यम् इत्यर्थः, एतत्त्रयं, भुवि—पृथिव्यां, व्यर्थं—निरर्थकम् ; एषां विद्याऽथभुज-
बलं स्वस्य अन्यस्य कस्यचित्च किमपि प्रयोजनं न साध्यते इति भावः ॥ २ ॥

अस्या भोजस्य राजपदानर्हत्वं प्रतिपादयति द्वाभ्यां, यदीति ।—हे विद्वन् !—
हे धीर ! यदि तव हृदयं—मनः, सुनयं—सुनीतिसम्पन्नं, भवेदिति शेषः, तर्हि
स्वप्नेऽपि—निद्राकालेऽपि, किं पुनर्जागरं इत्यपिशब्दार्थः ; सचिवजितम्—अमात्या-
धीनम् ; न तु स्वयं विविच्य किमपि कर्तुं शक्यमिति भावः ; षण्डजितं—षण्डैः,—
क्लौषैः, पौरुषविहीनैः अत एव क्लौषमदृशैः धूर्तैरित्यर्थः, राज्ञः मिथ्याप्रशंसावाद-
परायणैः जनैरिति यावत्, जितम्—आयत्तीकृतं, तस्य सन्निधया चालितमिति यावत्,
तथा युवतिजितञ्च—स्त्रीभिरायत्तीकृतञ्च, स्त्रैरमित्यर्थः, राजानं—वृषं, मास्म एव—
नैव, सेविष्ठाः,—परिचरे । [सेव + लृङ्-यास । “स्मात्तरे लृङ् च” (३।३।१७६
पा०) इति लृङ् । मायागे अङ्गागमाभावश्च] ; इदृशो हि राजा विवेकशून्यत्वात्
किमपि लोकाहितकरं कार्यं कर्तुं नैव शक्नोति, अतस्तस्मै वा आत्मावनत्यै एव इति
भावः ; त्वं खलु सचिवजितः इति वक्तुराशयः । आप्यां वृत्तम् ॥ ३ ॥

पातकानामिति ।—हे तात !—वत्स !, समस्तानां—सकलानां, पातकानां मध्ये,

अविवेकमतिर्नृपतिर्मन्त्री गुणवत्सु वक्रितग्रीवः ।

यत्र खलाश्च प्रबलास्तत्र कथं सज्जनावसरः ? ॥ ५ ॥

राजा सम्पत्तिहीनोऽपि सेव्यः सेव्यगुणाश्रयः ।

भवत्याजीवनं तस्मात् फलं कालान्तरादपि ॥ ६ ॥

अदातुः (क) दाक्षिण्यं न हि भवति ; देव ! पुरा कर्ण-
दधौचिशिविविक्रमप्रमुखाः क्षितिपतयो यथा परलोकमल-
ङ्कुर्वाणाः निजदानसमुद्भूतदिव्यनवगुणैर्निवसन्ति महीमण्डले,
तथा किमपरे राजानः ?—

हे—द्विविधे, पातके—पापं, परे—श्रेष्ठं, भवतः इति शेषः । के ते हे ? इत्याह,
दुःसचिवः,—दुष्टमन्त्रिकः, राजा—नृपः, एकं, पातकमिति शेषः, तदाश्रयश्च—
तादृशस्य राज्ञः आश्रयश्चेति, द्वितीयं, पातकमिति शेषः ॥ ४ ॥

दुर्नयस्य राज्ञः असंख्यत्वमाह, अविवेकंति ।—यच्च—यस्मिन् देशे, नृपतिः,—
राजा, अविवेकमतिः,—विवेकहीनबुद्धिः, तथा मन्त्री—अमात्यः, गुणवरसु—गुणेषु
जनेषु, वक्रितग्रीवः,—वक्रिता—वक्रोक्ता, ग्रीवा—कन्धरा येन सः, विमुख इति
यावत्, “मन्त्रिषु गुणवत्सु वक्रितग्रीवः” इति पाठान्तरम् । खलाश्च—दुर्जनान्, प्रबलाः,
—बलवान्, स्वतन्त्रा इति यावत्, तत्र—तस्मिन् स्थाने राज्ये वा, सज्जनावसरः,
—सज्जनानां—साधूनाम्, अवसरः,—स्थानं, कथम् ?—केन प्रकारेण, सम्भवतीति
शेषः ; तत्रावस्थानेन धननाशवमाननादेः विशेषेण सम्भावनात् तादृशो देशः सर्वथैव
साधुभिः परित्यज्यः इति भावः । आर्या वृत्तम् ॥ ५ ॥

कौटुम्भी राजा आश्रयणीयः इत्याह, राजेति ।—सेव्यगुणाश्रयः,—सेव्यानाम्—
आश्रयाह्वाणां, गुणानां—दयादाक्षिण्यादीनाम्, आश्रयः,—अधिष्ठानं, राजा—नृपः,
सम्पत्तिहीनोऽपि—धनविहीनोऽपि, सेव्यः,—आश्रयणीयः, जनैरिति शेषः, यतः
तस्मात्—तादृशात् राज्ञः, कालान्तरादपि—भविष्यत्कालेऽपीत्यर्थः, आजीवनम्—
आजीवः, जीविकासाधकमित्यर्थः, फलं भवति ; भवान् सम्पद्युक्तोऽपि सेव्यगुणहीन-
त्वात् असेव्य एव, अतो गुणाश्रयः त्वया करणीय इति वक्तुराशयः ॥ ६ ॥

(क) दाक्षिण्यम्—उदारता । निजेति ।—निजदानसमुद्भूतैः,—स्वीयदाह-
त्वेन ख्यातिमागतैः, दिव्यैः,—अलौकिकैः, नवैः,—अपूर्वैः, गुणैः,—शशःप्रभृतिभिः
उपलब्धिताः सन्तः, [इत्यभूतलक्षणे तृतीया] ।

देहे पातिनि का रक्षा ? यशो रक्ष्यमपातवत् ।

नरः पतितकायोऽपि यशःकायेन जीवति ॥ ७ ॥

पण्डिते चैव मूर्खे च बलवत्यपि दुर्बले ।

ईश्वरे च दरिद्रे च मृत्योः सर्वत्र तुल्यता ॥ ८ ॥

निमेषमात्रमपि ते वयो गच्छन्न तिष्ठति ।

तस्माद्देहेष्वनित्येषु कीर्त्तिमेकामुपाज्जयेत् ॥ ९ ॥

जीवितं तदपि जीवितमध्ये

गण्यते सुकृतिभिः किमु पुंसाम् ।

यशस्विनः असरत्वमाह, देहे इति ।—पातिनि—पतनशीले, विनश्यते इत्यर्थः, देहे—शरीरे, रक्षा—पालनं, का ?—किमर्थम् ? नाशधाम्निषः शरीरस्य रक्षण-चेष्टया किमपि फलं न साध्यते इति भावः ; पातः—पतनम् अस्यास्तीति पातवत्, न पातवत् अपातवत्—अविनाशीत्यर्थः, यशः,—कीर्त्तिः, रक्ष्यं—रक्षणीयं, नरः,—भीकः, पतितकायोऽपि—विनष्टदेहोऽपि, मृतोऽपीत्यर्थः, यशःकायेन—यशोरूपदेहेन, जीवति—जीवित इव वर्त्तते, यशस्विनां मरणेऽपि लोकेः तेषां यशः कीर्त्यते इत्यर्थः ; कीर्त्तियस्य स जीवति इति भावः ॥ ७ ॥

मृत्योर्निरपेक्षतामाह, पण्डिते इति ।—पण्डिते च—विदपि च, मूर्खे च—अज्ञे च, बलवत्यपि—बलिष्ठेऽपि, दुर्बले—हीनबले च, ईश्वरे च—धनिनि च, दरिद्रे च—निधने च, सर्वत्रैव—सकल एव लोके, मृत्योः,—यस्य, तुल्यता—साम्यम्; कृतान्तः अविशेषेण सर्वानेव यस्मिन्ति, न धनिदरिद्रमेतेन कस्यापि तस्मान्निष्कृतिरिति भावः ; ईश्वराणामपि यदा मरणभवश्यम्भावि, तदा मरणेऽपि असरत्वकारणं यशः दानादिरूपमत्कर्मणा सर्वैरवश्यमेवाज्जनीयमित्याशयः ॥ ८ ॥

कीर्त्तिः सर्वैरवाज्जनीयत्वमाह, निमेषेति ।—ते—तव, गच्छत्—अतिक्रामत्, अविरतं क्षयमाप्नुवदित्यर्थः, [गम + शतृ] वयः,—जीवितकालः, प्राणधारणसमय इत्यर्थः, निमेषमात्रमपि—नेत्रपतनमौलनोन्मीलनपरिमितसमयोऽपि, न तिष्ठति—नापेक्षते, तस्मात्—जीवितकालस्य अविरतं क्षीयमाणत्वात्, अनित्येषु—विनश्येषु, देहेषु—मर्त्येषु शरीरेषु, आस्थां विहायेति शेषः, एका—केवलां, कीर्त्तिं—यशः ; जित्यनिति भावः ; उपार्जयेत्—सञ्जिगृयात् ॥ ९ ॥

कीर्त्यादिविहीनस्य जन्मैव विफलमित्याह, जीवितमिति ।—पुंसां—पुरुषाणां,

ज्ञानविक्रमकलाकुललज्जा-

त्यागभोगरहितं विफलं यत्” ॥ १० ॥ इति ।

राजाऽपि तेन वाक्येन (ख) पीयूषपूरस्नात इव, परब्रह्मणि लीन इव लोचनाभ्यां हर्षाश्रूणि मुमोच, प्राह च द्विजं—
“विप्रवर ! शृणु,—

सुलभाः पुरुषा लोके सततं प्रियवादिनः ।

अप्रियस्य च पथ्यस्य वक्ता श्रोता च दुर्लभः ॥ ११ ॥

मनीषिणः सन्ति न ते हितैषिणो

हितैषिणः सन्ति न ते मनीषिणः ।

यत् जीवितं—जीवनं, ज्ञानेन—विद्यया, विक्रमेण—पराक्रमेण, कलया—
शिल्पादिरूपया चतुःषष्टिविधया, कुलेन—वंशगौरवेण, लज्जया—क्रिया, त्यागेन—
दानेन, भोगेन—विषयसेवनेन च, रहितं—हीनम्, अत एव विफलं—पश्चादि-
जन्मवत् निरर्थकं, तदपि—तज्जीवितमपि, सुकृतिभिः,—पण्डितैः, जीवितमध्ये—
जीवनमिति कृत्वा, गण्यते किम् ?—स्वीक्रियते किम् ? नैवेत्यर्थः ; ज्ञानादिः
सर्वैरर्थोपार्जनीय इति भावः । स्वागता वृत्तं,—“स्वागता रत्नभर्गुरुक्ता च” इति
लक्षणात् ॥ १० ॥

(ख) पीयूषपूरस्नात इव—पीयूषपूरेण—अमृतप्रवाहेण, स्नातः,—अभिषिक्त
इव । परब्रह्मणि—परमात्मनि, लीन इव—विलयं गत इव, जीवब्रह्मणोरभेद-
ज्ञानीदयात् सच्चिदानन्दमय इवेत्यर्थः ।

विप्रवाक्येन तुष्टो भोजः हाभ्यां स्वस्य न्याय्यवाक्यप्रियतां प्रकटयति, सुलभा
इति ।—लोके—जगति, सततं—सदा, प्रियवादिनः,—प्रियभाषिणः, पुरुषाः,—
लोकाः, सुलभाः,—सुप्रभाः, किन्तु अप्रियस्य—श्रुतिकटनः, च—अथच, पथ्यस्य—
हितस्य, वाक्यस्थिति श्रेष्ठः, वक्ता—कथयिता, तथा श्रोता च—आकर्णयिता अपि,
दुर्लभः,—दुष्प्रापः ; त्वामन्तरा कोऽपि मामीदृशमप्रियहितवचनं नीतवान्, त्वमेव
प्रथममेव सुक्तवान्, अतस्त्वं मे हितैषी इति भावः । तथा चोक्तं भारविणा—“हितं
मनीहारि च दुर्लभं वचः ।” इति ॥ ११ ॥

मनीषिणः इति ।—मनीषिणः,—सुधियः, सन्ति—बहवः वर्तन्ते, किन्तु ते—
मनीषिणः, न हितैषिणः,—न हिताकाङ्क्षिणः, [हित + इष + णिनिः १मा बहुव०]

सुहृच्च विद्वानपि दुर्लभो नृणां

यथौषधं स्वादु हितञ्च दुर्लभम् ॥ १२ ॥

इति विप्राय लक्षं दत्त्वा—“किं ते नाम ?” इत्याह ।
(ग) विप्रः स्वनाम भूमौ लिखति “गोविन्दः” इति । राजा
वाचयित्वा,—“विप्र ! प्रत्यहं राजभवनमागन्तव्यं, न ते कश्चि-
न्निषेधः, विद्वांसः कवयश्च (घ) कौतुकात् सभामानेतव्याः,
कोऽपि विद्वान् न खलु दुःखभागी भवतु एनमधिकारं प्राप्य”
इत्याह ।

[इति विप्रभोजसंवादः] ।

द्वितैषिणः,—युभार्षिणः, च ये सन्ति, ते—द्वितैषिणः, न मनौषिणः, तथाहि
स्वादु—सुमिष्टं, च—अथच, हितं—पथ्यम्, औषधं—भेषजं, यथा दुर्लभं—दुष्प्रापं,
तथा सुहृत्—भित्तं, च—अथच ; विद्वान्—सुबोधः, तादृशोऽपि ; उभयगुणसम्पन्न
इति भावः ; नृणां—मनुष्याणां, दुर्लभः,—दुष्प्रापः ; सकृदतिवशात् मया विद्वान् सुहृत्
भवान् लब्धः इति वक्तुराशयः । वंशस्थविलं वृत्तं,—“वदन्ति वंशस्थविलं जतौ जरौ”
इति तल्लक्षणात् ॥ १२ ॥

(ग) विप्र इति ।—विप्रस्य स्वनामधेयानुच्चारणे भूमिलिखने च शास्त्रनिषेध
एव हृत्, यदुक्तम्—“आत्मनाम गुरोर्नाम नामापि कृपणस्य च । आयुष्कामी न
गृह्णीयात् ज्येष्ठापत्यकलद्रथोः ॥” इति ।

(घ) कौतुकात्—इच्छातः, स्नेच्छानुसारादित्यर्थः, आनन्दसहकारेणेत्यर्था
वा । (“कौतुकं नम्रणीच्छायासुखे कुतुके सुदि ।” इति विश्वः) । अधिकारं—
मदीयशासनाधीनं राज्यमित्यर्थः । [“एनमधिकारं पालय” इति पाठे—अधिकारं—
प्रभुत्वं, विदुषां दुःखभीक्ष्णाय राजसाक्षात्करणेन अथंदापनकर्तृत्वमित्यर्थः । पालय
—रक्ष, गृह्णीत्यर्थः] ।

अथ कृपणसचिवशासनसंवादः ।

एवं गच्छत्सु कतिपयदिवसेषु राजा विद्वन्प्रियः (क) दान-
वित्तेश्वर इति प्रथामगात् । ततो राजानं दिदृक्षुः कवयो
नानादिग्भाः समागताः । एवं वित्तादिव्ययं कुर्वाणं राजाजं
प्रति कदाचित् मुख्यामात्येनैत्यमध्यधायि,—“देव ! राजानः
कोशबलयुता एव विजयिनो नान्ये । तथाहि,—

स जयौ वरमातङ्गा यस्य तस्यास्ति मेदिनी ।

कोशो यस्य स दुर्द्धर्षो दुर्गं तस्य सुदुर्जयम् ॥ १ ॥

देव ! लोकं पश्य,—

प्रायो धनवतामेव धने तृणा गरीयसौ ।

पश्य कीटिहयासक्तं लक्ष्माय प्रवणं धनुः” ॥ २ ॥ इति ।

(क) दानवित्तेश्वरः,—दानेन वित्तः,—प्रथितः, स चासौ ईश्वरः,—राजा
इति, दानवीरनृप इत्यर्थः । दानवित्तेश्वर—दातृत्वगुणेन विख्यातेषु, ईश्वरः,—श्रेष्ठः
इति वा विग्रहः । अगात्—प्रापत् । [इ + लुङ्-ट । “इषो गा लुङि” (२।४.४५
पा०) इति गाऽऽदेशः] ।

राज्ञां बलसम्पदं दर्शयति, स इति ।—यस्य, राज्ञः इति शेषः, वरमातङ्गाः,—
प्रशस्तगजाः, सन्ति इति शेषः, स जयौ—जयशीलः, मेदिनी—पृथिवी, तस्य—राज्ञः,
अस्ति—वशं वर्त्तते इत्यर्थः, यस्य—राज्ञः, कोशः,—धनागारं, विद्यते इति शेषः, सः,
—नृपः, दुर्द्धर्षः,—दुःखेन धृष्यते—आक्रम्यते यः सः, दुर्जेय इत्यर्थः, तस्य—राज्ञः,
दुर्गे—सैनानिवासः, सुदुर्जयं—जंतुमशक्यं, भवतीति शेषः । [“दुर्गे यस्य स दुर्जयः”
इति पाठान्तरम्] ॥ १ ॥

“आशावधिं की गतः ?” इत्युपजीव्याह, प्राय इति ।—प्रायः,—वाङ्मन्येन, धन-
वतामेव—धनिनामेव, धने—धनलाभे, गरीयसौ—महती, [गुरु + ईयस् + ईप्]
तृणा—अभिलाषः, जायते इति शेषः ; पश्य—अवलोकय, लोकास्मिन् शेषः, कीटि-
हयासक्तं—कीटिहये—अटन्ती, प्रान्तभागधारित्वर्थः, आसक्तं—बद्धं, ज्यायुक्तमित्यर्थः,

राजा च तमाह,—

“दानोपभोगबन्ध्या या सुहृद्भिर्या न भुज्यते ।

पुंसां समाहिता लक्ष्मीरलक्ष्मोः क्रमशो भवेत्” ॥ ३ ॥

इत्युक्त्वा राजा तं मन्त्रिणं निजपदाद् दूरीकृत्य तत्पदेऽन्यं
निवेशयामास, आह च तम्,—

“लक्षं महाकवेर्देयं तदहं विबुधस्य च ।

देयं ग्रामैकमर्द्धस्य तस्याप्यर्द्धं तदर्धिनः ॥ ४ ॥

यश्च मे अमात्यादिषु वितरणनिषेधमनाः, स हन्तव्यः ।

उक्तञ्च,—

यद्ददाति यदश्नाति तदेव धनिनां धनम् ।

अन्ये मृतस्य क्रीडन्ति दारैरपि धनैरपि ॥ ५ ॥

धनः,—चापः, लक्षाय—शरव्याय, वेध्याय इत्यर्थः, (“लक्षं व्याजशरव्यधोः ।
संख्यायामपि” इति हैमः) प्रवणम्—उन्मुखं, भवतीति शेषः ; अथच कीटिहये—
कीटिहयसङ्काके धने, आसक्तम्—अनुरक्तं, जनमिति शेषः ; लक्षाय—लक्षमुद्रा-
लाभाय, प्रवणम्—उद्युक्तम् ; यथा कथितं कीटौश्वरः अपरकीटिपुरणाय लक्षमुद्रा-
संगृह्णथे पुनः यतन्ते, तद्वत् अचेतनं धनुरपि इति शेषेण ध्वन्यते ॥ २ ॥

दानभोगादिविहीनं धनं न धनपदवाच्यम् इत्यभिप्रायेणाह, दानेति ।—पुंसां—
मृणां, या लक्ष्मीः,—सम्पत्, दानोपभोगबन्ध्या—दानेन उपभोगेन च, बन्ध्या—
हीना, सुहृद्भिः,—बन्धुभिश्च, या—लक्ष्मीः, न भुज्यते—न सेवते, सा लक्ष्मीः,
समाहिता—सञ्चिता, अपीति शेषः, क्रमशः,—अव्यवहारेण शनैः शनैः, अलक्ष्मीः,
—अश्रीका, अमङ्गलजननीत्यर्थः, भवेत् ; तद्दर्शनेन तस्करादिभिः जिघृक्षुभिरनिष्टा-
चरणसम्भवादिति भावः ॥ ३ ॥

लक्षमिति ।—महाकवेः,—प्रधानकवेः, लक्षं—लक्षमुद्रा, विबुधस्य च—पण्डि-
तस्य च ; कवित्वशक्तिरहितस्य विदुष इति भावः ; तदहं—लक्षार्द्धम्, अर्द्धस्य—
अर्द्धशितस्येत्यर्थः, ग्रामैकम्—एकः ग्रामः, तदर्धिनः,—ज्ञानार्थिनः इत्यर्थः,
[“तदर्धिनः” इति पाठान्तरे—पादशितस्येत्यर्थः] ; तस्याप्यर्द्धं—ग्रामार्द्धमित्यर्थः,
देयं—दातव्यम् । [सर्व्वेच विवक्षया षष्ठी] ॥ ४ ॥

कीटशोपयोगेन धनस्य सार्धक्यं भवति, तदाह, यदिति ।—यत्—धनं,

प्रियः प्रजानां दातैव न पुनर्द्रविणेश्वरः ।

अयच्छन् काङ्क्षते लोकैर्वारिदो न तु वारिधिः ॥ ६ ॥

सङ्गृहैकपरः प्रायः समुद्रोऽपि रसातले ।

दातारं जलदं पश्य गर्जन्तं भुवनोपरि” ॥ ७ ॥

[इति ऋषणसचिवशासनसंवादः ।]

ददाति—सत्पात्रे अर्पयति, यत्—धनम्, अश्नाति—स्वयम् उपभङ्गे, धनिनां—
धनवतां, तदेव—दानभागोपलब्धतमेवैव्यर्थः, धनं—धनपदवाच्यं, सार्थकामत्यर्थः,
यतः मृतस्य, जनस्य इति शेषः, दारैरपि—कलत्रैरपि, तथा धनैरपि—अर्थैश्चापि,
अन्ये—अपरे जनाः, क्रीडन्ति—खेलन्ति, यथेच्छं व्यवहरन्तीत्यर्थः ; अतो दानोप-
भागौ धनस्य अवश्यमेव विधेयावित्याशयः ॥ ५ ॥

दातृकृपणयोः भेदं हास्यां दर्शयति, प्रिय इति ।—दाता एव—दानशील एव,
प्रजानां—लोकानां, प्रियः,—प्रोतिपातं, भवतीति शेषः, द्रविणेश्वरः,—द्रविणानां
—धनानाम्, ईश्वरः,—स्वामी, धनपतिः ; केवलमस्यशीलः न तु दाता इति
भावः ; (“द्रव्यं विनां स्थापतेयं रिक्तमृक्कं धनं वसु । द्दिरय द्रविणं द्युमस्यरे-
विभवा अपि ॥” इत्यमरः) पुनः न, प्रिय इति शेषः, लोकैः,—जनैः, वारिदः,—
जलदः, काङ्क्षते—प्राप्यते ; अयाचितस्यैव तस्य दातृत्वादिति भावः ; किन्तु
अयच्छन्—अदाता, [न + दा + शतृ “पात्राभास्या—” (७।३।७८ पा०) इति
“दाष् दाने” इत्यस्य यच्चादेशः] । वारिधिः,—समुद्रः ; [वारोणि धीयन्ते अच
इति “कर्मण्यधिकरणे च” (३।३।८३ पा०) इति वारि + धा + किः] केवलसञ्चयी
न तु त्यागीति भावः ; न, काङ्क्षते इति अन्वयः ; समुद्रो हि जलं साञ्चनीति,
घनां वितरतीत्युभयोः पाथेक्यादिति भावः ॥ ६ ॥

सङ्गृहति ।—समुद्रः,—वारिधिः, सङ्गृहैकपरोऽपि—सञ्चयमावपराधर्माऽपि,
प्रायः रसातले—पाताले, सर्व्वल्लोकाधः इति यावत्, वर्त्तते इति शेषः ; कृपणत्वा-
दिति भावः ; दातारं—दानशीलं, जलदं—मेघं, भुवनोपरि—स्वर्गे, सर्वापरि इति
यावत्, गर्जन्तं—गदन्तं, पश्य—अवलोक्य ; अवलोक्य ज्ञानं लभस्व यत् दातुरेव
सम्मानं, सर्व्वल्लोकोपरिवर्त्तनञ्च, नादातुरित्यभिप्रायः । सङ्गृहणो अपि कृपणत्वेत्
लोकैर्नाद्रियते, अतो दातृत्वमेव वरमिति निष्कृष्टार्थः ॥ ७ ॥

भोज-कविसंवादः ।

एवं वितरणशालिनं भोजराजं श्रुत्वा कश्चित् कलिङ्गदेशात्
कविकुपेत्य मासमात्रं तस्थौ ; न च (क) क्षौणीन्द्रदर्शनं भवति,
आहारार्थं पाथेयमपि नास्ति । ततः कदाचिद्राजा मृगया-
भिलाषी वह्निर्निर्गतः । स कविर्दृष्ट्वा राजानमाह,—

“दृष्टे श्रीभोजराजेन्द्रे गलन्ति त्रीणि तत्क्षणात् ।

शत्रोः शस्त्रं कवेः कष्टं नौवीश्वरो मृगोदृशाम्” ॥ १ ॥

राजा लक्षं ददौ । ततस्तस्मिन् (ख) मृगयारमिके राजानि
कश्चन पुलिन्दपुत्रो गायति ; तद्गीतमाधुर्येण तुष्टो राजा
तस्मै पुलिन्दपुत्राय पञ्चलक्षं ददौ । तदा कविः तद्दानम्
(ग) अत्युन्नतं किरातपोतञ्च दृष्ट्वा नरेन्द्रपाणिमलस्थपङ्कज-
मिषेण राजानं वदति,—

(क) क्षौणीन्द्रेति ।—क्षौणीन्द्रस्य—भूपतेः, दर्शनम्—अवलोकनं, राज-
माहात्म्यकारमित्यर्थः । आहारार्थं पाथेयमपि—पथि सत्त्वलमपि, पथि भोज्यद्रव्यक्रयोप-
योगि धनमपि, किं पुनः यामादिव्ययनिर्वाहार्थं धनमित्यपिशब्दार्थः । [पथि साधु
इत्यर्थे “पथ्यतिथिवमतिस्वपतेर्दञ्” (४।४।१०४ पा०) इति पठिन् + दञ्] ।

भोजस्य प्रशंसामाह, दृष्टे इति ।—श्रीभोजराजेन्द्रे—महाराजे श्रीभोजे, दृष्टे मति
तत्क्षणात्—दर्शनममकालमेव, शत्रोः,—रिपोः, शस्त्रम्—अस्त्रं, कवेः,—कवयितः,
रचनापटोर्विदुश्च इति यावत्, कष्ट—दुःखं, दारिद्र्यमिति यावत्, तथा नृगोदृशा—
नारीणां, नौवीश्वरः,—जघनवस्त्रयन्त्रिय, एतानि त्रीणि गलन्ति—स्वत्तलानि,
अपयान्तीत्यर्थः ; महावीरः दाता अपतिससौन्दर्यश्च भोज इति वक्तुराशयः ॥ १ ॥

(ख) मृगयारमिके—सगवधव्यापःरामक्ते । [भावे ७मी] । पुलिन्द-
पुत्रः,—पुलिन्दः,—स्त्रेष्ठजातिविशेषः, तस्य पुत्रः । ज्ञानद्याम गीतासक्तमृगणां
मृगयाव्यक्तानयनार्थं बोध्यम् ।

(ग) अत्युन्नतम्—अतिप्रभूतम् ; नौचपातपुलिन्दस्नानुपयोगि इति भावः ।

“एते हि गुणाः पङ्कज ! सन्तोऽपि न ते प्रकाशमायान्ति ।

यल्लक्ष्मीवसतेस्तव मधुपैरुपभुज्यते कोषः” ॥ २ ॥

भोजस्तमभिप्रायं ज्ञात्वा पुनर्लक्ष्मिकं ददौ । ततो राजा
ब्राह्मणमाह,—

“प्रभुभिः पूज्यते विप्र ! कलैव न कुलीनता ।

कलावान् मान्यते मूर्द्धि सख् देवेषु शम्भुना” ॥ ३ ॥

किरातपात—सुदृष्टान्दबालम् ; एतादृशात्युन्नतदानस्य सम्पूर्णाधोग्यामिति भावः ।
नरेन्द्रति ।—वृषतिकरपद्मधृतपद्मव्याजिन, राजहन्तास्यपद्मं लक्ष्मीकृत्येत्यर्थः ।

अपाते दानं दृष्ट्वा वाक्कुलिन भोजनभिलषति, एते इति ।—हे पङ्कज !—
पद्म !, तव सन्तोऽपि—विद्यमाना अपि, एते—इमे, गुणाः,—एकच—सौख्यमधु-
मत्त्वादयः, अन्यच—दाढत्वादयः, प्रकाशं—प्रकटतां, न आयान्ति हि—नैव
प्राप्नुवन्ति, यत्—यस्मात्, लक्ष्मीवसतेः,—लक्ष्मीनिवासस्य ; एकव—लक्ष्म्या आवास-
भूतत्वात्, अन्यव—महेश्वर्यवत्त्वादित्यर्थः ; “लक्ष्मीः पद्मालया पद्मा” इत्यमरः ।
लक्ष्म्याः पद्मालयेति नामान्तरत्वात् इति भावः ; तव, कोषः,—कुशलं, कुशलमभ्य-
न्तरस्थं मधु इत्यर्थः, अन्यव—अर्थसमूहः, (“कोषोऽस्त्री कुशलं यत्कृपिधानेऽर्थो-
घटिष्यथोः ।” इत्यमरः) । मधुपैः,—अमरैः, अन्यच—मधुपसदृशैश्चाटुवादि-
भिरित्यर्थः, [“आतोऽनुपसर्गे कः” (३२३ पा०) इति मधु + पा + कः] उप-
भुज्यते—पीयते ; [उप + भुज् + कर्म्मणि लट्-ते] । इदृशसद्गुणसम्पन्नस्यापि पद्मस्य
तव मधु यत् सुदृढमरैः उपभुज्यते, तदतीव दुःखकरमिति भावः । आयां
वृत्तम् ॥ २ ॥

वाक्यज्ञो राजा विप्राभिप्रायं ज्ञात्वा कुलिन यथोपयुक्तं प्रत्युत्तरति, प्रभुभिरिति ।—
हे विप्र !—ब्राह्मण !, प्रभुभिः,—प्रभवभिः राजभिः, कलैव—शिल्पादिचतुःषष्टिविधा
विद्यैव, पूज्यते—आद्रियते, कुलस्य—प्रशस्तवंशस्य अपत्यं, तस्य भावः कुलीनता—
कौलीन्यं, वंशगौरवमिति यावत्, [“कुलात् खः” (४११३६ पा०) इति कुल + खः]
न, पूज्यते इति शेषः ; तव दृष्टान्तमाह, कलावानिति ।—देवेषु—सर्वेषु अमरैषु,
इन्द्रादिषु महागौरववत्पुं लोकपालेषु इति यावत्, सख्—विद्यमानेष्वपि, कला-
वान्—चन्द्रः ; अतिषोणः गौरवमावबिहीनोऽपीति भावः ; (अथ च कलाविद्या-
निपुणः इति भनिः) शम्भुना—महादेवेन, मूर्द्धि—मस्तके, मान्यते—समादरेच

एवं वदति भोजे कुतोऽपि (घ) पञ्चषाः कवयः समागताः ; तान् दृष्ट्वा राजा विलक्षण इवास्मीत्,—“अद्यैव मया एतावद्वित्तं दत्तम्” इति । ततः कविस्तमभिप्रायं ज्ञात्वा नृपं पद्ममिषेण पुनः प्राह,—

“किं कुप्यसि कस्मैचन ? सौरभमाराय कुप्य निजमधुने ।

यस्य कृते शतपत्र ! प्रतिपत्रं तेऽद्य मृग्यते भ्रमरैः” ॥ ४ ॥

ततः प्रभं प्रसन्नवदनमवलोक्य प्रकाशेन प्राह,—

धार्यते इत्यर्थः ; यदा देवादिदेवस्य आशुतीवस्यापि ईदृशः स्वभावः, तदा नरदेवस्य कलाज्ञसमादरे किं वक्तव्यमिति भावः । उक्तञ्च भवभूतिना—“गुणाः पूजास्थानं गणेषु न च लिङ्गं न च वयः ।” इति ॥ ३ ॥

(घ) पञ्चषाः,—पञ्च षट् वा संख्या येषां ते, पञ्चसंख्याकाः षट्संख्याका इत्यर्थः । [“बहुव्रीहौ संख्ये डजबहुगणात्” (५।४।७३ पा०) इति डच्प्रत्ययः] । विलक्षणः,—विशिष्टं लक्षणमस्य इति, विभिन्नलक्षण इत्यर्थः ; अप्रसन्नमुखाकृतिरिति भावः । (“विलक्षः” इति पाठे—विस्मित इत्यर्थः) । ‘एतावद्वित्तम्’ इत्यदधिकसंख्यक धनम्, अद्यैव मया इयत् प्रभुतं धनं दत्तं, पुनरपि बहुव्रीह्यर्थिनः समागताः, एतेभ्योऽपि दातुं भविष्यति इति विविच्य अप्रसन्नाकारः सज्जात इति बोध्यम् ।

राज्ञः सुखाकारेण व्ययकुण्ठोऽर्थमित्यनुमाय तस्य दानशक्तिप्रबोधाय पुनश्च क्लिप्ताऽऽह, किमिति ।—हे शतपत्र !—पद्म, (“वा पुंसि पद्म नलिनमरविन्दं मण्डोत्पलम् । सहस्रपत्रं कमलं शतपत्रं कुशेशयम् ॥” इत्यमरः) किं—कथं, कस्मैचन—यस्मै कस्मैचित्, कुप्यसि ?—कुप्यसि ? यस्य ; मधुनः इति भावः ; कृते—निमित्तम्, अय—इदानीं, ते—तव, प्रतिपत्रं—प्रतिदलेषु, भ्रमरैः,—भ्रुकैः, मृग्यते,—अन्विष्यते, [रुग् + णिच् + कर्मणि लट् ते] तस्मै, सौरभमाराय—सौरभं—गन्धः सारो यस्य तादृशाय, निजमधुने—निजगुणरूपमकरन्दाय, [“क्रुधद्रुह्यौ—” (१।४।३७ पा०) इति चतुर्थी] कुप्य—तत् प्रति कोपं कुरु ; [कृप + लोट्-ङि] ; यदि ते मधु न स्यात्, तदा भ्रमरा अपि नागच्छेयुः, अतः तस्मै कुप्य, नान्यस्मै इति भावः ; यदि ते दातृत्वं गुणयुक्ता च न स्यात्, तदा कोऽप्यर्थो पण्डितश्च नागच्छेत्, अतो निजगुणगणेभ्य एव कोपं कुरु, नादिभ्यः इति गूढाशयः । नीतिशुद्धः ॥ ४ ॥

“न दातुं नोपभोक्तुञ्च शक्नोति कृपणः श्रियम् ।

किन्तु स्पृशति हस्तेन नपुंसक इव स्त्रियम् ॥ ५ ॥

याचितो यः प्रहृष्येत दत्त्वा च प्रीतिमान् भवेत् ।

तं दृष्ट्वाऽप्यथवा श्रुत्वा नरः स्वर्गमवाप्नुयात्” ॥ ६ ॥

ततस्तुष्टो राजा पुनरपि कलिङ्गदेशवासिकवये लक्षं ददौ ।

ततः (ङ) पूर्वकविः पुरःस्थितान् षट्कवौन्द्रान् दृष्ट्वाऽऽह,—

“हे कवयः ! अत्र महासरःसेतुभूमौ वासी राजा यदा भवर्न
नमिष्यति, तदा किमपि ब्रूत” इति । ते च सर्वे महाकवयो-
ऽपि सर्वं राज्ञः (च) प्रथमचेष्टितं ज्ञात्वाऽवर्त्तन्त ; तेष्वेकः
सरोमिषेण नृपं प्राह,—

कृपणानां प्रकृतिं वर्णयति, नेति ।—कृपणः,—व्ययकुण्डः जनः, श्रियं—सम्पदं,
दातुं—वितरितुं, न, उपभोक्तुञ्च—स्वदितुञ्च, न शक्नोति, किन्तु नपुंसकः,—क्रीवः,
स्त्रियमिव—नारीमिव, केवलं हस्तेन—करेण, स्पृशति—परास्पर्शति ; स्पृशमात्रेणैव
सुखमनुभवति, न तु भोगेन दानेन वा इति भावः । (“दिव्यस्त्रौमान् यथा मिश्रि”
इति पाठान्तरम् । तत्र “आन्” क्रीवः । अन्यत् समानम्) ॥ ५ ॥

दातुः गौरवं प्रदर्शयति, याचित इति ।—यः याचितः,—मन्त्रमेतद्वेद्येति केनापि
प्रार्थितः सन्, प्रहृष्येत—दृष्टो भवेत्, [प्र + हृष + विधिलिङ्-ईत । अत्र आत्मनेपदं
चिन्त्यम्] दत्त्वा च—संप्रयित्वा च ; सत्पात्रे इति भावः ; प्रीतिमान्—सन्तुष्टः,
भवेत्—स्यात्, नरः,—लोकः, तं—तादृशं जनं, दृष्ट्वा—विलोक्य, अथवा
श्रुत्वाऽपि—तस्य नाम आकर्ण्यपि, स्वर्गम् अवाप्नुयात्—लभेत ॥ ६ ॥

(ङ) पूर्वकविः,—गोविन्दाख्यः प्रथमपरिचितः कविः । महासरःसेतुभूमौ
—महासरसः,—वृहज्जलाशयस्य, सेतुभूमौ—आलिप्रदेशे । वासी—वासकारी ;
वसतीत्यर्थः । [वस + शिनिः] । राजेदानीम् अभावजलधिक्कूले वर्त्तते, स्रगयार्थं
समागतस्यास्य अवतारस्थे धनादिकं यत् किञ्चित् स्थितं, तत् सर्वं निःशेषितं जातं,
राजधानी च दूरे वर्त्तते, यतोऽधुना काऽपि आशा नास्तीति वक्तुराशयः ।

(च) प्रथमचेष्टितम्—अभिनवोद्यमं, दानादिभिः यशःसञ्चयप्रयत्नमभिर-
कालिकमिति यावत् ; अप्रथमचेष्टितस्य कदा कियद्गमस्य प्रयोजनमापतिष्यति इति
प्रभूतधनजननसम्भावनादिति भावः । अवर्त्तन्त—तूष्णीमतिष्ठन् इत्यर्थः ।

“आगतानामपूर्णाणां पूर्णानामपि गच्छताम् ।

यदध्वनि न सङ्घट्टो घटानां तत् सरो वरम्” ॥७॥ इति ।

तस्मै राजा लक्षं ददौ । ततो गोविन्दपण्डितस्तान्
कवीन्द्रान् दृष्ट्वा चुकोप । तस्य कोपाभिप्रायं ज्ञात्वा द्वितीयः
कविराह,—

“कस्य त्वं न क्षपयसि पिबति न कस्तव पयः प्रविश्यान्तः ? ।

यदि सन्मार्गमरोवर ! नक्रो न क्रोडमधिवसति” ॥ ८ ॥

लब्धालम्बकामानर्थिनो लक्ष्योक्त्य राज्ञी दाहत्वे किञ्चित्कटाक्षयति, आग-
तानामिति ।—हे सरः !—सरोवर ! अगाधजलाशयतुल्य इत्यर्थः ; सरो यथा प्रभूत-
जलेन परिपूर्णं पिपासातुराणां पानेच्छामपनयति, तथा प्रभूतधनशाली त्वमपि धन-
पिपासूनां तन्निवारणसमर्थोऽसि इति भावः ; (सरो यथा कांश्चिदप्यर्थिनः न
विमुखयति, तवापि तथा भवितुमुचितमिति सरःशब्देन व्यज्यते) ; यदध्वनि—
यस्य—सरसः, अध्वनि—आगमनमार्गे, अपूर्णानां—जलशून्यानाम्, अत एव
आगतानां—जलाशयेमुपस्थितानां, तथा पूर्णानां—जलभरितानाम्, अत एव
गच्छतामपि—जलं गृहीत्वा प्रत्यावर्त्तमानानाञ्च, घटानाम्—कलसानाम्,
(अर्थिनामिति च ध्वनिः) सङ्घट्टः,—घर्षणं, परस्परप्रतिघात इत्यर्थः, न, भवतीति
शेषः, तत्—तादृशं, सरः, वरं—श्रेष्ठम् ; भवदन्तिके भिक्षाशमागच्छतां भिक्षां
लब्ध्वा गच्छताञ्च येन अन्योऽन्यसङ्घर्षो न जायेत, तथा त्वया कर्त्तव्यमिति भावः ॥ ७ ॥

गोविन्दपण्डितस्य दानप्रतिबन्धकाचरणरूपद्रुमसिन्धुं बुद्ध्वा क्लृप्तं द्वितीयकवि-
राह, कथ्येति ।—मार्गमरोवरः,—मार्गेस्थितः सरोवरः, सतां—विदुषां, मार्गसरोवर
इव तादृशः, तत्सम्बोधने, हे सन्मार्गमरोवर !—पथिपार्श्वस्थसरोवरधर्म !, आतपतप्ता
हि पात्याः मार्गसरोऽस्तुना तृणामपनयन्ति, दारिद्र्योपहता विहांसोऽपि त्वद्वृत्ताये-
नात्मानं पोषयन्तीति राज्ञः तथाऽऽमन्त्रणम् । यद्वा—सन्—प्रशस्तः, सुखेनावतरणाद्
इति यावत्, मार्गः—पन्थाः, सीपानावल्लीत्यर्थः, यस्य तादृशः, सरोवरः,—जलाशयः,
तत्सम्बोधने, सर्वेषामेवाङ्गच्छेद्यावगाहनाद्सरोवरसदृश ! इत्यर्थः ; बह्वसीपाने सरसि
यथा सर्वे सुखमवतरन्ति शक्नोति, तथैव श्रीदाय्यादिसङ्गुणनिचयेन त्वमपि
सर्वेषामेव लोकाणां सुखाश्रय इति भावः ; यदि—चेत्, नक्रः,—दुष्टमन्त्रादिरूपः
कुम्भोरः, ते क्रोडम्—उत्सङ्गम्, एकव—पार्श्वमित्यर्थः, अन्यत्र—मध्यमित्यर्थः, न अधि-

राजा (क) तस्मै लक्षद्वयं ददौ ; तच्च गोविन्दपण्डितं
व्यापारपदात् दूरीकृत्य “त्वयाऽपि सभायामागन्तव्यं, परन्तु
केनापि दौष्ट्यं न कर्त्तव्यम्” इत्युक्त्वा ततस्तेभ्यः प्रत्येकं लक्षं
दत्त्वा स्वनगरमागतः । ते च यथायथं गताः । ततः
कदाचिद्राजा मुख्यामात्यं प्राह,—

“विप्रोऽपि यो भवेन्मूर्खः स पुराहृष्टिरस्तु मे ।

कुम्भकारोऽपि यो विद्वान् स तिष्ठतु पुरे मम” ॥ ८ ॥ इति ।

अतः कोऽपि न मूर्खोऽभूत् धारानगरे ।

[इति भोज-कविसंवादः] ।

वसति—न अधितिष्ठति, तदा त्वं कस्य—जनस्य इत्यर्थः, त्वं—तृणाम् ; एकत्र—धनस्य,
अन्यत्र—जलस्य इत्यर्थः ; न अपयसि ?—नापनयसि ? की वा जनः तव अन्तः,—
मनः, अन्यत्र—अन्यन्तरं, प्रविश्य—अवगाह्य, पयः,—धनादिरूपं जलं, न पिबति ?—
अपि तु सर्व्व एव पिबतीत्यर्थः ; स्वच्छसरोवरोऽपि यदि कुम्भीराश्रयः स्यात्, तर्हि
केषामपि याह्यजलो यथा न स्यात्, तथा कृपाणाः क्रूराश्च मन्त्रिणी यावत् ते मन्त्र-
दातारो वर्त्तन्ते, तावत् त्वमपि सतामनाश्रयणीयः अर्थिनामभावपूरणाकमश्च इति
भावः ; यशोऽर्थिना स्नान्तिके खलप्रकृतिः नैव स्थापनीया इत्याशयः । आर्या हत्तम् ॥८॥

(क) तस्मै—द्वितीयकवये । व्यापारपदात्—स्नानयोगादित्यर्थः, [अपादानं
धूमो] । दूरीकृत्य—अपसार्य्य, स्वाधिकारादन्वाह्यन् निवृत्तमाधिकारि अवगमय्य
इत्यर्थः, सर्व्वथा विताड्य इत्यर्थो वा । त्वयाऽपि—भवता द्वितीयकविनाऽपि इत्यर्थः ।
केनापि, सङ्गेति शेषः । दुष्टस्य कर्म दौष्ट्यं—दौर्जन्यं, दुष्टव्यवहार इत्यर्थः ।
तेभ्यः,—कविभ्यः ।

विप्र इति ।—यः, जनः इति शेषः, विप्रोऽपि,—ब्राह्मणः सन् अपि, वर्त्तयेष्टोऽपि
इति भावः ; मूर्खः,—अज्ञः, भवेत्—स्यात्, स मे—मम, पुरात्—नगरात्, वृष्टिरस्तु
—वृष्टियांतु, दूरीभवतु इत्यर्थः ; तद्वृष्टान्तेन अन्येषामपि मूर्खत्वसम्भावना इति
भावः ; यश्च कुम्भकारः,—कुलाजः सन् अपि, ह्रीनकर्मनिरतोऽपीति भावः ;
[“कर्मस्थान्” (३२।१ पा०) इति कुम्भ + कृ + कण्], विद्वान्—पण्डितः, स मम
पुरे—नगरमध्ये, तिष्ठतु—वर्त्तताम् ; नगरवासिनः सर्व्व एव पण्डिता भवन्तु, नैतत्
मूर्खावासयोग्यमित्यभिप्रायः ॥ ८ ॥

भोज-शङ्करकविसंवादः ।

ततः क्रमेण पञ्चशतानि विदुषां वररुचि-बाण-मयूर-
रेफण-हरि-शङ्कर-कलिङ्ग-कर्पूर-विनायक-मदन-विद्याविनोद-
कोकिल-तारेन्द्रमुख्याः सर्वशास्त्रविचक्षणाः सर्वे सर्वज्ञाः
श्रीभोजराजसभामलञ्चक्रुः । एवं स्थिते कदाचिद्द्विद्वन्द्वान्दिते
सिंहासनासीने कविशरोमणौ कवित्वप्रिये विद्वत्प्रियबान्धवे
भोजेश्वरे द्वारपाल एत्य प्रणम्य व्यजिज्ञपत्,—“देव ! कोऽपि
विद्वान् द्वारि तिष्ठति” इति । अथ राज्ञा “प्रवेशय तम्” इति
आज्ञप्ते सोऽपि दक्षिणेन पाणिना समुन्नतेन विराजमानो विप्रः
ग्राह,—“राजन्नभ्युदयोऽस्तु”

राजा । शङ्करकवे ! किं पत्रिकायामिदम् ?

कविः । पद्यं

राजा । कस्य ?

कविः । तवैव भोजनृपते !

राजा । तत् पठ्यतां

कविः । पठ्यते ।

एतासामरविन्दसुन्दरदृशां द्राक्चामरान्दोलना-

दुहेल्लङ्गजवल्लिकङ्कणभूषणत्कारः क्षणं वार्यताम् ॥ १ ॥

राजनिर्गतिः ।—हे राजन् ! अभ्युदयः,—उन्नतिः, अस्तु—भवतु, उत्कर्षेण वर्तता-
मित्यर्थः । कवेरुक्तिरियम् । हे शङ्करकवे ! पत्रिकायां—पत्रे, इदं किम् ? इति राजोक्तिः ।
कविराह—पद्यं—श्लोकः । राजाऽऽह—कस्य ? कविराह—हे भोजनृपते !—भोज
राज ! तवैव । राजाऽऽह—तत्—तर्हि, पठ्यताम्—उच्यताम् । कविराह—पठ्यते ।
राजादेशेन स्वकविताश्रावणाय समुद्यतः कविः व्यजनकारिणीनां चामरान्दोलन-
काञ्चिककङ्कणशब्दस्य वैमनस्वजनकतया स्तुतिप्रतिबन्धकतया च तैस्त्रिवारणं याचते,
एतासामिति ।—अरविन्दसुन्दरदृशां—पद्मपलाशलोचनानाम्, एतासां—चामरयाहि-

यथा यथा भोजयशो विवर्धते
सितां त्रिलोकीमिव कर्तुमुद्यतम् ।
तथा तथा मे हृदयं विदूयते
प्रियाऽलकाऽऽली-धवलत्वशङ्कया” ॥ २ ॥

ततो राजा शङ्करकवये द्वादशलक्षं ददौ । सर्वं विद्वांसश्च
(क) विच्छायवदना बभूवुः, परं कोऽपि राजभयान्नावदत् ।
राजा च कार्यवशात् गृहं गतः ।

[इति भोज-शङ्करसंवादः] ।

शीनां, द्राक्—भट्टिति, चामरान्दोलनात्—चामरचालनवशात् हंती, उदेज्जतां—
प्रचलतां, भुजवज्जिकङ्कणानां—बाहुलतास्यवल्लयानां, भणत्कारः,—भणदित्याकारकः
शब्दः, क्षणं—कियत्कालं, वार्यतां—निविध्यताम्; भूषणशिक्षितानामतीव चित्ताकर्ष-
कतया काव्यान्तरप्रतिबन्धकत्वादिति भावः । तथा चोक्तं—“काव्येन हन्यते शास्त्रं
काव्यं गीतेन हन्यते । गीतन्तु स्त्रीविलासेन सर्वं हन्ति दरिद्रता ॥” काव्यरसास्वाद-
काले गीतासक्तिस्त्रीविलासादिकं सर्वथा परिहरणीयमित्याशयः । शार्दूलविक्रीडितं
वृत्तम् ॥ १ ॥

भोजं स्मौति, यथेति ।—त्रिलोकीं—त्रिभुवनं. सितां—शुभां, कर्तुमिव—विधातु-
मिव, उद्यतम्—उद्युक्तं, भोजयशः,—भोजराजस्य कीर्तिः ; आलङ्कारिकैः यशसः
शुभत्वेनोत्कीर्णनात् इति भावः, तथा च दर्पणं—“यशसि धवलता वक्ष्यते हास-
कीर्त्त्याः” इति ; यथा यथा—यावदयावत्, विवर्धते,—आप्यायते, मे—मम, हृदयं
—मनः, तथा तथा—तावतावत्, प्रियाऽलकालीधवलत्वशङ्कया—प्रियायाः,—
आर्यायाः, अलकालीनां—चूर्णकुन्तलावलीनां, धवलत्वशङ्कया—शुभत्वभयेन, विदूयते
—परितपति ; भोजस्य अतिविशदयशसा त्रिभुवनस्य धवलताऽऽपत्या त्रिभुवनान्त-
र्गतायाः स्वप्रियायाः अपि जराऽऽगमनसूचककेशश्रीकृष्णभिया मनस्तापः सञ्जातः,
प्रियाबाहुवक्षस्य संधेयमेव दुःखकरत्वादिति भावः । वंशस्थविलं वृत्तम् ॥ २ ॥

(क) विच्छायवदनाः,—विच्छायं—विगतकालिकं, वदनं येषां ते, ईर्ष्याया
मलिनसुखाः ।

भोज-कालिदाससंवादः ।

ततो (क) वि-भूपालां सभां दृष्ट्वा विबुधगणस्तं निनिन्द,—
“अहं नृपतेरज्ञता !! किमस्य सेवया ? वेदशास्त्रविचक्षणेभ्यः
स्वाश्रयकविभ्यः केवलं लक्ष्मदात्, किमनेन वितुष्टेनापि ? असौ
च केवलं ग्राम्यः कविः शङ्करः, किमस्य प्रागल्भ्यम् ?” इति ।

एवं कोलाहलरवे जाते कश्चिदभ्यगात् (ख) कनकमणि-
कुण्डलशाली दिव्यांशुकप्रावरणो नृपकुमार इव सृगमदपङ्क-
कलङ्कितगात्रो नवकुसुमसमभ्यर्चितशिराश्चन्दनाङ्गरागेण विलो-
भयन् विलास इव मूर्त्तिमान् कवितेव तनुमाश्रितः शृङ्गाररसस्य
स्यन्द इव सस्यन्दां महेन्द्र इव महीवल्लयं प्राप्तो विद्वान् । तं दृष्ट्वा

(क) विभूपालां—विगतः भूपालो यस्यास्तां, नरपतिशून्याम् । अस्य—
भोजनृपतेः । वितुष्टेन—असन्तुष्टेन । ग्राम्यः,—प्राकृतः, साधारण इत्यर्थः ।
प्रागल्भ्यं—प्रतिभासमान्वतत्वं, प्रत्युत्पन्नमतित्वमित्यर्थः । किम् ?—किमपि नास्ती-
त्यर्थः ; प्रतिभाविहीनत्वादस्य विद्या निष्फलैर्वात भावः । तथा चोक्तं—“प्रागल्भ्य-
हीनस्य नरस्य विद्या शस्तं यथा कापुरुषस्य हस्ते । न तृप्तिमुत्पादयते शरीरं वृद्धस्य
दाया इव दर्शनीयाः ॥” इति ।

(ख) कनकेति ।—कनकमणेः कुण्डलाभ्यां—उत्कृष्टस्वर्णनिर्मितकर्णभूषणाभ्यां,
रत्नखचितसुवर्णमयकर्णभूषणाभ्यां वा, शालने,—शोभने इति तथोक्तः । दिव्येति ।—
दिव्यम्—उत्कृष्ट, सूक्ष्मित्यर्थः, अशुक—वस्त्रं, प्रावरणम्—उत्तरीयं यस्य सः ।
सृगात् ।—सृगमदः,—कस्तूरी, तस्य पङ्केन—कदम्बेन, घर्षणेन पङ्काकारौकत-
कस्तूरिकथा इत्यर्थः, कलङ्कितम्—अङ्कितं, सुरभितमिति यावत्, गात्रं यस्य सः ।
नवकुसुमसमभ्यर्चितशिराः,—नवकुसुमैः,—अभिनवैः पुष्पैः, समभ्यर्चितं—शोभितं,
शिरः—मस्तकं यस्य सः ; “शिरः सपुष्पं चरणौ संपूजितौ” इत्युक्त्या शिरसि प्रत्य-
कुसुमधारणस्य लक्ष्मीप्रसादकत्वादिति भावः । शृङ्गाररसस्य स्यन्दः,—प्रवाह इव ।
सस्यन्दः,—प्रवाहवत् सवेग इत्यर्थः । महेन्द्रः इव—देवराज इव । महीवल्लयं—
भूमण्डलम् ।

ततः कोऽपि राजपुरुषः तद्विद्वत्स्वरूपं द्राक् राज्ञे निवे-
दयामास । राजा च स्वमभिप्रायं साक्षाद्विदितवन्तं तं
महेशमिव महापुरुषं मन्यमानः मभामभ्यगात् । स च
“स्वस्ति” इत्याह राजानम् । राजा च तमालिङ्ग्य प्रणम्य निज-
करकमलेन तत्करकमलमवलम्ब्य सौधान्तरं गत्वा प्रोत्तुङ्ग-
गवाक्षे उपविष्टः । प्राह,—“विप्र ! भवन्नाम्ना कान्यक्षराणि
(च) सौभाग्यावलम्बितानि ? कस्य वा देशस्य भवद्भिरहः सुजनान्
बाधते ?” इति । ततः कविलिलेख राज्ञो हस्ते “कालिदामः”
इति । राजा वाचयित्वा पादयोः पपात । ततस्तत्रासीनयोः
कालिदामभोजराजयोरासीत् सन्ध्या । राजा—“सखे ! सन्ध्यां
वर्णय” इत्यवादीत् । कविः प्राह,—

“व्यसनिन इव विद्या क्षीयते पङ्कजश्रीः

गुणिन इव विदेशे दैन्यमायान्ति भृङ्गाः ।

कुट्टपतिरिव लोकं पीडयत्यन्धकारो

धनमिव कृपणस्य व्यर्थतामिति चक्षुः” ॥ १ ॥

सैकादशरुद्राय देवाय शङ्कराय प्रत्येकमेकैकलक्ष दत्तवान्, अतो न भवद्भिः कोपितव्य-
मिति निष्कृष्टार्थः । शङ्करकविः साक्षात् शङ्कर एव इति वक्तुराशयः ।

(च) सौभाग्यावलम्बितानि—सौभाग्ययुक्तानि, साधकानौत्थः ; भवदीय-
नामावयवत्वात् तेषामक्षराणां सौभाग्यम् अहं मन्धे इति भावः । बाधते—
पीडयति ।

प्रदोषं वर्णयति, व्यसनिन इति ।—व्यसनिनः,—व्यसनासक्तस्य, विद्या इव
—शास्त्राभ्यास इव, पङ्कजश्रीः,—पद्मश्रीभा, क्षीयते—क्षयं गच्छति, स्नाना
भवतीत्यर्थः, [क्षि + कर्म्मकर्त्तरि लट् ने], विदेशे—प्रवासे, गुणिन इव—पण्डिता
इव, भृङ्गाः,—धनराः, दैन्यं—दीनभावम्, आयान्ति—प्राप्नुवन्ति, अन्धकारः,—तमः,
कुट्टपतिरिव—कुराजेव, लोकं—सुवर्णं, जनसमूहश्च, पीडयति—क्षेपयति,
तथा चक्षुः,—नयनं, कृपणस्य धनमिव, व्यर्थतां—निष्फलत्वम्, एति—प्राप्नोति ;
कृपणस्य सदापि धनं यथा किमपि प्रयोजनं न साधयति, तथा दृष्टिशक्तिसम्पन्नमपि

पुनश्च राजानं स्तौति कविः,—

“उपचारः कर्तव्यो यावदनुत्पन्नसौहृदाः पुरुषाः ।

उत्पन्नसौहृदानामुपचारः कैतवं भवति ॥ २ ॥

दत्ता तेन कविभ्यः पृथ्वी सकलाऽपि कनकसम्पूर्णा ।

दिव्यां सुकाव्यरचनां क्रमं कवीनाञ्च यो विजानाति ॥ ३ ॥

सुकवेः शब्दसौभाग्यं सत्कविर्वेत्ति नापरः ।

बन्ध्या न हि विजानाति परां दौहृदसम्पदम्” ॥ ४ ॥

इति ।

नयनम् अन्वकारेण किमपि द्रष्टुमशक्यत्वात् दृष्टिशक्तिविरहितमिव भवतीति भावः । मालिनी वृत्तम् ॥ १ ॥

राज्ञः स्तुतिप्रारम्भे स्वं प्रति तस्याशयः कौटुम्बिकीति ज्ञातुमाह, उपचार इति ।—पुरुषाः,—जनाः, यावत्—यत्कालपर्यन्तम्, अनुत्पन्नसौहृदाः,—न उत्पन्नं सौहृदं—मित्रता येषां ते, अज्ञातमित्रभावाः इत्यर्थः, तावत् उपचारः,—मित्रसम्वाधनादिः, परस्परमिति शेषः, कर्तव्यः,—विधेयः, उत्पन्नसौहृदानां—मज्ञातमित्रभावानां जनानां पक्षे, उपचारः, कैतवं—कृत्वा, कपटताव्यञ्जकमित्यर्थः ; आटुकारिता इति भावः ; भवति ; उत्पन्नसौहृदानां स्वच्छन्दालाप एव विधेयः, न तु चेतोऽपन्नं प्रकृताप्रकृतगुणवर्णनादिकमिति भावः ; भवता सह सम मैत्री सञ्जाता चेत् तत्र गुणवर्णनादिकं निश्चयोजनमिति वक्तुराशयः । आर्या वृत्तम् ॥ २ ॥

कवीनां मानयिता कवितारमजय त्वं स्वयमपि भुक्तांवरिति भज्जा राजानं स्तौति दाभ्यां, दत्तेति ।—यः, जनः इति शेषः, दिव्याम्—उत्कृष्टां, गुणालङ्कारादि-समन्वितां भावमुभगाद्येत्यर्थः, सुकाव्यरचनां—सत्काव्यप्रणयनं, कवीनां क्रमश्च—रचनापरिपाटीश्च, विजानाति—विशेषेण वेत्ति, तेन, जनेन इति शेषः, सकला—समया, कनकसम्पूर्णा—सुवर्णपरिपूरिता, पृथ्वी अपि—मैदिनी अपि, किं पुनः द्विचतुर्लक्षादिसितं यत्किञ्चिदर्थज्ञातमित्यपेक्षः ; कविभ्यः दत्ता—अर्पिता ; श्रौमतां दानशौख्यतया निश्चिनोमि यत् स्वयमपि महाकविर्भवान्, यतः कवित्वरसज्ञानं किमप्यदर्थं कविभ्यः इति भावः । शीतिस्कन्दः ॥ ३ ॥

सुकवेरिति ।—सत्कविः,—सुकविरेव, सुकवेः,—सत्कवेः, शब्दसौभाग्यं—शब्द-सौष्ठवं, रचनानेपुण्यमिति यावत्, वेत्ति—जानाति, अपरः,—अन्यः, अकवि-

ततः क्रमेण भोजकालिदासयोः प्रीतिरजायत ।

ततः कालिदामं वैश्यालम्पटं ज्ञात्वा तस्मिन् सर्वं द्वेषं चक्रुः, न कोऽपि तं सृजति । अथ कदाचित् सभामध्ये कालिदासमालोक्य भोजेन मनसा चिन्तितं,—“कथमस्य प्राज्ञस्यापि (छ) स्मरपीडाप्रमादः” इति । सोऽपि तदभिप्रायं ज्ञात्वा प्राज्ञः—

“चेतोभुवश्चापलताप्रसङ्गे का वा कथा मानुषलोकभाजाम् ।

यद्वाहशीलस्य पुरां विजेतुः तथाविधं पौरुषमर्हमासीत्” ॥५॥

रमत्कविर्वा इत्यर्थः, न. वेत्तीति शेषः, तथा हि बभूवुः—गर्भयद्गुणशक्तिविरहिता, अजातपुत्रा नारीत्यर्थः, पराम्—उत्कुष्टां, दौष्टदसम्पर्क—गर्भिणीमनोरथरूपां सम्पर्कितं, न हि—नैव, विजानाति—अवगच्छति ; भवान् सत्कविर्न्याशास्मद्, मन कविताया अपि प्रज्ञतरसास्वादं गुणवत्ताञ्च मे भवानेव विज्ञातुं शक्यतीत्याशयः ॥ ४ ॥

(छ) स्मरति ।—स्मरपीडा—कामासक्तिरेव, प्रमादः,—अनवधानता, अविसृज्यकारितेत्यर्थः ।

इङ्गितज्ञः कविः राज्ञी मुखकारिण तदाशयं ज्ञात्वा यथोचितं प्रत्युत्तरति, चेत् इति ।—यत्—यस्मान्, दाहशीलस्य—कन्दर्पदाहकस्य, नयनाग्निना कामस्य भस्मीकर्तुरित्यर्थः, पुरां विजेतुः,—तिप्रविजयिनः शिवस्य, तथाविधं—तादृशं, सर्वलोकविदितमित्यर्थः, पौरुषं—पुरुषकारः, अर्हं—हरगौरीरूपेण भागदयःस्वकम्, आसीत्—अभूत्, अतः मानुषलोकभाजां—मर्त्यवासिनां मनुष्याणां सम्बन्धे, चेतीभुवः,—कामस्य, चापलताप्रसङ्गे—चञ्चलताकीर्तने, का वा कथा ?—किमुदाहरणम् ? अकिञ्चित्कारमित्यर्थः ; यद्वा—चेतोभुवः,—ननसिञ्जस्य कामस्य, चापलताप्रसङ्गे—आञ्जल्यविषये, मानुषलोकभाजां—रिपुषट्काधीनविषयिमानवानामित्यर्थः, सम्बन्धे, का वा कथा ?—किं वक्तव्यम् ? अवशीभूतेन्द्रियाणां मानवानां कामासक्तित्वे किमप्याशयंजनकत्वं नासीत्यर्थः । कथं नासीत्याह, यदिति ।—यद्वाहशीलस्य—यस्य—कामस्य, दाहशीलस्य—दाहकर्तुः, पुरां विजेतुः,—शिवस्य, तथाविधं—तादृशं, जगति सुप्रसिद्धमित्यर्थः, अर्हम्—अर्हाङ्गमात्रं, पौरुषं—पुरुषसम्बन्धः ; अपराङ्गं स्वयात्मकत्वादिति भावः ; आसीत् ; अरहरोऽपि यद्वा स्मरवशीभूतः सन्

ततस्तुष्टो भोजराजः प्रत्यक्षरलक्षं ददौ । ततः कालि-
दासः भोजं स्तौति,—

“महाराज ! श्रीमन् ! जगति यशसा ते धवलिते

पथःपारावारं परमपुरुषाऽयं मृगयते ।

कपर्दी कैलासं करिवरमभीमं कुलिशभृत्

कलानाथं राहुः कमलभवनो हंसमधुना ॥ ६ ॥

नीरक्षीरे गृहीत्वा निखिलखगततीर्याति नालीकजन्मा

तक्रं धृत्वा तु सर्वानटति जलनिधींश्चक्रपाणिर्मकुन्दः ।

सर्वानुत्तुङ्गशैलान् दहति पशुपतिर्भालनेत्रेण पश्यन्

व्याप्ता त्वत्कीर्त्तिकान्ता त्रिजगति नृपते ! भोजराज ! क्षितीन्द्र ! ॥ ७ ॥

चर्हनारीश्वररूपं पश्यिष्य सदैव गौर्या रमते, तदा अजितेन्द्रियाणां मानुषाणां
स्वराधीनत्वे कथैव नास्तीति समुदितार्थः । इन्द्रवज्रा वृत्तम् ॥ ५ ॥

भोजस्तुतिमाह, महाराजिति ।—हे श्रीमन् !—मुख्यश्लोकः, महाराज ।—
नृपेन्द्र ! ते—तव, यशसा—कीर्त्या, जगति—पृथिव्यां, धवलिते—शुभ्रीभूते सति,
अथ—मुप्रसिद्धः क्षीरोदशायी, परमपुरुषः,—विष्णुः, अधुना—इदानीमपि, शब्दोऽयं
कपर्द्यादिष्वपि एवं योजनीयः ; पथःपारावारं—दग्धधात्रिं, मृगयते—अन्विष्यति,
कपर्दी—शिवः, कैलासं—तदाख्यं पर्वतं, कुलिशभृत्—वज्रधरः इन्द्रः, अभीमं
—स्वर्गोद्यं, करिवरं—गजेन्द्रम्, ऐरावतमित्यर्थः, राहुः,—विधुत्पदः, कलानाथं
—चन्द्रं, तथा कमलभवनः,—पद्मासनः ब्रह्मा, हंसं—निजवाहनं, मृगयते इति
क्रियापदं सर्वत्र सम्बध्यते ; अतिविशदेन ते यशसा जगतः श्वेतमयत्वात् शुभत्वेन
प्रथितानां दुग्धसागरादीनां दुर्ज्ञेयतया स्वस्वावासवाहनादीनामन्वेषणमिति भावः ;
अहो ! ते सुविमलं दिगन्तपूरितं यशःप्राकर्ष्य, येन शौक्लान्दिदर्शनानि क्षीरोदसागरा-
दीन्यपि कुञ्जिष्यीकृतानीत्यहुतकीर्त्तिमांस्त्वमित्याशयः । शिखरिणी वृत्तम् ॥ ६ ॥

नीरक्षीरे इति ।—हे भोजराज ! हे क्षितीन्द्र !—पृथिवीश्वर ! हे नृपते !—
नरनाथ !, त्वत्कीर्त्तिकान्ता—कमनीयकामिनीरूपा तव दानादिजनिता ख्यातिः,
“दानादिप्रभवा कीर्त्तिः शौर्यादिप्रभवं यशः” इति स्मरणात् ; त्रिजगति—त्रिभुवने,
व्याप्ता—विस्तृता, विभुवनं व्याप्य अवस्थिता इत्यर्थः, अत एव नालीकजन्मा—
नालीकात्—अमषस्यात्, कमलसमूहात् इत्यर्थः ; लक्षण्या विष्णुनाभिकमलात् इति

विहद्राजशिखामणे ! तुल्यितं धाता त्वदीयं यशः
 कैलासञ्च निरीक्ष्य तत्र लघुतां निक्षिप्तवान् पूर्त्तये ।
 उच्चाणं तदुपर्युमासहचरं तन्मूर्द्धि गङ्गाजलं
 तस्याग्रं फणिपुङ्खवं तदुपरि स्फारं सुधादीधितिम् ॥ ८ ॥

भावः ; ('गालीकः शरशल्यास्त्रेऽप्यजघन्ये नपुंसकम्' इति मेदिनी) जन्म यस्य सः, पद्मभूः ब्रह्मा, गौरचौर—जल दुग्धञ्च, गृहीत्वा—आदाय, निखिलखगततोः,— सकलान् पविणः ; जगदासिनां सर्वेषां पविणां हंसवत् शुभ्रत्वात् निजवाहनं हंसं निश्चेतुमशमतया इति भावः ; याति—तत्तत्सकाशं गच्छति ; हंसा हि सजलदुग्धात् जलभागं विहाय दुग्धमेव पिबन्ति इति निखिलखगेषु ये तथाविधं दुग्धं पिबन्ति, तेषामेव हंसत्वेनावधारणार्थमिति भावः ; चक्रपाणिः,—चक्रधारी, सुकुन्दसु—विष्णुस्तु, तक्रं—घोलं, धृत्वा—गृहीत्वा ; चक्रपाणिः निजास्त्रं चक्रं विहाय तक्रपाणिः सन् इति भावः ; ('तक्रम्' इत्यत्र 'चक्रम्' इति पाठान्तरम्) सर्वान्—सकलान्, जलनिधोन्—समुद्रान्, सप्तापि सागरान् इति यावत्, अटति—अमति, यस्य समुद्रस्य पयः तक्रसंयोगेन विकृतं सत् कृत्रिंकारूपेण (खाना) परिणश्यते, तस्यैव चौर-समुद्रत्वेनावधारणार्थमिति भावः ; तथा पशुपतिः—शिवः, भालनेत्रेण—ललाट-लोचनेन, तृतीयचक्षुषा इत्यर्थः, पश्यन्—भवलीकयन्, सर्वान्—सकलान्, उत्तुङ्ग-शैलान्—उन्नतपर्वतान् ; शीकोरं सर्वेषां साम्येऽपि उच्चतायां कैलास एव सर्वशैलेभ्यः श्रेष्ठ इति को हि उतपु अत्युन्नतः, इति निष्कर्षार्थमित्याशयः ; दहति—भक्षीकरोति ; भालिष्यत्यस्य अग्निमयत्वात् संस्कारकत्वाच्च इति भावः । अन्धरा हन्तम् ॥ ७ ॥

सर्वेभ्यो गौरववदस्तुभ्योऽपि भवदयशो गरीयः इति वक्तुमाह, विहदिति ।—हे विहद्राजशिखामणे !—विदुषां—पण्डितानां, राज्ञां—नृपाणाञ्च, शिखामणिः,— शिरोमणिः, तस्यैवोधने । ("विहन् !" इति व्यसपाठे—हे विहन् ! हे राजशिखा-मणे ! इत्येवमन्वयः कार्यः) । धाता—ब्रह्मा, त्वदीयं—भवदीयं, यशः,—कीर्तिं, कैलासञ्च—तदाख्यपर्वतञ्च, तुल्यितं—समीकर्तुम्, अग्नयोः कोऽधिको गुरुः इति तुलादखेन परिमातुमिवेत्यर्थः, प्रहन् इति शिवः, तत्र—कैलासे, लघुतां—लघुत्वं, शीकोरं गौरवे च इति भावः ; निरीक्ष्य—दृष्ट्वा, भवदयशोऽपेक्षया मालिनं सत्यभार-वत्त्वशावलीक्य इत्यर्थः, पूर्त्तये—शुक्लत्वगुदत्वपूरणाय, परस्परं साम्यसम्पादनायेत्यर्थः, उच्चाणं—हवभं, परस्मिन् भागे कैलासोपरि हरवाहनं हवमित्यर्थः, तदुपरि—हवी-परि, उमासहचरं—गौरीसहितां शिवं, तन्मूर्द्धि—शिवमसक्ते, गङ्गाजलं—गङ्गादीनी

स्वर्गाहोपाल ! कुत्र व्रजसि ? सुरमुने ! भूतले कामधेनोः
वत्सस्यानेतुकामस्तृणचयमधुना मुग्ध ! दुग्धं न तस्याः ? ।
श्रुत्वा श्रीभोजराजप्रचुरवितरणं व्रीडशृङ्खस्तनी सा
व्यर्थो हि स्यात् प्रयासस्तदपि तदरिभिर्षावृतं सर्वमुर्व्याम् ॥८॥
तुष्टो राजा प्रत्यक्षरलक्षं ददौ ।

[इति भोज-कालिदाससंवादः] ।

तज्जलञ्च इत्यर्थः ; इदञ्च गङ्गाधरत्वादिति भावः ; तस्याये—गङ्गाप्रवाहसमीपे, फांस्-
पुङ्गव—सर्वराजं वासुकिं, तदुपरि—वासुकेषोपरिभागे, स्फारं—विपुलं, प्रभाप्रचुर-
मित्यर्थः, सुधाढीधिति—चन्द्रश्च, निक्षिप्तवान्—निहितवान् ; शौक्लेन गुरुत्वेन च
प्रधानस्यापि कैलासस्य भवद्वयशोऽपेक्षया मालिन्यं लाघवञ्च दृष्ट्वा धाता उभयोः साम्य-
विधानाय अनुक्रमेण कैलासोपरि सुशुभ वृषादिकं निधायापि तं भवद्वयशसा समीकर्तुं
नाशक्नोत्, इत्यङ्गा ! ते यशसा वैशद्यं गौरवं पावित्र्यमचाल्यत्वञ्चेति भावः । शाङ्ख-
विक्रीडितं वृत्तम् ॥ ८ ॥

नारदसुरगोदुहोर्वाक्तप्रत्युक्तिच्छलेन स्वर्गवासिभिरपि भवद्वयशः गीयते इत्याह,
स्वर्गादिति ।—हे गोपाल ! स्वर्गात्—स्वर्गे विहाय, [ल्यब्लोपे पञ्चमी] कुत्र व्रजसि ?
—गच्छसि ? । इति नारदस्योक्तः । हे सुरमुने !—देवर्षे ! कामधेनोः,—तदाख्यया
प्रसिद्धाया गोः, वत्सस्य—श्रावकस्य, तद्वत्त्वार्थमित्यर्थः, तृणचयं—घासकदम्बम्,
आनेतुकामः,—आनयनेच्छुः सन्, भूतले—पृथिव्या, यामीति शेषः । इति गोपा-
लोक्तिः । हे मुग्ध !—मूढ ! तस्याः,—कामधेनीः, अधुना—इदानीं, दुग्धं—पयः,
न ?—नास्ति किम् ? इति मुनेरुक्तिः । सा—कामधेनुः, श्रीभोजराजस्य प्रचुरवितरणं
—प्रभुतदानं, श्रुत्वा—आकर्ण्य, व्रीडशृङ्खस्तनी—व्रीडेन—लज्जया, (व्रीडाशब्दः
पुंलङ्कोऽप्यस्ति “व्रीडोऽस्त्रीवे त्रया लज्जा” इति रभसदर्शनात्) शृङ्काः क्षणा यस्याः
सा तादृशी, जातेति शेषः ; पृथिव्यां भोजे तिष्ठति न कोऽपि प्रायेयितुं समान्तिकमा-
गमिष्यति इति चिन्तया लज्जया च शरीरकाश्यात् क्षण्योः कृशता, तेन च दुग्धाभाव
इति बाध्यम् ; इति गोपालोक्तिः । प्रयासः,—तव भूतलजनमप्रयत्नः, व्यर्थः,—
बिफलः, स्यात्—भवेत्, हि—यतः, उर्व्यां—पृथिव्यां, तदरिभिः,—भोजशत्रुभिः,
तत् सर्वमपि—सकलमेव तृणं, चर्वितं—भक्षितम् ; भोजेन इतस्तत्कालानाम् अत
एव श्रीभोजराजं दीनानां तेषां भक्ष्यान्तराभावादिति भावः । शङ्खरा वृत्तम् ॥ ८ ॥

भोज-अकविपण्डितसंवादः ।

ततः कदाचित् श्रुतिस्मृतिपारं गताः केचिद्राजानं कवित्व-
प्रियं ज्ञात्वा कचिन्नगराद्वहिः “भुवनेश्वरीप्रसादेन कवित्वं
करिष्यामः” इत्युपविष्टाः । तेष्वेकेन पण्डितमन्येन एकशरणो-
ऽपाठि,—

“भोजनं देहि राजेन्द्र !”

इति । अन्येनापाठि,— “वृत्तसूप समन्वितम् ।”

इति । उत्तरार्द्धेन न स्फुरति । तदा देवताभवनं कालि-
दासः प्रणामार्थमगात् । तं वीक्ष्य द्विजा ऊचुः,—“अस्माकं
समग्रवेदविदामपि भोजः किमपि नार्पयति, भवादृशां हि
यथेष्टं दत्ते, ततोऽस्माभिः कवित्वविधानधियाऽव्रागतम् ; चिरं
विचार्य पूर्वाह्णम् (क) अभ्यर्थाय, उत्तरार्द्धं कृत्वा देहि ;
ततोऽस्मभ्यं किमपि प्रयच्छति” इत्युक्त्वा तत्पुरस्तादर्द्धमर्भाण ।
स च तच्छ्रुत्वा,—

“माहिषञ्च शरच्चन्द्रचन्द्रिकाधवलं दधि” ॥ १ ॥

इत्याह ।

ते च राजभवनं गत्वा दीवारिकानूचुः,—“वयं कवितां

(क) अभ्यर्थाय—अवादि, अकारि इत्यर्थः । [अभि + धा + कर्त्तृणि लुङ्-त]
तदिति ।—तस्य—कालिदासस्य, पुरस्तात्—अग्रे । अर्भाणि—अर्वाणि । [भण +
कर्त्तृणि लुङ्-त] ।

माहिषमिति ।—शरच्चन्द्रचन्द्रिकाधवलं—शरच्चन्द्रस्य—शरत्कालिकसुधांशोः, या
चन्द्रिका—ज्योत्स्ना, तदत् धवलं—शुभं, माहिषं—माहिषसन्निधि, दधि च, देहो-
न्ययः ॥ १ ॥

कृत्वा समागताः, राजानं दर्शयत” इति । ते च कौतुकात्
हसन्तो गत्वा राजानं प्रणम्य प्राहुः,—

“राजमाषनिभैर्दन्तैः काटिविन्यस्तपाणयः ।

हारि तिष्ठन्ति राजेन्द्र ! ह्यन्दसाः श्लोकशत्रवः” ॥ २ ॥

इति ।

ततो राज्ञा प्रवेशितास्ते (ख) दृष्टराजसंसदो मिलिताः
सन्तः कवितां पठन्ति स्म । राजा तच्छ्रुत्वा उत्तरार्द्धं कालि-
दासेन कृतमिति ज्ञात्वा विप्रानाह,—“येन पूर्वाद्धं कारितं,
तन्मुखात् कवित्वं कदाचिदपि न करणीयम्, उत्तरार्द्धस्य
किञ्चिद्दोषतः, न पूर्वाद्धस्य” इत्युक्त्वा प्रत्यक्षरलक्षं ददौ । तेषु
च दाक्षिणाभादाय गर्तेषु कालिदासं वोच्य राजा प्राह,—
“कवे ! उत्तरार्द्धं त्वया कृतम्” इति ।

कविराह,—

“अधरस्य मधुरिमाणं कुचकाठिन्यं दृशोश्च तैर्क्षेत्रं वा ।

कावितायां पारपाकं ह्यनुभवरासको विजानाति” ॥ ३ ॥

राजैति ।—इ राजेन्द्र !—वृषवर !, राजमाषनिभैः,—राजमाषाः,—स्थूल-
माषाः, (“वरवटी” इति भाषा) तन्निभैः,—तत्सदृशपाण्डुवर्णैः, यथा—राज-
माषनिभैः,—“माषकलाय” इति ख्यातस्थूलकणवर्णमाषावशेषतुल्यैः, श्यामवर्ण-
रित्यर्थः, दन्तैः,—दशनैः उपलक्षिताः, [इत्यभूतलक्षणे दत्तोवा] काटिविन्यस्तपाणयः,
—कक्षा—मध्यदंष्ट्र, विन्यस्तः,—स्थापितः, पाणिः,—हस्तः येः ते, श्लोकशत्रवः,
—कवितारपवः ; वेदशास्त्रपरायणानां कवितारसञ्ज्ञाभावादिति भावः ; ह्यन्दसाः,
—वेदशाः केषितु, हारि तिष्ठन्ति—अपेक्षन्ते ॥ २ ॥

(ख) दृष्टेति ।—दृष्टा—प्रत्यक्षीकृता, राजसंसद—राजसभा यैके ।

भक्ष्या भोजस्य कवितारसमन्वयद्वये नैपुण्यमाह, अधरस्येति ।—अधरस्य—
दन्तच्छदस्य, मधुरिमाणं—माधुर्यं, [मधुर + अतिशयाद्ये इमन्] कुचकाठिन्यं—
कुचयोः,—स्तनयोः, काठिन्यं—कठिणता, दृशोश्च—चक्षुषोश्च, तैर्क्षेत्रं वा—तीक्ष्णतां
वा, हृदयवेधिकाटाक्षवर्णमाल्यर्थः, सर्व्वमेव स्त्रीषामित्यभ्याहार्य्यम् ; तथा कवितायां

राजा च,—“सुकवे ! सत्यं वदसि,—

अपूर्वी भाति भारत्याः काव्यामृतफले रसः ।

चर्वणे सर्वसामान्ये स्वादवित् केवलं कविः ॥ ४ ॥

सञ्चिन्त्य सञ्चिन्त्य जगत् समस्तं

त्रयः पदार्था हृदयं प्रविष्टाः ।

इक्षोर्विकारा मतयः कवीनां

मुग्धाङ्गनाऽपाङ्गतरङ्गितानि” ॥ ५ ॥

[इति भोज-चकविपाण्डितसवादः] ।

—सोकाविषये, परिपाकश्च—परिपक्वभावश्च, सौन्दर्यमित्यर्थः, एतत् सर्वम् अनुभव-
रसिकां हि—भावबोधचतुरः जनः एव, विजानाति—बुध्यते, नान्य इत्यर्थः ; भवान्
खलु निपुणः कविः रसज्ञश्च, अतः श्रवणमात्रेणैव कवधितुः परिचयाऽपि त्वया ज्ञायते
इति भावः । आर्यां वृत्तम् ॥ ३ ॥

अपूर्वेति ।—भारत्याः,—वाण्याः ; अमृतलतिकाया इति भावः ; काव्यामृतफले
—काव्यरूपामृतास्वादवृत्तफले, रसः,—स्वादः, अपूर्वः,—विचित्रः, भाति—
विराजते, तथा हि, चर्वणे—अस्य फलस्य भक्षणे, सर्वसामान्ये—सर्वसाधारणे सत्यपि,
स्वादवृत्तये सर्वेषां समानप्रयत्नवत्त्वेऽपीति यावत्, केवलं कविः,—कश्चिरेव, स्वादवित्
—आस्वादश्च, माधुर्यवत्ता इत्यर्थः ; (“स्वादवित्” इति पाठान्तरम्) सर्व एव
काव्यं पठति, किन्तु कावरेव अस्य प्रकर्षत्वाप्रकर्षत्वानर्थये समर्थः, नान्य इति
भावः ॥ ४ ॥

सुकवेः प्रतिभायाः कठिति हृदययाद्विषयीत्वमाह, सञ्चिन्त्येति ।—समस्तं—सकलं,
जगत्—ब्रह्माण्डं, सञ्चिन्त्य सञ्चिन्त्य—पुनः पुनरनुसन्धाय, इक्षोर्विकाराः,—खण्ड-
प्रकरादयः, कवीनां मतयः,—बुद्धयः, प्रतिभा इत्यर्थः, तथा मुग्धाङ्गनाऽपाङ्गतरङ्गि-
तानि—मुग्धाङ्गनां—सुन्दरीणाम्, अपाङ्गतरङ्गितानि—कटाक्षस्य चक्षुर्लब्ध-
सितानि च, त्रयः पदार्थाः,—एतानि त्रीणि वस्तूनि, हृदयं प्रविष्टाः,—चित्त-
मधिष्ठित्य अवस्थिता इत्यर्थः ; चित्ताकर्षकवस्तुषु एते त्रय एव सर्वोत्कर्षेण वर्तन्ते,
अत एव रसज्ञः श्रवणमात्रेणैव काव्यं चेतसि निधाय तस्य रचयितारं विजानाति
इति भावः । इन्द्रबज्रोपेन्द्रबज्रवीरपजातिः वृत्तम् ॥ ५ ॥

भोज-लक्ष्मीधर-कुविन्दसंवादः ।

ततः कदाचित् हारपालः प्रणम्य भोजं प्राह,—“राजन् !
द्राविडदेशात् कोऽपि लक्ष्मीधरनामा कविः (क) हारमध्यास्ते”
इति । राजा “प्रवेशय” इत्याह । प्रविष्टमेव सूर्यमिव
(ख) विभ्राजमानं चिरादप्यविदितवृत्तान्तं प्रेक्ष्य राजा
विचारयामास, आह च,—

“आकारमात्रविज्ञानसम्पादितमनोरथाः ।

धन्यास्ते ये न शृण्वन्ति दीनाः क्वाप्यर्थिनां गिरः” ॥ १ ॥

स चागत्य तत्र राजानं “स्वस्ति” इत्युक्त्वा तदाज्ञयोपविष्टः

(क) हारं—हारि इत्यर्थः । [“अधिशीङ्ख्यासां—” (१।४।४६ पा०) इति
अधिकरणस्य कर्मत्वम्] । अध्यास्ते—अधितिष्ठति । [अधि + आस + लृट्-ते] ।

(ख) विभ्राजमानं—दीदीप्यमानम् । [वि + भ्राज + शानच्] अविदितवृत्तान्त-
मपि—अज्ञातपरिचयमपीत्यर्थः ; प्रवेशानन्तरं दीर्घकालं व्याप्य तूष्णीमवस्थानात्
इति भावः । चिरात् प्रेक्ष्य—बहुक्षणमवलोक्य ।

उपस्थितकवैलेनःपुष्पाकारं दृष्ट्वा तस्य सत्पात्रत्वम् अयाचितदानास्पदत्वञ्च विस्म-
यति, आकारेति ।—आकारमात्रविज्ञानसम्पादितमनोरथाः,—आकारमात्रस्य—
केवलमाकृतदेव, विज्ञानेन—अवबोधेन, ईदृशतेजोमण्डिताकारः न हि सामान्याय-
प्रव्याप्ती इति निश्चयेनेत्यर्थः, सम्पादितः,—संसाधितः, मनोरथः ये तादृशाः,
अधिनाम् आकारदर्शनेनैव तेषां मनोरथपूरणकारिण इत्यर्थः, ये, जनाः इति शेषः,
अधिनां—याचकानां, दीनाः,—कातराः, गिरः,—देहि देहि इति वाक्यानि,
क्वापि—कदाऽपि, न शृण्वन्ति—न आकर्णयन्ति, ते धन्याः,—प्रशस्याः ; ये खलु
याचकानां दीनोक्तिश्रवणात् प्रागेव तेषामाकारदर्शनामुमितप्रभावाः अभीष्टं
पूरयन्ति, ते एव धन्याः, अतो यात्रायाः प्रागेवाह्वयं अभीष्टं प्रपूय्य धन्यो भवानो-
न्वयः ॥ १ ॥

प्राह,—“देव ! इयं ते पण्डितमण्डिता सभा, त्वच्च साक्षाद्विष्णु-
रसि, ततः किं नाम पाण्डित्यं मम ? तथाऽपि किञ्चिद्वच्मि,—

भोजप्रतापन्तु विधाय धात्रा

शेषैर्निरस्तैः परमाणुभिः किम् ।

हरैः करेऽभूत् पविरम्बरे च

भानुः पयोधेरुदरे कृशानुः ?” ॥ २ ॥ इति ।

ततस्तेन (ग) परिषच्चमत्कृता । राजा च तस्य प्रत्यक्षरलक्षं
ददौ । पुनः कविराह,—“देव ! मया सकुटुम्बेनात्र निवा-
साशया समागतम् ;—

क्षमी दाता गुणग्राही स्वामो पुण्येन लभ्यते ।

अनुकूलः शुचिर्दक्षः कविर्विद्वान् सुदुर्लभः” ॥ ३ ॥

इति ।

ततो राजा सुख्यामात्यं प्राह,—“अस्मै गृहं दीयताम्”

इन्द्रादिदेवभ्योऽपि भोजस्य शौर्व्यवर्णां विवर्णोति, भोजेति ।—धात्रा—ब्रह्मणा,
भोजप्रतापं—भोजराजस्य प्रभावं, कीषदण्डजं तेज इत्यर्थः, विधाय—निष्कांय,
आदौ सम्पाद्येत्यर्थः, निरस्तैः,—निसारत्वेन अप्रयोजनीयबोधोपात् परित्यक्तैरित्यर्थः,
शेषैः,—निष्कांषावशिष्टैः, परमाणुभिस्तु—उपकरणभूतैः तेजसैरणुभिरिव, हरैः,—
इन्द्रस्य, करैः—इक्ष्मे, पविः,—वज्रम्, अम्बरं—आकाशं, भानुः,—सूर्यः, पयोधेरुदरे
—समुद्रस्याभ्यन्तरे, कृशानुश्च—बाहुर्वाग्रश्च, निम्नित इति शेषः, अभूत् किम् ?
किमिति वितर्कः, भवत्तेजसः असारांशेन वज्रादिकं जातम्, अतः सर्वतर्जाऽभिमानि
ते तेजः इति भावः । इन्द्रवज्रोपेन्द्रवज्रयो रूपजातिः वृत्तम् ॥ २ ॥

(ग) परिषत्—सभा ।

भोजस्य आशयगुणवर्णां प्रदर्शयति, क्षमीति ।—क्षमी—क्षमाशीलः, दाता—
दानशीलः, गुणग्राही—गुणज्ञः, अनुकूलः,—स्वपक्षपाती, अविरौधौत्यर्थः, शुचिः,
—शुद्धः, दक्षः,—कुशलः, विद्वान्—पण्डितः, कविः,—कवित्वशक्तिमान्, अत एव
सुदुर्लभः,—अत्यन्तदुष्प्रापः, स्वामी—प्रभुः, पुण्येन—सुकृतेन, लभ्यते—प्राप्यते ; त्वन्तु
प्रोक्तसर्वगुणाधारः, अतः तदाश्रये निवासाशयेन समागतवानस्मीति भावः ॥ ३ ॥

इति । ततो निखिलमपि नगरं विलोक्य कमपि मूर्खममात्यो
नापश्यत्, यं (घ) निरस्य विदुषे गृहं दीयते । तत्र सर्वत्र
भ्रमन् कस्यचित् (ङ) कुविन्दस्य गृहं वोच्य कुविन्दं प्राह,—
“कुविन्द ! गृहान्निसर, तव गृहं विद्मानिष्यति” इति । ततः
कुविन्दा राजभवनमासाद्य राजानं प्रणम्य प्राह,—“देव ! भव-
दमात्यो मां मूर्खं कृत्वा गृहान्निसारयति ; त्वन्तु पश्य,
मूर्खोऽहं पण्डितो वेति,—

काव्यं करोमि न हि चारुतरं करोमि

यद्वात् करोमि यदि चारुतरं करोमि ।

भूपालमौलिमणिमण्डितपादपीठ !

हे साहसरा ! कवयामि वयामि यामि” ॥ ४ ॥

(घ) निरस्य—निक्षिप्य, गृहात् वहिष्कृत्येत्यर्थः । [निर् + अस् + ल्यप्] ।
विदुषे—पण्डिताय ।

(ङ) कुविन्दस्य—तन्तुवायस्य । [कु—भुव, कुत्सितं वा, बिन्दति “गवादिषु
विन्देः संज्ञायाम्” (वा०) इति कु + विद + श्च । “तन्तुवायः कुविन्दः स्नात्”
इत्यमरः] ।

तन्तुवायः स्वपाण्डित्यव्यापनायाह, काव्यमिति ।—काव्यं—गद्यपद्यरूपं गन्धर्भेदं,
करोमि—रचयामि, किन्तु न हि—नेव, चारुतरम्—अतिमुन्दरं, करोमि—कर्तुं
शक्नोमीत्यर्थः, यदि अयद्वात् करोमीति शेषः, यदि—चेत्, यद्वात्—यद्वमाश्रित्य,
करोमि, तदा चारुतरं करोमि, भूपालमौलिमणिमण्डितपादपीठ !—हे भूपालानां
—राजानां, अधीनस्थनृपाणामिति यावत्, मौलिमणिभिः,—सुकुटस्थरत्नैः, मण्डितं
—भूषितं, रञ्जितमिति यावत्, पादपीठं—चरणाधारमासनं यस्य तत्कर्त्तव्यमेव,
हे निखिलनृपकुलवन्दितचरणा ! ; एतेनास्य चक्रवर्त्तित्वं व्यज्यते ; हे साहसरा !—
साहसमेव अहं—विद्मं यस्य तादृश !, हे साहसरा इति नाम्ना प्रसिद्धभोजराज !,
भोः त्रिभुवनविदितपराक्रम इत्यर्थः, कवयामि—कवितां करोमि, वयामि—वस्त्रवसनं
करोमि, अहं कुमावस्थायेति शेषः, यामि—गच्छामि च, कुत्र वासायेमिति शेषः ।
वसन्ततिलकं वचस् ॥ ४ ॥

ततो राजा (च) त्वङ्कारवादेन वदन्तं कुविन्दं प्राह,—
 “ललिता ते पदपङ्क्तिः, कवितामाधुर्यञ्च शोभनं, परन्तु
 कवित्वं विचार्य वक्तव्यम्” इति । ततः कुपितः कुविन्दः
 प्राह,—“देव ! अत्रोत्तरं भाति, किन्तु न वदामि, (छ) राज-
 धर्मः पृथक् विद्वद्भर्मात्” इति । राजा प्राह,—“अस्ति
 चेदुत्तरं ब्रूहि” इति । कुविन्दः प्राह,—“देव ! कालिदासादृत-
 ं न्यं कविं न मन्ये, कोऽस्ति ते सभायां कालिदासादृतं कविता-
 तत्त्वविद्विद्वान् ?—

यत् सारस्वतवैभवं गुरुकृपापीयूषपाकोद्भवं
 तल्लभ्यं कविनैव नैव हठतः पाठप्रतिष्ठाजुषाम् ।
 कासारि दिवसं वसन्नपि पयःपूरं परं पङ्क्तिं
 कुर्वाणः कमलाकरस्य लभते किं सौरभं सैरिमः ? ॥५॥

(च) त्वङ्कारवादेन—“तन्तु पश्य” इत्यतीतेन “तम्” इत्याकारकवाक्ये-
 नेत्यर्थः । कवित्वं—कविजनोचितप्राप्तभाम् । विचार्य—अस्ति न वा इति विस्मयः ।

(छ) राजधर्मः पृथक् विद्वद्भर्मात्—ऐश्वर्यमर्त्ता राजा यथेच्छाचारौ, विद्वान्
 त्विच्छाकारौ, अथ प्रत्युत्तरे कृते कुपितस्त्व मां हनिष्यसि, अतो न वदामीति भावः ।

कवितारसिकस्य दौर्लभ्यमाह, यदिति ।—गुरुकृपापीयूषपाकोद्भवं—गुरोः,—
 उपदेष्टुः, कृपापीयूषस्य—दद्यात्सुतस्य, पाकेन—परिणत्या, उद्भवः,—उत्पत्तिः यस्य
 तत्, गुरोः कृपयाैव सम्भूतमित्यर्थः, यत् सारस्वतवैभवं—सरस्वत्या इदं सारस्वतं—
 वाग्देवोसम्बन्धि, वैभवं—सम्पत्, मधुरवाग्बन्धासमानर्थमित्यर्थः, तत् कविनैव लभ्यं
 —प्राप्य, नैव—न पुनः, पाठप्रतिष्ठाजुषां—पाठे—अध्ययने, प्रतिष्ठा—ख्यातिः,
 तल्लुषां—तत्क्षोभनां, विद्याभ्यासविख्यातपण्डितानामित्यर्थः, हठतः,—हठकारेण,
 अकस्यादित्यर्थः, गुरुकृपान्यतिरेकेणापि सहसंवेति यावत्, लभ्यमिति शेषः, तथा हि
 कासारि—सरोवरे, (“कासारः सरसौ सरः” इत्यमरः) दिवसं—सर्वं दिनं व्याप्य,
 वसन्नपि—तिष्ठन्नपि, परं—केवलं, पयःपूरं—जलोष्णं, पङ्क्तिं—कण्ठ्यं, कद्वन्मात्रम्
 इत्यर्थः, कुर्वाणः,—सम्पादयन्, सैरिमः,—महिषः, (“कुलापो महिषो वाहृदिषत्-
 कासरसैरिमाः” इत्यमरः) । कमलाकरस्य—पद्मनिकरस्य, (“चाकरो निकरे”)

अयं मे वाग्मुक्ता विशदपदवैदग्ध्यमधुरः

स्फुरद्बन्धो बन्धुः परहृदि कृतार्थः कविहृदि ।

कटाक्षो वामाख्या दरदलितनेत्रान्तगलितः

कुमारे निःसारः स तु किमपि यूनः सुखयति” ॥ ६ ॥

इति ।

ततो विद्वज्जनवन्दिता (ज) सीता प्राह,—

“विपुलहृदयाभियोग्ये खिद्याति काव्ये जडो न मौख्ये स्वे ।

निन्दति कच्चुकमेव प्रायः शुष्कस्तनी नारी” ॥ ७ ॥

खनौ” इति हेनः) सौरभं—सुगन्धं, लभते किं ?—प्राप्नोति किम् ? अगुर्भवितुं शक्नोति किमित्यर्थः ; नैवेति भावः ; कवित्वं केवलशस्त्राध्ययनेन न जायते, पूर्वजन्मकृतपुण्यसापेक्षं हि तत्, त्वं खलु पाठप्रतिष्ठाशुद्धं, न कविः, अतो मे कवित्व-मस्ति न वा इति विचारणायां नैव समर्थः इत्याशयः । शार्दूलविक्रीडित उक्तम् ॥ ५ ॥

कविरेव कविहृदयशः, नाकविरल्याशयेनाह, अयमिति ।—विशदपदवैदग्ध्य-मधुरः,—विशदपदानां—निष्कलपदानां, प्रसादगुणवतां सुतिक्तानां पदाना-मित्यर्थः, वैदग्ध्यं—सौन्दर्यं, मधुरः,—श्रुतिसुखद इत्यर्थः, स्फुरद्बन्धः,—स्फुरन्—दीप्यमानः, बन्धुः,—योजना यस्य सः, पदसङ्कटनाचातुर्यवानित्यर्थः, अयम्—एषः, मे—मम, वाग्मुक्तः,—वाक्यसमुदयः, परहृदि—परेषां—कवीतराणां, मूखाणांमित्यर्थः, हृदि—मनसि, बन्धुः,—निष्कलः, किन्तु कविहृदि—कवीनां मनसि, कृतार्थः,—सफलः, जायते इति शेषः ; कवीनामेव मम काव्यस्य रसास्वाद-सामर्थ्यादिति भावः ; तथा हि दरदलितनेत्रान्तगलितः,—दरदलितयोः,—दृषाद्वि-टितयोः ; सविलासनिर्गमयोरिति भावः ; नेत्रयोः अन्ताभ्यां—चक्षुःप्राप्ताभ्यां, गलितः,—निर्गतः, निश्चित इत्यर्थः, वामाख्याः,—माध्याः, कटाक्षः,—अपाङ्गबोध्यं, कुमारे—बालके ; युवतीकटाक्षमर्णनभिज्ञे इति भावः ; निःसारः,—नगण्यः, व्यर्थः इत्यर्थः, तु—किन्तु, सः,—कटाक्षः, यूनः,—तद्वचनं, किमपि—अनिर्वचनीयं यथा तथा, सुखयति—प्रीत्ययति ; त्वन्तु अकविः, अतो न मे कवितामाधुर्यात्सादे समर्थ इति भावः । शिखरिणी उक्तम् ॥ ६ ॥

(ज) सीता—तस्यास्त्री सभाख्या एव कश्चित् सुविदुषी महिषा ।

कुर्विन्दस मूर्खतां प्रतिपादयितुमाह, विपुलेति ।—जडः,—मूर्खः, विपुल-

ततः कुविन्दः प्राह,—

“वाक्ये सुतानां सुरतेऽङ्गनानां

सुतौ कवीनां समरे भटानाम् ।

त्वङ्गारयुक्ता हि गिरः प्रशस्ताः

कस्ते प्रभो ! मोहतरः स्मर त्वम्” ॥ ८ ॥

ततो राजा “साधु भोः ! कुविन्द !” इत्युक्त्वा तस्याश्चरलक्षं ददौ ; “मा भैषीः” इति पुनः कुविन्दं प्राह ।

[इति भोज-लक्ष्मिधर-कुविन्दसंवादः] ।

उद्घाभिधीग्ये—विपुलउद्घायां—प्रशसननसां, प्राज्ञानामित्यर्थः, अभिधीग्ये—
आलोचनीये इत्यर्थः, वाक्ये—कवित्वविषये, खिद्यति—खेदं गच्छति ; तस्य मन्त्र-
यङ्गणसामर्थ्यात् वाक्यमिदं दोषदुष्टमिति निन्दतीति भावः ; स्वे—निजे, मौख्ये—
मुख्यतायां, न—नैव, खिद्यति इत्यन्वयः ; मुखंतामात्मनो न निन्दतीत्यर्थः, तथा
हि युक्तकवी—युक्तौ कवी यस्याः सा तादृशी, नारी—स्त्री, प्रायः,—बाहुल्येन,
कञ्चुकमेव—निजसनावरणवस्त्रमेव, निन्दति—शियिलतया तिरस्करोति ; न तु
स्वस्याः कनयोः युक्ततादोषं पश्यतीति भावः ; तमेव मुखंशिरीरमणिः अङ्गारमनः
पण्डितमन्त्रः आत्मनः अज्ञतामविचार्य विद्वदरेणान् निन्दसीति वक्तृतात्पर्यम् ।
आर्यां वृत्तम् ॥ ७ ॥

सीतायाः स्नेहवाक्येन कुपितः कुविन्दः स्ववचनस्य अनवद्यतां प्रतिपादयितुमाह,
वाक्ये इति—वाक्ये—शैशवकाले, सुतानां—पुत्राणां, सुरते—सन्निगकाले,
अङ्गनानां—नारीणां, (“कलङ्गेऽङ्गनानां” “वचने प्रियाणाम्” इति पाठान्तरद्वयम्)
सुतौ—सवकाले, कवीनां—कवयितृणां पण्डितानां, समरे—युद्धकाले, भटानां—
योद्धृणां, (“भटा योधाश्च योद्धारः” इत्यमरः) त्वङ्गारयुक्ताः,—त्वमिति मध्यम-
पुरुषोचितशब्दयुक्ताः, गिरः हि—वाक्यानि एव, प्रशस्ताः,—अभिसताः, हे प्रभो !—
राजन !, ते—तव, कः,—कीदृशः, मोहतरः,—अत्यन्तमोहः, सुतिकाक्षी कवीनां
त्वङ्गारवादस्य ग्राह्याभिमतत्वात् तद्वनवबोधकपक्षे अज्ञानमिति यावत्, त्वं—भगवान्,
स्मर—चिन्तय, यत् उक्तद्वयाणां जनानां सन्त्यत्वे त्वमित्याकारकपदप्रयोग एव
विद्वद्भिः प्रशस्ततरी सन्त्यते इति भावय इत्यर्थः । तमेव कृत्रिमयानभिज्ञः, अतो न मे
कवित्वं विचारयितुमर्हसि इति भावः । इन्द्रवज्रा वृत्तम् ॥ ८ ॥

दारिद्र्ये भोज-बाणसंवादः ।

एवं क्रमेणातिक्रान्ते कियत्पि काले बाणः पण्डितवरः परं राज्ञा (क) मान्यमानोऽपि प्राक्तनकर्मतो दारिद्र्यमनुभवति । एवं स्थिते नृपतिः कदाचिद्वात्रावेकाकी प्रच्छन्नवेशः स्वपुरे चरन् बाणगृहमेत्वातिष्ठत् । तदा निशीथे बाणो दारिद्र्यात् व्याकुलतया कान्तां वक्ति,—“देवि ! राजा कियद्वारं मम मनोरथंमपूरयत् ; अद्यापि पुनः प्रार्थितो ददात्येव, परन्तु (ख) निरन्तरप्रार्थनारसे मूर्खस्यापि जिह्वा जड़ोभवति ।” इत्युक्त्वा मुहूर्त्ताङ्गं मौनेन स्थितः । ततः पुनः पठति,—

“हर ! हर ! पुरहर ! पक्षं क्व हलाहलफल्गुयाचनावचसोः ।
एकैव तव रसज्ञा तदुभयरसतारतम्यज्ञा ॥ १ ॥

(क) मान्यमानः,—आद्वियमाणः, [मान + कर्षेति शानच्] । प्राक्तन-
कर्मतो,—पूर्वजन्माप्नितकर्मफलत् । [ऐतौ ५मी०] ।

(ख) निरन्तरप्रार्थनारसे—निरन्तरा—अविच्छिन्ना, या प्रार्थना—याज्ञा,
सैव रसः,—कट्टादिकपः तस्मिन्, प्रत्यङ्गं भिच्छाकपक्ष्य अतएव तित्तरसस्य स्वादयष्टने
कृते इत्यर्थः । मूर्खस्यापि—भिच्छाया दीवानभिज्ञस्यापि, किं पुनः पण्डितस्य
इत्यपिशब्दायः । जड़ोभवति,—अजडा जडा भवति, जड्योभवति ।

विषभक्षणादपि भिच्छाया दुःखकरत्वमाह, हरति ।—हर ! हर !—हे शिव !
हे शिव ! [आवेगे हिक्किः] हे पुरहर !—विपुराणक ! हलाहलं—विषं, फल्गु
—तुच्छं, यत् याचनावचः,—साज्ञावाक्यं तथोः, एतयोर्द्वयोर्मध्ये इत्यर्थः, क—कुम्भ,
हलाहली याज्ञायां देत्यर्थः, पक्षं—कठोरता, तत् त्वयैव वक्तुं शक्यते इति शेषः, यतः
एका—कैवल्या, तव रसज्ञैव—जिह्वा एव, तदुभयस्य—तद्वयस्य, हलाहलस्य याचना-
वचस्येत्यर्थः, यः रसः,—स्वादः, तस्य तारतम्यज्ञा—तारतम्यं—प्रभेदं, जानाति या
सा तादृशी ; मौलकष्टेन कपालपाशिना च भवतैव एतयोः दयोरैव स्वादयष्ट्यात्
भारतम्यं वक्तुं शक्यते, गान्धेन इति भावः । आर्या इत्यम् ॥ १ ॥

देवि !—

दारिद्र्यस्यापरा मूर्तिर्याज्ज्ञा न द्रविणाल्पता ।

अपि कौपीनवान् शम्भुस्तथाऽपि परमेश्वरः ॥ २ ॥

सेवा सुखानां व्यसनं धनानां

याज्ज्ञा गुरुणं कुटुम्बः प्रजानाम् ।

प्रनष्टशीलस्तु सुतः कुलानां

मूलावघातः कठिनः कुठारः ॥ ३ ॥

तत् सत्यपि दारिद्रे राज्ञो वक्तुं मया स्वयमशक्यम् ;—

यच्छन् क्षणमपि जलदो वल्लभतामेति सर्वलोकस्य ।

नित्यप्रसारितकरः करोति सूर्योऽपि सन्तापम् ॥ ४ ॥

भिन्नाया लाघवकरत्वमाह दारिद्र्येति ।—हे देवि !—ब्राह्मण ! इत्या-
मन्त्रपटं चूर्णकोटवाकर्षणीयम् ; याज्ज्ञा—प्राधना, दारिद्र्य—निधनतायाः, अपरा
—अन्या, मूर्तिः,—आकृतिः, द्रविणाल्पता—धनाल्पता, न, मूर्तिरिति शेषः ;
निधनीऽपि यावत् अयाचकसिष्ठति, तावत् कीऽपि तस्य दारिद्र्यं विज्ञातुं न
शक्नोति, न वा समवज्ञातुं प्रभवति इति भावः । एतदेव दृष्टान्तप्रदर्शनेन समर्थयते,
अपीति ।—तथा हि, अपि—यद्यपीत्यर्थः, शम्भुः,—महादेवः, कौपीनवान्—
निधनत्वात् कौपीनमात्रसम्पदेव, तथाऽपि—तदवस्थोऽपि, परमेश्वरः,—परमेश्वर्यवान्,
लोकैः कथ्यते इति शेषः, याज्ज्ञाऽकरणादिति भावः ॥ २ ॥

सेवेति ।—सेवा—अनुकृतिः, परिचर्या इत्यर्थः, सुखानां—शरीराणां, प्रीतीना-
मित्यर्थः, व्यसनं—दुताद्यासक्तिः, धनानां—सम्पदां, याज्ज्ञा—प्राधना, भिद्येति यावत्,
गुरुणाम्—अलघूनां, गुरुत्ववदलूनामित्यर्थः ; गौरवाणामिति भावः ; यद्वा,—गुरुणां
—महतां, (“गुरुस्त्रिलिङ्गा महति दुर्गरालघुनीरपि” इति मैदिनी) कुटुम्बः,—
कराजा, प्रजानां—प्रकृतिवर्गानां, लोकानामित्यर्थः, प्रनष्टशीलः,—दुश्चरिः, सुतस्तु
—पुत्रः पुनः, कुलानां—वंशानां, मूलावघातः,—मूलच्छेदकः, कठिनः,—कठोरः,
कुठारः,—परयुक्त इत्यर्थः ; सेवादीनां सुखादिप्रतिबन्धकत्वादिति भावः । इन्द्रवज्रा
हन्तम् ॥ ३ ॥

दृष्टान्तमुखेन दातव्याचकयोः सत्कर्वापकर्षत्वे प्रदर्शयति, यच्छन्निति ।—जलदः,
—नीचः, चक्षन्—अल्पकालं, न तु सर्वदेव्यर्थः, यच्छन्नपि—जलं दददपि, सर्व-

किञ्च देवि ! (ग) वैश्वदेवावसरे प्राप्ताः क्षुधार्ताः पश्चाद्-
धाप्तीति तदेव मे हृदयं दुनोति,—

दारिद्र्यानलसन्तापः शान्तः सन्तोषवारिणा ।

याचकाऽऽशाविघातान्तर्दाहः केनोपशम्यते ?” ॥ ५ ॥

राजा चैतत् सर्वं श्रुत्वा “नेदानीं किमपि दातुं योग्यं,
।।तरेव वाणं पूर्णमनोरथं करिष्यामि,—

कृतो येनै च वाग्मी च व्यसनीतो न यैः पदम् ।

यैरात्मसदृशो नार्थी किं तेः काव्यैर्बलैर्धनैः ?” ॥ ६ ॥

इत्युक्त्वा निष्क्रान्तः ।

[इति दारिद्र्य भोज-वाणसंवादः] ।

लोकस्य—सकलजनस्य, वल्लभतां—प्रियत्वम्, पति—प्राप्नोति, प्रियो भवतीत्यर्थः,
किन्तु नित्यप्रसारितकरः,—नित्यं—सर्वदा, प्रसारिताः,—विस्तारिताः ; एकत्र—अथ-
वदृष्टार्थम्, अन्यत्र—भूमिती रस्यदृष्टार्थमिति भावः ; कराः,—हस्ताः, किरणाश्च
येन सः, सूर्योऽपि—रविरपि, जगच्चक्षुरपीति भावः ; का कथाऽऽन्यस्येति प्रशङ्काः,
सन्तापम्—एकत्र—लेशम्, अन्यत्र—सम्यगुत्तापं, करोति—जनयति ; सर्वदैव
वाचनाकरणे महाजना अपि विरक्तिजनका भवन्तीति भावः । आर्या व्रतम् ॥ ४ ॥

(ग) वैश्वदेवावसरे—विश्वेभ्यो देवेभ्यो दीयो बलिः वैश्वदेवः,—स्वाध्याय-
पाठाग्निहोत्रयागातिथिपूजनपितृतर्पणबलिकर्मात्मकपञ्चमहायज्ञान्तर्गतपञ्चमुनादीषाप-
नीदकः वैश्वदेवोद्देशेन दीयमानः गृहस्थानां नित्यकर्तव्यकर्माविशेषः, तस्य
अवसरे—समये, दिवसस्य पश्चिमे भागे वैश्वदेवोद्देशेन बलिप्रदानकाले इत्यर्थः ।

अतिथिसेवनासामर्थ्यात् बलिपति, दारिद्र्येति ।—दारिद्र्यानलसन्तापः,—दारिद्र्य-
रूपस्य अनलस्य—वज्रेः, सन्तापः,—उष्मा, सन्तोषवारिणा—स्वावस्थायामिव सन्तो-
षानुभवरूपेण जलीनः, शान्तः,—प्रशमं गमितः ; किन्तु याचकानाम्—अर्थिणाम्,
आशाविघातेन—आशापूर्वासासमर्थेन, यः अन्तर्दाहः,—मनस्तापः, स केन—कीदृ-
जेनोपायेन, उपशम्यते ?—शान्तिं नीयते ? मयेति शेषः, न केनापीत्यर्थः ; अतिथि-
प्रत्याख्यानस्य महापापजनकत्वात् सुजनानामतोऽपि सन्तापकत्वमिति भावः ॥ ५ ॥

याचकाश्चापूर्वकरणेन धनस्य नैरर्थक्यमाह, कृत इति ।—यैः,—काव्यैरित्यर्थः,
सेवितेरिति शेषः, [कर्तुं] जनः वाग्मी—वाक्पटुः, न कृतः, यत् क्वाभ्यं पठित्वा जनः

भोज-चौरद्वयसंवादः ।

एवं पुरे परिभ्रमति राजनि (क) वर्त्मनि चौरद्वयं गच्छति ; तयोरेकः शकुन्तः प्राह,—“सखे ! स्फारान्धकारविततेऽपि जगति अञ्जनवशात् सर्वं परमाणुप्रायमपि वसु सर्वत्र पश्यामि, परन्तु सन्धारगृहानीतकनकजातमपि न मे सुखाय” इति । द्वितीयो मरालनामा चौर आह,—“आहृतं सन्धारगृहात् कनकजातमपि न हितमिति कस्माद्धेतोरुच्यते ?” इति । ततः शकुन्तः प्राह,—“सर्वतो नगररक्षकाः परिभ्रमन्ति, सर्वेऽपि जागरिष्यति (ख) एषां भेरीपटहादीनां निनादेन ; तस्मात् आहृतं विभज्य स्वस्वभागागतं धनमादाय शोभमेव गन्तव्यम्” इति । मरालः प्राह,—“सखे ! त्वमनेन कोटिद्वयपरिमितमणि-

वाक्पटुर्न भवतीत्यर्थः, येन—बलैरित्यर्थः, व्यसनी—विपन्नो जनः, (“व्यसनं विपदि अंश” इत्यमरः) पदं—वाणं, (“पदं व्यवसितिवाचस्यानलस्फाटिवस्तुषु” इत्यमरः) न इतः,—न प्राप्तः, यद्वात् विपन्नः न चातो भवतीत्यर्थः, “व्यसनीतम्” इति पाठे—व्यसनि—व्यसनयुक्तं, पदं—स्थानं, न इतं—न गतं, विपदी न निर्वृत्तमित्यर्थः, येन—धनैरित्यर्थः, अर्थो—याचकः, आत्मसदृशः,—दाहसमावस्थः, अयाचक इत्यर्थः, न, कृतः इति शेषः, तैः,—तादृशैः, काव्यैः, बलैः, धनैश्च किम् ? —किं फलम् ? न किमपीत्यर्थः ॥ ६ ॥

(क) वर्त्मनि—पथि । स्फारिति ।—स्फारेण—विपुलेन, अन्धकारेण वितते—पूर्वे, गाढान्धकाराच्छन्ने इत्यर्थः । अञ्जनवशात्—द्रव्यविशेषकृतकजलप्रभावात् । वसु—धनम् । सन्धारिति ।—सन्धारगृहात्—सन्धारः,—सामग्री, तदर्थं गृहं तस्मात् कोवागारादित्यर्थः, आनीतं—चौर्येण सङ्गृहीतं, कनकजातं—सुवर्णराशिम् ।

(ख) एषां—नगररक्षकाणाम् । आहृतं—सङ्गृहीतम् । स्वस्वभागागतं—निजनिजाप्रप्तम् ।

कनकजातेन किं करिष्यसि ?” इति । शकुन्तः,—“एतद्धनं कस्मै-
चिद् (ग) द्विजन्मने दास्यामि, यथाऽयं वेदवेदाङ्गपारगः अन्यं
न प्रार्थयति” । मरालः,—“सखे ! चारु,—

ददतो युध्यमानस्य पठतः पुलकोऽथ चेत् ।

आत्मनश्च परेषाञ्च तद्दानं पौरुषं स्मृतम् ॥ १ ॥

अनेन दानेन तव कथं पुण्यफलं भविष्यति ?” इति ।

शकुन्तः,—“अस्माकं पितृपैतामहोऽयं धर्मः, यच्चौर्येण
वित्तमानोयते” ।

मरालः,—(घ) “शिरश्छेदमङ्गीकृत्यार्जितं द्रव्यं निखिलमपि
कथं दीयते ?”

शकुन्तः,—

“मूर्खो न हि ददात्यर्थं नरो दारिद्र्यशङ्कया ।

प्राज्ञस्तु वितरत्यर्थं नरो दारिद्र्यशङ्कया” ॥ २ ॥

(ग) द्विजन्मने—ब्राह्मणाय । अन्यम्—अपरं दातारम् ।

प्रशंसनीयदानस्य लक्षणाद्, ददत इति ।—ददतः,—कस्मैचिदप्यतः, दान-
काले इत्यर्थः, युध्यमानस्य—संयामयतः, युद्धकाले इत्यर्थः, अथ—अथवा, पठतः,—
शास्त्रमधीयानस्य जनस्य, पाठसमये इत्यर्थः, आत्मनश्च—स्वस्य च, परेषाञ्च—
अन्येषाञ्च, यद्दीहृद्रष्टृश्रोतृषामित्यर्थः, जनानामिति शेषः, चेत्—यदि, पुलकः,—
रोमाञ्चः, जायते इति शेषः, तर्हि तद्दानं—तादृशं दानं, पौरुषं—पुरुषकारसाध्यम् ;
सात्त्विकमिति भावः ; स्मृतं—कथितम् ; तदेव दानं लोकेः सात्त्विकदानत्वेन उच्यते
इत्यर्थः ॥ १ ॥

(घ) शिरश्छेदं—चौर्यव्यापारप्रकाशने राजद्वारि प्राचदृश्यम् । अङ्गीकृत्य—
लौकिकम् ।

दानकारणमाह, मूर्खं इति ।—मूर्खो नरः,—अज्ञो जनः, दारिद्र्यशङ्कया—
यदि सर्वमेवाधिभ्यो ददामि तर्हि मे दारिद्र्यमवश्यभावीत्येवमुपेय मयेन, अर्थं
—धनं, न हि ददाति—कस्मैचित् नैवार्पयति, तु—किन्तु, प्राज्ञः,—पण्डितः, नरः,
—जनः, दारिद्र्यशङ्कया—परजनानि दारिद्र्यमयेनेत्यर्थः ; “तन्नष्टं यन्न दीयते” इति

मरालः,—

“किञ्चित् वेदमयं पात्रं किञ्चित् पात्रं तपोमयम् ।

पात्राणामुत्तमं पात्रं शूद्राक्षं यस्य नोदरे” ॥ ३ ॥

शकुन्तः,—“अनेन वित्तेन किं करिष्यति भवान् ?”

मरालः,—“सखे ! काशीवासो कोऽपि विप्रवटुरत्वाऽऽगात् ।

तेनास्मत्पितुः पुरः काशीवासफलं व्यावर्णितम् । ततोऽस्मत्तातः
बाल्यादारभ्य चौर्यं कुर्वाणो (ङ) देववशात् स्वपापात् निवृत्तो
वैराग्यात् सकुटुम्बः काशोमेष्यति ; तदर्थमिदं द्रविणजातम्” ।

शकुन्तः,—“महद्भाग्यं तव पितुः । तथा हि,—

वाराणसीपुरीवासवासनावसितात्मना ।

किं शुना समतां याति वराकः पाकशासनः ? ॥ ४ ॥

स्मरणादिति भावः ; अर्थ—धनं, वितरति—द्विजादिभ्यः ददाति, जन्मान्तरीण-
हारिद्राशङ्कया प्राणभयं तुच्छीकृत्यापि अजितं सर्वमेवार्थं दीयते इत्यर्थः ॥ २ ॥

दानपात्रस्य लक्षणमाह, किञ्चिदिति ।—किञ्चित्—कतिचित्, पात्रं—दानपात्रं,
वेदमयं—वेदात्मकं, वेदज्ञ इत्यर्थः, भवति इति शेषः, किञ्चित् पात्रं, तपोमयं—
तपःपूर्णं, तपोनिष्ठ इत्यर्थः, भवति इति शेषः, परन्तु यस्य उदरे शूद्राक्षं—शूद्रप्रदत्तान्नं,
न—नास्ति, पात्राणां मध्ये तत् पात्रं—दानपात्रम्, उत्तमम्—उत्कृष्टं, भवतीति
शेषः ॥ ३ ॥

(ङ) देववशात्—सौभाग्यवशात् । सकुटुम्बः,—सपरिजनः । एष्यति—
गमिष्यति । [इ + लृट्-स्यति] तदर्थं—पितुः काशीगमनव्ययनिमित्तम् ।

वाराणसीवासस्य प्रभावमाह, वाराणसीति ।—वराकः,—दीनः, काशीवासा-
भावात् कृपाहं इत्यर्थः, पाकशासनः,—पाको नाम कश्चिदसुरः, तस्य शासनः,—
निहन्ता, इन्द्रः, (“इन्द्रो मरुत्वान्मघवा विह्वीजाः पाकशासनः” इत्यमरः) वाराणसी-
पुरीवासवासनावसितात्मना—वाराणसीपुर्यां—काशीनगर्यां, वासी—अवस्थाने,
या वासना—इच्छा, तथा वासितः,—भाषितः, संकृत इत्यर्थः, यदा—वाराणसी-
पुरीवासेन—सर्वदा काशीवासेन हेतुना, जनितया इति शेषः, वासनया—चित्तमुद्दि-
ष्टपसंस्कारविशेषेण, वासितः,—संकृतः, तत्त्वावबोधाय उत्कर्षतां नीत इत्यर्थः, आत्मा
वत्स तेन तादृशेन, शुना—कुङ्कुरेणापि, समतां—तुल्यतां, याति किं ?—प्राप्नोति

ऊषरं कर्मशस्यानां क्षेत्रं वाराणसी पुरी ।

यत्र संलभ्यते मोक्षः समं चण्डालपण्डितैः ॥ ५ ॥

मरणं मङ्गलं यत्र विभूतिश्च विभूषणम् ।

कौपीनं यत्र कौशेयं सा काशी केन मीयते ? ॥ ६ ॥

एवमुभयोः संवादं श्रुत्वा राजा ततोऽपि, अचिन्तयञ्च मनसि,—“कर्मणां गतिः सर्वथैव विचित्रा, उभयोरपि पवित्रा मतिः” इति ।

[इति भीज-चौरद्वयसंवादः] ।

किम् ? नैवेत्यर्थः ; वाराणसीवासी कुक्कुरीऽपि स्वर्गाधिपात् महत्प्रात् श्रेष्ठ इति भावः ॥ ४ ॥

वाराणसीमाहात्म्यमाह, ऊषरमिति ।—वाराणसी पुरी—काशी नगरी, कर्मशस्यानां—सुकृतदृष्टतादिकर्मरूपपत्रीद्यादिवीजानाम्, ऊषरं—चारसृष्टिकावत्, अङ्कुरीत्यन्निविघातकशक्तिविशिष्टमित्यर्थः, क्षेत्रं—भूमिः ; ऊषरक्षेत्रे रोपितानि शस्यानि यथा समूलं नश्यन्ति, न स्वल्पान्यप्यङ्कुरितानि भवन्ति, तथा काश्यामपि सृतानां नराणां सर्वान्येव कर्माणि तत्क्षणान् क्षीयन्ते, तेन च न पुनः संसारसम्भव इति भावः ; यत्र—काश्यां, चण्डालपण्डितैः,—चण्डालैः पण्डितैश्च, समं—तुल्यं यथा स्यात् तथा, न तु चण्डालोऽयं वेदविदयमिति तारतम्येनेत्यर्थः, मोक्षः,—अपवर्गः, संलभ्यते—प्राप्यते ; “अथोष्ठा मथुरा माया काशी काञ्ची अवन्तिका । पुरी वारावती चैव रुमैता मोक्षदायिकाः” ॥ इति अरणात् । तत्र सर्वे एव समाना इत्याशयः ॥ ५ ॥

काश्या अनुपमैयत्वमाह, मरणमिति ।—यत्र—काश्यां, मरणं—मृत्युरपि, मङ्गलं—श्रेयः, मोक्षहेतुत्वात् कल्याणजनकमित्यर्थः, विभूतिश्च—तुल्यभक्त्यापि, विभूषणम्—अलङ्कारः ; महेश्वरप्रसादकत्वेन साधुभिः ध्यायेमाणात्वादिति भावः ; कौपीनं—चौरं, क्षिप्रवस्त्रखण्डमित्यर्थः, यत्र कौशेयं—ऊनिकोशजातं वस्त्रं, पटवस्त्रवत् आदरणीयमित्यर्थः, अत्रापि पूर्वोक्त एव हेतुर्द्रष्टव्यः ; सा—तादृशी, काशी—वाराणसी नगरी, केन सह मीयते ?—समोक्रियते ? न केनापीत्यर्थः ॥ ६ ॥

भोज-पितापुत्रसंवादः ।



ततो राजा विनिहत्य भवनान्तरे पितापुत्रावपश्यत् । तत्र
पिता पुत्रं प्राह,—“इदानीं परिज्ञातशास्त्रतत्त्वोऽपि नृपतिः
कार्पण्येन किमपि न प्रयच्छति ; किन्तु,—

अर्थिनि कवयति कवयति पठति च पठति स्तुवोन्मुखे स्तौति
पश्चाद्यामीत्युक्ते मौनौ दृष्टिं निमीलयति” ॥ १ ॥

राजाऽप्येतच्छ्रुत्वा तत्समीपं प्राप्य “मैवं वद” इति स्व-
णात्रात् सर्वाभरणान्युत्तार्य दत्त्वा तस्मै, ततो गृहमासाद्य
कालान्तरे सभामुपविष्टः कालिदासं प्राह,—“सखे !—

कवीनां मानसं नौमि तरन्ति प्रतिभाऽश्वसि” ।

ततः कविराह,—

“यत्र हंसवयांसोव भुवनानि चतुर्दश” ॥ २ ॥

ततो राजा प्रत्यक्षरमुक्ताफललक्षं ददौ ।

[इति भोज-पितापुत्रसंवादः] ।

भोजस्य कार्पण्यं प्रदर्शयति, अर्थिनीति ।—अर्थिनि—वाचके, कवयति—कविरिव
आचरति, श्लोकं रचयति सति इत्यर्थः, कवयति—स्वयमपि कविरिवाचरति, श्लोकं
रचयति इत्यर्थः, पठति च—अर्थिनि भोजचरिते वाचयति च सति, पठति—स्वयमपि
किमपि वाचयति, स्तुवोन्मुखे—अर्थिनि कवं कर्तुमुद्युक्ते सति, स्तौति—स्वयमपि
अर्थिगुणान् कौतुंबयति, पश्चात्—जनान्तरं, यानि—अधुना गच्छानि, इति उक्ते—
अर्थिना कथिते सति, मौनी—तूष्णीमावापन्नः सन्, दृष्टिं—चक्षुः, निमीलयति—
मुदयति ; कवीनां समीपे सदा स्वस्य विद्वत्त्वां प्रकटय्य तैः तुल्यतां याति, अर्थप्रदान-
काले तु कविरनिसवचनं नाकर्णितवान्, परन्तु काव्यरसपङ्कचे व्यासक्त इव इत्येवं
भावं प्रकटय्य निमीलितमयनी भवतीति भावः । आर्या उक्तम् ॥ १ ॥

कविषु खानुरागं प्रकटयति राजा, कवीनामिति ।—कवीनां मानसं—मनः,
मानसाख्यं खरीवरच, मौनि—मौमि, प्रतिभाऽश्वसि—प्रतिभा—प्रख्युत्पन्नमतिम्,

भोज-क्रीडाचन्द्रसंवादः ।

ततः प्रविशति द्वारपालः,—“देव ! कोऽपि (क) कौपीना-
वशेषो विद्वान् द्वारि तिष्ठति” इति । राजा,—“प्रवेश्य”
इत्यवोचत् । ततः (ख) प्रवेशितः कविरागत्य “स्वस्ति”
इत्युक्त्वाऽनुक्त एवोपविष्टः प्राह,—

“इह निवसति मेरुः श्रेष्ठरो भूधराणा-
मिह हि निहितभाराः सागराः सप्त चैव ।
इदमनुलमनन्तं भूतलं भूरिभूती-
ज्जवधरणसमर्थं स्थानमस्माद्विधानाम्” ॥ १ ॥

तदेव अन्धः,—जलं यत्र तस्मिन्, आह्लादकत्वादिसाधर्म्यादिति भावः ; यत्र—
कविमानसे, मानससरसि च, चतुर्दश भुवनानि—भूर्भुवःस्वरादयो लोकाः, हंस-
वयांसौव—हंसाः,—मरालाः, वयांसि—पक्षिणश्च यथा, तद्वत् इत्यर्थः ; मानससरो-
वरे हंसादितरणं कविसमयप्रसिद्धमेव ; तरन्ति—प्रवन्ते ; कल्पनाशक्त्या चतुर्दश-
भुवनस्थवृत्तान्तजातस्य काव्याकारेण यथनादिति भावः ; तादृशं कविमानसमेव
नोमीति राजवाक्यस्य अर्थोक्तस्य पुरणार्थं कवेरुक्तिः ॥ २ ॥

(क) कौपीनावशेषः,—कौपीनं—चौरखण्डम्, अवशेषो यस्य तादृशः, कौपीन-
सादसम्बलः ।

(ख) प्रवेशितः, द्वारपालेनेति शेषः । अनुक्तः,—अकथितः, अनादिष्टः इत्यर्थः ।

स्वस्य भूम्यासनयङ्गणकारणसाह, इहति ।—इह—अस्मिन् भूतले, भूधराणां
—पर्वतानां, श्रेष्ठरः,—शिरोभूषणभूतः, श्रेष्ठ इति यावत्, सर्व्वरदाकरत्वात् इति
भावः ; मेरुः,—सुमेरुपर्व्वतः, निवसति—अधितिष्ठति, एतद्भूतलमेव अधिष्ठाय
सङ्गागुरुर्भूधरश्रेष्ठः सुमेरुः वर्त्तते, न तेन तस्य काऽपि लज्जा भवति इति भावः ;
इह हि—अस्मिन्नेव भूतले, निहितभाराः,—निहितः,—स्थापितः, भारो यैस्ते

राजा,—“महाकवे ! किन्ते नाम ? (ग) अभिधत्स्व ।

कविः,—(घ) “नामग्रहणं नोचितं पण्डितानाम् ; तथाऽपि वदामः यदि जानासि,—

न हि स्तनन्धयो-बुद्धिर्गभीरं गाहते वचः ।

तलं तोयनिधद्रष्टुं यष्टिरास्त न वैणवी ॥ २ ॥

तादृशाः, सप्त सागराश्च—जवणादयः सप्त समुद्रा अपि, निवसन्तीति शेषः, भूरि-
भृतीङ्गवधरणसमर्थे—भूरीणां—वङ्गनां, भूतानां—प्राणिनाम्, उद्भवं—उत्पादनं, धरणं
—धारणं च, समर्थे—शक्तम्, इदम्—एतत्, अमन्तम्—असौमम्, अतुलम्—अनुपमं,
भूतलम् एव अस्मादिधानाम्—अस्मादृशानां दरिद्राणां, स्थानम्—आश्रयः ;
यत्त भूधरश्रेष्ठः उत्तुङ्गशंखरः सुमरुः वसन्तं, यत्त च अतलस्यर्थाः अक्षोभ्याः सप्त सागराः
स्वभारं निधाय सुखमवतिष्ठन्ते, धनिनामैश्वर्यमण्डितं आसने दरिद्राणामस्माकं
स्थानाभावेऽपि पूर्वोक्तप्रकारमनन्तमतुलं भूतलं दोनान्मान् किञ्चित् स्थानं दातुं
न कार्पण्यं करिष्यति इति वक्तुराशयः ; सत्स्वपि राजगृहं सर्व्वरत्नेषु अस्माकं दुःखं
यतो नापगच्छति, अत एव मादृशानां भूमिशय्यामृतं नास्त्युपायान्तरमिति खेदीति ।
मालिनी वृत्तम् ॥ १ ॥

(ग) अभिधत्स्व—ब्रूहि, [अभि + धा + लोट्-स्व] ।

(घ) नार्हति ।—“आत्मनाम गुरोर्नाम नामापि कृपणस्य च । आयुष्कामो
न गृह्णीयात् ज्येष्ठापत्यकलवयोः” ॥ इति स्मरणात् निजनामोच्चारणस्य अकृतव्य-
तथा शास्त्रज्ञेन मया शास्त्रादेशस्यावश्यपालनीयत्वादिति भावः । वदामः, इङ्गितेन
इति शेषः । जानासि—बाहुं शक्नोषि ।

स्वकीयवचसो दुर्ज्ञेयत्वमाह, न ह्येति ।—स्तनन्धयो—स्तनं धयति—पिबति या
सा स्तनन्धयो—बाला, तस्याः तत्सम्बन्धिनो वा, [“नासिकास्तनयोऽधीष्टश्च”
(३।२।२८ पा०) इति स्तन + ध + खञ्, सुम् च । टित्वादीप्] बुद्धिः,—मतिः,
गम्भीरं—गम्भीरार्थं, वचः,—वाक्यं, न हि—नैव, गाहते—प्रविशति, तदर्थं नावबोहुं
शक्नोति इत्यर्थः, तथा हि तोयनिधेः,—समुद्रस्य, तलम्—अधःप्रदेशं, द्रष्टुं—
परिमातुमित्यर्थः, वैणवी यष्टिः,—वंशदण्डः, नास्ति—न प्रभवति, वैणुदण्डस्य
समुद्रतलपरिमाणे नास्ति सामर्थ्यमित्यर्थः ; स्पष्टतया नामग्रहणस्य निषिद्धत्वात्
प्रहोःलक्या कथयामि, मम प्रहोःलकायाः तात्पर्यावधारणं न शिष्यबुद्धिगम्यं, प्राप्नो
भवान् समर्थयेत् अवधारय इति भावः ॥ २ ॥

देव ! आकर्ण्य,—

च्युतामिन्दोर्लेखां रतिकलहभग्नञ्च वलयं

समं चक्रीकृत्य प्रहसितमुखी शैलतनया ।

अवीचत् यं पश्येत्यवतु गिरिशः सा च गिरिजा

स च क्रीड़ाचन्द्रो दशनकिरणाऽऽपूरिततनुः” ॥ ३ ॥

कालिदासः,—“सखे ! क्रीड़ाचन्द्र ! चिरात् दृष्टोऽसि ।
कथमीदृशी ते दशा (ङ) मण्डले मण्डले विराजत्यापि राजनि
बहुधनवति ?”

कविताच्छलेन निजपरिचयमाह, च्युतामिति ।—शैलतनया—पार्वती, प्रहसित-
मुखी—हास्यवदना सती, च्युतां—हरमलकात् पतिताम्, अत्रापि वक्ष्यमाणः
रतिकलह इति हेतुब्रूयः, इन्दोः,—चन्द्रस्य, लेखां—कलाम्, अहं चन्द्रमित्यर्थः,
रतिकलहभग्नं—प्रणयकलहेन विधा खण्डितं, वलयञ्च—मलकङ्कणञ्च, समं—सह,
अन्यान्यमित्यर्थः, चक्रीकृत्य—उभयोः संयोगेन चक्राकारं कृत्यत्यर्थः, पश्य—अवलोक्य,
क्रीड़ाचन्द्रमिममिति शेषः, इति यं—गिरिशम्, अवीचत्—अकथयत्, स
गिरिशः,—शिवः, सा च गिरिजा—शैलतनया पार्वती, स च दशनकिरणा-
पूरिततनुः,—दशनकिरणेन—हास्यकाले ईषत् वर्द्धिगतानां दन्तानां कान्त्या,
आपूरिता—व्याप्ता ; रञ्जिता इति भावः ; तनुः,—देहः ; चन्द्रात्मकायाः स्वतः
शुभत्वात् वलययात्मिका इति भावः, यस्य सः तादृशः, क्रीड़ाचन्द्रः,—क्रीड़ायाः,—
रातिक्रीड़ायाः सम्बन्धी, नर्मसूचको वा, चन्द्रः,—वलयार्द्ध-चन्द्रार्द्धयोर्मेलनेन चन्द्रा-
कारौभूतः, अवतु—रक्षतु, त्वामिति शेषः ; अत्रायमर्थोऽवगतव्यः,—गिरिजागिरि-
शाख्यौ मम पितरौ सञ्जातमात्रं यं मासुद्दिश्य “पश्यान्माकं क्रीड़ाचन्द्रो जातः” इति
बन्धून् अवीचतां, सोऽयं क्रीड़ाचन्द्रनामा जनः त्वामवतु—अर्धयतां, याचतामित्यर्थः,
[अवघातयुञ्जनाऽर्थकोऽप्यस्ति, तथाच दीक्षितः,—“अव रक्षणगतिरान्तिप्रोतिदत्तप्रव-
गमप्रवेशश्रवणस्त्रास्यर्थयाचनकियच्छादीन्प्रवातगालिङ्गजहिंसादानभागवद्विषु” इति ।
बोपदेवोऽप्याह,—“अव रक्षणे गतो कान्तो प्रोतो दत्तो द्युतो मृतौ । प्राप्नोति श्रेष्ठेऽर्थेने
वेशे भानि हृदौ यष्टे वधे ॥ स्वाभ्यर्थेऽवगमे कामं कृतौ—” इति] । शिखरिणी
वृत्तम् ॥ ३ ॥

(ङ) मण्डले मण्डले—देशे देशे । (“स्वाम्यण्डलं द्वादशराजके च देशे च

क्रीडाचन्द्रः,—

“धनिनोऽप्यदानविभवा गण्यन्ते धुरि महादरिद्राणाम् ।

हन्ति न यतः पिपासामतः समुद्रोऽपि मरुदेव ॥ ४ ॥

किञ्च,—उपभागकातराणां पुरुषाणामर्थसञ्चयपराणाम् ।

कन्यामणिरव सदनं तिष्ठत्यर्थः परस्यार्थे ॥ ५ ॥

विभवे च कदम्बके च । कुष्ठप्रभेदेऽप्युपसर्ग्यकेऽपि भुजङ्गभेदे गानि मण्डलः स्यात्” इति विश्वः । विराजत्यापि—तिष्ठत्यापि । बहुधनवति—बहुयासौ, धनवाञ्छेति तस्मिन्, बहौ धनवति चेत्यर्थः । [“न कर्मधारयात् मत्वर्थीयः—” इति निषेधात् अत्र कर्मधारयानन्तरं न भवति] ।

कालिदासवाक्यस्य प्रत्युत्तरं धनिनां दानप्रवृत्तेरभावं प्रदर्शयन्नाह, धनिन इति । —अदानविभवाः,—अदानः,—दानवर्जितः, विभवः,—सम्पद येषां ते तादृशाः, धनिनोऽपि—धनवन्तोऽपि, महादरिद्राणाम्—अतिनिःस्त्रानां, धुरि—अथे, गण्यन्ते—संख्यायन्ते, जनैरिति शेषः, ये धनिनः दरिद्रान् न विभजति, ते खलु सर्वथैव दरिद्रा इति लोकानामभिमतमित्यर्थः । अत्र दृष्टान्तमाह, हन्तीति ।—यतः,—यस्मात् कारणात्, पिपासां न हन्ति—न वारयति, अतः,—यस्मात् कारणात्, समुद्रोऽपि—जलधिरपि, मरुदेव—मरुभूमितुल्यः निर्जल एव इत्यर्थः ; यस्य समुद्रस्य जलं ज्वषाक्ततया अपेयं, सोऽस्तुधिरपि यथा मरुवत् न कस्यापि द्रव्योपशमनाय सम्पद्यते, तथा कृपणवृत्तिरापि इत्याशयः । आर्यां वृत्तम् ॥ ४ ॥

कृपणाणां धनं परोपभोगार्थमेव इति सदृष्टान्तमाह, उपभोगेति ।—अर्थसञ्चयपराणाम्—अर्थस्य—धनस्य, सञ्चये—संग्रहे, पराः,—आसक्ताः तेषां, केवलसञ्चयप्रोक्षानामित्यर्थः, अत एव उपभोगकातराणाम्—उपभोगे—यथेच्छव्यवहारे, कातराणां—दुःखिताणां, व्ययकुण्ठानामित्यर्थः, पुरुषाणां—नराणाम्, अर्थः,—धनं, कन्यामणिरव—कन्यारत्नमिव, कन्यारूपः अर्थ इव इत्यर्थः, परस्यार्थे—परोपभोगार्थमेव, सदनं—गृहे, तिष्ठति—वर्तते ; आवाल्यात् सयत्नं प्रतिपादिता कन्या यथा यौवने बौद्धरूपभोगार्थमेव भवति, न तथा प्रतिपादयितुः कोऽप्युपकारी जायते, तथा कृपणस्य धनमपि सञ्चेतुरूपभोगाय न भूत्वा तत्कारादीनामुपभोगाय एव भवतीति भावः । उक्तञ्च कालिदासेन—“अर्थो हि कन्या परकीय एव” । आर्यां वृत्तम् ॥ ५ ॥

सुवर्णमणिकेयूराङ्गस्वरैरन्यभूयतः ।

कलयेव पदं भोज ! तेषामाप्नोति सारवित् ॥ ६ ॥

सुधामयानीव सुधां गलन्ति

विदग्धसंयोजनमन्तरेण ।

काव्यानि निर्व्याजमनोहराणि

वाराङ्गनानामिव यौवनानि ॥ ७ ॥

नृपान्तरात् भोजस्य वैशिष्ट्यं गुणानुरागित्वाद्, सुवर्णंति ।—हे भोज ! अन्य-
भूयतः,—अन्ये राजानः, सुवर्णमणिकेयूराङ्गस्वरैः,—सुवर्णमयैः मणिमयैश्च केयूरादि-
भूषणरूपैः आङ्गस्वरैः,—समारम्भेः, ऐश्वर्य्यप्रदर्शनाद्यं नित्यं विचित्रालङ्काराणां व्यव-
हारपारिपाक्यैरित्यर्थः, (“आङ्गस्वरः समारम्भे गजगर्जिततूर्य्ययोः” इति विश्वः)
पदमाद्भवन्तीति शेषः, किन्तु सारवित्—सारज्ञः, नृपतिरिति शेषः, कलयेव—
कलाविद्याऽऽलोचनयेव, तेषां—भूयतां, पदं—प्रतिष्ठाम्, आङ्गस्वराभावेऽपि तत्तुल्यां
तदधिकं वा ख्यातिमित्यर्थः, आप्नोति—लभते ; भवान् खलु कलासिद्धी, अतः
सारविदिति वक्तुराशयः ॥ ६ ॥

पण्डितयाज्ञात्वं विना सत्काव्यमपि विफलमित्याहुः, सुधेति ।—सुधामयानीव—
असूतपूर्णानीव, अतिमधुराण्येभ्यः, काव्यानि, विदग्धसंयोजनं—विदग्धेन—पण्डि-
तेन, पक्षे—रसिकेन, सद्ग संयोजनं—सम्बन्धम्, अन्तरेण—विना, सुधाम्—असूतं,
गलन्ति—घरन्ति, अपीति शेषः, तथा वाराङ्गनानां—वेष्टानां, यौवनानीव—
सावस्थानीव, निर्व्याजमनोहराणि—निर्व्याजम्—अकपटं यथा स्यात् तथा, भूष-
णादिभिराद्याद्येभीमां विभेदेत्यर्थः, मनोहराणि—मनोज्ञानि, अपि हया भवन्तीति
शेषः ; यदा—सुधामयानीव, तथा वाराङ्गनानां यौवनानीव च, निर्व्याजमनो-
हराणि—अलङ्काराद्याद्येभीमारङ्गितानि, रसभावसमुज्ज्वलतया मनोज्ञानीत्यर्थः,
भूषणादिजनितकृत्रिमशीमाभावेऽपि निसर्गैरमणीयानि च, काव्यानि, विदग्ध-
संयोजनमन्तरेण, अपीति शेषः, सुधां—पीयूषं, गलन्ति—स्वप्नन्ति, सङ्घर्षन्ति इत्यर्थः,
तदा—सुधां—क्षीपं, चूर्णमित्यर्थः, (“सुधा क्षीपीऽसूतं क्षुब्धी” इत्यमरः) अन्तरेण
—विना, अन्तराऽन्तरा चूर्णसंयोजनं विना इत्यर्थः, सुधामयानीव—सुधाक्षिप्तद्रव्या-
नीव, सौधादानीवेत्यर्थः, सौधानि सुधाक्षिपं विना यथा गलन्ति, तथैवेति भावः ;
विदग्धसंयोजनमन्तरेण वाराङ्गनानां यौवनानीव—रसिकसंसर्गे विना वेष्टानां
यौवनानि यथा विफलानि भवन्ति, तथैवेत्यर्थः, निर्व्याजमनोहराणि, अपीति शेषः,

ज्ञायते जातु नामापि न राज्ञः कवितां विना ।

कवेस्तद्व्यतिरेकेण न कीर्त्तिः स्फुरति क्षितौ” ॥ ८ ॥

मयूरः,—

“ते वन्द्यास्ते महात्मानस्तेषां लोके स्थिरं यशः ।

यैर्निबद्धानि काव्यानि ये च काव्ये प्रकीर्त्तिताः” ॥ ९ ॥

वररुचिः,—

“पदव्यक्तव्यक्तीकृतसहृदयाबन्धललिते

कवीनां मार्गेऽस्मिन् स्फुरति बुधमात्रस्य धिषणा ।

काव्यानि विदग्धसंयोजनमन्तरेण—पण्डितसंयोगं विना, पण्डितमण्डलौकिकसमा-
लोचनं विना इत्यर्थः, गलन्ति—विफलौभवन्ति । उपेन्द्रवज्रा वृत्तम् ॥ ७ ॥

कविभूपालयोऽन्योन्यापिच्छित्वाह, ज्ञायते इति ।—कवितां विना—कवित्व-
मन्तरेण, अथ कविताशब्देन कवेर्यद्व्यतिरेकं बोध्यं, कविं विना कविकर्म-कविताप्रसङ्ग-
विरोधात्, तेन कविं विनैत्यर्थो बोध्यः ; राज्ञः,—नृपस्य, नामापि—नामधेयमपि,
किं पुनर्यशः इत्यपिशब्दायः ; जातु—कदाचिदपि, न ज्ञायते—न अवगम्यते,
लोकैरिति शेषः, कवेः,—कर्वायितुरपि, कीर्त्तिः,—यशः, तद्व्यतिरेकेण—राजा-
भावेन, नृपाययं विनैत्यर्थः, क्षितौ—पृथिव्यां, न स्फुरति—न प्रकाशते, उभावपि
परस्परपेक्षौ भवतः इत्यर्थः, “कविना च विभुर्विभुना च कविः कविना
विभुना विभाति सभा । शशिना च निशा निशया च शशी शशिना निशयः विभाति
नभः” ॥ इत्याद्युक्तेः राज्ञा कविरवश्यमेव प्रतिपाल्यः, कविनापि गुणवान् राजा
अवश्यमेवाश्रयणीय इति भावः ॥ ८ ॥

कवीनां सम्मानमाह, ते इति ।—यैः, कविभिरिति शेषः, काव्यानि—गद्य-
पद्यात्मकानि, निबद्धानि—रचितानि, ये च, कवय इति शेषः, काव्ये—रचितगद्य-
पद्यमययव्यविषये, प्रकीर्त्तिताः,—उच्येः कथिताः, सुकविरयम् इदं महाकार्यं
रचितवानित्येवं लोके शब्दिता इत्यर्थः, ते—कवयः, वन्द्याः,—स्तुत्याः, ते महात्मानः,
—ते एव महाशयाश्च, भवन्ति इति शेषः, तेषां यशः,—कीर्त्तिश्च, लोके—जगति,
स्थिरं—स्थितिशीलं, भवति इति शेषः, ईदृशः कविरिव राजभिः पालनीय इति
भावः ॥ ९ ॥

काव्यकर्तृसङ्घोषश्च दीर्घमाह, पदेति ।—पदव्यक्तव्यक्तीकृतसहृदयाबन्धललिते
—पदेः,—सुतिष्ठतेः, व्यक्तं—स्पष्टं यथा तथा, व्यक्तीकृतेन—प्रकाशितेन, सहृदयानां

न च क्रीडालेशव्यसनपिशुनोऽयं कुलबधू-

कटाक्षाणां पन्थाः स खलु गणिकानामविषयः" ॥१०॥

ततो राजा क्रीडाचन्द्राय विंशतिगजेन्द्रान् ग्रामपञ्चकञ्च
ददौ । ततो राजानं कविः स्तौति,—

"कङ्कणं नयनद्वन्द्वे तिलकं करपङ्कजै ।

अहो ! भूषणवैचित्र्यं भोजप्रत्यर्थियोषिताम्" ॥ ११ ॥

तुष्टो राजा पुनरक्षरलक्षं ददौ ।

[इति भोज-क्रीडाचन्द्रसंवादः] ।

—काव्यार्थभावनापरिपक्वबुद्धीनां भावुकानाम्, आबन्धेन—प्रबन्धेन, रचनाविशेष-
णीत्यर्थः, ललिते—मनोहरं, अस्मिन्—एतस्मिन्, कवीनां मार्गे—पथि, कवितारच-
नादिकर्मणि इत्यर्थः, बुधमात्रस्य—केवलपण्डितस्यैव, धिषणा—बुद्धिः, स्फुरति—विल-
सति ; बुधाः एव कवित्वे स्फूर्तिं लभन्ते, नाबुधा इति भावः ; तथा हि, कुलबधू-
कटाक्षाणां—कुलबधूनां—कुलस्त्रीणां, ये कटाक्षाः,—अपाङ्गविक्षणानि तेषां, पन्थाः,
—मार्गः, विषय इति यावत्, न च—नैव, क्रीडालेशव्यसनपिशुनः,—क्रीडालेश-
सामान्यमात्रायामपि क्रीडायां, यत् व्यसनम्—आसक्तिः, यद्वा—क्रीडालेशः,—
पुरुषान्तरचित्तहरणार्थं नेत्रयोरौषदपि प्रेरणाविशेषः, स एव व्यसनं—कामजटोषः,
("व्यसनं विपदि भंशे दोषे कामजकोपजे" इत्यमरः) तस्य पिशुनः,—सूचकः,
कुलबधूकटाक्षविलसितं लालसाविवर्जितं पवित्रञ्च, न हि तत् कामनादूषितमिति
भावः ; सोऽयम्—एषः, पन्थाः,—पवित्रः मार्गः, गणिकानां—वैश्यानाम्, अविषयः,—
अगोचरः, अनुभवातीत इत्यर्थः, खलु—निश्चये, कविरेव कवेः काव्यस्य च सम्भवि-
ताकविः, त्वं खलु कविकाव्ययोः सम्भूतः, अत एव बुधश्रेष्ठ इति भावः । शिखरिणी
उक्तम् ॥ १० ॥

सप्तव्याजेन राज्ञः शीर्थं विवशोति, कङ्कणमिति ।—भोजप्रत्यर्थियोषितां—भोजस्य
भगुनारीचाम्, अहो—आश्चर्यं, भूषणवैचित्र्यं—भूषणानाम्—अलङ्काराणां, वैचित्र्यं
—विन्यासवैपरीत्येन विषयजनकत्वम् । तदेव वैचित्र्यं दर्शयति, कङ्कणमिति ।—
तासां नयनद्वन्द्वे—लोचनयुगले, कज्जलास्यदे इत्यर्थः, कङ्कणं—वलयं, करभूषण-
मित्यर्थः, करपङ्कजे—हस्तकिशलये च, तिलकं—ललाटधार्म्यमित्यर्थः, दृश्यते इति
शेषः ; मर्तुशीलेन ललाटे कराघातात् कङ्कणद्वयस्य नेत्रनतत्वं ललाटधार्म्यस्य तिलकस्य
च करलपलमिति भावः ॥ ११ ॥

भाज-रामेश्वरपण्डितसंवादः ।

ततः कदाचित् कोऽपि जराजीर्णसर्वाङ्गसन्धिः पण्डितो
रामेश्वरनामा सभामभ्यगात् । स चाह,—

“पञ्चाननस्य सुकवेर्गजमांसैर्नृपश्रिया ।

पारणा जायते क्वापि सर्वत्रैवोपवासिनः ॥ १ ॥

वाहानां पण्डितानाञ्च परेषामपरो जनः ।

कवौन्द्राणां गजेन्द्राणां ग्राहको नृपतिः परः ॥ २ ॥

एवं हि,—सुवर्णैः पट्टचेलैश्च शोभा स्यात् वारयोषिताम् ।

पराक्रमेण दानेन राजन्ते राजनन्दनाः” ॥ ३ ॥

नृपाणां पण्डिताश्रयत्वमाह वाह्यां, पञ्चाननस्येति ।—सर्वत्रैव—सर्वेच्छिन् एव
प्रदेश, उपवासिनः,—अप्राप्ताहारस्य, समीपे वसतश्च, पञ्चाननस्य—मिहस्य, (“मिहो
सृगेन्द्रः पञ्चास्यो हृदयचः केशरी हरिः” इत्यमरः) गजमांसैः,—हृत्किपिशितैः, मिहस्य
अभ्यक्तभोज्यैरित्यर्थः, तथा सुकवेश्च नृपश्रिया—राजसम्पदा, क्वापि—कदाचिदपीत्यर्थः,
क्वचित् क्वाचिद्वसति इति भावः, पारणा—व्रतान्तभोजनं, जायते—भवति ; यथा
मिहस्य गजमांसं विना नाहारः, तथा सुकवेरपि राजाश्रयं विना नाहारो जायते,
परं स तु दुर्लभः ; मन्ये, यदयं त्वामुपागतवानस्मि, ततो भोजनमपि लभेय इति
भावः ॥ १ ॥

वाहानामिति ।—अपरः,—नृपात् अन्यः यः कश्चित्, जनः,—लोकः, परेषाम्
—अन्येषां, सामान्यानामित्यर्थः, वाहानाम्—अश्वादिवाहनानां, पण्डितानाञ्च—
विदुषाञ्च, कवित्वशक्तरक्षितानामिति भावः, ग्राहकः,—आश्रयदाता इत्यर्थः, किन्तु
कवौन्द्राणां—कवित्वशक्तिविशिष्टानां, गजेन्द्राणां—महागजानाञ्च, परः,—श्रेष्ठः,
ग्राहकः, नृपतिः,—राजैव, नान्यः इति भावः ; भवति इति शेषः ; कवित्ववर्जिता
विदांसो यस्य कस्यचिदपि धनिनः आश्रये स्यातुं शक्नुवन्ति, कवौन्द्रास्तु नृपयाच्या
एवेति भावः ॥ २ ॥

राज्ञा कीर्तिं स्थापनीयायमाह, सुवर्णैरिति ।—सुवर्णैः,—सुवर्णभरणैः, तस्मा

इत्याकर्ण्य राजा रामेश्वरपण्डिताय सर्वाभरणान्युत्तार्य
लक्षद्वयं (क) प्रायच्छत् । ततः स्तौति कविः,—

“भोज ! त्वत्कीर्तिकान्ताया नभोभालस्थितं महत् ।

कस्तूरीतिलकं राजन् ! गुणाकर ! विराजते ॥ ४ ॥

बुधायै न गुणान् ब्रूयात् साधु वेत्ति यतः स्वयम् ।

मूर्खाद्येऽपि च न ब्रूयात् बुधप्रीतं न वेत्ति सः” ॥ ५ ॥

पट्टचैत्र्य—पट्टवस्त्रैश्च, वारशीषितां—वेश्यानां, शोभा स्यात्, किन्तु राजनन्दनाः,
—राजपुत्राः, पराक्रमेण—पौरुषेण, दानेन च राजन्ते—शोभन्ते ; बहुमूल्यवसन-
भूषणादिभिः वेश्या विख्याता भवितुमर्हन्ति, राजानः पुनः श्रौष्यैर्दार्यादिभिरव-
ख्यातिं लभन्ते इति भावः ; राजनन्दनः स्वयं राजा भवान् दरिद्रेभ्यो भूरि दत्त्वा
ख्यातिं लभतां, न केवलमैश्वर्यप्रदर्शनार्थं वसनभूषणादिधारणं तेऽनुकूपनित्याशयः ॥१॥

(क) प्रायच्छत्—प्राददत् । [प्र + दाण् + लङ्-द] ।

यशसे सर्व्वव्यापि इत्याह, भोजेति ।—गुणाकर !—हे गुणाधार !, हे राजन् !
भोज !, त्वत्कीर्तिकान्तायाः,—तव कीर्तिकपायाः नायिकायाः, नभोभालस्थितम्—
आकाशरूपे ललाटे स्थितं, महत्—बृहत्, कस्तूरीतिलकं—स्रगमदरचितं तिलकं,
वर्तुलत्वसाम्यात् चन्द्र इत्यर्थः ; गगने यः चन्द्री दृश्यते, नासौ चन्द्रः, परन्तु
स्वर्गव्यापि अतिविशदं ते यश इति भावः ; विराजते—शोभते ; कस्तूरीतिलकं यथा
सौरभवितरणेन सर्वान् उत्फुल्लयति, तथा ते यशःसौरभमिति भावः ॥ ४ ॥

गुणाकरस्य कीर्त्तिमतश्च ते गुणानां बाहुल्येन वर्णनं निष्पद्योजनमेवेत्याह, बुधायै
इति ।—बुधायै—पण्डितसमक्षे, गुणान्—बुधस्य निजगुणान्, न ब्रूयात्—न कथयेत्,
यतः,—यस्मात् कारणात्, स्वयम्—आत्मना, साधु—सम्यक्, वेत्ति—जानाति,
स्वगुणमिति शेषः, मूर्खाद्येऽपि च—मूर्खंसमक्षेऽपि च, न ब्रूयात्, बुधगुणमिति
भावः ; यतः सः,—मूर्खः, बुधप्रीतं—पण्डितभाषितं, न वेत्ति—न बुध्यते ;
भवान् खलु बुधः बुधाश्रयश्च, बुधस्य यथायं गुणवर्णनेऽपि तदपेक्षया उत्कृष्टाधिक्य-
सम्भावनाभावादिति भावः ; यदा—बुधायै गुणान्—कस्यचिदन्यस्य गुणवतः पाण्डि-
त्यादिगुणसङ्घान्, न ब्रूयात्, यतः स्वयं साधु वेत्ति—स्वयं बुधत्वात् गुणिनां गुणान्
सम्यगेव जानाति, अतो गुणवर्णना निष्फलेव इति भावः ; मूर्खाद्येऽपि च न ब्रूयात्,
गुणिनां गुणान् इति शेषः, यतः स बुधप्रीतं न वेत्ति, स्वयं मूर्खत्वात् गुणिसङ्घ-

तिन चमत्कृताः सर्वे ।

रामेश्वरकविः,—

“ख्यातिं गमयति सुजनः सुकविर्विदधाति कैवलं काव्यम् ।

पुष्पाति कमलमम्बो लक्ष्म्या तु रविर्नियोजयति” ॥ ६ ॥

ततस्तुष्टो राजा प्रत्यक्षरं लक्षं ददौ । राजेन्द्रं कविः प्राह,—

“कवित्वं न शृणोत्येव कृपणः कीर्तिर्वर्जितः ।

नपुंसकः किं कुरुते पुरःस्थितमृगोदृशा ?” ॥ ७ ॥

ज्ञानाभावादिति भावः ; सक्तञ्च,—“गुणो गुणं वेत्ति न वेत्ति निर्गुणो बली बलं वेत्ति न वेत्ति दुर्बलः । पिको वसनस्य गुणं न वायसः करी च सिंहस्य बलं न मूषिकः” ॥ इति ॥ ५ ॥

सुजना एव कविगौरवख्यापका इति वक्तुमाह, ख्यातिमिति ।—सुकविः,—सत्कविः, काव्यं—गद्यपद्यमययव्यविशेषं, कैवल्यम्—एकमात्रं, विदधाति—रचयति, कविः काव्यं रचयितुमेव शक्नोति, न तु तत् प्रख्यापयितुं प्रभवति इत्यर्थः, किन्तु सुजनः,—सहृदयः काव्यानुरागी जनः, ख्यातिं—प्रसिद्धिं, गमयति—प्रापयति, तत् काव्यमिति शेषः, काव्यमिदं मनोरमं रसभावादिसमुज्ज्वलमित्यादिवाक्यं प्रचारयन् विख्यातं कुरुते इत्यर्थः, तथाहि, अम्बः,—कलः, कमलं—पद्मं, पुष्पाति—प्रतिपालयति, केहरसादिना जीवितं स्थापयितुं शक्नोतीत्यर्थः, तु—किन्तु, रविः,—सूर्यः, लक्ष्म्या—सौन्दर्येण, विकाशसम्पादनद्वारा इत्यर्थः, नियोजयति—संयोजयति, राजौ अम्बसि सदपि कमलं मुद्रणेन शीघ्रं जायते, दिवागमे च पुनः यथा शीघ्रं भवति, एवं सदपि काव्यं सुजनाग्रयं विना तस्य सौन्दर्यम् अप्रकाशितमेव वर्तते इति सरलार्थः ; भवदाश्रिताः एते दिवांसः यत् ईदृशीं प्रतिष्ठां गताः, तत्र भवानेव मुख्यकारणमिति मन्ये इति भावः । चार्या वृत्तम् ॥ ६ ॥

कृपणानां काव्यवेमुख्यख्यापनमुखेन भीजं कौति, कवित्वमिति ।—कृपणः,—व्ययकुण्डः, अत एव कीर्तिर्वर्जितः,—यशसा परित्यक्तः, जन इति शेषः, कवित्वं—काव्यं, न शृणोत्येव—नाकर्णयत्येव, कदाचित् माधुर्योपलब्ध्यात् किमपि दातुं प्रवृत्तिर्भवति चेदिति शङ्क्येति भावः ; तथाहि, नपुंसकः,—कौवः, सुरताशक्त इत्यर्थः, पुरःस्थितमृगोदृशा—सन्मुखवर्तिन्या हरिणलीचनया सुन्दर्या, किं कुरुते ?—किं कर्तुं शक्नोति ? उपभोगसामर्थ्याभावात् किमपि कर्तुं न प्रभवतीत्यर्थः ; भवान् क्वचिदपि पण्डितायणीः कवितारसंज्ञः दाता कीर्तिमांसेति वक्तुराशयः ॥ ७ ॥

सीता प्राह,—

“हता दैवेन कवयो वराकास्ते गजा अपि ।

शोभा न जायते तेषां मण्डलेन्द्रगृहं विना” ॥ ८ ॥

कालिदासः,—

“अदाहमानसं क्वापि न स्पृशन्ति कवेर्गिरः ।

दुःखायैवातिवृद्धस्य विलासास्तरुणीकृताः” ॥ ९ ॥

राजा प्रतिपण्डितं लक्षं दत्तवान् ।

[इति भोज-रामेश्वरपण्डितसंवादः] ।

अप्राप्तराजाश्रयाणां कवीनां दौर्भाग्यमाह, इति । —ते—प्रमिद्धाः, वराकाः, —दीनाः, कृपाह्वं इत्यर्थः, कवयः तथा, गजा अपि—हस्तिनश्च, दैवेन—विधिना, दुर्भाग्येनेत्यर्थः, हताः,—विनष्टाः, विह्वलिता इत्यर्थः ; कथं हताः ? इत्याह, शोभेति । —यतः मण्डलेन्द्रगृहं—मण्डलेन्द्रस्य—मण्डलेश्वरस्य, चतुःशतयोजनमित- देशविशेषाधीश्वरस्य सम्माङ्गविशेषस्येत्यर्थः, (“येनेष्टं राजसूयेन मण्डलस्येश्वरस्य यः । शान्तिं यथाश्रया राज्ञः तं सम्माट्” इत्यमरोक्त्या) गृहम्—आश्रयमिति यावत्, विना—अन्तरेण, तेषां—कवीनां गजानाञ्च, शोभा—सौन्दर्यं, सौन्दर्यं स्फूर्तिरिति यावत्, न जायते—न भवति, सत्यपि मण्डलेन्द्रे सरस्वपि कविषु गजेषु च सर्वेषामेव तेषां साकल्येन मण्डलेन्द्राच्छात्वाभावात् दैवहतत्वं शोभाहीनत्वञ्च ज्ञातव्यमिति भावः ॥ ८ ॥

रामेश्वरकवेः “कवित्वं न शृणोत्येव” इत्यादि पूर्वोक्तवाक्यमेव प्रकारान्तरेणाह, अदाहमानसमिति । —कवेः गिरः,—वाक्यानि, क्वापि—कुत्रापि, अदाहमानसं—कृपणस्य चित्तं, न स्पृशन्ति—न आकर्षयन्तीत्यर्थः, नार्द्रां कर्तुं शक्नुवन्तीति यावत्, सर्वदा अर्थसञ्चयव्यासक्तचित्तत्वेन काव्यविषयकावधानसामर्थ्याभावादिति भावः ; तथा हि, तरुणीकृताः,—युवतीसम्पादिताः, विलासाः,—विभ्रमाः, ह्रावभावादयः इत्यर्थः, अतिवृद्धस्य—अत्यर्थं प्रवयसः ; सम्भोगशक्तिरहितस्तेति भावः ; दुःखायैव—क्लेशायैव ; उद्दीपनासत्तेऽपि वासनापूरणासामर्थ्यादिति भावः, भवन्तीति शेषः ; कविवाक्-मनश्चत्वात् दाता कविशायं भोज इत्याशयः ॥ ९ ॥

निर्वासने भोज-कालिदाससंवादः ।

ततः कदाचिद्राजा समस्तादपि कविमण्डलादधिकं कान्ति-
दासमवलोक्य आयातं परं वेश्यालोलत्वेन चेतसि खेदमव-
चक्रे । तदा सीता विद्वद्बृन्दवन्दिता तदभिप्रायं ज्ञात्वा प्राह,—
“देव !—

दोषमपि गुणवति जने दृष्ट्वा गुणरागिणो न खिद्यन्ते ।

प्रीत्यैव शशिनि पतितं पश्यति लोकः कलङ्कमपि” ॥ १ ॥

तुष्टो राजा सीतायै लज्जं ददौ । तथाऽपि कालिदासं
(क) यथापूर्वं न मानयति यदा, तदा स च कालिदासो
राज्ञोऽभिप्रायं विदित्वा तुलामिषेण प्राह,—

“प्राप्य प्रमाणपदवीं को नामास्ते तुनेऽवलेपस्ते ।

नयसि गरिष्ठमधस्तात्तदितरमुच्चैस्तरां कुरुषे ?” ॥ २ ॥

किञ्चिद्दोषयुक्तस्यापि मद्भाग्यस्य अप्रीत्यनास्यदत्वमाह, दोषमिति ।—गुणेषु
रञ्जन्ते इति गुणरागिणः,—गुणपक्षपातिनः, जना इति शेषः, गुणवति—सगुणे,
जने—पुरुषे, दोषम्—अपराधं, दृष्ट्वाऽपि—अवलोक्यवापि, न खिद्यन्ते—न तप्यन्ते ;
सखिन् अपरज्ञा न भवन्तीत्यर्थः, तथा हि, लोकः,—जनः, शशिनि—चन्द्रे, सर्व-
लोकाङ्गादकादिगुणविशिष्टे इति भावः ; पतितं—स्थितमित्यर्थः, कलङ्कमपि—
कालङ्कनमपि, किं पुनः शशिनिमित्यपि शब्दार्थः ; प्रीत्यैव—अनुरागेणैव, पश्यति—
अवलोकयति ; सर्वलोकाङ्गादकत्वात् तस्य दोषमपि न गणयतीत्यर्थः, सदोषोऽप्ययं
कालिदासः गुणाधिकत्वात् न विरागभाजनतामहंतीति भावः ; उक्तञ्च कालि-
दासेन,—“एको हि दोषो गुणसन्निपाते निमज्जतीन्दीः किरणेष्विवाहः” इति ।
आर्या उक्तम् ॥ १ ॥

(क) यथापूर्वे—पूर्वमनतिक्रम्य, पूर्ववदित्यर्थः । न मानयति—नाद्रिश्यते ।
[मान + चिच् + णट् + ति] । तुलामिषेण—तुलादण्डव्याजेन, तुलादण्डं सख्यौ-
लक्ष्येत्यर्थः ।

उक्तपदाधिक्यद्वयं मदान्वजं प्रमातुः शुद्धबुधस्तुनोः यथायथमर्थोदाहरणै

पुनराह,—“यस्यास्ति सर्वत्र गतिः स कस्मात्
स्वदेशरागेण हि याति खेदम् ?
तातस्य कूपोऽयमिति ब्रुवाणाः
आरं जलं के पुरुषाः पिबन्ति ?” ॥ १ ॥

प्रमादमाह, प्राप्यति ।—हे तुले !—हे तोलनदण्ड ! ; हे प्रमातः राजन् ! इति भावः ; प्रमाणपदवौ—प्रमाणस्य—प्रमातुः, मय्यादानिर्णायकस्येत्यर्थः, (“प्रमाणं हेतुमय्यादाशास्त्रेयत्ताप्रमादेषु” इत्यमरः) पदवौ—मार्गं, स्थानमित्यर्थः ; अधिकारमिति भावः ; प्राप्य—लब्ध्वा, स्थितस्येति शेषः, ते—तव, कः,—कीदृशः, अवलम्बः,—गर्वः, आसं ?—वर्तते ? नाम इति कुत्सायां (“नाम कोपे—। सम्भाव्यकुत्सा-प्राकाशविकल्पेऽपि च दृश्यते” ॥ इति मेदिनी) सर्वथा निन्दनीयस्ते गर्वोऽयमित्यर्थः ; अवलम्बमेव प्रदर्शयति, नयसीति ।—गरिष्ठ—गुरुतमम्, अतिभारमित्यर्थः, सम्मानार्हमिति भावः ; [गुरु + इष्ठः, “प्रियस्थिर—” (६।४।१५७ पा०) इति गरादेशः] अधस्तात्—निम्नप्रदेशं, हीनतामिति भावः ; नयसि—प्रापयसि, तदितरं—आलिङ्गमित्यर्थः, नीचमिति यावत्, उच्चैस्तराम्—अत्युन्नतम् ; सम्मानार्हमिति भावः ; कुरुषे—विदधासि ; तुलादण्डो यथा खल्विन् आरोपितं भारवत् वस्तु अधःकरोति, त्वत्तु च वस्तु उच्चैःकरोति, तद्वत् त्वमपि हे राजन् ! सम्मानार्हमवश्याय अधःकरोषि, नीचस्य सम्मान्य उच्चैः स्थापयसि, व्यवहारस्तेऽयमतोव निन्दनीय इति भावः । आर्या इति ॥ २ ॥

गुणवतां सर्वत्रैव गतिरव्याहता इति मनसिक्कमाह, यस्मेति ।—यस्य, जनस्य इति शेषः, सर्वत्र—सर्वान्तरात्र देशे, गतिः,—गमनोपायः, जीविकोपायो वा ; प्रतिभावेनेति भावः ; आसि—विद्यते, सः स्वदेशरागेण—निजदेशानुरागेण, देशोऽयं मे पिष्टपैतामहिकः, कथमिमं परित्यज्य प्रवासं यास्यामि, एवं देशप्रोत्था इत्यर्थः, कस्मात्—कथं, खेद—दुःख, याति—गच्छति ? हि—इति प्रश्ने, (“हि पादपूरणे हेतो विशेषेऽप्यवधारणे । प्रश्ने हेत्वपदेशं च सम्मानासूयधोरपि” ॥ इति मेदिनी) स्वदेशे अवस्थाय नैव क्षेममनुभवति इत्यर्थः ; तथा हि, के पुरुषाः,—जनान्, (के पुरुषाः—” इत्यत्र “कापुरुषाः” इति पाठान्तरम्) अयम्—एवः, कूपः,—जलाधारः, तातस्य—पितुः, मत्पितृकृतः इत्यर्थः, इति—कूपोऽयं यतो मे पित्रा स्नानतः, यतोऽवश्यमेवास्य जलं पातव्यमेव, ब्रुवाणाः,—कथयन्तः, आरं—कवचाक-

ततो राज्ञा कृतामवज्ञां मनसि विदित्वा कालिदासो
(ख) दुर्मनाः निजवेश्म ययौ,—

अवज्ञास्फुटितं प्रेम समीकर्तुं क ईश्वरः ? ।

सन्धिं न याति स्फुटितं लाञ्छालेपेन मौक्तिकम् ॥ ४ ॥

ततो राजाऽपि खिन्नः स्थितः । ततो (ग) लीलावती
खिन्नं दृष्ट्वा राजानं विषादकारणमपृच्छत् । राजा च रहसि
सर्वं तस्ये प्राह । सा च राजमुखेन कालिदासावज्ञां ज्ञात्वा
पुनः प्राह,—“देव ! प्राणनाथ ! सर्वज्ञोऽसि,—

स्नेहो हि वरमघटितो न वरं सञ्जातविघटितस्नेहः ।

हृतनयनो हि विषादी न विषादी भवति जात्यन्धः ॥ ५ ॥

मित्यर्थः, जलं पिबन्ति ?, न कोऽपि पिबन्तीत्यर्थः; विद्वान् सर्वत्र पूज्यते इति
भावः । इन्द्रवज्रीपेन्द्रवज्रयोरुपजातिर्हस्तम् ॥ ३ ॥

(ख) दुर्मनाः,—दुःखितान्तःकरणः । निजवेश्म—स्वगृहम् ।

कालिदासस्य दुर्मनायमानत्वे हेतुमाह, अवज्ञेति ।—अवज्ञास्फुटितम्—अवज्ञया
—अनादरेण हेतुना, स्फुटितं—भग्नं, प्रेम—प्रणयं, समीकर्तुं—यथापूर्वं संयोजनेन
अवस्थापयितुमित्यर्थः, कः,—को जनः, ईश्वरः,—प्रभुः, समर्थ इत्यर्थः, भवतीति
शेषः; न कोऽपि समर्थो भवतीत्यर्थः । तत्र दृष्टान्तमाह, सन्धिमिति ।—स्फुटितं—
विदीर्णं, मौक्तिकं—मुक्ताफलं, लाञ्छालेपेन—लाञ्छायाः,—जतुनः, निर्यासविशेष-
स्येत्यर्थः, लेपेन—प्रलेपेन, सन्धिं—संयुक्ततां, न याति—न गच्छति ॥ ४ ॥

(ग) लीलावती—तदाख्या भोजमहिषी । खिन्नः—दुःखितं [खिद + क्तः
“रदाभ्यां निष्ठातो नः पूर्वस्य च दः” इति तकारदकारयोः नः] ।

दृढप्रेमवतीः प्रणयविच्छेदस्य अतीव दुःखजनकतामाह, स्नेह इति ।—अघटितः,
—असञ्जातः, स्नेहः,—प्रेम, सख्यमित्यर्थः, अपीति शेषः, वरं—मनाकप्रियं, हि
—निश्चयं, स्नेहस्य अनुत्पत्तिरपि वरमित्यर्थः, किन्तु सञ्जातविघटितस्नेहः,—
आदौ मञ्जातः,—उत्पन्नः, पश्चात् विघटितः,—विच्छिन्नः, तादृशः स्नेहः, न वरं—
नैव श्रेष्ठं, स्नेहानुत्पत्तिरपि वरं, परन्तु एकवारं स्नेहं सञ्जाते कालेनविशेषेण तस्या-
पायः अतीवक्लेशदायकत्वात् न प्रीतिकर इत्यर्थः, दुरन्तप्रणयात् अग्रण्य एव वरमिति
सन्धे इति भावः; तथाहि, हृतनयनः,—हृते—विनष्ट इत्यर्थः, नयने—नेत्रे, दृष्टि-

परन्तु कालिदासः कोऽपि (घ) भारत्याः पुरुषावतारः,
तत् सर्वभावेन सम्मानयेनं विद्वद्भ्यः । पश्य,—

दोषाकराऽपि कुटिलाऽपि कलङ्कितोऽपि

मित्रावसानसमये विहितोदयोऽपि ।

चन्द्रस्तथाऽपि हरवल्लभतामुपैति

नैवाश्रितेषु गुणदोषविचारणा स्यात्” ॥ ६ ॥

शक्तिरित्यर्थः, यस्य तादृशः, जन इति शेषः, विषादी—विषयः, दुःखित इत्यर्थः, भवति इति शेषः, हि—निश्चये, जाल्पः,—जन्माल्पः, जन्मावधि द्वाष्टशक्तिविहीन इत्यर्थः, विषादो न भवति, कदाचिदपि द्वाष्टशक्तिसम्पन्नस्य सुखानुभवाभावादिति भावः । आर्या वृत्तम् ॥ ५ ॥

(घ) भारत्याः,—वाग्याः, सरस्वत्या इत्यर्थः । कोऽपि—अनिव्यञ्चनीयः । पुरुषावतारः,—पुरुषमूर्त्तिवशेषः, देवी सरस्वती एव स्त्रीमूर्त्तिं विहाय पुरुषरूपं परिगृह्य च कालिदासरूपेण अवतीर्णवतीत्यर्थः । सर्वभावेन—सर्वप्रकारेण । विद्वद्भ्यः,—पण्डितेभ्यः, तव सभास्थान् अन्यान् विदुषः अपेक्ष्य इत्यर्थः । [लघ्वलापे प्रथो] ।

कालिदासं प्रति सम्मानप्रदर्शने युक्तिमाह, दोषाकर इति ।—दोषा-
करोऽपि—दोषा—रात्रिं, करोति—जनयतीति तादृशः, दोषाणां—पापकर्मणाम्,
आकरः,—उत्पत्तिस्थानं, तादृशोऽपि, इत्यर्थश्च ध्वन्यते ; रात्र्यागमे दुष्टः खल-
द्यूष्टचरिताद्येकरथात् तेषां सहायभूतत्वेन इति भावः ; (“दोषः स्याद्दूषणे पापं
दोषा रात्रौ भुजेऽपि च” इति मैदिनी) कुटिलाऽपि—वक्रोऽपि, तार्थ्यावशेषे इति
भावः ; कमलसङ्घीचनविरहिसन्तापकत्वादिना खलस्वभावाऽपि इत्यर्थश्च ध्वन्यते ;
कलङ्कितोऽपि—स्रग्जालङ्कितोऽपि, गुरुपत्नीगमनादिजन्यानान्दोषोऽपि इत्यर्थश्च ध्वन्यते ;
तथा मित्रावसानसमये—मित्रस्य—सूर्यस्य, अवसानसमये—अस्तगमनकाले, विहितो-
दयोऽपि—सञ्जातप्रकाशोऽपि ; मित्रस्य—सुहृदः, अवसानसमये—निर्पातकाले,
विहितोदयोऽपि—प्राप्तोन्नतिरपि, मित्रं त्रिपन्नं कृत्वा तत्कल्पदा सम्पन्नोऽपीत्यर्थः,
इत्याप ध्वन्यते ; (“मित्रं सुहृदि न इथोः । सूर्ये पृथि” इति मैदिनी) तथाऽपि
—इदंशकृत्वेदोषाकरोऽपि, चन्द्रः,—अश्वत्थः, हरवल्लभतां—हरस्य—प्रियस्य,
दल्लभतां—प्रियत्वं, मूर्च्छं धारणादिति भावः ; उपैति—प्राप्नोति ; तथा हि, आश्रितेषु
—गृहीताश्रितेषु, प्रतिपाद्येषु इत्यर्थः, कनेषु इति शेषः, गुणदोषविचारणा—

राजा,—“प्रिये ! सर्वमेतत् सत्यमेव” इत्यङ्गीकृत्य (ङ) “श्वः कालिदासं प्रातरिव सन्तोषयिष्यामि” इत्यवोचत् ।

(च) अन्येद्युः राजा दन्तध्रावनादिविधिं विधाय निवर्तित-
नित्यकृत्यः सभां प्राप, पण्डिताः कवयश्च गायका अन्ये प्रक-
तयश्च सर्वे समाजग्मुः, कालिदासमेकमनागतं वीक्ष्य राजा
स्वसेवकमेकं तदाकारणाय व्रेश्यागृहं प्रेषयामास । स च गत्वा
कालिदासं नत्वा प्राह,—“कवीन्द्र ! त्वामाकारयति भोज-
नरेन्द्रः” इति । ततः कविर्व्यचिन्तयत्,—“गतेऽङ्गि नृपेणाव-
सानितोऽहम्, अद्य प्रातरैवाकारणे किं कारणम् ? इति,—

यं यं नृपाऽनुरागेण सम्मानयति संसदि ।

तस्य तस्योत्सारणाय यतन्ते राजवल्लभाः ॥ ७ ॥

किन्तु विशेषतो राज्ञा (छ) अन्वहं मान्यमाने मयि
मायाविनो मत्सराद्वैरं बोधयन्ति,—

गुणवानयं सदीषोऽयमित्येवं विचारः, तैव—न हि, स्यात्—भवेत्, आश्रितस्य गुण-
दीर्घविचारं कर्तुं न युज्यते एवेत्यर्थः ; देवादिदेवं शत्रुरपि यदा विविधदीर्घदुष्टस्य
चन्द्रस्य दीर्घमाविगणयत्यैव आश्रित इति कृत्वा तं शिरसि धारयति, तदा सनुष्यस्य
तद्विचारणा अकरण्योद्येधेति निर्गलितार्थः । वसन्ततिलकं वृषम् ॥ ६ ॥

(ङ) श्वः,—प्रागामिनि दिवसे । (अतागतेऽङ्गि श्वः” इत्यस्यः) ।

(च) अन्येद्युः,—अन्यास्मिन् दिने ।

राजकृताज्ञानस्य इतुं बुभुक्षुः कविः राजसम्यातस्य परिणामं विवक्षीति,
यमिति ।—नृपः,—राज्ञा, संसदि—सभायां, यं यं, जनमिति शेषः, अनुरागेण—
प्रीत्या, समादरेणेति यावत्, सम्मानयति—पूजयति, राजवल्लभाः,—राजप्रियाः,
राजपारिषदा इत्यर्थः, तस्य तस्य, जनस्येति शेषः, उत्सारणाय—दूरीकरणाय,
राजपार्श्वोदिति शब्दः, यतन्ते—चेष्टन्ते ; गतेऽङ्गि यत् नृपेणाहस्यवसानितः, तत्र
राजवल्लभा एव कारणास्मिति सत्ये इति भावः ॥ ७ ॥

(छ) अन्वहं—प्रतिदिनम् । मान्यमाने—सत्क्रियमाणे, [मान + कर्मणि
प्रानच्, ७मी १ व०] । मायाविनः,—कपटवत्यत्र इत्यर्थः । मत्सरात्—अन्वद्युभ-

अविवेकमतिर्नृपतिर्मन्त्रिषु गुणवत्सु वञ्चितयोवः ।

यत्र खलाश्च प्रबलास्तत्र कथं सज्जनावसरः ?” ॥ ८ ॥

इति विचारयन् सभामागच्छत् । ततो दूरे समायान्तं
वीक्ष्य सानन्दमासनादुत्थाय,—“सुकवे ! मत्प्रियतम ! अद्य कथं
विलम्बः क्रियते ?” इति भाषमाणः पञ्चषाणि पदानि सम्मुखो
गच्छति । ततो निखिलाऽपि सभा स्वासनादुत्थिता, सर्वे सभा-
सदृशं चमत्कृताः, वैरिणश्चास्य विच्छायावदनाः बभूवुः । ततो
राजा निजकरकमलेन अस्य करकमलमवलम्ब्य स्वासनदेशं
प्राप्य तच्च सिंहासने उपवेश्य स्वयञ्च तदाज्ञया तत्रैवोपविष्टः ।
ततो राज्ञा सिंहासनारूढे कालिदासे बाणकविर्दक्षिणं बाहुमु-
द्धृत्य प्राह,—

“भोजः कलाविद्रुद्रो वा कालिदासस्य माननात् ।

विबुधेषु कृतो राजा येन दोषाकरोऽप्यसौ” ॥ ९ ॥

हेषात्, ईर्ष्यावशादित्यर्थः । बोधयन्ति—ज्ञापयन्ति, जनयन्तीत्यर्थः, कर्णेनपहस्या
अनिशं तस्य दोषमालोच्यालोच्य तं प्रति राजानमपरिक्तं कारयन्तीति भावः ।

अविवेकेति ।—३१ पृष्ठे व्याख्यातपूर्वोऽयं श्लोकः ॥ ८ ॥

कालिदासस्य सम्मानदर्शनेन हृष्टो बाणः भोजं कीर्ति, भोज इति ।—
कालिदासस्य—तदाख्यकवेः ; अन्यत्र—काल्याः,—नव्यमिघौघस्य, मिघसमूहस्येत्यर्थः,
(“कालो गीर्वाणं खीरकीटं कालिकामाहभेदयोः । नव्यमिघौघपरिवादयोः” इति
विश्वः) दासः,—सेवकः तस्य, चन्द्रस्येत्यर्थः, चन्द्रस्य मिघाधीनप्रकाशत्वात् इति
भावः ; मिघौघाहतस्य चन्द्रस्य स्वशक्त्या मिघावरणापसारणात्मत्वात् मिघाधीन-
प्रकाशत्वमवगन्तव्यम् ; यद्वा—काल्या—परिवादेन, कलङ्केनेत्यर्थः, दंश्यते—दीप्यते,
विख्यायते इत्यर्थः, मृगलाञ्छनादिनाम्ना कीर्तितत्वात् इति भावः, असौ इति
कालिदासः चन्द्रः, यद्वा—काली—परिवादः, दंश्यते—दृश्यते यत्र असौ
कालिदासः, काल्या—परिवादेन, दंश्यते—दृश्यते, दंश्यते इत्यर्थः, यः सः
कालिदासः कलङ्कयसः चन्द्र इत्यर्थो वा, [“दसि दीप्तौ” “दसि दर्शने दर्शने च”
इति वा चौरादिकदन्तधातोः “दंसेष्टणौ न चा च” (८० धृम् पा० १० म०)
इति टः, नकारस्य आकारश्च] माननात्—सम्मानकरत्वात्, भोजः,—भोजराजा,

तताऽस्य विशेषेण विद्वद्भिः सह वैरानलः प्रदौप्तः ।

ततः कैश्चिद्बुद्धिमद्भिः मन्त्रयित्वा सर्वैरपि विद्वद्भिः भोजस्य
ताम्बूलवाहिनी दासी धनकनकारादना सम्मानिता । ते च तां
प्रत्युपायमूचुः,—“सुभगे ! अस्मत्कौर्त्तिमसौ कालिदामो गल-
यति, अस्मासु कोऽपि नैतेन कलासाम्यं प्रवहते ; वत्से ! यथैनं
राजा देशान्तरं निःसारयति, तत् भवत्या कर्त्तव्यम्” इति ।
दामो प्राह,—“भवद्भगो हारं प्राप्य मया युष्मत्कार्यं क्रियते,
तन्मम प्रथमं हारो दातव्यः” इति । ततः सा ताम्बूलवाहिनीं
तैर्दत्तं हारमादाय व्यचिन्तयत्,—“तथा हि बधैरसाध्यं किं
वाऽस्ति ?” ततः (ज) समतिक्रामत्सु कतिपयवासरेषु
देवादकाकिनि प्रसुप्ते राजनि चरणसंवाहनादिसेवामस्य विधाय
तत्रैव कपटेन नेत्रे निमोक्ष्य सुप्ता ; ततश्चरणचलनेन राजानमी-
षज्जागरूकं सम्यक् ज्ञात्वा प्राह,—“सख ! मदनमालिनि !
स दुरात्मा कालिदामः दामीवेषेण अन्तःपुरं प्राप्य लीलादेव्या
सह रमयति” । राजा तच्छ्रुत्वा उत्थाय प्राह,—“तरङ्गवति !
किं जागर्षि ?” इति । सा च निद्राव्याकुलेव न शृणोति ।

रुद्रो वा—महेश्वर इव, (“इववत् वायथाशब्दौ” इत्युक्तेः) कलावित्—कलां—
चतुर्धाष्टविधं कलाशास्त्रं, वेति—जानातीति तादृशः, कलाज्ञः, कलाविद्याया
मर्मज्ञ इत्यर्थः, अन्यत्र—कलां—चन्द्रकलां, विन्दति—लभते, विभर्त्त इत्यर्थः,
तादृशः, कलाभ्युदित्यर्थः, सञ्जात इति शेषः, येन—भोजिन, रुद्रेण च, दीषा-
करोऽपि—दीषाधारोऽपि, निशाकरोऽपि च, असौ—कालिदामः, चन्द्रस्य, विबुधेषु
—पण्डितेषु, देवेषु च, (“विबुधः ज्ञे सुरे” इति मेदिनी) राजा—श्रेष्ठः, स्वामने
स्थापनादिति भावः, राजा इति संज्ञाविशिष्टश्च, चन्द्रस्य राजत्वेपरपर्यायत्वादिति
भावः ; तथा च—(“राजा सृगाङ्गे चक्षिये वृषे” इत्यमरः) कृतः,—सम्पादितः ;
निखिलकलाऽभिज्ञः गुणपक्षपाती साक्षात् महेश्वर एवायं भोजः इति भावः ॥ ८ ॥

(ज) समतिक्रामत्सु—समतिगच्छत्सु [सम् + चति + क्रम + शब्द, ७मी
बहुव०] ।

राजा च तस्या (भ) अपध्वनिं श्रुत्वा व्यचिन्तयत्,—“इयं तरङ्गवती निद्रायां स्वप्नवशङ्कता वासनावशाद्देव्या दुश्चरितं प्राह, स च स्त्रीवेषेणान्तःपुरमागच्छतीत्येतदपि सम्भाव्यते, को नाम स्त्रीचरितं वेद ?” इति । ततश्चेत्यं विचार्य राजा परेद्युः प्रातः-
रात्रिनि कृत्रिमञ्जरं विधाय शयानः कालिदासं दासीमुखेन (ज) आनाय्य तदागमनानन्तरं तथैव लीलादेवीञ्चानाय्य देवीं प्रत्यवदत्,—“प्रिये ! इदानीमेव मया पथं भोक्तव्यम्” इति । इत्युक्ते साऽपि,—“तथैव” इति पथं गृहीत्वा राज्ञो रजतपात्रे दत्त्वा तत्र मुहुरालीं प्रत्यवेष्टयत् । ततः राजाऽपि (ट) तयो-
रभिप्रायं जिज्ञासमानः श्लोकार्धं प्राह,—

“मुहुराली गदव्याली कवौन्द ! वितुषा कथम् ?”

इति । ततः कालिदासः देव्यां समीपवर्त्तिन्यामपि उत्तरार्धं प्राह,—

“अन्धवल्लभसंयोगे जाता विगतकञ्चुको” ॥ १० ॥

(भ) अपध्वनिं—निन्दितशब्दं, कुस्मितवाक्यमिति नासागर्जनमिति वा भावः । वासनावशात्—संस्काराधीनत्वात्, जाग्रदवस्थायां सखीजनैः सार्धं सव्वदा एतस्यैव विषयस्य समालोचनेन तत्रभावादित्यर्थः । नाम—सम्भावनायाम् ।

(ज) आनाय्य—प्रापय्य, आनयनं कृत्येत्यर्थः, अन्तःपुरमिति शेषः । [आ + नी + णिच् + ल्यप्] । तथैव—दास्या एव । पथं—हितं, व्याधिप्रशमकमित्यर्थः, (“पथ्या स्त्री हरीतक्यां हिते त्रिषु” इति मेदिनी) ।

(ट) तयोः,—महिषीकालिदासयोः ।

संशयितो भीमः, मत्प्रपन्नानयोर्नैव वक्तादीनां भावान्तरं किमपि भवेन्न वा इति वाक्कुलेन जिज्ञासुराह, मुहुरिति ।—हे कवौन्द !—कविश्रेष्ठ !, गदव्याली—गदानां—रोगाणां, व्यालीव—सिंहिव, विनाशकत्वादिति भावः ; (“व्याली दृष्टगजे सपे शठे श्वपदसिंहयोः” इति हेमः) सर्वरोगप्रणाशिनोत्यर्थः, मुहुराली—मुहुरिदं, कथं—केन प्रकारेण, वितुषा—तुषविभजिता, प्रावरणहीना इत्यर्थः, जाता इति शेषः । इति राज्ञा पृष्टः कालिदास उत्तरमाह, अन्धेति ।—

(ठ) देवी तच्छ्रुत्वा परिज्ञातार्थस्वरूपा सरस्वतीव तदर्थं विदित्वा स्मेरमुखो मनागिव बभूव । राजाऽप्येतत् दृष्ट्वा विचारयामास,—“इयं पुरा कालिदासे स्निह्यति, अनेन एतस्यां समोपवर्तिन्यामपि इत्यमभ्यवायि, इयञ्च स्मेरमुखी बभूव, स्त्रीणां चरित्रं को वेद ?—

अश्वप्लुतं वासवगर्जितञ्च स्त्रीणाञ्च चित्तं पुरुषस्य भाग्यम् ।

अवर्षणञ्चाप्यतिवर्षणञ्च देवो न जानाति कुतो मनुष्यः ? ॥ ११ ॥

अन्व—जलम्, (“अन्वं जलम्” इति वाचस्पत्यमहाकोषः) तेन तथा वल्लभेन च—अप्यक्षेपेण च, पाकशालाध्यक्षेणेत्यर्थः, सूफकारेणोति यावत्, यद्वा,—भी अन्व !—टाँटशक्तिहीन ! विवेकहीन इत्यर्थः, अनुमानेन स्वस्मिन् राज्ञः संशयं बुद्धा कविना इदमामन्त्रणपदं प्रयुक्तमिति बोद्धव्यम् । सङ्घ संशयो—मिलने, सतीति शेषः, विगतकञ्चुकी—विगतम्—अपगतं, कञ्चुकं—स्त्रीणामापदवस्त्रवत् आवरणमित्यर्थः, “तुष” इति यावत्, यस्याः तादृशी, जाता—सम्पन्ना, पक्षान्तर—अन्वेन—अनुरागात्वेन, वल्लभेन—दयितेन, (“वल्लभो दयितेऽप्यक्षे सल्लज्जणतुरङ्गमं” इति मेदिनी) यद्वा—अन्व—तिमिरे, अन्वकारे इत्यर्थः, (“अन्वं स्यात्तिमिरे क्लीवं अचुर्हर्निमिभिधेयवत्” इति मेदिनी) वल्लभेन संशयो—मिलने जाते, विगतकञ्चुकी—विगतम्—अनुक्तं, कञ्चुकं—चोलकं, कण्ठदेशात् पादाग्रपथ्यन्तलम्बमानगात्रावरण-विशेषः इत्यर्थः, (“संमिज्” इत्याख्यया अपुना परिचितम्) यस्याः सा तादृशी ; “अन्वोवल्लभसंशयो” इति पाठे—अन्वः,—अन्नं, (“भिस्सा स्त्री भक्तमन्वोऽन्नमोदनोऽस्त्री सदौटिविः” इत्यमरः) तस्य वल्लभः,—अप्यक्षे, अन्नपाचकः सूफकार इत्यर्थः ॥ १० ॥

(ठ) देवी—भोजमहिषी । परिज्ञातार्थस्वरूपा—परिज्ञातं—सुविदितम्, अर्थस्य—अभिधेयस्य, स्वरूपं—तथ्यमित्यर्थः, तात्पर्यमिति यावत्, यद्वा तादृशी । मनागिव—ईषदिव ।

स्त्रीचरित्रस्य दर्शयितायां प्राचीनश्लोकमाह, अश्वेति ।—अश्वप्लुतम्—अश्वानां प्लुतम्—आस्कन्दितादिपञ्चविधगत्यन्तगतगतिविशेषः, (आस्कन्दितं धीरितकं रचितं बालात् प्लुतम् । गतयोऽमूः पञ्च धाराः ” इत्यमरः, “भुतन्तु लङ्घनं पचिसृगगत्यनुहारकम् । प्लुतमश्वस्य गतौ प्लुतस्त्रिमात्रके” इति हैमच) कदा कस्यां दिशि केन प्रकारेण यास्यति उल्लम्फनादिकं करिष्यति वा तस्य निर्णयाच्चमत्वादिति भावः ; वासवगर्जितञ्च—वासवस्य—इन्द्रस्य अयमिति वासवः,—मेघः, इन्द्रस्य मेघवाहनत्वादिति

किन्त्वयं ब्राह्मणः दारुणापराधित्वेऽपि न हन्तव्यः,
विशेषेण सरस्वत्याः पुरुषावतारः” इति विचार्य कालिदासं
प्राह,—“कवे ! सर्वथा अस्मद्देशे न स्यातव्यं, किं बहुनोक्तेन ;
प्रतिवाक्यं किमपि न वक्तव्यम्” । ततः कालिदासोऽपि वेगे-
नोत्थाय वेश्यागृहमेत्य तां प्रत्याह,—“प्रिये ! अनुज्ञां देहि,
मयि भोजः कुपितः ‘स्वदेशे न स्यातव्यम्’ इत्युवाच । अहह !—
अघटितघटितानि घटयति घटितघटितानि दुर्घटौकुरुते ।
विधिरेव तानि घटयति यानि पुमान्नैव चिन्तयति ॥ १२ ॥
किञ्च,—किमपि विद्वद्बुद्धिर्घटितमेवेति प्रतिभानि । तथाहि,—
बह्वनामल्पसाराणां समवाया दुरत्ययः ।
तृणैर्विधीयते रज्जुर्बध्यन्ते तेन दन्तिनः” ॥ १३ ॥

भावः ; तस्य गर्जितञ्च—गज्जंनञ्च, स्त्रीणां—नारीणां, चित्तञ्च—हृदयञ्च, पुरुषस्य—
नरस्य, भाग्यं—नियतिम्, अदृष्टमित्यर्थः, अवर्षणञ्च—अनावृष्टिञ्च, अतिवर्षणञ्च—
अतिवृष्टिञ्च, कदा वृष्ट्यभावो भविष्यति, कदा वा अतिवृष्टिर्भवतीत्यादिकमित्यर्थः,
देवोऽपि न जानाति—न बुध्यते, मनुष्यः कुतः,—कस्मात्, केनोपायेनेत्यर्थः,
जानातीति शेषः, नैव ज्ञातुं प्रभवतीत्यर्थः । इन्द्रोपमवज्रयोरुपजातिर्हस्तम् ॥ ११ ॥

देवस्य बलवत्तामाह, अघटितानि ।—विधिः,—देवम्, अघटितघटितानि—
अघटितस्य—अघटनस्य, प्रयत्नासाध्यस्येत्यर्थः, असम्भावित इति यावत्, घटितानि—
घटनानि, मिलनानौत्यर्थः, घटयति—सम्पादयति, तथा घटितघटितानि—
घटितस्य—सम्यक् मिलितस्य, प्रयत्नं विनैव सिद्धस्य इत्यर्थः, घटितानि—घटनानि,
मिलनानि इत्यर्थः, दुर्घटौकुरुते—भिनत्तौत्यर्थः, यदा—घटितानि—सुसंघटितानि,
घटितानि—घटनानि ; [घटितमिति भावे क्तः, ततश्च “ऊदभिहितभावी द्रव्यवत्
प्रकाशते” इति न्यायात् घटनार्थको ज्ञेयः] । पुमान्—पुरुषः, यानि—वस्तूनि, नैव
चिन्तयति—नैव आध्यायते, विधिः तान्येव—अचिन्तितान्येव, घटयति—सम्पादयति ;
विधिः असम्भवमपि सम्भावयति, सम्भवमपि असम्भावयति तस्मादलङ्घनीयः नियति-
निर्देशः इति फलितम् । आर्यां वृत्तम् ॥ १२ ॥

शुद्धाणामपि परस्परमिश्रितानां सङ्घर्षरिभावकत्वमाह, बह्वनामिति ।—अल्प-
साराणाम्—अल्पः सारः,—बलं स्थिरांशो वा येषां तादृशानां, दुर्बलानामदृशानां

ततो विलासवती नाम वेश्या तं प्राह,—

“तदेवास्व परं मित्रं यत्र सङ्ग्रामति हयम् ।

दृष्टे सुखञ्च दुःखञ्च प्रतिच्छायेव दर्पणे ॥ १४ ॥

दयित ! मयि विद्यमानायां किं ते राज्ञा ? किं वा राज-
दत्तेन वित्तेन कार्यम् ? सुखेन निःशङ्कं तिष्ठ (उ) मद्गृहान्तः-
कुहरे” इति । ततः कालिदासः तत्रैव वसन् कतिपयदिनानि
गमयामास ।

[इति निर्व्यामने भोज-कालिदाससंवादः] ।

वा, अपीति शेषः, बहूनाम्—अनेकेषां, जमानां वस्तूनां वा इति शेषः, समवायः,—
मिलनं, कार्यविशेषसाधनाय परस्परमैकमत्येनावस्थानमित्यर्थः, दुःख्यः,—दुः—
दुःखेन, अत्ययः,—अतिक्रमः विनाशो वा यस्य तादृशः, दुरतिक्रमणीयः दुर्विनाश्या
वा, (“अत्ययोऽतिक्रमे दण्डे विनाशो दोषकृच्छ्रयोः” इति मेदिनी) बहूनां
समवेतचेष्टां कैरपि विफलकर्तुं नैव शक्यते इत्यर्थः, तथा हि, तृणैः, निःसारैरपि
बहुभिरिति भावः, रज्जुः,—गुणः, विधीयते—क्रियते, जनैरिति शेषः, तेन—
रज्जुभूतेन तृणेन, बहुदृष्टसमवायोत्पन्नेनेति भावः, दन्तिनः,—हस्तिनः, अपीति
शेषः ; मद्वाक्या अपीति भावः ; बध्यन्ते—संयम्यन्ते, जनैरिति शेषः, दूर्घ्वूणां
शूद्राणां पण्डितमण्डलीनां संवृत्तीभूतचेष्टयैव समेयमवमानना इति मन्थे इति
वक्तुराशयः ॥ १३ ॥

विलासवती स्वस्या अक्रान्तिमित्रत्वं ख्यापयितुं मित्रलक्षणमाह, तदिति ।—
यत्र—यस्मिन् मित्रे, दृष्टे—नेत्रविषयीभूते सति, दर्पणे—आदर्शे, प्रतिच्छायेव—
प्रतिबिम्बनिव, सुखञ्च दुःखञ्च हयम्—उभयमेव, सङ्ग्रामति—प्रतिफलितं भवति,
आकारदर्शनसमकालमेव यन्निव मित्रस्य सुखं वा दुःखं वा विज्ञातुं शक्नोति
इत्यर्थः, तदेव—तादृशमिवमेव, अस्य—जनस्य, परं—परमं, मित्रं—सुदृढं ;
त्वमिदानीमतीव दुःखमनुभवसि इति तु त्वद्दर्शनमात्रमेव अहं विज्ञातवती,
अहं ते अक्रान्तिमं मित्रं, मत्समीपे एव यथासुखं तिष्ठ इति तात्पर्यम् ॥ १४ ॥

(उ) मद्गृहान्तःकुहरे—मम गृहस्य अन्तःकुहरे—अभ्यन्तरवर्तिगृहरे ; शत्रु-
प्रवृत्तिभ्यः आत्मगोपनार्थं गृहरसदृशे भूगर्भस्थगृहे इत्यर्थः, मद्गृहस्य अभ्यन्तरकोष्ठे
इत्यर्थो वा ।

समस्यापूरणे भोज-कविमण्डलीसंवादः ।

ततः कालिदासे गृहान्निगते राजानं लीलादेवी प्राह,—
“देव ! कालिदासकविना साकं नितान्तं निविडितमा मैत्री,
तदिदानीमनुचितं कस्मात् कृतं यस्य देशेऽप्यवस्थानं
निषिद्धम् ?—

इक्षीरयात् क्रमशः पर्वणि पर्वणि यथा रसविशेषः ।

तद्वत्सज्जनमैत्री विपरीतानाञ्च विपरीता ॥ १ ॥

शोकारातिपरित्राणं प्रीतिविस्मयभाजनम् ।

केन रत्नमिदं सृष्टं मित्रमित्यक्षरद्वयम् ?” ॥ २ ॥

कालिदासेन सह अभिधीयताचरणस्य अनौचित्यं प्रतिपादयितुं सन्निवृत्ताया
लक्षणाभाह, इक्षीरिति ।—इक्षीः,—रसुदण्डस्य, अयात्—शिरःखण्डेणात्, अयभाग-
मपेक्ष्येत्यर्थः, क्रमशः,—अनुक्रमेण, अधाऽधः इत्यर्थः, पर्वणि पर्वणि—ग्रन्थौ
ग्रन्थौ, यथा—यदतः, रसविशेषः,—स्वादुताऽऽधिक्यं, विद्यते इति शेषः, सज्जनमैत्री
—सज्जनानां—साधुस्त्रीकानां, मैत्री—मित्रता, तदतः तादृशी, पथममैत्रीमञ्जन-
कालापेक्षया उत्तरोत्तरमधिकानुरागा इत्यर्थः, विपरीतानाञ्च—असज्जनानां,
विपरीता—भिन्नरूपा, उत्पत्तिकाले यादृशानुरागो विद्यते, टिनेषु व्यतीतेषु तस्य
ह्रासो जायते इत्यर्थः, सज्जनयोर्भवतोः प्रगाढमैत्र्याः ईदृक् असज्जनोचितः
परिणामः दुःखप्रद एवेति भावः । आर्या इत्यम् ॥ १ ॥

मित्रमिति शब्दस्य आनन्दजननत्वभाह, शोकेति ।—शोकः,—प्रियादिवियोग-
जनितः मन्थुः, अरातिः,—शत्रुः, ताभ्यां परिवाणं—परिवायते अनेनेति, परिवाण-
हेतुभूतमित्यर्थः, शोकनिवारकं शत्रुभयनिवारकश्चेति यावत्, शोककारणे सञ्जाते
मधुरसास्वनावाक्येन शोकापनोदकत्वात् अरातिभये च समुपस्थिते विविधप्रकार-
साहाय्यादिना तद्व्यापनोदकत्वाच्चेति भावः, यद्वा—शोक एव अरातिः तस्मात्
परिवाणं, [परि + वै + करणे लृट्] प्रीतिविस्मयभाजनं—प्रीतिः,—सन्तोषः,
विस्मयः,—विश्वासः, तयोः भाजनं—पानं, स्नानमित्यर्थः, यं दृष्टं चित्तप्रसादः

राजाऽप्येतल्लोलादेवीवचनमाकर्ण्य प्राह,—“देवि ! केनापि ममेत्यभ्यधाय यत् ‘कालिदासो दासोवेशेन अन्तःपुरमासाद्य देव्या सह रमते’ । मया चैतद्व्यापारजिज्ञासया कपट-
ज्वरेणायं भवती च वीक्षितौ, ततः समीपवर्तिन्यामपि त्वयि (क) उत्तरार्द्धमित्यं प्राह, तच्चाकर्ण्य त्वयाऽपि कृतो हासः, ततश्च सर्व्वमेतत् दृष्ट्वा ब्राह्मणहननभीरुणा मया देशान्निःसारितः, त्वाञ्च न दाक्षिण्येन हन्मि” इति । ततः (ख) हासपरा देवी चमत्कृता प्राह निःशङ्कं,—“देव ! अहमेव धन्या यस्यास्त्वं पति-
रीदृशः, त्वया भुक्तश्रीलायाः मम मनः कथमन्यत्र गच्छति ? यतः सर्व्वकामिनीभिरपि कान्तोपभोगे स्मर्त्तव्योऽमि । अहह देव ! त्वं यदि मां सतीमसतीं वा कृत्वा गमिष्यसि, तर्ह्यहं सर्व्वथा मरिष्यामि” इति । ततो राजाऽपि—“प्रिये ! सत्यं वदसि” इति प्राह । ततः सः नृपतिः (ग) पुरुषैरहिमानयामास,

जायते, यद्यै च रक्षस्यमपि निःशङ्कं विज्ञापयितुं युज्यते तादृशम् इति भावः ; अत एव रत्नं—रत्नभूतं, रत्नवत् बहुमूल्यं मनोज्ञञ्च इत्यर्थः, इदम्—एतत्, मित्रम् इति अक्षरद्वयं—एतावन्मात्रवर्णद्वयं, केन—देवेन, सृष्टं—निर्मितम् ? यो हि अक्षरद्वयमिदं सृष्टवान्, स परमदयालुः इत्यत्र नास्ति काऽपि विचिकित्सा इति भावः ॥ २ ॥

(क) उत्तरार्द्धम्—“अन्त्यवह्नयम्” इत्यादिरूपं श्लोकस्य शिषार्द्धम् । निःसारितः,—निर्वासितः । दाक्षिण्येन—औदार्य्येण, अनुकूलत्वेन वा । (“दाक्षिणे सरस्तीदारौ” इत्यमरः) ।

(ख) हासपरा—भर्तुः संशयस्य अमूलत्वात् हास्यपरायणा । निःशङ्कं—निजपातिव्रत्ये दृढविश्वासात् निर्भयं यथा तथा । भुक्तश्रीलायाः,—उपभुक्ताया इत्यर्थः, अनुभूतत्वसम्भोगसुखाया इत्यर्थः । अन्त्यव—अन्त्यश्चिन् पुरुषे । कान्तोपभोगे—प्रियेण सह सम्भोगावसरे, राजकान्तलाभस्य राजसदृशकान्तलाभस्य वा सर्वासामेव गारीचा-माकाङ्क्षायत्नादिति भावः । सतीमसतीं वा कृत्वा—सतीमपि माम् असतीमिव मत्वा इत्यर्थः, (“इववत् वायद्याशब्दौ” इत्यनुशासनादिति) ।

(ग) पुरुषैः,—राज्ञः अधिकृतपुरुषैः । सर्पायानयनं मङ्गिण्याः सतीत्व-परीक्षाये, तथाविधपरीक्षायाः शास्त्रकृद्भिर्विहितत्वादिति भावः । यदुक्तं वीरनिषीदये

तप्तं लोहगोलकं कारयामास, धनुश्च सज्यच्चक्रे । ततो देवी
स्नाता निजपातिव्रत्यानलेन देदीप्यमाना सुकुमारगात्री मूर्ध-
मवलोक्य प्राह,—“जगच्चक्षुस्त्वं सर्वसाक्षी सर्वं वेत्सि,—

जायति स्वप्नकाले च सुषुप्तौ यदि मे पतिः ।

भोज एव परं नान्यो मञ्चिते भावितोऽसि न” ॥ ३ ॥

व्यवहाराध्याये.—“तलाग्रापो विषं कोषो दिव्यानीह विद्युदये । मङ्गाभियोगी-
स्वेतानि शीर्षकस्थेऽभयोक्तारि ॥” “एवमुक्त्वा विषं शार्ङ्गं भक्षयेद्धिमशैलजम् ।”
सापराधतया मन्थमानं पुरुषं विषादिभिः परीक्षित इति याज्ञवल्क्यादयः प्राहुः ; तत्र
विषेण परीक्षितव्यं पुरुषं शार्ङ्गं विषं पाययेत्, तेन विषक्रिया काऽपि न लक्षिता चेत्
तं पुरुषं निरपराधं विजानीयात् । अग्निना परीक्षितव्यस्य विच्छदितव्रीहिः करौ
त्रिशेषेण लक्षयेत् तत्र किमपि व्रणादिचिह्नं विद्यते न वा । ततः सूक्ष्मेष्टितानि
सुमात्र्यपवनाणि हस्तयोः संस्थाप्य तदुपरि पञ्चाशत्पलपरिमितं सुतप्तं लोहगोलकं दत्त्वा
परीक्षितव्यं तं प्रागेव अङ्गितेषु षोडशाङ्गुलपरिमितेषु षोडशाङ्गुलान्तरालेषु च नवसु
मण्डलेषु सप्तमण्डलानि शनैर्गमयेत्, अष्टमं च मण्डलं उपस्थितः सः पुरुषः नवममण्डले
गोलकं विनिक्षिपेत् । एवञ्च हस्तौ अदग्धौ चेत् तं निरपराधं विजानीयात् । अङ्गिः
परीक्षायां कर्तव्यायां स्थिरतीर्थस्य कस्यचित् जलाशयस्य तटे परीक्ष्यस्य कर्णमान-
मुच्छ्रितमेकं तोरणं कुर्यात् । ततः द्वौ पुरुषौ गृहीतसशरवयवकाम्बुक्षौ तोरणमूलं,
एकश्च जलाशयजले नाभिमावे सस्थाप्य परीक्षणीयस्यपि तत्रैव स्थापयेत् । शरस्त्रेप्रस्थ
च सार्द्धशतहस्तमध्ये स्थानचयं कल्पयेत् । ततः त्रिषु शरैषु मुक्तेषु एकां वेगवान् मध्यम-
शरपातस्थानं गत्वा शरमादाय तत्रैव तिष्ठेत्, अन्यस्तु पुरुषो वेगवान् शरभीक्ष्ण्ये
तोरणमूलं एव तिष्ठेत् । ततश्च करतालकावयेण दत्तसङ्केतः परीक्ष्यः पुरुषः नाभि-
प्रमाणोदकस्थितस्य पुरुषस्य चरु गृहीत्वा निमज्जेत् । तत्प्रमाणकालमेव तोरणमूलस्थितः
पुरुषः द्रुततरं मध्यमशरपातस्थानं गच्छेत्, शरग्राही च तस्मिन् तत्र गते द्रुततरं
तोरणमूलमागत्य अन्तर्जलगतं शीघ्रं पश्येत्तेत् तं निरपराधं विजानीयादिति परीक्षा-
त्रयस्य वीरमित्रोदयोदितस्य स्मारसङ्केतः ।

स्वस्थाः पातिव्रत्यस्थापनाय सूर्यं प्रमाणीकरोति, जायतीति ।—जायति—
जागरणावस्थायां, स्वप्नकाले च प्रगादनिद्राकाले इत्यर्थः, प्रसुतस्य विज्ञानकाले वा,
(अप्रः स्नापे प्रसुतस्य विज्ञाने दर्शने पुमान्” इति मेदिनी) सुषुप्तौ च—प्रगादनिद्रा
काले च, परं—केवलं, भोज एव यदि मे—मम, पतिः,—भर्ता, विद्यते इति शेषः,

इत्युक्त्वा ततो (घ) दिव्यत्रयञ्चक्रे ।

ततः (ङ) शुद्धायामन्तःपुरे लीलावत्यां लज्जानतशिराः
नृपतिः पश्चात्तापातुरः,—“देवि ! क्षमस्व पापिष्ठं मां, किं
वदामि” इति कथयामास । राजा च तदा प्रभृति न निद्राति,
न च भुङ्क्ते. न केनचिद्वृत्तं. केवलमुद्दिग्धमनाः स्थित्वा
दिवानिशं प्रविलपति,—“किं नाम मम लज्जा, किं नाम
दार्द्र्यं, क्व गाभ्रीर्यम् ? हा हा ! कवे ! (च) कविकोटि-
मुकुटमणे ! कालिदाम ! हा ! मम प्राणसम ! हा ! मूर्खेण
किमश्राव्यं श्रावितोऽसि, श्राव्यमुक्तोऽसि” इति प्रसुप्त इव
ग्रहयस्त इव मायाविध्वस्त इव पपान । ततः (छ) प्रियाकर-
कमलसिक्तजलमञ्जातमञ्जः कथमपि तामिव प्रियां वीक्ष्य
स्वात्मनिन्दापरः परमतिष्ठत् । ततः (ज) निशानाथहोनेव
निशा, दिनकरहोनेव दिनश्रीः, वियोगिनीव योषित्,

अन्त्यः,—भोजेतरः कश्चित्, मञ्चिते—मम मनसि, न, विद्यते इति शेषः, भावितोऽसि
न—किं बहुना पातित्विनां विहाय जगच्चक्षुस्वरूपं कदापि यदि मया न चिन्तितो
भवसीत्यर्थः, तदा नाहं स्मिये इति शेषः अध्याहरणोपः ॥ २ ॥

(घ) दिव्यत्रयं—विष्णुऽब्रह्मापकं स्रुत्युक्त प्रमाणवयम् ।

(ङ) शुद्धायामन्तःपुरे लीलावत्यां—पूर्वोक्तपरीक्षाद्वयेण विज्ञापितात्मपवित्रतायां
लीलावत्यामन्तःपुरे, गतायां सत्याम् इति शेषः । (भावे ७भो०) ।

(च) कविकोटिमुकुटमणे !—कविकोटीनां—कोटिकोटिकवीनां, मुकुट-
मणे !—किरीटप्यरत्नावशेषतत्त्व ! कविकुलाशिराभूषण इत्यर्थः । मूर्खेण—त्वत्प्रार्थना-
ऽनभिज्ञेन । अश्राव्यं—श्रावयितुमयोग्यम् । [न + श्रु + णिच् + य] । श्रावितः,—
आकर्णितः । [श्रु + णिच् + क्तः] । ग्रहयस्त इव—भूतादिभिराक्रान्त इव । माया-
विध्वस्त इव—मायया—कुहनविद्यया, विध्वस्त इव, अकस्मात् हतशक्ति इत्येत्यर्थः ।
(“व्याहत इव” इति पाठान्तरम्) ।

(छ) प्रियेति ।—प्रियायाः,—दयितायाः सद्दिष्ट्याः, करकमलिन—पाणिपद्मेन,
सिक्तम्—अभ्युक्षितं, यत् जलं तेन सञ्जाता—लब्धा, संज्ञा—चतना यस्य येन वा सः ।

(ज) निशानाथहोना—चन्द्रविरहिता । दिनश्रीः,—दिवसशोभा । वियोगिनी

शक्ररहितेव सुधर्मा, न भाति भोजभूपालसभा रहिता कालि-
दासेन । तदा प्रभृति न कस्यचिन्मुखे काव्यं, न कोऽपि
(भ) विनोदसुन्दरं वचो वक्ति ।

ततो गतेषु केषुचिद्दिनेषु कदाचित् (ज) राकापूर्णेन्दु-
मण्डलं पश्यन् पुरश्च लीलादेवीमुखेन्दुं वीक्ष्य प्राह,—

“तुलणं अणु अणुसरइ ग्लौ सो मुहचंदस्स खु एदाए” । *

कुत्र च पूर्णेऽपि चन्द्रमसि (ट) नेत्रविलासाः, कदा
वाचो विलसितम् । प्रातश्चोत्थितः (ठ) प्रातर्विधोन् विधाय
सभां प्राप्य राजा विह्वरान् प्राह,—“अहो कवयः ! इयं
समस्या पूर्यताम्” । ततः पठति,—

—पतिविरहिता । शक्ररहिता—इन्द्रपरित्यक्ता । सुधर्मा—देवसभा, (“स्यात्
सुधर्मा देवसभा” इत्यमरः) ।

(भ) विनोदसुन्दरं—विनोदाय—क्रीडाये, चित्तविनोदनाय इत्यर्थः, सुन्दरं—
मनोरमं, सरसमित्यर्थः ।

(ज) राकापूर्णेन्दुमण्डलं—राकायां—सम्पूर्णेन्दुतिथौ, पौर्णमास्यामित्यर्थः,
(“राका नद्यन्तरे कच्छां नवजातरजःस्त्रियाम् । सम्पूर्णेन्दुतिथौ” इति मेदिनी) ।
पूर्णेन्दुमण्डलं—पूर्णचन्द्रविम्बं, पूर्णचन्द्रमित्यर्थः ।

* पूर्णचन्द्रदर्शनेन विमुग्धो भोजः स्वप्रियाया मुखचन्द्रात् तस्य अपकर्षलमाह
श्रीकार्हेन, तुलणमिति ।—“तुलनामखनुसरति ग्लौः सः मुखचन्द्रस्य खलेतस्याः”
इति संस्कृतम् । श्रीकार्हेऽयमग्रे स्फुटीभविव्यति ।

(ट) नेत्रविलासाः,—नयनोत्सवा इत्यर्थः, नयनयोत्सृप्तिसाधनमिति भावः ।
वाचो विलसितं—वाग्मिलासः, विविधसरसवाग्मन्यासजनितवृत्तिसम्भोगः इति भावः ।

(ठ) प्रातर्विधोन्—प्रातःकृत्यान् । समस्या—समं कृत्यं, तद्विषयिणीत्या,
समासार्था वाक्, कवित्वशक्तिपरीक्षार्थम् अपूर्णतयेव पश्यमाना पूर्यसाकाङ्क्षा
वाच्येत्यर्थः । [समग्रशब्दात् “सप आत्मनः क्वच्” (३।१।८ पा०) इति क्वच् । “सर्व-
प्रातिपदिकानां” (१।०) इति सुभाषिणी “चः प्रत्ययात्” (३।१।१०२ पा०) इति
सूत्रेण च, ततः “अजायतष्टाप्” (४।१।४ पा०) इति टाप् । यथा—समस्यते—
सङ्क्रियते अनया इति सम् + अस् + करणे क्वप्] सङ्क्रियेण सत्तस्य शीघ्रपादादिः

“तुलणं अणु अणुसरइ ग्लौ सो मुहचंदस्स खु एदाए” ।

पुनराह,—“इयच्चेत् समस्या न पूर्यते भवद्भिः, मद्देशे न स्थातव्यम्” इति । ततो भीतास्ते कवयः स्वानि गृहाणि जग्मुः, चिरं विचारितेऽप्यर्थे कस्यापि नार्थसङ्गतिः स्फुरति । ततः सर्वैर्मिलित्वा बाणः प्रेषितः । ततः सभां प्राप्याह राजानं,—“देव ! सर्वैर्विद्वद्भिरहं प्रेषितः, (७) अष्ट वासरा-
नवधिमभिधेहि, नवमेऽह्नि पूरयिष्यन्ति ते, न चेद्देशान्नि-
गेच्छन्ति” । ततो राजा,—“अस्तु” इत्याह । ततो बाणः
तेषां विज्ञाप्य (८) राजसन्देशं स्वगृहमगात् । ततोऽष्टौ
दिवसाः अतीताः ; अष्टमदिनरात्रौ मिलितेषु तेषु कविषु बाणः
प्राह,—“अहो ! (९) तारुण्यमदेन राजसम्मानमदेन
किञ्चिद्विद्यामदेन कालिदासो निःसारितोऽभवत्, समे भवन्तः
मर्त्य एव कवयः, विषमे स्थाने तु स एक एव कविः, तं निःसार्य
इदानीं किं नाम महत्त्वमासीत् ? स्थिते तस्मिन् कथमिय-
मवस्थाऽस्माकं भवेत् ? तन्निःसारे या या बुद्धिः कृता, सा
भवद्भिरेव अनुभूयते,—

परकृतेन स्तकृतेन वा अवशेषेण भागान्तरेण सङ्कटनार्थं कृतः प्रश्नः इत्यर्थः ।
(“समस्या तु समासाद्या” इत्यमरः) पूर्यताम्—उत्तरार्द्धरचनेन पूर्णा क्रियता-
मित्यर्थः ।

(७) अष्ट वासरान्—अष्टौ दिनानि व्याप्य । अवधिं—कालं, समस्या-
पूरणार्थं समयमित्यर्थः । (“अवधिरवधाने स्यात् सीक्त्रि काले बिलि पुमान्” इति
मेदिनी) । अभिधेहि—कथय, आदिश इत्यर्थः, ते अष्ट दिनानि समयं प्राथयन्ति,
भवान् विद्वद्भ्य एतं समयं ददातु इति भावः ।

(८) राजसन्देशं—राज्ञः वाचिकादेशम्, (“सन्देशवाग्वाचिकं स्यात्”
इत्यमरः) ।

(९) तारुण्यमदेन—यौवनदर्पेण । समे—अग्निषमे, अष्टार्थश्रीकादि-
विषये इति भावः

सामान्यविप्रविद्धेषु कुलनाशो भवेत् किल ।

उमारूपस्य विद्धेषु नाशः कविकुलस्य हि ॥ ४ ॥

ततः सर्वे गाढं कलहायन्ते स्म मयूरादयश्च । ततः (त) ते सर्वान् कलहान्निवार्य सद्यः प्राहुः,—“अद्यैवावधिः पूर्णः ; कालिदासमन्तरेण न कस्यचित् सामर्थ्यमस्ति समस्यापूरणे,—

सङ्ग्रामेषु भटेन्द्राणां कवीनां कविमण्डले ।

दोषिर्वा दोषिहानिर्वा मुहूर्तेनैव जायते ॥ ५ ॥

ब्राह्मणहिंसाया अपकारितामाह, सामान्येति ।—सामान्यविप्रविद्धेषु—साधारणब्राह्मणहिंसायां, कुलनाशः,—वंशध्वंसः, भवेत्—स्यात्, किल—प्रसिद्धौ, स्तुतिस्मृत्यादिप्रसिद्धमित्यर्थः, किन्तु उमारूपस्य—पार्वतीरूपस्य, पार्वत्याः मूर्ति-विशेषसरस्वतीरूपस्येत्यर्थः, उक्तञ्च—“ललिता भारती काली एकेव भगवत्युमा” इति चण्डीरहस्यत्रये ; कालिदासस्य इति भावः ; वस्यैव सरस्वतीरूपविशेषत्वात्, उक्तञ्च—“कोऽपि भारत्याः पुरुषावतारः” इति । यद्वा—“शब्दजातमशेषन्तु धत्ते सर्वस्य वल्लभा” इति स्मरणात् निखिलशब्दतत्त्वेषु असाधारणव्युत्पत्तेः साक्षात् पार्वतीरूपस्य कालिदासस्येत्यर्थः ; यद्वा—उमायाः,—काल्याः, रूपं—शब्दः, नामाक्षरः इत्यर्थः, यत्र तस्य कालिदासस्य, (“रूपं स्वभावे सौन्दर्ये नामगे पशु-शब्दयोः । यस्यावृत्तौ नाटकादावाकारश्लोकयोरपि” इति मेदिनी) यद्वा—उमारूपस्य—कौत्सीरूपस्य, कवियशसः साक्षात् मूर्तिविशेषस्य कालिदासस्य इत्यर्थः, (“उमा गौर्ध्यां हरिद्रायां कौत्सीकान्त्यतसौषु च” इति मेदिनी) । विद्धेषु—हिंसने, कविकुलस्य—कविसमूहस्य, नाशः,—ध्वंसः, भवेदिति शेषः, हि—निश्चये ॥ ४ ॥

(त) ते—बाणमयूरादयः । सर्वान्—कलहायमानान् इतरान् कवीन् । सद्यः,—सपदि, कलहारभे एव इत्यर्थः । कालिदासम् [“अन्तराऽन्तरेण युक्ते” (१।१।४ पा०) इति अन्तरेणयोगे द्वितीया] ।

कवीनां कौत्सीकौत्सीरनियतवृत्तित्वमाह, सङ्ग्रामेषु इति ।—भटेन्द्राणां—महा-वीराणां, सङ्ग्रामेषु—युद्धेषु, कवीनां—काव्यकर्तृणां, कविमण्डले—कविसमूहमध्ये, मुहूर्तेनैव—सम्यक्कालेनैव, दोषिर्वा—भौज्यवर्त्यं वा, यशःस्फुरणं वेत्यर्थः, दोषि-हानिर्वा—मालिन्यं वा, अयशस्तमो वेत्यर्थः, जायते—सम्पद्यते ; भटानां शौर्ध्व-भीरुत्वाभ्यां कवीनाञ्च श्लोकादिरचनाया उत्कर्षत्वापकर्षत्वाभ्यां यशसः स्फुटिहानी जायते इति निष्कर्षः ॥ ५ ॥

यदि (थ) रोचते ततोऽद्यैव मध्यरात्रे प्रमुदितचन्द्रमसि निगूढमेव गच्छामः सम्पत्तिमन्धारमादाय ; यदि न गम्यते, श्वो राजसेवका भ्रष्टान् बलाद्भिः सारयन्ति, तदा (द) देहमात्रेणैवास्माभिर्गन्तव्यं, तदद्य मध्यरात्रे गमिष्यामः” इति सर्व्वे निश्चित्य गृहमागत्य बलीबर्दव्यूढेषु शकटेषु सम्पन्नारमारोप्य रात्राविव निष्क्रान्ताः । ततः कालिदासः (ध) तत्रैव रात्रौ विलासवतीसदनोद्याने वसन् पथि गच्छतां तेषां गिरं श्रुत्वा वेश्याचेटीं प्रेषितवान्,—“भट्टे ! पश्य के एते गच्छन्ति ब्राह्मणा इव” । ततः सा समेत्य सर्व्वानपश्यत्, उपेत्य च कालिदासं प्राह,—

“एकेन राजहंसेन या शोभा सरसोऽभवत् ।

न सा वकसहस्रेण परितस्तीरवासिना ॥ ६ ॥

सर्व्वे च बाणमयूरप्रमुखाः पलायन्ते, नात्र संशयः” इति ।

(थ) रोचते, भवद्वा इति शेषः । प्रमुदितचन्द्रमसि—प्रमुदितः,—चन्द्रमसं गतः चन्द्रमा यत्र तावन्, अस्मिन् चन्द्रे, चन्द्रे अस्मिन् गते इत्यर्थः ।

(द) देहमात्रेणैव—शरीरमात्रेणैव ; सम्पत्तिमन्धारं परित्यज्य केवलं शरीरमेव गच्छीत्यर्थः । बलीबर्दव्यूढेषु—बलीबर्दः,—वृषभैः, व्यूढेषु—संघट्टेषु, योजितेषु इत्यर्थः, चालितेषु इति यावत् । यदा—बलीबर्दाः व्यूढाः,—विन्यक्ताः, संयोजिता इत्यर्थः, यत्र तेषु, (“व्यूढः संघट्टविन्यक्तपृथुलैश्चभिधेयवत्” इति मेदिनी) ।

(ध) तत्रैव—यस्यां रात्रौ बाणादयः पलायन्ते तस्मादेव । विलासवतीसदनोद्याने—विलासवत्याः गृहसंलग्नोपवने । वेश्याचेटीं—वेश्यायाः परिचारिकाम् ।

कालिदासपरित्यक्ताया राजसभायाः ग्रीहीनत्वं प्रतिपादयितुं कव्यन्तराणामपकर्षत्वं भग्ना आह, एकेनेति ।—एकेन—एकमात्रेण, राजहंसेन—लोहितचक्षुचरयोः पलक्षितशृङ्गदंकारहंसराजेन, सरसः,—सरोवरस्य, या शोभा—श्रीः, अभवत्—आसीत्, परितः,—चतुर्दिक्षु, तीरवासिना—तटदेशवर्तिना, वकसहस्रेण—सहस्रसङ्ख्याकेनापि वकेन, सा—शोभा, न, भवतीति शेषः ; त्वदभावजनितमसौन्दर्य्यं पुरयितुं नान्ये असङ्ख्येया अपि कवयः समर्था इति भावः ॥ ६ ॥

कालिदासः,—“प्रिये ! वेगेन वासांसि भवन्नादानय,
यथा पलायमानान् विप्रान् रक्षामि,—

किं पौरुषं रक्षति यो न वाऽऽत्तान् ?

किं वा धनं नार्थिजनाय यत् स्यात् ? । ५

सा किं क्रिया या न हितानुबद्धा ?

किं जीवितं साधुविरोधि यद्वै ?” ॥ ७ ॥

ततः सकालिदासः (न) चारणवेषं विधाय खड्गमुद्वहन्
क्रोशार्द्धमुत्तरं गत्वा तेषामभिमुखमागत्य सर्वान्निरूप्य “जय”
इत्याशीर्वचनमुदीर्य पप्रच्छ चारणभाषया,—“अहो विद्या-
वारिधयः ! भोजसभायां सम्प्राप्तमहत्त्वातिशयाः वृद्धस्यतय इव
सम्भूय कुत्र जिगमिषवो भवन्तः ? कश्चित् कुशलं वः ? राजा च

विपन्नसंरक्षणादिकार्य्यकरणे पौरुषाद्वैफल्यमाह, किमिति ।—यः, जन इति
शेषः, आत्तान्—विपन्नान्, न रक्षति—न चायते, पौरुषं वा—तस्य पुरुषकारः एव,
किम् ?—विफलं निन्दनीयं वेत्यर्थः (किं कुत्सायां वितर्के च निषेधप्रश्नयोरपि” इति
मेदिनी) । यद्वा—पौरुषं किं वा ? न किमपीत्यर्थः, वाशब्दोऽत्र वितर्के । एवमग्रेऽपि
“किं वा” इत्यस्य व्याख्या कर्तव्या । यत् धनं—विभवः, नार्थिजनाय—याचकजन-
निमित्तं, याचकेभ्यः दानार्थेत्यर्थः, न स्यात्—न भवेत्, तद्धनं वा—धनमेव, किम् ?—
विफलमित्यर्थः, या क्रिया—यत् कार्य्यं, हितानुबद्धा—हितेन—मङ्गलेन, अनुबद्धा—
अनुबन्धयुक्ता, उत्तरकाले हितजननीत्यर्थः, न, स्यादिति शेषः, सा—क्रिया, किम्—
निन्दार्हा इत्यर्थः, यद्वै—यच्च, जीवितं—जीवनं, साधुविरोधि—सुजनहिंसकं, तत्
जीवितं किं—गर्हितमित्यर्थः । इन्द्रवज्रावृत्तम् ॥ ७ ॥

(न) चारणवेषं—कुशीलवेषं, राज्ञां यशःप्रख्यापकमटविशेषस्य भूमिका-
मित्यर्थः । (“चारणास्तु कुशीलवाः” इत्यमरः) । उद्वहन्—धारयन् [उत् + वह
+ श्रट्] । निरूप्य—सविशेषं निरीक्ष्य इत्यर्थः [नि + रूप + ल्यप्] । उदीर्य—
उक्ता, उच्चार्य्य इति यावत् [उत् + ईर + ल्यप्] । विद्यावारिधयः,—विद्यायाः,—
ज्ञानस्य, वारिधयः इव वारिधयः,—सागराः, विद्यासागराः, भी ज्ञानगरिष्ठा
इत्यर्थः । सम्प्राप्तेति ।—सम्प्राप्तः,—अधिगतः, महत्त्वस्य—ग्रेष्ठत्वस्य, अतिशयः,—
उत्कर्षः, यैसादृशाः । सम्भूय—मिलिता । जिगमिषवः,—विद्यासवः, गन्तुमिच्छवः

कुशली कश्चित् ? अस्माभिः काशीदेशादागम्यते भोजदर्शनाय वित्तस्यृहया च” । ततः परिहासं कुर्वन्तः सर्वे निष्क्रान्ताः । ततस्तेषु कश्चित् तद्विरमाकर्ण्य तच्च चारणं मन्यमानः कुतूहलेन (प) विपश्चित् प्राह,—“अहो चारण ! शृणु, त्वया पश्चादपि श्रोयते एव, अतो मया अद्यैवोच्यते, राज्ञा किलैभ्यो विद्वद्भ्यः पूरणाय समस्योक्ता, तत्पूराणाशक्ताः कुपितराज्ञो भयात् देशान्तरे क्वचिज्जिगमिषव एते निश्चक्रमुः” । चारणः,—“राज्ञा का वा समस्या प्रोक्ता ?” ततः पठति स विपश्चित्,—

“तुल्यं अणु अणुसरइ स्त्री सो मुहचंदस्स खु एदाए” ।

चारणः,—“एतत् साध्वेव गृढार्थम्, एतत् पूर्णेन्दुमण्डलं वीक्ष्य राज्ञाऽपाठि, एतस्योत्तराद्धेमिदं भवितुमर्हति,—

अणु इदि बस्सअदि कहं अणुकिदि तस्स पडिपदि चंदस्स” ॥ *

सर्वे श्रुत्वा चमत्कृताः । ततः चारणः सर्वान् प्रणिपत्य निर्ययी । ततः सर्वे विचारयन्ति स्म,—“अहो ! इयं साक्षात् सरस्वती पुरुषेण सर्वेषाम् अस्माकं परित्राणाय आगता, नायं भवितुमर्हति मनुष्यः । अद्यापि किमपि केनापि न ज्ञायते, ततः शीघ्रमेव गृहमासाद्य, शकटेभ्यो भारमुत्तार्य, प्रातः सर्वैरपि राजभवनमागन्तव्यम् ; न चेच्चारण एव निवेदयिष्यति, ततः भूटिति गच्छामः” इति (फ) योजयित्वा तथा चक्रुः । ततो राजमभां गत्वा राजानमालोक्य “स्वस्ति” इत्युक्त्वा विविशुः ।

इत्यर्थः । [गम + सन् + उः + १मा बहुव०] । कश्चित्—प्रश्नार्थकमव्ययम् । वः,—युष्माकम् ।

(प) विपश्चित्—विप्रकृष्टं चेतति, निश्चिनोति वा चिन्तयति वा [इति वि + प्र + चित्, चि, चिन्त वा + क्तिप्, पृषोदरादित्वात् साधुः] पण्डितः ।

* “अणु इति वर्ण्यते कथमनुकृतिस्तस्य प्रतिपदि चन्द्रस्य” इति संस्कृतम् । अस्यापि श्लोकार्धस्य व्याख्या अग्रे द्रष्टव्या ।

(फ) योजयित्वा—निधीय, शकटे बलीवर्द्धमिति शेषः ।

ततो बाणः प्राह,—“देव ! सर्वज्ञेन यत्त्वया पठ्यते, तदीश्वर एव वेद, केऽमी (ब) वराका उदरभरयः द्विजाः ? तथाऽप्युच्यते,—
तुलणं अणु अणुसरइ ग्लौ सी मुहचंदस्स ख् एदाए ।

अणु इदि बस्सअदि कहं अणुकिदि तस्स पडिपदि चंदस्स” ॥८॥

राजा (भ) यथाव्यवसितस्याभिप्रायं विदित्वा “सर्वथा
‘कालिदासः दिवसप्राप्यस्थाने निवसति, उपायैश्च सर्वं साध्यम्”

(ब) वराकाः,—दौनाः । उदरभरयः,—खोदरमातपूरकाः, औदारका
इति यावत् । [उदर + भृ + इन्, मुम् च—१मा बहुव०] ।

तुलणमिति ।—“तुलनामण्वनुसरति ग्लौः स मुखचन्द्रस्य खल्वेतस्याः ।

अण्विति वर्ण्यते कथमनुकृतिस्तस्य प्रतिपदि चन्द्रस्य ॥”

इति संस्कृतम् ।

अस्यार्थः,—सः,—मुखोपमानत्वेन सुप्रसिद्धः, ग्लौः,—मृगाङ्कः, चन्द्रः इत्यर्थः,
(“अज्ञो जैवाटकः सोमी ग्लोर्मृगाङ्कः कलानिधिः” इत्यनरः) एतस्याः,—
लौलावत्याः, मुखचन्द्रस्य—वदनेन्दोः, तुलनां—सादृश्यम्, अणु—स्वल्पम्, अनुसरति
—अनुगच्छति, अनुकरोतीत्यर्थः, अणु—“तुलनामणु” इत्यत्र अणु—स्वल्पम्, इति—
एतत् पदं, कथं—कस्मात्, वर्ण्यते—कथ्यते ? अस्माभिरिति शेषः, चन्द्रोऽपि अस्य
स्वल्पमेव अनुकरोति इति कथमस्माभिः कीर्यते ? इत्यर्थः । कीर्तने हेतुमाह,
अनुकृतिरिति ।—प्रतिपदि—प्रतिपत्तिथौ, तस्य चन्द्रस्य—कलामात्रावशेषस्य, कला-
हीनस्य वा इत्यर्थः, अनुकृतिः,—सादृश्यं, कथं—केन प्रकारेण, (अत्र कथमिति
पदमुभयवापि योजनीयम्) युज्यते इति शेषः, यत्प्रतिपदि कलामात्रात्मकत्वेनाति-
क्षीणत्वात्, कृष्णप्रतिपदि अपि कलाहीनत्वेन असम्पूर्णत्वात् सदैव सम्पूर्णस्य अस्य
मुखचन्द्रस्य शोभां प्रसिद्धः स चन्द्रः स्वल्पमेवानुकरोति इत्येव वक्तुमुचितमिति
भावः । “अणुकिदि” इत्यस्य “अणुकृतिः” इति संस्कृतानुवादं—प्रतिपदि तस्य
चन्द्रस्य अणुकृतिः,—स्वल्पाकृतिः, क्षीणता इति यावत्, दृश्यते इति शेषः, अत एव
अणु इति वर्ण्यते इति योजनीयम् ; प्रतिपदि अस्य क्षीणता जायते, अस्या
मुखचन्द्रस्य तु न तथात्वमिति भावः । अत्र प्रतिपच्छब्दः पौर्णमासीव्यतिरिक्तानां
सर्वासामेव तिथीनामुपलक्षणत्वेनावगन्तव्यः ॥ ८ ॥

(भ) यथाव्यवसितस्य—स्वकीयनिश्चयस्येत्यर्थः । दिवसप्राप्यस्थाने—एकदिने-
मेव गन्तव्ये स्थाने । उपायैः,—प्रयत्नैः ।

इति चिन्तयामास । ततो बाणाय (भ) रुक्माणां पञ्चदशलक्षानि प्रादात्, सन्तोषमिषेणैव विद्वद्भ्यः स्वं स्वं सदनं प्रति प्रेषितम् ।

[इति समस्यापूरणे भोज-कविमण्डलीसंवादः] ।

प्रत्यानयने भोज-कालिदाससंवादः ।

गते च विद्वद्भ्यः शनैर्हार्पालायादिष्टं राज्ञा,—“यदि केचित् द्विजन्मान आयास्यन्ति, तदा गृहमध्यमानेतव्याः” । ततः सर्वमपि वित्तमादाय स्वगृहं गते बाणे केचित् पण्डिता आहुः,—“अहो ! बाणेनानुचितं व्यधायि, यदसावपि अस्माभिः सह नगरान्निष्क्रान्तोऽपि सर्वमेव धनं गृहीतवान् ; सर्वथा भोजस्य बाणस्वरूपं ज्ञापयिष्यामः, यथा कोऽपि नान्यायं विधत्ते विद्वत्सु” । ततस्ते राजानमासाद्य ददृशुः । राजा तान् प्राह,—(क) “एतत्स्वरूपं ज्ञातमेव, भवद्विर्यथार्थतया वाच्यम्” । ततस्तैः सर्वमेव निवेदितम् । ततः राजा विचारितवान्,—“सर्वथा कालिदासस्वारणवेषेण मद्भयात् मदीयनगरमध्यास्ते” । ततश्चाङ्गरक्षकानादिदेश,—“अहो ! (ख) पत्न्यथ्यन्तां तुरगाः” । ततः क्रौडोद्यानप्रयागे पटहध्वनि-

(भ) रुक्माणां—सुवर्णानाम् । सन्तोषमिषेण—सन्तोषव्याजेन, न तु वास्तविक-सन्तोषेणेति भावः ।

(क) एतत्स्वरूपम्—एतत्स्व—समस्यापूरणस्व, स्वरूपं—यावार्थमित्यर्थः ।

(ख) पत्न्यथ्यन्तां—पृष्ठोपरि स्थापनीयचर्कनिर्मितसज्जाविशेषः सज्जीक्रिय-नामित्यर्थः । [परि + ष्य + कर्कचि लोट्-प्रत्ययान्तम् ; रेफस्य ष्यञ्] ।

रभवत् । “अहो ! इदानीं राजा देवपूजाव्यय इति श्रुत्वा,
पुनरिदानीं क्रीडोद्यानं गमिष्यति” इति व्याकुलाः सर्वे भटाः
सन्भूय पश्चादयान्ति । ततो राजा तैर्विद्वद्भिः सह अश्वमारुह्य
रात्रौ यत्र चारणप्रसङ्गः समजनि, तत्प्रदेशं प्राप्तः । ततो
राजा (ग) चरतां चौराणां पदज्ञाननिपुणानाङ्ग्य प्राह,—
“अनेन वर्त्मना यः कोऽपि रात्रौ निर्गतः, तस्य पदानि
अद्यापि दृश्यन्ते, तानि पश्यन्तु” इति । ततो राजा प्रतिपण्डितं
लक्षं दत्त्वा तान् प्रेषयित्वा च स्वभवनमगात् । ते च पदज्ञा
राजाज्ञया सर्वतश्चरन्तोऽपि तमनवेक्षमाणा विमूढा इवाऽऽसन् ।
ततश्च (घ) लम्बमाने सवितरि कामपि दासीमेकं पदत्राणं
तुटितमादाय चर्मकारवेश्म गच्छन्तीं दृष्ट्वा तुष्टा इवाऽऽसन्;
ततस्तत् पदत्राणं तथा चर्मकारकरे न्यस्तं वीक्ष्य तैश्च तस्य
करान्निषेणादाय रेणुपूर्णे पथि मुक्त्वा तदेव पदं तस्येति
ज्ञात्वा ताञ्च दासीं क्रमेण वेश्याभवनं विशन्तीं वीक्ष्य तस्याः
मन्दिरं परितो वेष्टयामासुः । ततश्च तैः (ङ) क्षणेन भोज-
श्रवणपथविषयम् अभिज्ञानवार्त्ता प्रापिता । ततो राजा
सपौरः सामात्यः पद्मामेव विलासवतीभवनमगात् । ततः

(ग) चरतां—गच्छतां, रात्रौ भ्रमतामित्यर्थः । पदज्ञाननिपुणान्—चरण-
चिह्नदर्शनेन चौराणां गन्तव्यप्रदेशनिर्णयकुशलानित्यर्थः ।

(घ) लम्बमाने—असं गच्छति इत्यर्थः । सवितरि—सूर्ये । पदत्राणम्—
उपानहं, पादुकामित्यर्थः । तुटितं—क्षिप्तम् । तथा—दास्या । तैः,—पादशैः ।
तस्य—चर्मकारस्य । निषेण—केनचिच्छलेन । रेणुपूर्णे—धूलिसमाच्छन्ने । तदेव
पदं—पूर्वोक्तं पदचिह्नमित्यर्थः । तस्य—यस्य पादत्राणं तस्य ।

(ङ) क्षणेन—तत्क्षणमेव । भोजश्रवणपथविषयं—भोजस्य श्रवणपथः,—
कर्णविवरं, तस्य विषयं—गोचरं, श्रुतिगोचरमित्यर्थः । अभिज्ञानवार्त्ता—अभि-
ज्ञानेन—पदचिह्नेन, गृहीता वार्त्ता—वृत्तान्तः, यथा—अभिज्ञानस्य—यस्य पदचिह्नं
तद्वृत्तान्तज्ञानरूपस्य, वार्त्ता ।

तच्छ्रुत्वा विलासवतीं प्राह कालिदासः,—“प्रिये ! मत्कृते किं कष्टं ते पश्य” । विलासवती,—“सुकवे !—

उपस्थितं विप्लव एव पुंसां

समस्तभावः परिमोयतेऽतः ।

अवाति वायौ न हि तूलराशि-

गिरिश्च कश्चित् प्रतिभाति भेदः ॥ १ ॥

मित्रस्वजनबन्धूनां बुद्धेर्धैर्यस्य चात्मनः ।

आपन्निकषपाषाणे जनो जानाति सारताम् ॥ २ ॥

उपस्थिते इति ।—अतः,—अथ संसारे इत्यर्थः, [समस्यास्तिसल्] विप्लवे—विपत्तिकाले, उपस्थिते एव—समापतिते एव, पुंसां—नराणां, समस्तभावः,—सत्त्वस्य सारत्वासारत्वादिष्वपविशेष इत्यर्थः, परिमोयते—परिमाणविषयीक्रियते, सत्त्वस्य सारत्वासारत्वे गुरुत्वलघुत्वे च परीक्ष्यते इत्यर्थः, जनैरिति शेषः, [परि + मा + कर्मणि लट्-ते] । तथाहि, वायौ—समोरणे, अवाति—अप्रवहति सति, [न + वा + शत + ७मौ १व०] तूलराशिः,—सूपीकृततूलस्य, गिरिश्च—पर्वतस्य च, कश्चित्—कोऽपि, भेदः,—वैशिष्ट्यं, न हि—नैव, प्रतिभाति—प्रकाशते, भ्रूयामाकृतं अनुपपन्ने यथा राशौभूततूलपर्वतयोः परस्परं गौरवलाघवं न परीक्षितुं शक्यते, तथा आपत्काले नागतेऽपि पुंसां सत्त्वस्य गुरुत्वलघुत्वं न परीक्षितुं शक्यते इत्यर्थः ; आपदेव पुंसां सत्त्वपरीक्षणीपाय इति भावः । विपद्यापि सम्पदीव अव्याकुलतया अवस्थितः पुमान् सत्त्वसम्पदुपेतः इति ज्ञातव्यं, विपत्तिष्येयं ते सत्त्वपरीक्षार्थं समुपस्थिता, अतः अधोरो मा भवेति निगूढाशयः । उपेन्द्रवज्रा वृत्तम् ॥ १ ॥

मित्रेति ।—जनः,—लोकः, आपन्निकषपाषाणे—आपत्—विपत्तिरेव, निकषपाषाणः,—स्वर्णस्य उत्कर्षापकर्षपरीक्षार्थं प्रसारखण्डविशेषः तस्मिन्, मित्रस्वजनबन्धूनां—मित्राणि—सखायः, स्वजनाः,—विशिष्टात्मीयाः पितृमातृभ्रातादयः इत्यर्थः, बन्धवः,—पितृव्यादिज्ञातय इत्यर्थः, तेषां, तथा चात्मनः,—स्वस्य, बुद्धेः,—प्रज्ञायाः, धैर्यस्य च—धीरतायाश्च, (“धैर्यस्य” इत्यत्र “वित्तस्य” इति पाठान्तरम्) सारताम्—उत्कर्षं, जानाति—बुध्यते, आपत्कालेऽपि सम्पदि इव अनुरक्ततया अवस्थिता मित्रादयः अकृतिमाः अविज्ञततया अवस्थिता बुद्ध्यादयश्च सारवन्तः ज्ञातव्या इति भावः ॥ २ ॥

अप्रार्थितानि दुःखानि यथैवायान्ति देहिनः ।

सुखानि च तथा मन्ये दैवमत्रातिरिच्यते ॥ ३ ॥

सुकवे ! राज्ञा त्वयि (च) मनाङ्कुराकृते वचसाऽपि मया सहैदं दासीवृन्दं प्रदीप्तवस्त्रै पतिष्यति” । कालिदासः,—“प्रिये ! नैवं मन्तव्यं, मां दृष्ट्वा (छ) विकासीकृताऽऽस्यो भोजः पादयोः पतिष्यति” इति । ततो वेश्यागृहं प्रविश्य भोजः कालिदासं दृष्ट्वा ससम्भ्रममाश्लिष्य पादयोः पतति, स राजा पठति च,—

“गच्छतस्तिष्ठतो वाऽपि जायतः स्वपतोऽपि वा ।

मा भून्मनः कदाचिन्मे त्वया विरहितं कवे !” ॥ ४ ॥

सुखदुःखयोर्देवाधीनत्वमाह, अप्रार्थितामीति ।—देहिनः,—शरीरेणः, जीव-
मात्रस्येत्यर्थः, दुःखानि—पीडाः, यथा—यद्वत्, अप्रार्थितानि एव—अयाचितान्येव,
स्वयमेव इत्यर्थः, आयान्ति—आगच्छन्ति, सुखानि च—सुखान्यपि, तथा—तद्वत्,
दुःखवदप्रार्थितान्येवेत्यर्थः, आयान्तीति शेषः, इति मन्ये, अहमिति शेषः, अत्र—
सुखदुःखागमने, दैवं—भाग्यम्, अतिरिच्यते—सर्व्वमतोऽप्य वक्तंते इत्यर्थः ; सुख-
दुःखापाते दैवमेव प्रधानं मन्ये, न त्वन्यत् किञ्चिदिति भावः । “दैवमत्राति-
रिच्यते” इति पाठे—अत्र—सुखदुःखागमने, दैव्यं—दीनता, कदा मे सुखमा-
गमिष्यति, कथं वा दुःखमागतमित्यादि दुःखानुभवः, अतिरिच्यते—अतिरिक्तं
भवति ; ईदृशी चिन्ता अधिकदुःखजननीति भावः ॥ ३ ॥

(च) मनाङ्कुराकृते वचसाऽपि—वाक्येनापि, किं पुनः शरीरेणेति भावः ;
मनाक्—ईषत्, निराकृते—प्रत्याख्याते, इतः दूरीकृते इत्यर्थः, अवमानिते इत्यर्थो वा ।

(छ) विकासीकृताऽऽस्यः,—विकासीकृतं—स्मितहास्येन प्रफुल्लीकृतम्, आस्यं—
मुखं येन सः तादृशः, हास्यप्रफुल्लवदनः ।

कालिदासदर्शनेन प्रसुप्तो राजा स्वाभिप्रायं प्रकटयति, गच्छत इति ।—
गच्छतः,—व्रजतः, वा—अथवा, तिष्ठतोऽपि—आसीनस्यापि, जायतः,—जागरणं
कुर्व्वतः, वा—अथवा, स्वपतोऽपि—निद्राणस्य च, सर्वावस्थस्यैवेति भावः, मे—मम,
मनः,—चित्तं, कदाचित्—कस्मिन्नपि काक्षे, ई कवे ! त्वया—भवता, विरहितं—
शून्यं, त्वरन्मुक्तिवियुक्तमिति भावः, मा भूत्—न भवतु, सदैव तस्याहं सञ्चार, अरामि,
स्मरिष्यामि च इति भावः ॥ ४ ॥

कालिदासस्तच्छ्रुत्वा व्रीडावनताननस्तिष्ठति । राजा च
कालिदासमुखमुन्नमय्याऽऽह,—

“कालिदाम ! कलावास ! दासवच्चालितो यदि ।

राजमार्गं व्रजन्नत्र परिषां तत्र का तपा ? ॥ ५ ॥

धन्यां विलासिनीं मन्ये कालिदासो यदेतया ।

निबद्धः स्वगुणैरेषः शकुन्त इव पञ्चरे” ॥ ६ ॥

राजा नेत्रयोः हर्षाश्रु मार्जयति कराभ्यां कालिदासस्य ।
ततः तत्प्राप्तिप्रसन्नो राजा ब्राह्मणेभ्यः प्रत्येकं लक्षं ददौ,
निजतुरगे च कालिदासमारोप्य सपरिवारः निजगृहं गतौ ।
कियत्यपि कालेऽतिक्रान्ते राजा कदाचित् सन्ध्यामालोक्य
प्राह,—

कालिदासस्य लज्जाऽपनोदनाधमाह, कालिदासेति ।—इ कलावास !—चतुः-
र्षष्टिकलावद्याया आश्रय ! भोः कलानिपुण ! इत्यर्थः, कालिदास ! यदि—यदा,
दासवत्—भृत्यवत्, चालितः,—परिचालितः, प्रेरित इत्यर्थः, तद्दर्शनाकाङ्क्षा इति
शेषः, राजमार्गे—प्रकाशराजमार्गे, सर्वजनसमक्षमिति भावः, व्रजन्—पर्यटनं,
पादचारो सन् इत्यर्थः, न तु यानादिमध्ये गुप्तभावेति भावः, अत्र—अस्मिन् वेश्या-
लये, समागतोऽहं नापवपे इति शेषः ऊहनीयः, तदा तत्र—वेश्यागृहं मदागमन-
विषये इत्यर्थः, परिषां—मदितरेषामन्येषां, तवेति यावत्, का तपा ?—का लज्जा ?
सज्जनविमर्शितस्य वेश्यालयगमनस्य अतीव निन्दाजनकत्वं जानन्नपि यानादौ आत्म-
गोपनमङ्गत्वेव प्रकाशराजमार्गेपादचारो अहं तद्दर्शनलक्ष्यया वेश्यालयेऽस्मिन् समागतः
यदि न लज्जे, तदा अवावस्थितस्य ते महर्शने लज्जा अनुचिता इति भावः ॥ ५ ॥

कालिदासस्य लाभानन्देन तदानन्दहेतुभूतां वेश्यां प्रशंसति, धन्यामिति ।—
विलासिनीम्—इमां विलासवतीं वाराङ्गनां, धन्यां—झाङ्गी, मन्ये—सम्भावयामि ;
कथं धन्यां मन्ये ? इत्यत आह, कालिदास इति ।—यत्—यस्मात्, एतया—
विलासिन्या, स्वगुणैः,—रूपश्रीलादिभिर्गुणैः, (पाशैरेति ध्वनिः) पञ्चरे—पञ्च-
बन्धनालयविशेषे, “पिञ्जर” इति ख्याते, शकुन्त इव—पद्मी इव, (“शकुन्तिपञ्च-
शकुनिशकुन्तशकुन्तिकाः” इत्यमरः) एष कालिदासः निबद्धः,—अवबद्धोक्तः,
झागारि खट्वदये वा इति शेषः ॥ ६ ॥

“परिपतति पयोनिधौ पतङ्गः”

ततो बाणः प्राह,—

“सरसिरुहामुदरेषु मत्तभृङ्गः” ।

ततो महेश्वरकविः,—

“उपवनतत्तकोटरे विहङ्गः”

ततः कालिदासः प्राह,—

“युवतिजनेषु शनैः शनैरनङ्गः” ॥ ७ ॥

तुष्टो राजा लक्षं लक्षं ददौ, चतुर्थचरणस्य लक्षद्वयं ददौ ।

[इति प्रत्यानयने भोज-कालिदाससंवादः] ।

भोज-आजिनकमण्डलुकविप्रसंवादः ।

कदाचिद्राजा वहिरुद्यानमध्ये मार्गं प्रत्यागच्छन्तं कमपि विप्रं ददर्श, तस्य करे चर्ममयं कमण्डलुं वोक्ष्य तच्चातिदरिद्रं ज्ञात्वा सुखश्रिया विराजमानञ्चावलोक्य तुरङ्गं तदग्रे

भोजादयः प्रत्येकमेकैकपादेन सभ्यां वर्णयति, परिपततीति ।—पतङ्गः,—सूयः, (“पतङ्गौ पक्षिभ्यां च” इत्यमरः) पयोनिधौ—समुद्रे, परिपतति—निमज्जतीत्यर्थः, निमग्न इव दृश्यते लोकैरिति भावः । एवं राज्ञीकस्य प्रथमपादस्य पूरणाच्च बाणादयः शेषपादस्य क्रमिणाह, सरसीति ।—मत्तभृङ्गः,—उन्मत्तभ्रमरः. सरसिरुहं—पद्मानाम्, सुदरेषु—अभ्यन्तरेषु, परिपततीति सम्बन्धः, एवमग्रिमपादद्वयेऽपि ; राज्ञी कमलमुद्रणात् तदभ्यन्तरे अवस्थी भवतीत्यर्थः । विहङ्गः,—पक्षी, उपवनतत्तकोटरे—इष्टकोद्यानस्थवृक्षविवरे ; तदवस्थनीके इति भावः । अनङ्गः,—कामः, शनैः शनैः,—मन्दं मन्दं, युवतिजनेषु—तदवस्थीजनेषु, परिपतति—पदं कुर्वती इत्यर्थः, वर्णयते इति भावः । पुष्पिताया वृत्तम् ॥ ७ ॥

(क) निधायऽऽह,—“विप्र ! चर्मपात्रं किमर्थं पाणौ वहसि ?” इति । स च विप्रः नूनं मुखशोभया मृदूतया च भोज इति विचार्याऽऽह,—“देव ! वदान्यशिरोमणौ भोजे पृथ्वीं शासति लोहताम्राभावः समजनि, तेन चर्ममयं पात्रं वहामि” इति । राजा,—“भोजे शासति लोहताम्राभावे को हेतुः ?” । तदा विप्रः पठति,—

“अस्य श्रीभोजराजस्य हयमेव सुदुर्लभम् ।

शत्रूणां शृङ्खलैर्लीहं ताम्रं शासनपत्रकैः” ॥ १ ॥

ततस्तुष्टो राजा प्रत्यक्षरं लक्षं ददौ ।

[इति भोज-भार्जिनकमण्डलुकविप्रसंवादः ।]

भोज-सकुटुम्बविद्वद्विप्रसंवादः ।

○○○○○○○○

क्षदाचिद्धारपालः प्राह,—“धारेन्द्र ! दूरदेशादागतः कश्चि-
द्विद्वान् द्वारि तिष्ठति तत्पत्नी च तत्पुत्रः सपत्नीकः, अतः
अतिपवित्रं विद्वत्कुटुम्बं द्वारि तिष्ठति” इति । राजा,—“अहो !

(क) निधाय—संस्थाप्य, अश्वस्य गतिरोधं कृत्येत्यर्थः ।

एकेनैव श्लोकेन भोजस्य शौर्व्योदायं वर्णयति, अत्येति ।—अस्य—परिदृश्य-
मानस्य, श्रीभोजराजस्य, अधिकारी इति शेषः, हयमेव—दिविधमेव, वस्तु इति शेषः,
नाधिकमिति भावः ; सुदुर्लभम्—अतीव दुष्प्रापम् । तदेव वस्तुहयसाह, शत्रूणा-
मिति ।—शत्रूणां—रिपूणां, बन्धनार्थमिति शेषः, शृङ्खलैः,—प्रभुतानिगडनिष्ठांश्च-
कारणेनेत्यर्थः, लोहम्—अयः, तथा शासनपत्रकैः,—भूमिद्वानस्य प्रमाणाद्यं ताम्रमयः
प्रहजिष्ठांश्च हेतुनेत्यर्थः, ताम्रं—गुल्लं, सुदुर्लभमित्यन्वयः ॥ १ ॥

(क) गरीयसी शारदाप्रसादपद्धतिः” । तस्मिन्नवसरे गजेन्द्र-
पाल आगत्य राजानं प्रणम्य प्राह,—“भोजेन्द्र ! सिंहलदेशा-
धीश्वरेण सपादशतं गजेन्द्राः प्रेषिताः षोडश महामणयश्च ।”
ततो बाणः प्राह,—

“स्थितिः कवीनामिव कुञ्जराणां स्वमन्दिरे वा नृपमन्दिरे वा ।
गृहे गृहे किं मशका इवैते भवन्ति भूपालविभूषिताङ्गाः ?” ॥१॥

ततो राजा गजावलोकनाय बहिरगात् । ततस्तं विहृत्-
कुटुम्बं वीक्ष्य चोलपण्डितः,—“राज्ञः प्रियोऽहम्” इति गर्वं
दधार, “यन्मया राजभवनमध्यं गम्यते, विहृत्कुटुम्बन्तु द्वारपाल-

(क) गरीयसी—गरिहा, महतीत्यर्थः । शारदाप्रसादपद्धतिः,—शार-
दायाः,—शारदं—श्वेतपद्मं अस्या अस्तीति तस्याः, सरस्वत्याः, प्रसादस्य—अनुग्रहस्य,
पद्धतिः,—पन्थाः, रीतिरिति यावत् ; सरस्वत्यां सानुकम्पायां सत्यां सर्व्वमेव सम्भव-
तीति भावः ।

प्रभूतगजेन्द्रप्रेषणमाकर्ण्य ततः कतिचित् लिप्सुः बाणः भोजस्य दानशक्ति-
सम्बन्धाय प्राह, स्थितिरिति ।—कवीनामिव—काव्यकर्तृणामिव, कुञ्जराणां—
जजानामपि, स्वमन्दिरे वा—निजालये महारथ्ये वा, पक्षे—स्वगृहे वा, नृप-
मन्दिरे वा—राजभवने वा, उभयत्रापि समानम् ; स्थितिः,—अवस्थानं, भवतीति
शेषः, कवयो यथा नृपाग्रयाप्राप्तौ स्वमन्दिरे एव वर्तन्ते, न राजेतरधनवदान्तरं यान्ति,
तथा गजेन्द्रा अपि राजगृहत्वाभावे स्वनिवासभूमिमेवाध्यासन्ते, नाप्यः कश्चिदाहः
तान् पालयितुं शक्नोति इत्येवास्माभिर्ज्ञायते इति भावः । अधुना तु तद्विपरीतमेव
भवेत् इति मनसि कृत्याह, गृहे गृहे इति ।—भूपालविभूषिताङ्गाः,—भूपालेन—
भोजनप्रेषण, विभूषितानि—अलङ्कृतानि, अङ्गानि—अवयवा येषां ते ; सालङ्कृत-
जजादिदानस्य प्रशस्तत्वादिति भावः ; एते—इमे गजाः, मशका इव—सुद्रवीट-
विशेषा इव, किं गृहे गृहे—प्रतिगृहे, अर्थिनामिति भावः ; भवन्ति—विद्यन्ते ?
अविद्यन्ति किमित्यर्थः, [अविद्यन्त्यामीष्ये वर्तमानवत् प्रयोगः] । प्रभूतानेतान् गजेन्द्रान्
दानशौखी राजा अवश्यमेव कविभ्यो वितरिष्यति, अत एव नृपावासे स्वावासे वा
गजेन्द्राणां स्थितिरित्येषा प्रसिद्धिविंतयीकृत्येदानीं गृहक्रीटतुच्छमशकवत् एते प्रति-
कवीनां गृहवर्तिनी अविद्यन्तीति भावः । उपेन्द्रवत्ता इतम् ॥ १ ॥

ज्ञापितमपि वहिरास्ते ।” तदा राजा तच्चेतसि गर्वं विदित्वा
चोलपण्डितं सौधाङ्गनात् निःसारितवान् । अत्रान्तरे काशी-
देशवासी कोऽपि तण्डुलदेवनामा विप्रः समागत्य राज्ञे
“स्वस्ति” इत्युक्त्वाऽतिष्ठत् । राजा च तं पप्रच्छ,—“सुमते ! कुत्र
निवासः ?” । स प्राह,—

“वर्तते यत्र सा वाणी कृपाणी रिक्तशाखिनः ।

श्रीमन्मालवभूपाल ! तत्र देशे वसाम्यहम्” ॥ २ ॥

तुष्टो राजा तस्मै गजेन्द्रसप्तकं ददौ । ततः कोऽपि विद्या-
नागत्य प्राह,—

“तपसः सम्पदः प्राप्यास्तत्तपोऽपि न विद्यते ।

येन त्वं भोज ! कल्पद्रुट्मोचरमुपैष्यसि” ॥ ३ ॥

ब्राह्मणः स्ववसतेः परिचयमाह, वर्तते इति ।—यच्च—यस्मिन् देशे, रिक्त-
शाखिनः,—रिक्तः,—शून्यः, तुच्छ इत्यर्थः, निरर्थक इति यावत्, (“शून्यन्तु वशिष्ठं
तुच्छरिक्तकं” इत्यमरः) शाखी—वेदः, वेदचतुष्टयम् इत्यर्थः, यत्र तस्य, वेदनिन्दकस्य
वाक्यस्येत्यर्थः, वेदस्तुच्छः, तत्र सारलीशोऽपि नास्ति इत्यादि वेदविरोधवाक्यस्योक्त
यावत्, (“शाखी स्यात् पादपे वेदं तुरुष्कास्यजने प्रमान्” इति मेदिनी) यद्वा—
रिक्तः,—तुच्छः, अनर्थहेतुभूत इत्यर्थः, शाखी—संसारपादप इत्यर्थः, तस्य, कृपाणी
—कर्त्तरी कुरिका वा, कुरिकेव छेदिनी इत्यर्थः, (“कृपाणः खड्गे कुरिकाकर्त्तर्यैरिषि
योषिति” इति मेदिनी) सा—प्रसिद्धा, वाणी—वाक्, वेदविरोधिवाक्यजातस्य
तच्छेदिनी वेदसम्मतवाक्यजातस्य च प्रवर्त्तिनीत्यर्थः, नास्तिक्वादाविभ्रंसिनीति
यावत् ; “मायामयमिदमखिलं हित्वा ब्रह्मपदं प्रविशाय विदित्वा” इत्यादिष्वपि
अनर्थहेतुसंसारतच्छेदिनी मोक्षमार्गप्रवृत्तिदायिनी शङ्कराचार्यस्य शङ्कराचार्यस्य
वाणीत्यर्थो वा ; वर्तते—विद्यते, नित्यं प्रसरतीत्यर्थः, श्रीमन् मालवभूपाल !—भीः
श्रीमन् मालवदेशाधिपते !, (मायाः,—लज्जाः, संसारमहोरुहस्य शोभाया इत्यर्थः,
लव !—छेदक !, नियतज्ञानानुशीलनेन “संसारोऽयमनित्यः” इत्यादिनीचीत्यादात्
संसारिणां तत्रासक्तिङ्गासात् इति भावः, इत्यर्थेच ध्वन्यते) तत्र—तस्मिन्, यत्र
ईदृशी वाणी वर्तते तस्मिन् इत्यर्थः, देशे—काशीप्रदेशे, अहं वसामि—तिष्ठामि ॥ २ ॥
आत्मनागत्य निन्दामुक्त्वा भोजस्य पुण्यदर्शनत्वं विवक्षीति, तपस इति ।—

तस्मै राजा दश गजेन्द्रान् ददौ ।

ततः कश्चित् ब्राह्मणपुत्रः (ख) भूम्भारवं कुर्वाणोऽभ्येति,
ततः सर्वे सम्भ्रान्ताः । “कथं भूम्भारवं करोषि” इति राज्ञा
(ग) स्तुङ्गोचरमानीतः पृष्टः स प्राह,—

“देव ! त्वद्दानपाथोधौ दारिद्र्यस्य निमज्जतः ।

न कोऽपि हि करालम्बं दत्ते मत्तेभदायक !” ॥ ४ ॥

हे भोज ! सम्पदः,—ऐश्वर्याणि, तपसः,—तपश्चरणात्, प्राप्याः,—लभ्याः, किन्तु
तत्—तादृशं, तपोऽपि—तपस्याऽपि, न विद्यते—न वर्तते, अस्माकमिति शेषः,
येन—यावन्मात्रेण तपसा, कल्पद्रुः,—कल्पतरुः, अर्थिमनोरथपूरणात् कल्पवृक्ष इव
सर्वाभौष्टप्रद इत्यर्थः, त्वं—भवान्, अपौति शेषः, दृग्गोचरं—दृष्टिविषयीभूतम्,
उपेक्ष्यसि—प्राप्यसि, [उप + इ + लृट्-स्यसि] तपसा सम्पदो लभन्ते इति प्रसिद्धि-
रस्ति, दारिद्र्याणामस्माकं सम्पन्नाभाहं तपस्तु दूरे आस्तां, तादृशं तपोऽपि नास्ति, येन
भवद्दर्शनसौभाग्यमपि अस्माभिर्लब्धं शक्यते, इत्यहोऽधन्या वयमिति समुदायायः ।
विनाऽपि तपस्यया त्वद्दर्शनेनैव वयं ससम्पदः सम्भवेम, किन्तु दुरदृष्टतानामस्माकं
तदपि न घटते इति भावः । यदा सुदैववशात् त्वं दृष्टिविषयीभूतः सञ्जातः, तदा
मन्त्रामहे वयमिदानीमदारिद्र्या भवेम इत्याशयः ॥ ३ ॥

(ख) भूम्भारवं—“भूम्भा” इत्येवमव्यक्तध्वनिविशेषं, “भूं भूं भ्या” इत्येवं
रीदनध्वनिविशेषमिति यावत् । सम्भ्रान्ताः,—समाध्वसः सञ्जाताः, भीता इत्यर्थः,
संविष्टा वा, उद्विष्टाः इत्यर्थः । (“सम्भ्रमः साध्वसेऽपि स्यात् संवेगादरथोरपि” इति
मेदिनी) ।

(ग) स्तुङ्गोचरं—स्वसमक्षम् ।

सङ्कततादृशरवस्य कारणवर्णनच्छलीन भोजस्य बहुप्रदत्वं प्रख्यापयति, दंवेति ।—
हे देव !—हे राजन् !, हे मत्तेभदायक !—मत्तान्—उन्मदान्, इभान्—गजान्,
ददातीति तत्सम्बोधने, समदगजप्रदायिन् !, (“मतङ्गो गजो नागः कुक्षरो वारणः
करी । इभः सस्वेरसः पक्षी” इत्यमरः) [मत्तेभ + दा + यकः] ; त्वद्दानपाथोधौ—
तव दानं—वितरणं, पाथोधिः,—समुद्र इव ; तव दावेन—दानकाले याचकद्वये
दत्तेन जलीन इत्यर्थः, जातः यः पाथोधिः,—पाथांसि—जलानि, (“—सखिलं कमलं
जलम् । कवन्मुदकं पाथः” इत्यमरः) धीयन्ते अस्मिन् इति, समुद्रः, [पाथम् +
चा + “कर्मण्यधिकरणे च” (१।३।८१ पा०) इति क्विः] इति वा ; तस्मिन्,

ततस्तुष्टो राजा तस्मै त्रिंशत् गजेन्द्रान् प्रादात् ।

ततः प्रविशति पत्नीसहितः कोऽपि विलोचनो विद्वान् । स
“स्वस्ति” इत्युक्त्वा प्राह,—

“निजानपि गजान् भोजं ददानं प्रेक्ष्य पार्वती ।

गजेन्द्रवदनं पुत्रं रक्षत्यद्य पुनः पुनः” ॥ ५ ॥

ततो राजा सप्त गजान् तस्मै ददौ ।

ततो राजा विद्वत्कुटुम्बं तदैव पुरतः स्थितं वीक्ष्य ब्राह्मणं
प्राह,—

“क्रियासिद्धिः सत्त्वे भवति महतां नोपकरणे ।”

बृहद्भिजः प्राह,—

“घटो जन्मस्थानं मृगपरिजनो भूर्जवसनः

वने वासः कन्दादिकमशनमेवंविधगुणः ।

निमज्जतः,—निमग्नोभवतः, दारिद्र्यस्य—दरिद्रतायाः, कोऽपि हि—कश्चिदेव हि,
जन इति शेषः, करालम्बं—हस्तावलम्बनं, निमज्जतस्तस्य उद्धारायै हस्तपमाश्रय-
मित्यर्थः, न दत्ते—न ददाति ; ई महाराज ! त्वं दारिद्र्यक्रिष्टान् उद्धर्तुं बहून्
करिणो ददासि, किन्तु त्वद्दानेन निरवलम्बनस्य तस्य वराकस्य दारिद्र्यस्य उद्धारायै
कोऽपि करमपि न ददाति इत्युक्त्वा दुःखमित्यर्थः ; तव वदान्यतया जगतोऽस्मात्
दारिद्र्यहतकं सर्वथा विनष्टं, सर्वे च दरिद्राः सम्पन्नाः सञ्जाता इति तात्पर्यम् ॥ ४ ॥

भोजस्य दानपाचुर्येण देवतानामपि भयं सञ्जातमित्याभिप्रायेणाह, निजानिति ।
—पार्वती—दुर्गादेवौ, भोजं—भोजराजं त्वां, निजान्—स्वकौयान्, गजानपि—
हस्तिभ्योऽपि, ददानं—प्रयच्छन्तं, प्रेक्ष्य—विलोक्य, गजेन्द्रवदनं—हस्तिमुखं, पुत्रं—
तनयं गणेशम्, अद्य—अस्मिन् अहनि, तव हस्तिवितरणदिने इत्यर्थः, पुनः पुनः,—
वारं वारं, रक्षति—गोपायतीत्यर्थः ; गजमुखं दृष्ट्वा गजमिति मन्यमानेन भवता
तस्यापि वितरणाशङ्कयति भावः ॥ ५ ॥

“क्रियामिद्धिः सत्त्वे भवति महतां नोपकरणे” इति भोजपृष्ठसमस्या पूरयितु-
माह, घट इति ।—घटः,—कुम्भः, तुच्छः जडः सुक्लृप्त इति भावः ; जन्मस्थानम्
—उत्पत्तिस्थानम्, अगस्त्यस्य कुम्भधीनत्वादिति भावः ; (“अगस्त्यः कुम्भसम्भवः”
इत्यमरः) मृगपरिजनः,—सर्पः,—हरिणाः, परिजनाः,—परिवारा यस्य सः,

अगस्त्यः पाथोधिं यदकृतं कराम्भोजकुहरे

क्रियासिद्धिः सत्त्वे भवति महतां नोपकरणे” ॥ ६ ॥

ततो राजा बहुमूल्यानपि षोडश मणीन् तस्मै ददौ ।

ततस्तत्पत्नीं प्राह राजा,—“अम्ब ! त्वमपि पठ” ।

देवी,—“रथस्यैकं चक्रं भुजगयमिताः सप्त तुरगा

निरालम्बो मार्गश्चरणविकलः सारथिरपि ।

रविर्यात्येवान्तं प्रतिदिनमपारस्य नभसः

क्रियासिद्धिः सत्त्वे भवति महतां नोपकरणे” ॥ ७ ॥

पशुजातिसृगेः सह वासकारौत्यर्थः, न तु सङ्क्षंसर्गो इति भावः ; भूर्जवसनः,—
भूर्जः,—वृक्षविशेषः, भूर्जवल्कलमिति यावत्, वसनं—परिधेयः यस्य तादृशः, सम्बल-
विहीन इति भावः ; वने—अरण्ये, वासः,—वसतिः, विषयबोधविहीन इति भावः,
कन्दादिकं—कन्दमूलफलादिकम्, अशनं—भोजनं, न तु घृतदुग्धभांसादिकं सारवत्
वस्तु इति भावः ; एवंविधगुणः,—उक्तविधगुणविशिष्टः, अधद्रव्यभ्युच्छोपकरण-
वानिति भावः, अगस्त्यः,—तदाख्यमुनिविशेषः, पाथोधिं—समुद्रं, यत् करा-
म्भोजकुहरे—पाणिकमलरन्ध्रे, रन्ध्रवत्परिकल्पितकराञ्जलौ इत्यर्थः, अकृतं—
अकरोत्, गण्डूषार्थे हस्ते अस्थापयदित्यर्थः, तेन एतत् ज्ञायते इत्युद्घोषम् ; महतां
—महाजनानां, क्रियासिद्धिः,—कार्यनिष्पत्तिः, सत्त्वे—व्यवसाये, उद्यमे इत्यर्थः,
मनसि वा, मानसिकबले इत्यर्थः, (“सत्त्वं गुणे पिशाचादौ बले द्रव्यस्वभावयोः ।
आत्मत्वे व्यवसायासुचितेष्वस्त्रौ तु जन्तुषु ॥” इति मेदिनी) भवति—सम्पद्यते, उप-
करणे—बीज्यवत्सहाय्याद्युपाये, न, भवतीति अन्यथः ; उद्यम एव कार्यसिद्धिहेतुः,
न तु बलवत्सहायादिकमिति भावः । शिखरिणौ वृत्तम् ॥ ६ ॥

प्रकारान्तरेण समस्यां पूरयितुमाह, रथस्येति ।—रथस्य—खन्दनस्य, एकम्—
एकमात्रं, न तु चतुःसङ्काकमित्यर्थः, चक्रं—चरणम्, एकचक्रत्वात् रथः द्रुतगमनाचमः
इति भावः ; सप्त—सप्तसङ्काकाः, तुरगाः,—अश्वाः, रथयोजिता इति शेषः, सूर्यस्य
समाश्रितं प्रसिद्धम् ; भुजगयमिताः,—भुजगेः,—सर्पेः, प्रयङ्गीभूतेरिति भावः ;
यमिताः,—बद्धाः, नागपाशबद्धत्वेन संयतगतिकत्वात् द्रुतगमनाचमा इति भावः ;
(“भुजगयमिताः” इति पाठे—नागपाशबद्धत्वेन सकुचितदेहा इत्यर्थः) मार्गः,—
पन्थाः, निरालम्बः,—आलम्बनरहितः, शून्य इत्यर्थः, भूम्यादिकठिनालम्बनरहितत्वा-

राजा तुष्टः सप्तदश गजान् सप्त रथांश्च तस्यै ददौ । ततो
विप्रपुत्रं प्राह राजा,—“विप्रसुत ! त्वमपि पठ ।”

विप्रसुतः,—“विजेतव्या लङ्का चरणतरणीयो जलनिधि-

र्विपक्षः पौलस्त्यो रणभुवि सहायाश्च कपयः ।

पदातिर्मर्त्योऽसौ सकलमवधोद्राक्षसकुलं

क्रियासिद्धिः सत्त्वे भवति महतां नोपकरणे” ॥८॥

इति द्रुतगमनाशक्त इति भावः ; सारांशः,—रथचालकः अरुणः, चरणविकलः,—
चरणाभ्यां विकलः,—विहीनः, पादहीनः, अरुणस्य पादविहीनत्वं प्रसिद्धं, (“सूर-
सूतीऽरुणोऽनूतः” इत्यमरः) सारथिरपि विकलाङ्गत्वात् कर्मापटुरिति भावः ; रविः,
—सूर्यः, एवंविधविक्रतोपकरणवानपीति भावः ; प्रतिदिनं—प्रत्यहम्, अपारस्य—
अनन्तस्य, सीमारहितस्य इत्यर्थः, नभसः,—आकाशस्य, अन्तं—ग्रहं, सीमाप्रदेश-
मित्यर्थः, उदयाचलात् निःसृत्य अन्ताचलपर्यन्तमिति यावत्, यात्येव—गच्छत्येव,
अमणसहायानां विकृतत्वेऽपि सुदीर्घमध्वानमतिक्रम्य प्रतिदिनमेव सत्यव्यख्यानं केवल-
मुद्यमाधिक्यादेव गच्छति, तत्र न काऽपि बाधा सञ्जायते, अतः क्रियासिद्धिः सत्त्वे
भवति महतां नोपकरणे ॥ शिखरिणी वृत्तम् ॥ ७ ॥

विजेतव्येति ।—लङ्का—सागरवेष्टिता प्रसिद्धा राक्षसनगरी, देवदानवैरपि
दुराक्रम्या इति भावः ; विजेतव्या—पराजितव्या, वशीकरणीया इत्यर्थः, [वि + जि +
तव्य + टाप्] जलनिधिः,—दुर्लङ्गाः सागरः, चरणतरणीयः,—चरणाभ्यां—
पादाभ्यां, तरणीयः,—चतुर्क्रमणीयः, यस्तु पोतादिभिरपि लङ्घयितुमशक्यः,
पादाभ्यां तदतिक्रमणस्य अतीवाशक्यत्वमेवेति भावः ; पौलस्त्यः,—रावणः, चिलोक्त-
विजयीति भावः ; विपक्षः,—शत्रुः, रणभुवि—युद्धक्षेत्रे, कपयः,—वानराः,
सहायाः,—साहाय्यकारिणः, सैन्याः इत्यर्थः, नगण्याः बुद्धिहीनाः पशवः किमपि
महत् कार्यं साधयितुमशक्ना दुष्टसहाया इति भावः ; पदातिः,—स्वयं पादचारी,
युद्धोपकरणरथादिपरिशुष्य इति भावः ; मर्त्यः,—मानुषः, दुर्बलः, राक्षसभक्ष्यः
मरणधर्मा चेति भावः ; यो हि अमराणामपि विजेता, तस्य मर्त्यविजये कथं
नास्तीति तात्पर्यम् ; असौ—पूर्वोक्तप्रकारदुःसाध्यकर्मसम्पादनीयतः युद्धोपकरण-
वांश्च सुप्रसिद्धः स रामचन्द्रः, सकलं—कृच्छ्रं, राक्षसकुलं—निग्राह्यवृक्षम्, अवधीत्
—विनाशयामास, [वन + लुङ्-इ “लुङ्ति च” (१४।४४ पा०) इति वधादेशः] ।
अतः क्रियासिद्धिः सत्त्वे भवति महतां नोपकरणे । शिखरिणी वृत्तम् ॥ ८ ॥

तुष्टो राजा विप्रसुताय अष्टादश गजेन्द्रान् प्रादात् ।

ततः (घ) सुकुमारमनोज्ञनिखिलावयवालङ्कृतां शृङ्गार-
रसोपजातमूर्त्तिमिव चम्पकलतामिव लावण्यगात्रयष्टिं विप्रसुधां
वीक्ष्य “नूनं भारत्याः काऽपि लीलाकृतिरयम्” इति चेतांस
नमस्कृत्य राजा प्राह,—“मातः ! त्वमप्याशिषं वद ।” विप्र-
सुधा,—“देव ! शृणु,—

धनुः पौष्पं मौर्वी मधुकरमयी चञ्चलदृशां

दृशां कीणो बाणः सुहृदपि जडात्मा हिमकरः ।

स्वयञ्चैकोऽनङ्गः सकलभुवनं व्याकुलयति

क्रियासिद्धिः सत्त्वे भवति महतां नोपकरणे” ॥ ८ ॥

(घ) सुकुमारैति ।—सुकुमारेः,—सुकुमलैः, मनोज्ञैः,—रमणीयेः, निखिलैः,
—कल्लैः, अवयवैः,—अङ्गैः, अलङ्कृतां—मूर्त्तितां, कमनीयसर्वाङ्गप्रत्यङ्गोपेताम् ।
शृङ्गारैति ।—शृङ्गाररसेन—तदाख्यादरसेन, उपजाता—निर्मिता, मूर्त्तिः,—
आकृतिः यस्याः तामिव, उपकरणीभूतं शृङ्गाररसेनैव घटिताकारमित्यर्थः, मूर्त्तिः
शृङ्गाररस इवावस्थितामित्यर्थो वा ; दर्शनमात्रेणैव चित्ताङ्गादिनीमिति भावः ।
लावण्येति ।—लावण्येन—“मुक्ताफलेषु छायायास्तरलत्वमिवान्तरा । प्रतिभाति
यदङ्गेषु तज्जावर्णमङ्गीकृत्यते ॥” इत्युक्तलक्षणेन कान्तिविशेषेण, पूर्णां गच्छयष्टिः,—
देहलता यस्यास्तां, यष्टिवत्तरललीणदेहाम् इत्यर्थः । विप्रसुधां—ब्राह्मणस्य पुत्र-
वधुम् । लीलाकृतिः,—कीडामूर्त्तिः, लीलार्थं परिगृहीतमूर्त्तिविशेष इत्यर्थः ।

धनुरिति ।—धनुः,—शरासनं, पौष्पं—कुसुममयं, कुसुमनिर्मितमित्यर्थः, अतीव
सुकोमलत्वात् चिमुवनविजयानुपयोगि इति भावः ; मौर्वी—व्या, धनुर्गुण इत्यर्थः,
मधुकरमयी—अमरात्मिका, अमररचिता इत्यर्थः, मधुकरावली एव मौर्वीरूपेण
निवीजिता इति यावत्, काठिम्यमात्रविवर्जितत्वात् सदा चञ्चलत्वाच्च कर्मानुप-
योगिनो इति भावः ; बाणः,—शरः, चञ्चलदृशां—चटुलमयमानामङ्गमाना,
दृशां—चक्षुषां, कीणः,—प्राक्तः, अपाङ्ग इत्यर्थः, जटाशबोचयमिति यावत् ;
अमूर्त्तत्वात् अलीङ्गमयत्वाच्च पूर्ववत् विजयसाधनानङ्गं इति भावः ; सुहृदपि—मित्रश्च,
मिधुवनविजये सहायस्तु इति यावत्, जडात्मा—हिमादृतस्वरूपः, तुषारमय इत्यर्थः,
अवच जडात्मा—मूर्खः, सदसद्विवेकरहित इत्यर्थः, (“जङ्गी मूर्खे हिमाद्यादौ” इति

चमत्कृतो राजा लीलादेवीभूषणानि सर्वास्त्रादाय तस्यै
ददौ (७) अनर्घ्यांश्च सुवर्णमौक्तिकवैदूर्यप्रवालांश्च प्रददौ ।

[इति भोज-सकुटुम्बविहङ्गप्रसंगः ।]

भोज-सीमन्तसंवादः ।

०२००

ततः कदचित् सीमन्तनामा कविः प्राह,—

“पथ्याः ! संहर दीर्घतां त्यज निजं तेजः कठोरं रवे !

श्रीमन् विन्ध्यगिरे ! प्रसौद सदयं सद्यः समीपे भव ।

विश्वः) हिमकरः,—चन्द्रः, जङ्गलत्वात् सर्वथा कर्माक्षम इति भावः ; स्वयम्—
आत्मना च, एकः,—द्वितीयविरहितः, चन्द्रसङ्कायत्वेऽपि तस्य जङ्गलत्वात् निःसङ्काय
इति भावः ; अनङ्गः,—कामः, अङ्गराहित्यात् अकर्मण्य इति भावः ; सकलभुवनं—
निखिलं जगत्, जगदासिनी जनानित्यर्थः, व्याकुलयति—विह्वलीकरोति, यतः
क्रियासिद्धिः सत्त्वे भवति मङ्गलां गोपकरणे इति । शिखारणो वृत्तम् ॥ ८ ॥

(७) अनर्घ्यान्—बहुमूल्यान् ।

भोजप्रतापं वर्णयति, पथ्या इति ।—पथ्याः !—हे मार्गे !, दीर्घतां—दैर्घ्यं,
दूरत्वमित्यर्थः, संहर—सङ्कोचय, अस्वीकुर्व इत्यर्थः, कीमलाङ्गीनामांश्च दीर्घपद्यपद्य-
तनाक्षमत्वात् हे विन्ध्याचलगामिमार्गे ! त्वं दूरत्वं परिहाय समीपोभव, तेन एताः
सत्वरं गन्तव्यस्थानं प्राप्स्यन्तीति भावः । रवे !—भोः सूर्यदेव !, निजं—स्वं, कठोरं—
तीव्रं, तेजः,—किरणमित्यर्थः, त्यज—परिहर, स्वीकृत्यतिष्ठतेजःसङ्कोचेन किञ्चि-
च्छायां वितर, येन प्रियाया चातपवाचा न जायेत इति भावः । श्रीमन् विन्ध्य-
गिरे !—भो रमणीयविन्ध्याचल !, प्रसौद—प्रसन्नो भव, सदयं—सङ्कपं, प्रसन्नो
भूत्वा सानुकम्पं यथा तथा इत्यर्थः, सद्यः,—अटिति, समीपे—निजगटे, भव—

इत्थं दूरपलायनश्रमवतीं दृष्ट्वा निजप्रेयसीं

श्रीमन् भोज ! तव द्विषः प्रतिदिनं जल्पन्ति मूर्च्छन्ति च” ॥१॥

तस्मिन्नेव क्षणे कश्चित् सुवर्णकारः प्रान्तेषु पद्मरागमणि-
मण्डितं सुवर्णभाजनमादाय राज्ञः पुरो (क) सुमोच । ततो
राजा सीमन्तकविं प्राह,—“सुकवे ! इदं (ख) भाजनं कामपि
श्रियं दर्शयति ।” ततः कविराह,—

“धारेण ! त्वत्प्रतापेन पराभूतस्त्विषाम्पतिः ।

सुवर्णपात्रव्याजेन देव ! त्वामिव सेवते” ॥ २ ॥

ततस्तुष्टो राजा तदेव पात्रं मुक्ताफलैरापूर्य्य प्रादात् ।

[इति भोज-सीमन्तसंवादः] ।

स्वामच्छेत्तुः, प्रेयसी मे इतः पुनश्चितुमसमर्था, कृपया त्वं भट्टिति एतस्मिन्प-
माणश्च, येनेयं शीघ्रं त्वयि चाश्रयं लब्ध्वा शत्रुभ्यः आत्मानं गोपायितुं समर्था भवे-
दिति भावः । श्रीमन् भोज !—भो ऐश्वर्यशालिन् भोजराज !, तव द्विषः,—शत्रवः,
त्वयाऽपहृतराज्यसम्पत्तय इति भावः ; निजप्रेयसी—स्वप्रिया, दूरपलायनश्रमवतीं—
दूरपलायनेन—बहुदूरात् पलायनेन ह्नुता, श्रमवतीं—परिश्रान्तां, दृष्ट्वा—अवलोक्य,
प्रतिदिनं—प्रत्यहम्, इत्थम्—सत्तमप्रकारेण, जल्पन्ति—कथयन्ति, विलपन्तीत्यर्थः,
मूर्च्छन्ति च—मोहं गच्छन्ति च ; रिपवस्ते त्वङ्गयात् राज्यधनादिकं त्यक्त्वा सपरिवारा
अरण्यमाश्रिता इत्यस्ती ते प्रतापीत्कर्ष इति भावः ॥ शार्दूलविक्रीडितम् ॥ १ ॥

(क) सुमोच—चिक्षेप, स्थापयामासेत्यर्थः । आवरणमिति शशी वा, आव-
रणीक्रीडनं चकारित्यर्थः । [मुच + लिट्-णल्] ।

(ख) भाजनं—पात्रम् । कामपि—अनिर्व्वचनीयमित्यर्थः । श्रियं—श्रीभागम् ।

स्वर्णपात्रं लक्ष्यीकृत्य भोजप्रतापं वर्णयति, धारेणेति ।—देव ! धारेण !—हे
धाराधिपते !, त्वत्प्रतापेन—भवत्प्रभावेण, पराभूतः,—पराजितः, विषाम्पतिः,—
मूर्त्यः, सुवर्णपात्रव्याजेन—स्वर्णभाजनच्छलेन, स्वर्णपात्ररूपं धृत्येत्यर्थः, त्वामिव—
भवन्तमिव, सेवते—परिचरति, सेवार्थं त्वामाश्रयतीत्यर्थः ; सुवर्णभाजननिर्दिष्टं प्रमत्या
नासाकोष्णत्वमिति भावः ॥ २ ॥

भोज-द्विजवरसंवादः ।

कदाचिद्राजा मृगयारमेन पुरः पलायमानं वराहं दृष्ट्वा स्वयमेकाकितया दूरं वनान्तमासादितवान् । तत्र कञ्चन द्विजवरमवलोक्य प्राह,—“द्विज ! कुत्र गन्तासि ?” द्विजः,—“धारानगरम् ।” भोजः,—“किमर्थम् ?” द्विजः,—“भोजं द्रष्टुं द्रविणेच्छया, स पण्डिताय दत्ते, अहमपि मूर्खं न याचे ।” भोजः,—“विप्र ! तर्हि त्वं विद्वान् कविर्वा ।” द्विजः,—“महाभाग ! कविरहम् ।” भोजः,—“तर्हि किमपि पठ ।” द्विजः,—“भोजं विना (क) मत्पदसरणिं न कोऽपि जानाति ।” राजा,—“ममापि (ख) अमरवाणीपरिज्ञानमस्ति, राजा च मयि स्निह्यति, त्वङ्गणञ्च श्रावयिष्यामि, किमपि कलाकौशलं दर्शय ।” विप्रः,—“किं वर्णयामि ?” राजा,—(ग) “कलमानेतान् वर्णय ।” विप्रः,—

(क) मत्पदसरणिं—मम पदानां—वाक्यानां, सरणिं—पङ्क्तिः, रचनापरिपाटीमित्यर्थः ; यदा—मम पदस्य—श्लोकपादस्य, अपीति शेषः, सरणिं—मार्गः, श्लोकपादस्यापि रचनापद्धतिमित्यर्थः । (“पदं शब्दे च वाक्ये च व्युत्सायप्रदेश्यः । श्लोकपादेऽपि च क्लीबम्” इति । “सरणिः पङ्क्तौ मार्गं च” इत्युभयवापि मेदिनी) । न जानाति—न अवबुध्यते, समंयद्वचं कर्तुं न शक्नोतीत्यर्थः ।

(ख) अमरवाणीपरिज्ञानं—देवभाषायां नैपुण्यम् । श्रावयिष्यामि, भोजायति शेषः । [सु + णिच् + लुट्-स्यामि] । कलाकौशलं—कलाविद्यानैपुण्यं, कविता-रचनाचातुर्यमिति यावत् ।

(ग) कलमान्—शालीन्, धान्यहजानित्यर्थः । (“कलमः पुंसि लेश्वर्यां शाली पटचरेऽपि च” इति मेदिनी) ।

“कलमाः पाकविनम्राः मूलतलाऽऽघ्रातसुरभिकङ्काराः ।

पवनाऽऽकम्पितशिरसः प्रायः कुर्वन्ति परिमलझाघाम्” ॥१॥

राजा तस्मै सर्वाभरणानि उत्तार्य ददौ ।

[इति भोज-विजयरसंवादः] ।

भोज-कुम्भकारसंवादः ।

ततः कदाचित् कुम्भकारबधूः राजगृहमेत्य द्वारपालं प्राह,—“द्वारपाल ! राजा द्रष्टव्यः ।” स आह,—“किन्ते राज्ञा कार्यम् ?” । सा चाऽऽह,—“न तेऽभिधास्यामि, नृपाग्रे एव कथयामि ।” स सभायामागत्य प्राह,—“देव ! कुम्भकारप्रिया काचित् राज्ञो दर्शनाऽऽकाङ्क्षिणी, न वर्त्तते मत्पुत्रः कार्यं,

कलमान् वर्णयति, कलमा इति ।—पाकविनम्राः,—पाकेन—परिष्ठापनेन, परिष्कृतफलेनेत्यर्थः, विनम्राः,—पवनताः, अत एव मूलतलाऽऽघ्रातसुरभिकङ्काराः,—मूलतले—मूलदेशे, निम्नभागस्थजले इत्यर्थः, आघ्रातं—प्राणविषयोक्तं, सुरभि—सुगन्धि, कङ्कारं—सौगन्धिकं, श्रुतीत्यलविशेष इत्यर्थः, येन तादृशाः, मूलस्थजले प्रस्रुटितानां सुगन्धिकङ्काराणां गन्धमाघ्रातुं शिरःपवनस्य स्थिता इव परिदृश्यमाना इत्यर्थः, कलमाः,—शालयः, धान्यगुच्छाः इत्यर्थः, पवनाऽऽकम्पितशिरसः,—पवनेन—वायुना, मन्दानिलेनेत्यर्थः, आकम्पितानि—ईषञ्छालितानि, शिरसि—शीर्षदेशाः, अथभागा इत्यर्थः, येषां तादृशाः, मन्दानिलान्दीक्षितायभागाः सन्तः, प्रायः,—विशेषेण, परिमलझाघां—परिमलस्य—कङ्कारामीदृश, झाघां—प्रशसां, कुर्वन्ति, इवांत शवः ; फलपरिष्ठापनेन स्वभावत एव पवनतशीर्षाः कलमा एव परिदृश्यन्ते अतः ते अथःस्थजले विराजमानानां कङ्काराणां सौरभं शिरीऽवनस्य आघ्राय अतिसुरभि इदं, मेतादृशं सुगन्धं कस्याप्यसि इति वातान्दोलितशिरःशालनन्याजेन तत्परिमलान् प्रशंसन्तीवेति निष्कृष्टार्थः । उपगतिः उक्तम् ॥ १ ॥

त्वत्पुरतः कथयिष्यति ।” राजा,—“प्रवेशय ।” सा चाऽऽगत्य नमस्कृत्य वार्त्ति,—

“देव ! सृत्खननादृष्टं निधानं वज्रमेन मे ।

स पश्यन् एव तत्राऽऽस्ते त्वां ज्ञापयितुमभ्यगाम्” ॥ १ ॥

राजा च चमत्कृतो निधानकलशमनाययामास । तद्द्वार-
मुद्घाट्य यावत् पश्यति राजा, तावत् (क) तदन्तर्वर्त्तिद्रव्य-
मणिप्रभामण्डलमालोक्य कुम्भकारं पृच्छति,—“किमेतत् ?
कुम्भकार !” । स चाऽऽह,—

“राजचन्द्रं समालोक्य त्वान्तु भूतलमागतम् ।

रत्नश्रेणिमिषान्मन्ये नक्षत्राण्यभ्युपागमन्” ॥ २ ॥

राजा कुम्भकारमुखात् श्लोकं लोकोत्तरमाकर्ण्य चमत्कृतः
तस्मै सर्वं ददौ ।

[इति भोज-कुम्भकारसंवादः] ।

देवेति ।—देव !—इ राजन् !, मे—मम, वज्रमेन—प्रियेण, स्नामिनेत्यर्थः,
सृत्खननात्—सृत्तिकाखननाद्वेतिः, सृत्तिकाखननं समारभ्य इति वा, सृत्तिका-
खननकाले इत्यर्थः, निधानं—निधिः, भृगुभंस्वरवादिदित्यर्थः, दृष्टम्—अवलोकितम् ;
सः,—मी वज्रभः, पश्यन्—निधिं विलोकयन्, तत्र एव—तस्मिन् एव, खननस्थाने
एवेत्यर्थः, आस्ते—तिष्ठति, त्वां—भवन्तं, ज्ञापयितुं—निवेदयितुम्, अभ्यगां—समा-
गमम्, अहमिति शेषः । [अभि + इ + लुङ्-अम् ; “इषी गा लुङि” (२।४।४५
पा०) इति गाऽऽदेशः] ॥ १ ॥

(क) तदिति ।—तदन्तर्वर्त्तिनां—तन्मध्यस्थानां, द्रव्याणां—वस्तूनां, भूषण-
जातानामित्यर्थः, मण्योनां—रत्नानाञ्च, यदा—तदन्तर्वर्त्तिद्रव्येषु ये मणयः तेषां प्रभा-
मण्डलं—किरणसमूहम् ।

राजेति ।—राजा एव चन्द्रः,—तारापतिः तं राजचन्द्रं—सर्वलोकाद्वादकं
राजकपेणावतीर्थं शशधरं, त्वान्तु—भवन्तमेव, भूतलं—पृथिवीतलम्, आगतं—समु-
पस्थितं, नभस्तलं विहायेति शेषः, समालोक्य—परिदृष्ट्वा, मन्ये—सम्भावयामि, अह-
मिति शेषः, रत्नश्रेणिमिषात्—मणिराजोच्छलेन, रत्नराशिपदमवलम्ब्येत्यर्थः, नक्ष-
त्राणि—तारकाः, चन्द्रश्रेयस इति भावः ; अभ्युपागमन्—समवातरन्, भूतलमिति

भोज-वैश्यसंवादः ।

ततः कदाचिद्राजा रात्रावेकाकी (क) सर्वतो नगरचेष्टितं पश्यन् पौरगिरमाकर्णयन् चचार । तदा क्वचिद्वैश्यगृहे वैश्यः स्वप्रियां प्राह,—“प्रिये ! राजा स्वल्पदानरतोऽपि उज्जयिनी-नगराधिपतेर्विक्रमार्कस्य (ख) दानप्रतिष्ठां काङ्क्षते, सा किं भोजेन प्राप्यते ? कैश्चित् स्तोत्रपरायणैर्मयूरादिकविभिर्महि-मानं प्रापितो भोजः, परन्तु भोजो भोज एव । प्रिये ! शृणु,—

आवहकक्रिमसटाजटिलांसभित्ति-

रारोपितो यदि पदं मृगवैरिणः श्वा ।

मत्तेभकुम्भतटपाटनलम्पटस्य

नादं करिष्यति कथं हरिणाधिपस्य ?” ॥ १ ॥

शेषः, प्रियदर्शनाद्येति भावः ; [अभि + उप + आ + गम + लङ् + चन्] । चन्द्र-
गुह्यो भवान् सर्वलोकाल्लादकः कान्ततमश्च इति तात्पर्यम् ॥ २ ॥

(क) सर्वतः,—समन्तात् । नगरचेष्टितं—नगरवासिजनानां कार्यजातम् ।
पौरगिरं—पुरवासिजनानां विस्मयलापमित्यर्थः ।

(ख) दानप्रतिष्ठां—दानजनितां प्रतिष्ठां—गौरवं, ख्यातिमित्यर्थः । (“प्रतिष्ठा गौरवे चिती । ख्याने च यागनिष्पत्तिचतुरक्षरपद्ययोः ॥” इति मेदिनी) । सा—
प्रतिष्ठा । प्राप्यते ?—प्राप्तुं शक्यते ? नैवेत्यर्थः । स्तोत्रपरायणैः,—अथवास्तुति-
परेरित्यर्थः, चाट्वादनिरतैरिति यावत् । महिमानं—महत्त्वं, गौरवमित्यर्थः ।

दृष्टान्तमुखेन भोजविक्रमयोरन्तरं प्रदर्शयति, आवहति ।—आवहकक्रिमसटा-
जटिलांसभित्तिः,—आवहाभिः,—चटिताभिः, समारोपिताभिरित्यर्थः, क्रिमिभिः,
—क्रियानिष्पन्नाभिः, कल्पिताभिरिति यावत्, सटाभिः,—केशरैः, (“सटा जटा-
केशरयोः” इत्यमरः) जटिला—जटायुक्ता, सकेशरवत् परिदृश्यमाना इत्यर्थः,

राजा श्रुत्वा विचारितवान्,—“असौ सत्यमेव वदति।”

ततः पुनः पुनर्वदन्तं शृणोति,—

“आपन्न एव पात्रं देहीत्युच्चारणं न वैदुष्यम्।

उपपन्नमेव देयं त्यागस्ते विक्रमार्क ! किमु वर्य्यः ? ॥२॥

अंसभित्तिः,—स्कन्धदेशो यस्य तादृशः, आ—कुक्कुरः, यदि—चेत्, मृगवैरिणः,—
सिंहस्य, पदं—स्थानम्, अधिकार इति यावत्, आरोपितः,—अधिष्ठापितः,
स्यादिति शेषः, कृत्रिमकेशरारोपणादिभिः आ यदि सिंहवत् परिदृश्यमानो भवे-
दित्यर्थः, तथाऽपि, मत्सेभकुम्भतटपाटनलम्पटस्य—मत्तानां—समदानाम्, इमानां
—गजानां, कुम्भतटयोः,—शिरःस्थपिण्डाकारांशविशेषयोः, पाटने—विदारणे,
लम्पटस्य—आसक्तस्य, हरिणाधिपस्य—मृगराजस्य सिंहस्य, नादं—ध्वनिं, सिंह-
गर्जनवत् गर्जनमित्यर्थः, कथं—केन प्रकारेण, करिष्यति ? कर्तुं शक्यति ? न
कथमपीत्यर्थः, शतप्रयत्नेनापि आ आ एव तिष्ठति, न कदाऽपि सिंहे भविष्यतीति
निष्कर्षः ; सिध्यास्तुतिपरेशाट्भाषिभिः गौरवस्य उत्तुङ्गाशिवरमध्यारोपितोऽपि भोजः
भोज एव स्यात्यति, न कदाऽपि विक्रमार्को भविष्यतीति तात्पर्यम्। वसन्तदिलकं
उत्तम् ॥ १ ॥

विक्रमादित्यस्य दाने वैशिष्ट्यं प्रदर्शयति, आपन्न इति ।—आपन्नः,—आपदयुक्तः,
विपन्नो जन इत्यर्थः, एव, अर्था मितं वा, यः कश्चिदापन्नः स एवेत्यर्थः, यथा—
आपन्न एव—प्राप्त एव, विक्रमसमीपे समुपस्थित एवेत्यर्थः, पात्रम्—आख्यदं,
दानयोग्यः इत्यर्थः, यः कश्चित् तत्समीपे समागच्छत्, अयाचित एव तस्यै स प्रभृतं
अददात् इत्यर्थः, देहि—मत्तं देहि, इति उच्चारणं—भाषणं, प्रार्थनावचनमित्यर्थः,
वैदुष्यं—विद्वत्सम्बन्धि, पण्डितजनोच्चारितमित्यर्थः, न, इतरेऽर्थिनः देहि इति वचनं
प्रायुञ्जत, परन्तु कोऽपि पण्डितः तादृशं वचनं नैव प्रायुञ्जत्, तादृशवचनप्रयोगात्
प्रागेव तेषामभौष्टार्थसिद्धिरिति भावः। यथा,—पण्डितः कोऽपि देहीत्युच्चारणं
नैव करोति, प्रत्युत भवान् एव “असौ देहि” इत्युदचरत् इति भावः ; उपपन्न-
मेव—युक्तियुक्तमेव, देयं—दातव्यं, भवतीति शेषः, भवान् यस्मै यदददात् तत्
तस्य उपयुक्तमेव अभवत्, सर्वेभ्य एव भूरिदो भवानिति भावः ; अत एव हे
विक्रमार्क !—पराक्रमेण मार्तण्डसदृश ! ते—तव, त्यागः,—दानं, किमु वर्य्यः ?—
कथं वर्णयितुं शक्यः ? नैव शक्य इत्यर्थः, तव अप्रमियस्य दानस्य वर्णनां कर्तुं
वयमवमा एवेति निष्कर्षः। [वर्णि + यः]। उपनीतिच्छन्दः ॥ २ ॥

विक्रमार्क ! त्वया दत्तं श्रीमन् ! ग्रामशताष्टकम् ।

अर्थिने द्विजपुत्राय भोजे त्वन्महिमा कुतः ? ॥ ३ ॥

प्राप्नोति कुम्भकारोऽपि महिमानं प्रजापतेः ।

यदि भोजोऽप्यवाप्नोति प्रतिष्ठां तव विक्रम !” ॥ ४ ॥

राजा—“लोके सर्वोऽपि जनः स्वगृहे निःशङ्कं सत्त्वं वदति,
मया वा अन्येन वा सर्वथा विक्रमार्कप्रतिष्ठा न शक्या प्राप्तुम् ।”

[इति भोज-वैश्यसंवादः ।]

विक्रमस्य दानं विदूषीति, विक्रमार्केति ।—श्रीमन् !—हं ऐश्वर्यसम्पन्न !
विक्रमार्क !. अर्थिने—याचकाय, द्विजपुत्राय—विप्रपुत्राय, त्वया—भवता, ग्राम-
शताष्टकम्—अष्टोत्तरशतसङ्ख्याकः ग्रामः, दत्तं—वितरितं, भोजे—भोजराजे,
स्वल्पदे इति भावः ; त्वन्महिमा—भवती महत्त्वं, कुतः ?—कुत्र ? स्वल्पप्राप्तो
भोजः भवत्सदृशीं दानचमतां कुतो लभेत इत्यर्थः ॥ ३ ॥

भोजे विक्रमगौरवस्य असम्भाव्यतां प्रदर्शयति, प्राप्नोतीति ।—विक्रम !—हं
विक्रमादित्य !, भोजोऽपि—भोजराजोऽपि, यदि—चेत्, तव प्रतिष्ठां—गौरवम्,
अवाप्नोति—लभते, लब्धं शक्नोतीत्यर्थः, तदा कुम्भकारोऽपि—घटकारः कुला-
खोऽपि, मृत्तिकानिर्मितपुत्तलिकाकारोऽपि इति भावः ; प्रजापतेः,—प्रजास्वष्ट-
विधातुः, महिमानं—महत्त्वं, गौरवमित्यर्थः, मृष्टत्वरूपमिति यावत्, प्राप्नोति—
लभते ; पुत्तलिकाकारस्य कुम्भकारस्य विधातृत्वं यथा न सम्भवति, तथा
भोजस्यापि विक्रमार्कसादृश्यमिति समुद्दितायः ॥ ४ ॥

भोज-कविवरसंवादः ।

ततः कदाचित् कश्चित् कविः राजद्वारं समागत्याऽऽह,—
“राजा द्रष्टव्यः” इति । ततः प्रवेशितो राजानं “स्वस्ति”
इत्युक्त्वा तदाम्नायोपविष्टः पठति,—

“कविषु वादिषु भोगिषु देहिषु

द्रविणवत्सु सतामुपकारिषु ।

धनिषु धान्विषु धर्मधनेष्वपि

क्षितितले न हि भोजसमो नृपः” ॥ १ ॥

राजा तस्मै लक्षं प्रादात्, सर्वाभरणान्युत्तार्य ददौ तुरग-
श्वेकम् ।

[इति भोज-कविवरसंवादः] ।

कविष्विति ।—क्षितितले—जगत्स्थितम्, कविषु—पण्डितेषु, वादिषु—वक्त्रेषु,
लक्षकेषु वा, भोगिषु—विलासकृतेषु, देहिषु—देहधारिषु, सर्वप्राणिषु इत्यर्थः,
द्रविणवत्सु—बलवत्सु, (“द्रविणन्तु बलं धनम्” इत्यमरः) सतां—सज्जनानाम्,
उपकारिषु—उपकारपरेषु, सुजनपालकेष्वित्यर्थः, धनिषु—ऐश्वर्यशालिषु, धान्विषु—
धान्यक्षेपे, तथा धर्मधनेष्वपि—धर्म एव धनं येषां तेषु अपि धार्मिकेष्वपि मध्ये,
[सर्वत्र निदर्शिते ७मी०] भोजसमः,—भो . . लसदृशः, नृपः,—राजा, न हि—
नैव, विद्यते इति शेषः, कव्यादिषु मध्ये भवानेक एव श्रेष्ठ इति भावः ।
द्रुतविलम्बितं वक्तव्यम् ॥ १ ॥

भोज-लुब्धकबधूसंवादः ।

ततुः कदाचिद्राजा क्रीडोद्यानं प्रस्थितो (क) मध्येमार्गं
कामपि मलिनांशुवसनां तीक्ष्णकरतपनकरविदग्धमुखारविन्दां
सुलोचनां लोचनाभ्याम् आलोक्य पप्रच्छ,—

“का त्वं पुत्रि ?”

सा च तं श्रीभोजभूपालं मुखत्रयया विदित्वा तृष्टा प्राह,—

“नरेन्द्र ! लुब्धकबधूः”

(ख) हर्षसम्भृतो राजा तस्याः पटुप्रवन्थानुबन्धेनाह,—

“हस्ते किमेतत् ?”

सा चाऽऽह,—

“पलम्”

(क) मध्येमार्गं—मार्गस्य—पथः, मध्ये पथमध्ये [“पारे मध्ये षड्या वा”
(२।१।१८ पा०) इति समासः पूर्वनिपातश्च] । मलिनांशुवसनां—मलिनः,—
मलदिग्धः, विवर्ण इत्यर्थः, अंशुः,—रश्मिः, प्रभा इत्यर्थः, यस्य तादृशं वसनं—
परिधेयवस्त्रं यस्यास्मादृशीं, मलिनप्रभवस्त्रपरिधानां, मलिनवस्त्रानित्यर्थः,
“मलिनांशुकवसनम्” इति पाठे—मलिनम् अंशुकम्—उत्तरीयवसनम् (“अंशुकं
अच्छवस्त्रे स्यात् वस्त्रमावोत्तरीययोः” इति मेदिनी) वसनं—वस्त्रं, परिधेयमित्यर्थः,
यस्यास्मादृशीम् । तीक्ष्णति ।—तीक्ष्णकरस्य—प्रखरकिरणस्य, तपनस्य—सूर्यस्य,
करैः,—किरणैः, विदग्धं—दग्धप्रायं, विवर्णमित्यर्थः, मुखारविन्दं—वदनकमलं
यस्याः तादृशीं सूर्योत्तापमलिनाननसरोजाम् । सुलोचनां—सु—श्रीभने, लोचने—
नेत्रे यस्याः तां, मनोहरनेत्राम् ।

(ख) हर्षसम्भृतः,—आनन्दपरिपूर्णः । तस्याः,—लुब्धकबध्वाः । पटु-
प्रवन्थानुबन्धेन—पटुः,—निपुणः, सुष्ठु विरचित इत्यर्थः, यः प्रवन्धः,—सन्दर्भः,
श्लोक इत्यर्थः, तस्य अनुबन्धेन—अनुवर्त्तनेन, श्लोकाशुकारिवाक्येनेत्यर्थः, तद्विरचित-
श्लोकाशुकरणेनेत्यर्थो वा ।

राजाऽऽह,—

“क्षामं किं ?”

सा चाऽऽह,—

“सहजं ब्रवीमि नृपते ! यद्यादरात् श्रूयते ।

गायन्ति त्वदरिप्रियाऽश्रुतटिनीतीरेषु सिद्धाङ्गनाः

गीताम्बा न त्वणं चरन्ति हरिणास्तेनामिषं दुर्लभम्” ॥१॥

राजा तस्यै प्रत्यक्षरं लक्षं प्रादात् ।

[इति भोज-लुब्धकबधूसंवादः] ।

राज्ञः प्रश्रव्योत्तरेण मांसस्य क्षामतायाः कारणमाह, सहजमिति ।—गद्यस्य
“का त्वम्” इत्यादि “पलम्” इत्यन्तेनोक्तं राजलुब्धकबध्वीः प्रश्नोत्तरं श्लोकस्यास्य
प्रथमचरणत्वेन तथा “क्षामं किम्” इति पदद्वयं द्वितीयचरणेन सह पठनीयम् ।
पुत्रि—तनये ! त्वं का ? इति राज्ञा पृष्टा लुब्धकबधुः आह, नरेन्द्रेति ।—
हे नरेन्द्र ! लुब्धकबधुः,—व्याधभाष्यां, अहमिति शेषः, (“व्याधो मृगबधाऽऽजीवी
अगयुर्लुब्धकोऽपि सः” इत्यमरः) । राजा पुनः पप्रच्छ, इक्षे किमेतत् ? तव
इक्षे एतत् किम् ? बधूराह, पलं—मांसं, (“पलमुन्मानमांसयोः” इति हेमः
राजोवाच, क्षामं किम् ?—कथं क्लेशम् ? मांसं दृष्ट्वा एतदनुमीयते यत्, यः
जन्तोरितन्मांसं, सः अत्यर्थं क्षीणकायः, तत् कथम् इति प्रष्टुराशयः । क्षामं—स्वल्प
मित्यर्थो वा । बधूराह, सहजमिति ।—हे नृपते ! यदि आदरात्—आदरं कृत्वा
अवहितो भूत्वेत्यर्थः, श्रूयते—आकर्ण्यते, [श्रु + कर्णणि लट्-ते] भवतीति शेषः, तः
सहजं—सरलम्, अकपटं यथा तथेत्यर्थः, ब्रवीमि—कथयामि ; किन्तदित्याह
गायन्तीति ।—त्वदरिप्रियाऽश्रुतटिनीतीरेषु—तव—भवतः, अरिप्रियाणां—शत्रुवनि-
तानाम्, अश्रुभिः,—नेत्रोदकैः, जातानां तटिनीनां—नदीनां, तीरेषु—तटेषु
सिद्धाङ्गनाः,—सिद्धानां—देवयौगविशेषाणाम्, अङ्गनाः,—स्त्रियः, उपविष्टाः सह
इति शेषः, गायन्ति—गानं कुर्वन्ति, भवद्वयशः इति शेषः, गीताम्बाः,—गीतज्ञ-
गानासक्त्या, अम्बाः,—अम्बप्रायाः, अत्यन्तगीतप्रियतया विष्णुतान्त्रव्यापारा इति
यावत्, हरिणाः,—मृगाः, त्वणं—शब्दादिकं किमपि, न चरन्ति—न भ्रमयन्ति,
सिद्धाङ्गनानां गानश्रवणेनेति भावः ; तेन—हरिणानां किञ्चिदपि अभ्यक्षणेन,
क्षामिषं—मांसं, पुष्टमिति भावः, दुर्लभं—दुष्प्रापं, सप्तातमिति शेषः ; जगदीश्वरीरक्ष

भोज-मार्गस्थविद्वत्संवादः ।

ततो गृहमागत्य गवाक्षे उपविष्टः । तत्र चासीनं भोजं
दृष्ट्वा राजवर्त्मनि स्थित्वा काञ्चिदाह,—“देव ! (क) सकल-
महोपाल ! आकर्ण्य,—

इतश्चेतश्चाङ्गिर्विघटिततटः सेतुरदरे

धरित्रौ दुर्लङ्घ्या बहुलहिमपङ्क्तौ गिरिरयम् ।

इदानीं निर्वृत्ते करितुरगनोराजनविधौ

न जाने यातारस्तव च रिपवः केन च पथा ॥ १ ॥

ने यशः सिद्धाङ्गनादिभिः देवयोनिभिरपि अनिशं गीयते, इत्यङ्गो ! ते शौर्ष्यादिकमिति
भावः । शार्दूलविक्रीडितं वृत्तम् ॥ १ ॥

(क) सकलमहोपाल !—सकला—कृत्वा, महौ—पृथ्वी, पालयति—रक्षति
प्रः सः तत्सम्बोधने, निखिलधरण्या अधीश्वर ! ।

भोजशब्दप्राप्त्यासन्नविषयवर्णनकालेन भोजं कौति, इतश्चेतश्चेति ।—उदरे—
अभ्यन्तरे, समुद्रमध्ये इति भावः ; स्थित इति शेषः, सेतुः,—प्राङ्गः, इत-
श्चेतश्—स्थाने स्थाने इत्यर्थः, अङ्गिः,—जलैः, जलपूरेरिति यावत्, विघटिततटः,—
विघटितः,—भग्नः, तटः,—प्राक्तभाग इत्यर्थः, यस्य तादृशः, सेतोरुभयप्राक्तस्य
भग्नत्वात् तदवलम्बनेन समुद्रमुत्तीर्य तव रिपूणां पलायनमसम्भवमिति भावः ;
धरित्रौ—इयं पृथिवी, दुर्लङ्घ्या—लङ्घयितुमशक्या, दुष्यजा इत्यर्थः, निखिला एव
पृथिवी तथाधिगतात् त्वत्स्येववेष्टितत्वाच्च साऽपि तव रिपुभिरनतिक्रमणीया एवेति
भावः ; अयं—दूरे परिदृश्यमानः, उत्तुङ्गशिखरः इत्यर्थः, गिरिः,—हिमाचलः,
बहुलहिमपङ्क्तः,—बहुलः,—प्रभूतः, हिमपङ्क्तः,—कईमभूतः हिमः यस्य तादृशः,
अनिशं निपतितेन पुष्पौभूतहिमराशिना कईमपुंशं इव गिरिरयं सञ्जातः
अत एवाहमपि तव रिपुभिरात्मरक्षायेनचिरीदं लङ्घयितुं वा अशक्य इति भावः ;

तुष्टो भोजः वर्त्मनि स्थितायैव तस्मै (ख) वश्यान् पञ्च
गजान् ददौ ।

[इति भोज-मार्गस्थविहङ्गवादः] ।

भोज-दारुशीर्षविप्रसंवादः ।

कदाचिद्वाजा (क) मृगयारसपराधीनो ह्यमार्कश्च प्रतस्थे ।

ततो नदीं समुत्तोर्यं शिरस्यारोपितेन्धनम् ।

वेधेण ब्राह्मणं ज्ञात्वा राजा पप्रच्छ सत्वरम् ॥ १ ॥

अतः पृच्छामीति पदद्वयमूढनीयम् ; इदानीञ्च—अधुना पुनः, करितुरगनौराजन-
विधौ—करिणां—इक्षिणां, तुरगाणाम्—अश्वानाञ्च, नौराजनविधौ—पाराचिक-
व्यापारे, युद्धार्थं प्रतिष्ठमानानां गजतुरगादीनामभ्युदयाय दीपादिभिः कृते
माह्निकानुष्ठानविशेषे इत्यर्थः, निर्वृत्ते—सम्पन्ने सति, भवति दिग्विजयाय
प्रयाणोन्मुखे सतीति भावः ; तव रिपवः,—अरयः, केन च पथा—केन हि
मार्गेण, यातारः,—पलायिष्यन्ते, [या + लुट्-तारस्] तत् न जाने—नाव-
गच्छामि, अहमिति शेषः ; पलायनमार्गाणां सर्वेषामेव अवरोधत्वात् रिपवस्ते
कुत्र नत्वा तव अस्त्रानलात् आत्मानं गोपायिष्यन्ति ? इति नाहस्यवधारयितुं
शक्नोमि इति निष्कर्षः ; अप्रतिहतपराक्रमो भवानिति भावः । शिखरिणो
हन्तम् ॥ १ ॥

(ख) वश्यान्—वंशे—प्रशस्तकुले भवान्, सत्कुलीहवान्, उत्कृष्टानित्यर्थः ।
[वंश + भवार्थे यत् + श्या बहुव०] ।

(क) मृगयारसपराधीनः,—मृगयायां—मृगवधव्यापारे, यो रसः,—
अनुरागः, तेन पराधीनः,—परवशः, आयत्तीकृत इत्यर्थः, मृगयासक्तः । प्रतस्थे
—प्रचचाल । [प्र + स्था + लिट्-ए “समवप्रविभ्यः स्थाः” (१।१।२२ पा०)
इत्यात्मनेपदम्] ।

यत इति ।—ततः,—तदनन्तरं, प्रस्त्रानानन्तरमित्यर्थः, राजा—भोजरूपतिः,

“कियन्मानं जलं विप्र ! ?”

स आह,—

“जानुदघ्नं नराधिप !” ।

चमत्कृतो राजाऽऽह,—

“ईदृशी किमवस्था ते ?”

स आह,—

“न हि सर्वं भवादृशाः” ॥ २ ॥

राजा प्राह कुतूहलात्,—“विद्वन् ! याचस्व कोशाधि-
कारिणं, लक्षं दास्यति मद्वचसा” । ततो विद्वान् काष्ठं भूमौ
निक्षिप्य कोशाधिकारिणं गत्वा प्राह,—“महाराजेन प्रेषि-
तोऽहं, लक्षं मे दीयताम्” ।

नदी—सरित्, समुत्तीर्णम्—पतितक्रान्तम्, एकस्मात् तटात् तटान्तरं समागत-
मित्यर्थः, शिरसि—मस्तके, आरोपितेत्वनम्—आरोपितं—स्थापितम्, इत्थनं—काष्ठं,
काष्ठराशिरिति यावत्, येन तादृशं, शिरोनिहितकाष्ठभारं, समागच्छन्तं कमपीति
शेषः, वेषण—वेशन, पश्च्छिदेन इत्यर्थः, शिखामृदादिर्नेति यावत्, ब्राह्मणं—विप्रं,
ज्वाला—विदित्वा, सत्वरं—शीघ्रं, पप्रच्छ—जिज्ञासयामास ॥ १ ॥

एकेन श्लोकेन राजविप्रयोः प्रश्नोत्तरे प्राह, कियदिति ।—विप्र !—हे
ब्राह्मण !, कियन्मानं—कियत्परिमाणं, जलं—वारि ?, अस्यां नद्यां वर्तते
इति शेषः । इति राजा पृष्टः विप्र उत्तरति—नराधिप !—हे नरेश्वर !,
जानुदघ्नं—जानुपरिमाणं, जलमस्यामसीति शेषः, [जानु प्रमाणस्य इति
“प्रमाणे ह्यसज्दघ्नञ्मात्रचः” (५।२।३७ पा०) इति जानु + दघ्नच्] । विप्रोक्तं
“जानुदघ्नम्” इति पदं श्रुत्वा विस्मितो राजा पुनः पृष्टवान्—ते—तव, ईदृशी
—एवमकारा, अवस्था—दशा, काष्ठवज्जनेनानुमितदारिद्र्यादशा इत्यर्थः, किम् ?
—कथम् ? तव वाक्येन एवं ज्ञायते यत्, पश्चितस्त्वं, तथाऽपि कथं ते ईदृशी
दारिद्र्यावस्था ? इति राजप्रश्नस्याशयः । ब्राह्मणः पुनराह—सर्वे, धनिन इति
शेषः, भवादृशाः,—तव तुल्याः, त्वत्सदृशा दातारः इत्यर्थः, न हि—नेव,
भवन्तीति शेषः, सर्वे धनिनश्चेत् भवादृशदानशीला भवेयुः, तदाऽप्याकनीदृशी
ह्येषा न स्यादित्यर्थः ॥ २ ॥

ततः स हसन् प्राह,—“विप्र ! भवन्मूर्तिः लक्षं नार्हति” ।
 ततो विषादो स राजानमेत्याऽऽह,—“स पुनर्हसति देव !
 नार्पयति ।” राजा कुतूहलादाह,—“लक्षद्वयं प्रार्थय,
 दास्यति” । पुनरागत्य विप्रः,—“लक्षद्वयं देयम् इति राज्ञोक्तम्”
 इत्याह । स पुनर्हसति । विप्रः पुनरपि भोजं प्राप्याऽऽह,—
 “स पापिष्ठा मां हसति नार्पयति” । ततः कौतूहली लीला-
 निधिर्महीं शासन् श्रीभोजराजः प्राह,—“विप्र ! लक्षत्रयं
 याचस्व, अवश्यं स दास्यति” । स पुनरेत्य प्राह,—“राजा मे
 लक्षत्रयं दापयति” । स पुनर्हसति । ततः क्रुद्धो विप्रः
 पुनरेत्याऽऽह,—“देव ! स नार्पयत्येव,—

राजन् ! कनकधाराभिस्त्वयि सर्वत्र वर्षति ।

अभाग्यच्छत्रसंच्छन्ने मयि नायान्ति बिन्दवः ॥३॥

त्वयि वर्षति पर्जन्ये सर्वे पल्लविता द्रुमाः ।

अस्माकमर्कटवृक्षाणां पूर्वपत्रेषु संशयः ॥४॥

विप्रः स्व भाग्यं निन्दति, राज्ञिति ।—हे राजन् ! त्वयि—भवति, कनक-
 धाराभिः,—मेघस्य आसारवर्षणवत् निरन्तरं सुवर्णराशिवर्षणेः, सर्वत्र—सर्व-
 अत्रेव देशे, वर्षति—सिञ्चति, वारिवर्षणवत् अविरतधारेण सुवर्णवर्षणं कुर्व-
 न्तीत्यर्थः, [वृष + शृष्ट + णी १ व० । भावे णी] अभाग्यच्छत्रसंच्छन्ने—
 अभाग्यं—दुर्भाग्यमेव, छत्रम्—आतपत्रं, तेन संच्छन्ने—आवृते, दुरदृष्टरूप-
 च्छत्रेण समाच्छादितशरीरे इत्यर्थः, मयि बिन्दवः,—कणाः, कनकधारायामत्यस्मा
 अपि अंशा इत्यर्थः, नायान्ति—नागच्छन्ति, त्वद्वृत्तदानेन जगद्वासिनः सर्वे
 अदरिद्रा अपि दुरदृष्टेन मया तस्य अंशमात्रमपि न लभ्यते इत्यर्थः ॥ ३ ॥

त्वयीति ।—पर्जन्ये—मेघे, मेघस्वरूपे इत्यर्थः, वारिवर्षणवत् अविरतकाचन-
 वर्षणादिति भावः, त्वयि—भवति, वर्षति—सिञ्चति, काचनवृष्टिं कुर्वति
 सतीत्यर्थः, सर्वे—सज्जनाः, द्रुमाः,—वृक्षाः, द्रुमसदृशा दरिद्रा इत्यर्थः, पल्लविताः,
 —सज्जातकिशलयः, नवनवशाखापत्रादिभिर्विभूषिता इत्यर्थः, त्वद्वृत्तानां न
 द्वारिद्र्यापगमात् वसनभूषणादिभिः रमणीयश्रीकाः सज्जाता इति भावः ; [तारका-

एकमस्य परमेकमुद्यमं निस्त्रपत्वमपरस्य वस्तुनः ।

नित्यमुष्णमहसा निरस्यते नित्यमन्धतमसं प्रधावति” ॥५॥

दित्वात् पञ्चव + इतच् + १मा बहुव०] । किन्तु अर्कवृक्षाणाम्—“आकन्द” इति नाम्ना प्रसिद्धानां वृक्षाणां, तद्वृक्षमदृशानामित्यर्थः ; अनुर्वरभूमौ जातानामनादृतानामिति भावः ; अस्माकं पूर्वपदेषु—पुरातनेष्वपि पदेषु, संशयः,—सन्देहः, संज्ञायते इति शेषः ; नवपञ्चवीङ्गमसम्भावना दूर आस्तां, प्राचीन-पदाणि यानि सन्ति तान्यपि स्थास्यन्ति न वेति मद्भान् संशयः समुदिति इति भावः ; वर्षासु अर्कवृक्षाणां पदस्खलनं जायते इति प्रसिद्धिः । अन्ये सर्वे अर्थिनः भवदीयदानेन धनिनः संज्ञाताः, अधन्या वयं काष्ठसङ्गृहार्थकयादिकक्षांशा यत् किञ्चिदनादिकं सञ्चिन्मः, भवत्कीषाधिकारिसमीपे निष्कलाशया गताशतेन तदापि प्रतिबन्ध उत्पद्यते, मञ्चितकाष्ठभारीऽपि भवद्वाक्येन मया त्यक्ताः, अतो मे पूर्वजीविकास्वपि संशय इत्याशयः ॥ ४ ॥

कीषाधिकारिणा प्रत्याख्यातोऽपि निर्लज्जवत् पुनः पुनर्गमनेन आत्मानो हीनतां प्रकाशयति, एकमिति ।—अस्य, ममेति शेषः, एकम्—एकमङ्गाकम्, उद्यमम्—उद्योगं, धनार्थमिति भावः ; स कीषाधिकारी निरस्यतीति शेषः, परं—किन्तु, एकम्—अन्यच्च, (“एके सुखान्यर्कवलाः” इत्यमरः) उद्यमम्, आश्रित्य अयं प्रधावतीति शेषः, कीषाधिकारी प्रत्याख्याय मम एकमुद्यमं नाशयति, भवता पुनः अधिकधनेन प्रकीर्णितयायम् अन्यमुद्यममवलम्ब्य पुनः प्रधावतीति समुदितार्थः ; अत एव अपरस्य—परः,—श्रेष्ठो न भवतीति अपरः तस्य, अश्रेष्ठस्य, निर्धनत्वादतिनोचस्येत्यर्थः, वस्तुनः,—पदार्थस्य, मादृशजीवरूपस्येति भावः ; निस्त्रपत्वं—निर्लज्जत्वं, नीचस्य एतदेव निस्त्रपत्वं यत् पुनः पुनर्निराकृतोऽपि धनाश्रया पुनः पुनर्निराकारकममीपे गमनमित्यर्थः, अथ दृष्टान्तं प्रदर्शयति, नित्यमिति ।—उष्णमहसा—उष्णं महः,—तेजो यस्य तेन, सूर्येण, (“मह उष्णव-तेजसो” इति मेदिनी) नित्यं—प्रतिदिनम्, अन्धतमसम्—गाढान्धकारं (“ध्वान्ते गाढेऽन्धतमसम्” इत्यमरः) [अन्धयतीति अन्धं—गाढं, तमः,—अन्धकारम् इति अन्ध + तमस् “अवसमन्धेऽन्धतमसः” (५।४।७८ पा०) इति समासान्तोऽच्] । निरस्यते—निश्चिप्यते, दूरीक्रियते इत्यर्थः, [निर् + अस + कर्माणि लट्-ते] तद्यार्थं तत् अन्धतमसं नित्यं प्रधावति—पुनरागच्छति, एतदेव अन्धतमसस्य निस्त्रपत्वं यत् निराकृतमपि भूयो भूय उपेत्येति भावः ; सूर्येण प्रतिदिनं निरक्तमपि

ततो राजा प्राह,—

“क्रोधं मा कुरु महाकथाहत्वा कोशाधिकारिणम् ।

लक्षत्रयं गजेन्द्राश्च दश ग्राह्यास्त्वया हिज !” ॥ ६ ॥

ततस्त्वङ्गरत्नकं प्रेषयति । ततः कोशाधिकारी (ख) धर्मपत्रे
लिखति,—

“नत्तं लत्तं पुनर्लत्तं मत्ताश्च दश दन्तिनः ।

दत्ता भोजेन तुष्टेन जानुदघ्नप्रभाषणात्” ॥ ७ ॥

[इति भोज-दारुणौषधिप्रसंवादः] ।

अन्वकारं यथा प्रत्यहमं व समागत्य निजनिर्लज्जत्वं प्रकटयति, तथा अहमपि
कोशाधिकारिणा पुनः पुनः प्रत्याख्यातोऽपि भवहाक्येन पुनः पुनर्गत्वा स्वस्य
निर्लज्जत्वं नीचत्वञ्च प्रकाशयामासीत् तात्पर्यम् । रथोद्धता वृत्तम् ॥ ५ ॥

क्रोधमिति ।—हिज !—हे विप्र !, क्रोधं—क्रोधं, मा कुरु—न विधेहि, त्वया
—भवता, महाकथात्—मम वचनात्, मम वचनमनुसृत्येत्यर्थः, [ल्यब्लोपे ५मी०]
कोशाधिकारिणं—कोषरत्नकं, धनाप्यक्षसमीपमित्यर्थः, गत्वा—यात्वा, लक्षत्रयं—
त्रयलक्षमितं, काचनमितं शेषः, दश—दशसङ्ख्याकाः, गजेन्द्राश्च—महाहस्तिनश्च,
ग्राह्याः,—घादेयाः, [यङ् + कर्मणि य + १मा बहुव०] ॥ ६ ॥

(ख) धर्मपत्रे—धर्मायै दीयमानस्य दानस्य प्रमाणायमनुशासनलिप्याम् ।

किं लिखति इत्याह, लक्षमिति ।—जानुदघ्नप्रभाषणात्—जानुदघ्नमिति
पदोच्चारणात्, तुष्टेन—प्रोतेन, भोजेन—भोजराजेन, लक्षम्—आदौ एकलक्षं,
लक्षं—ततः पुनरेकलक्षं, पुनर्लक्षम्—अनन्तरं पुनरप्येकलक्षं, मिलित्वा लक्षत्रय-
मित्यर्थः, काचनमितं शेषः, तथा दश—दशसङ्ख्याकाः, मत्ताः,—समदाः, दन्तिनश्च
—गजेन्द्राश्च, दत्ताः,—समर्पिताः, विप्रायाश्चै इति शेषः ॥ ७ ॥

भोज-शुकदेवकविसंवादः ।

ततः सिंहासनमलङ्कुर्वाणे श्रीभोजनृपतौ द्वारपाल आगत्य प्राह,—“राजन् ! कोऽपि शुकदेवनामा कविः दारिद्र्य-विडम्बितो द्वारि वर्त्तते” । राजा बाणं प्राह,—“पण्डितवर ! सुकवे ! (क) तत्त्वं विजानासि ?” । बाणः,—“देव ! (ख) शुक-देवपरिज्ञानसामर्थ्याभिज्ञः कालिदास एव, नान्यः” । राजा प्राह,—“सुकवे ! सखे कालिदाम ! किं विजानासि शुकदेव-कविम् ?” । आह कालिदासः,—“देव !—

सुकविद्वितयं जाने निखिलेऽपि मञ्जीतले ।

भवभूतिः शुकश्चायं वाल्मीकिस्त्रितयोऽनयोः” ॥ १ ॥

ततो विद्वद्भृन्दवन्दिता सोता प्राह,—

“काकाः किं किं न कुर्वन्ति क्रोड्डारं यत्र तत्र वा ।

शुक एव परं वक्ति नृपहस्तोपलालितः” ॥ २ ॥

(क) तत्त्वं—स्वरूपं, कोऽयं कौटुम्भी विद्वानित्यादिकमिति यावत् ।

(ख) शुकदेवपरिज्ञानसामर्थ्याभिज्ञः,—शुकदेवस्य—तदाख्यस्य आगन्तुक-कवेः, परिज्ञाने—स्वरूपविज्ञाने, सामर्थ्यं—नैपुण्ये, कवित्वनैपुण्यादिविषये चेत्यर्थः, अभिज्ञः,—प्राज्ञः, ज्ञानवानित्यर्थः ।

जगति के के सुकविपदभाजः इत्याह, सुकवीति ।—निखिलेऽपि—समग्रेऽपि, मञ्जीतले—भूतले, सुकविद्वितयं—श्रेष्ठकविद्वयं, हावेव सुकवी इत्यर्थः, जाने—अवगच्छामि ; कौ तो इत्याह, भवभूतिरिति ।—भवभूतिः,—तन्नाम्ना प्रसिद्ध एकः, अयम्—अत्र समागतः, शुकश्च, अपरः इति शेषः, वाल्मीकिः,—तन्नाम्ना प्रसिद्धः आदिकविः, अनयोः,—भवभूतिशुकदेवाख्यकविद्वितययोः, त्रितयः,—तृतीयसङ्ख्या-पूरकः, वाल्मीकिः तृतीयत्वेन गणनीय इत्यर्थः, जगति एते त्रय एव कवयः, नान्ये, तत्रापि वाल्मीकिस्तृतीयत्वात् तदपेक्षयाऽपि भवभूतिशुकदेवौ श्रेष्ठौ इति भावः ॥ १ ॥

अङ्गा शुकदेवकवेः राजसम्मानार्हत्वं प्रकाशयति, काका इति ।—काकाः,—

ततो मयूरः प्राह,—

“अपृष्टस्तु नरः किञ्चित् यो ब्रूते राजसंसदि ।

न केवलमसम्मानं लभते च विडम्बनाम् ॥ ३ ॥

देव ! तथाऽप्युच्यते,—

का सभा ? किं कविज्ञानं ? रसिकाः कवयश्च के ? ।

भोज ! किं नाम ते दानं शुकस्तुष्यति येन सः ? ॥४॥

वायसाः, यद्य तव वा—यस्मिन् तस्मिन्नेव स्थाने, (“वा स्थादिकल्पीयमयीरिवाद्येऽपि समुच्चये” इत्यमरः) किं—कुर्वीत, श्रुतिकठोरमित्यर्थः, (“किं कुम्भायां वितर्के च निषेधप्रयत्नोरपि” इति विश्वः) क्रीडायां—क्रीमित्यव्यक्तध्वनिविशेषः, न कुर्वन्ति किम् ?—न विदधति किम् ? अपि तु कुर्वन्त्येव, सर्वेषां विरक्त्युत्पादकत्वेऽपि ते यच्च तत्रैव कठोरध्वनिं कुर्वन्ति, न कदाऽपि मधुरध्वनिमिति भावः ; किन्तु नृपहस्ती-पलायिताः,—नृपाणां—राजां, हस्तेन—करेण, उपल्लांलताः,—मच्छेदं प्रतिपालिताः, शुक एव—केवलं कौराख्यापक्षविशेष एव, परम—उत्कृष्टं, सुमधुरमित्यर्थः, वक्ता—भाषते ; काकाः यथा राजा सद्यस्त्वं प्रतिपालिताः सुमधुरं भाषयितुं प्रदत्तशिक्षा अपि सर्वस्मिन्नेव स्थाने कठोरध्वनिमेव कुर्वन्ति, न कुदापि मधुरं भाषितुं समर्था भवन्ति, परन्तु शुक एव तादृशं भाषते, एवञ्च बहवः कुकवयः सन्ति, ये प्राप्त-राजप्रसादा अपि यत्र तत्रैव कर्णहिंजकाः कुकविताः एव पठन्ति, न कदाऽपि सत्कवितां कर्तुं शक्नुवन्ति, परन्तु सुकविः शुकदेवः राजानुग्रहं लभते चेत् सुमधुरां कवितां कर्तुं शक्नुयादिति भावः ॥ २ ॥

सभायां किञ्चित् विवक्षुर्मयूरः “नापृष्टः कस्यचित् ब्रूयात्” इति दीर्घं परिजिहीर्षुराह, अपृष्ट इति ।—यो नरः,—यो जनः, अपृष्टस्तु—अजिज्ञासितोऽपि, राजसंसदि—राजसभायां, किञ्चित्—किमपि, ब्रूते—कथयति, स केवलम् असम्मान-जम्—अनादरं, न, विडम्बनाश्च—प्रत्युत तिरस्कारमापि, लभते—प्राप्नोति ; अपृष्टस्य मे नात्र सभायां किमपि वक्तुमुचितमिति निष्कर्षः ॥ ३ ॥

शुकदेवस्य महत्त्वं व्यञ्जयितुमाह, केति ।—हे भोज !, ते—तव, का सभा ?—कौटुम्भी विबुधसमितिः ? शुककविविहीना इयं सभा सभेव न इत्यर्थः, किं कविज्ञानम् ?—कविविषयिणी अभिज्ञा ते कौटुम्भी ? यः शुककविं न जानाति, तस्य कविविषयकं ज्ञानमेव नास्तीत्यर्थः, के च—के वा, कवयः,—कवयितारः, रसिकाः ?—रसज्ञाः ? अथ वर्तन्ते इति शेषः, ये शुकदेवस्य काव्यरसं नास्मादितवकाः, ते

तथाऽपि भवनद्वारमागतः शुकदेवः सभायामानेतव्य एव ।”
तदा राजा विचारयति,—“शुकदेवसामर्थ्यं श्रुत्वा हर्षविषादयोः
पात्रम् (ग) आसीत्, महाकविरवलीकित इति हर्षः, अस्मै सत्-
कविकोटिमुकुटमणये किं नाम देयमिति च विषादः । भवतु,
द्वारपाल ! प्रवेशय” । तत आयातं शुकदेवं दृष्ट्वा राजा
सिंहासनादुदतिष्ठत् । सर्वे पण्डितास्तं शुकदेवं प्रणम्य सविनय-
मुपवेशयन्ति । स च राजा र्त्तं सिंहासने उपवेश्य स्वयं तदा-
श्रयीपविष्टः । ततः शुकदेवः प्राह,—“देव धारानाथ !
(घ) श्रीविक्रमनरेन्द्रस्य दानलक्ष्मीः त्वामेव सेवते, देवो माल-
वेन्द्र एव धन्यो नान्ये भूभुजः, यस्य ते कालिदासादयो महा-
कवयः सूत्रबद्धाः पक्षिण इव निवसन्ति” । ततः पठति,—

“प्रतापभोत्या भोजस्य तपनो मित्रतामगात् ।

श्रीर्वो बाडवतां धत्ते तडित् क्षणिकतां गता” ॥ ५ ॥

रसिका एव न भवन्तीत्यर्थः, यथा—शुकदेवापेक्षया रसिकाः कवयः केऽत्र विद्यन्ते ?
न केऽपीत्यर्थः, दानं—वितरणं, किं नाम ?—कौटुम्भं वा ? आर्कित्करमित्यर्थः,
येन—यादृशेन, दानेन—त्यागेन, सः,—प्रसिद्धः, शुकः,—कविशुकदेवः, तुष्यति ?—
प्रीणाति ? तुष्टी भवितुमर्हतीत्यर्थः, तव सभादिकं तादृशमेव न भवति, यदृशनादिना
शुकस्य सन्तोषः भवितुमर्हति इति निष्कर्षः ॥ ४ ॥

(ग) आसीत्—अभवत् [अस + लङ्-इ] जनोऽयमिति मच्चित्तमिति वा शेषः ।

(घ) श्रीविक्रमनरेन्द्रस्य दानलक्ष्मीः त्वामेव सेवते—विक्रमादित्यराजस्य
दानशोभा भवन्तमेव आश्रयति, श्रीविक्रमनृपतिः प्रभुतदानादिना या यशःसम्पदम्
अलभत, सदानौ त्वामेव आश्रित्य वर्तन्ते इत्यर्थः ; भवान् विक्रमसदृशो दाता इति
भावः । सूत्रबद्धाः पक्षिण इव—तन्तुनिबद्धाः पक्षिणो यथा पक्षसत्त्वेऽपि कुत्रापि गन्तुं
न शक्नुवन्ति, बहुः समीपे एव निवसन्ति, तथा कालिदासादयः तदुपनिबद्धाः
पाण्डित्यादिगुणराशिसत्त्वेऽपि त्वां विहाय गान्धर्व गन्तुं शक्नुवन्ति, त्वय्येव
निवसन्तीत्यर्थः ।

भोजस्य अमानुषप्रभावं विदधतीति, प्रतापेति ।—भोजस्य—भोजराजस्य भवतः,
प्रतापभोत्या—प्रतापात्—प्रभावात्, कौषदण्डजतेजस इत्यर्थः, भोत्या—भयन, तपनः,

राजा,—“तिष्ठ सुकवे ! (ङ) नापरः श्लोकः पठनीयः” ।

“सुवर्णकलशं प्रादात् दिव्यमाणिक्यसम्भृतम् ।

भोजः शुकाय मन्तुष्टो दान्तिनश्च चतुःशतम्” ॥ ६ ॥

इति (च) पुण्यपत्रे लिखित्वा सर्वं दत्त्वा कोशाधिकारी

—सर्वलोकसन्तापकः सूर्यः, मित्रतां—सखित्वं, मित्र इति नामधेयश्च, अगात्—
प्रापत्, सर्वलोकसन्तापकरोऽपि सूर्यः भवतः प्रतापात् भीतः त्वया सह मित्रतां
संस्थाप्य तव राज्ये कस्यापि सन्तापं न जनयति, प्रत्युत मित्र इति नाम च
गृहीतवान् । (“द्युमणिकारणिर्मित्रश्चित्तभानुर्विरोचनः” इति सूर्यपद्यांश्चि अमरोक्त्या
सूर्यस्य मित्र इति नामान्तरं ज्ञातव्यम् । श्रीरैः,—उर्वमुनिसम्भृतः सर्वलोकपोषा-
कारकः आग्निविशेषः, (उर्वेण किल अग्निमित्रपुत्रार्थना ऊरुर्मथितः, तत्र ज्वालाभयः
पुरुषो जातः, तस्य च समुद्र आधार आसीत्” इति श्रुतिः) । तव प्रतापभीत्या
बद्धवतां—बद्धवानलत्वम्, अश्वमुखान्तःस्थमित्यर्थः, बद्धवा—अश्वा तज्जातताश्च,
घोटकत्वमित्यर्थः, धत्ते—धारयति, [धा + लट्-ते] उर्वसम्भृतोऽनलः तव भयात्
आत्मानं संज्ञाय समुद्राभ्यन्तरस्थायमुखविवरे तिष्ठति इत्यर्थः, पक्षान्तरे—घोटक-
रूपं परिगृह्य त्वामेवापास्ते इति भावः ; श्रीरैस्य बद्धवामुखान्तःस्थायित्वं पुराणादौ
प्रसिद्धम् । किञ्च, तडित्त—विद्युत्, नामसोऽग्निविशेष इत्यर्थः, तव भयात्
अधिकतां—क्षणव्यायित्वं, चपलताश्च, गता—प्राप्ता, विद्युदपि तव भयेन अतीव
चञ्चला सती उदयमावेष्टेव अन्तर्हिता भवतीति भावः ; सूर्यादभ्यः निखिलतेजः-
पदार्थेभ्योऽपि महाप्रतापो भवानित्यङ्गी ! किं ते वर्णनयेति निष्कर्षः ॥ ५ ॥

(ङ) नापरः श्लोकः पठनीयः,—त्वया पठितस्यैकस्य एवास्य श्लोकस्य
अनर्घत्वात् अस्यैव उपयुक्तं मूल्यं लक्षणेण दातुमर्हं समर्थः, अपरं च पठितं कुत-
स्तस्य मूल्यं दास्यामि ? इति भावः ; एकैर्नैव श्लोकेन तव कवित्वशक्तिर्मम विदिता,
अलं द्वितीयश्लोकपठनायासेन इति वा भावः ।

सुवर्णेति ।—सन्तुष्टः,—प्रोतः, भोजः,—भोजराजः, शुकाय—तदाख्यमहाकवये,
दिव्यमाणिक्यसम्भृतं—दिव्यैः,—अत्युत्कृष्टैः, माणिक्यैः,—रत्नवर्णमणिविशेषैः, सम्भृतं
—पूर्य, सुवर्णकलसं—स्वर्णमयकुम्भं, चतुःशतं—चतुःशतसङ्ख्याकान्, दान्तिनश्च—
गजाश्च, प्रादात्—समर्पयामास । [प्र + दा + लुङ्-द] ॥ ६ ॥

(च) पुण्यपत्रे—धर्मपत्रे, दानपत्रे इत्यर्थः ।

शुकं प्रस्थापयामास । राजा स्वदेशं प्रति गतं शुकं ज्ञात्वा
तुतोष, सा च परिषत् सन्तुष्टा ।

[इति भोज-शुकदेवकविसंवादः] ।

भोज-वासुदेवसंवादः ।

अन्यदा वर्षाकाले वासुदेवो नाम कविः कश्चिदागत्य
राजानं दृष्टवान् । राजा,—“शुकवे ! (क) पर्जन्यं पठ” ।
ततः कविराह,—

“नो चिन्तामणिभिर्न कल्पतरुभिर्नो कामधेन्वादिभि-
र्नो देवैश्च परोपकारनिरतैः स्थूलैर्न सूक्ष्मैरपि ।

अभ्यादेह निरन्तरं जलभरैस्तामुर्वरां सिञ्चता

धौरेयेण धुरं त्वयाऽद्य वहता मन्ये जगज्जीवति ॥ १ ॥

राजा लज्जं ददौ ।

[इति भोज-वासुदेवसंवादः] ।

(क) पर्जन्य—मेघं, [पिपासं इति जुहोत्यादिगण्य “पृ” धातोः निपा-
तनात् पर्जन्य इति सिध्यति । यदा—पर्षति इति भौवादक “पृषु सेचने” इत्याद्यात्
“पर्जन्यः” (३।१०३ उ०) इति अन्यप्रत्यये षकारस्य अकारभावः । “पर्जन्यो मेघ-
शब्देऽपि ध्वनदश्वदशक्रयोः” इति विश्वमेदिनीवचनात् मेघशब्दः सशब्दमेघे च पर्जन्य-
शब्दः प्रयुज्यमानोऽपि “यज्ञात् भवति पर्जन्यः” इति श्रीमद्भगवद्गीतामन्वादिदशंशात्
तथा “पर्जन्यः शक्रमेघयोः” इति अष्टौषीदीक्षितकृतवृत्तिदशंशाच्च केवलमेघेऽपि
पर्जन्यशब्दप्रयोगो बोध्यः] पठ—वर्षय, मेघं लक्ष्योक्त्य कश्चित् श्लोकं रचयित्वयः ।

मेघवर्षणच्छलेन राजानं कौति, नी इति ।—अभ्यादे !—इ मेघ !, जलराशि-
वर्षणतुल्यसुवर्णराशिवर्षणात् मेघोपमं भोज इति भावः ; इह—वर्षाकाले इत्यर्थः ;
चिन्तामणिभिः,—चिन्तामण्येवैव अभीष्टार्थप्रदेः साधविशेषैः, नी—न, जगत् जीवति
इत्युपदेशान्वयः, एवं सर्वत्रैव ; कल्पतरुभिः,—कल्पवृक्षैः, वाजामानेकेषु चभि-

भोज-मुख्यामात्यसंवादः ।

कटाचिद्राजानं निरन्तरं दीयमानमालोक्य मुख्यामात्यौ
पक्ष्ममशक्तौ राज्ञः शयनभवनभित्तौ व्यक्तान्यचराणि लिखित-
वान्,—

“आपदर्थं धनं रक्षेत्”

राजा शयनादुत्थितो गच्छन् भित्तौ तान्यक्षराणि वीक्ष्य
स्वयं द्वितीयचरणं लिलेख,—

“श्रीमतामापदः कुतः ?” ।

खणितप्रदेः देवतकविशेषैरित्यर्थः, न, कामधेन्वादिभिः,—ईप्सिताद्यप्रदेः स्वर्गोष्-
धेनुविशेषप्रभृतिभिरपि, नो—न, परीपकारनिरतैः,—परिषां हितसाधनपरायणैः,
स्थूलैः,—महद्भिरित्यर्थः, ब्रह्मादिभिः श्रेष्ठैरिति यावत्, दृग्गोचरैरित्यर्थो वा,
देवेषु—देवताभिरपि, नो—न, सूक्ष्मैरपि—सुदृष्टैरपि, अप्रधानैरपीत्यर्थः, दृष्टगोचरै-
रित्यर्थो वा, देवेषु न, निरन्तरम्—आविरतं, जलभरैः,—जलराशिभिः, जलराशि-
वत् सुवर्णभारैरिति भावः ; तां—यीषे शुष्कप्रायामित्यर्थः, सर्वरां—भूमिम्,
(“सर्वरा सर्व्यशस्याश्चभूमौ स्यात् भूमिमात्रके” इति मेदिनी) सिञ्चता—आर्द्रो-
कुर्वता, अत एव धुरं—भारं, जलवर्षणेन जगत्यालनरूपं भारमित्यर्थः, प्रभूतधन-
वितरणेन दरिद्रपालनरूपं राजकार्यरूपञ्च भारमिति ध्वनिः ; वदता—दधता,
धीर्येषु—धुरं—भारं, वदतीति तेन, धुरन्धरश्रेष्ठेन, [“धुरी यङ्ठकौ” (४।४।७०
पा०) इति ढक्] । भारवाहकाद्यामयगण्येन, जगत्यालनकर्तृत्वात् गुरुभारं
वदतेत्यर्थः, तया—भवता हतुना, अद्य—इदानीं, जगत्—लोकः, जगद्वासिजन
इत्यर्थः, जीवति—प्राणिति, इति मध्ये—विवेचयामि, अहमिति शेषः ; चिन्तामणि-
प्रभृतिभ्योऽपि अधिकप्रदस्य तवेव वदान्यतया लोकोऽयं स्वस्थसिञ्जतीति निष्कर्षः ।
“अन्धोदेन” इति पाठे तु—निरन्तरं स्थूलैः सूक्ष्मैरपि जलभरैः तामुर्वरां सिञ्चता
अन्धोदेनापि न ; मध्ये, धुरं वदता धीर्येषु तया भोजेन अद्य जगज्जीवति इत्येव-
मन्वेतव्यः । शार्ङ्गलविक्रीडितं वृत्तम् ॥ १ ॥

आपदिति ।—आपदर्थं—विपत्कावनिमित्तं, विपदि समुपस्थितायां तत्प्रती-

अपरेद्युः अमात्यो द्वितीयं लिखितं दृष्ट्वा स्वयं तृतीयं
लिखेत्,—

“सा चेदपगता लक्ष्मीः ?”

परेद्युः राजा चतुर्थं लिखति,—

“सच्चितार्थो विनश्यति” ॥१॥

ततः मुख्यामात्यः राज्ञः पादयोः पतति,—“देव ! क्षन्त-
व्योऽयं ममापराधः” ।

[इति भोज-मुख्यामात्यसंवादः ।]

भोज-चौरविप्रसंवादः ।

अन्यदा धाराधीश्वरम् (क) उपरिसौधभूमौ शयानं मत्वा
कस्मिद्भिजचौरः खातपातपूर्वं राज्ञः कोशगृहं प्रविश्य बहूनि
कारार्थमित्यर्थः, धनम्—अर्थं, रक्षेत्—पालयेत्, अधुना भवता यथा अपरिणामदर्शना
यथेच्छव्ययः क्रियते, एतत् नोचितं, शरीरिणां प्रतिपदं विपत्तं सङ्कटितुमर्हति,
तत्प्रतीकारार्थं धनं रक्षितव्यमेवेत्यर्थः । अमात्यलिखं वाचयित्वा राजा तत्प्रत्युत्तरं
लिखति, श्रीमतामिति ।—श्रीमताम्—ऐश्वर्यशालिनाम्, आपदः,—विपत्तयः, कुतः ?
—कुत ? कमलया अनुगृह्येतानां कदाऽपि विपदी नैव जायते इति भावः । राज्ञः
प्रत्युत्तरं वाचयित्वा परस्मिन् दिने अमात्यः पुनरपि तत्प्रत्युत्तरे स्वाभिप्रायं विज्ञापयति,
सेति ।—चेत्—यदि, सा—श्रीमतामविपत्तिजननी इत्यर्थः, लक्ष्मीः,—सम्पत्,
अपगता—वर्जिता, श्रीमन्तं परित्यज्य अन्यत्र गतेत्यर्थः, भवेत्, तदा किं
भवेदिति शेषः । तत्परदिने राजा अमात्यस्य पुनर्लेखं दृष्ट्वा स्वयमपि पुनर्लिखितवान्,
सच्चितार्थ इति ।—सच्चितार्थः,—रक्षितं धनं, विनश्यति—क्षयमाप्नोति, लक्ष्मीश्चेत्
कदाऽपि क्षुपिता अपगच्छति, तदा लक्ष्मीपरित्यक्तस्य पूर्वसंचितं धनमपि तया
सङ्केतं क्षयं गच्छति, अतस्ते आपदर्थं धनरक्षणीपदेशः उच्येवेति भावः ॥ १ ॥

(क) उपरिसौधभूमौ—उपरि—ऊर्ध्वदिशि, सौधम्—मासादस्य, वा भूमिः,—

विविधरत्नानि वैदूर्यादीनि हत्वा तानि तानि परलोक-ऋणानि
मत्वा तत्रैव वैराग्यमापन्नो विचारयामास,—

“यद्वाङ्माः कुष्ठिनश्चान्धाः पङ्कवश्च दरिद्रिणः ।

पूर्वोपाजितपापस्य फलमश्नन्ति देहिनः” ॥ १ ॥

ततो राजा (ख) निद्राक्षये दिव्यशयनस्थितो विविध-
मणिकङ्कणालङ्कृतं दयितावर्गं दशनीयमालोक्य गजतुरगरथ-
पदातिसामग्रौश्च चिन्तयन् राज्यसुखमनुष्टुः प्रमोदभरादाह,—

“चेतोहरा युवतयः सुहृदोऽनुकूलाः

सहान्धवाः प्रणयगर्भगिरश्च भृत्याः ।

स्थानं, कचदेश इत्यर्थः, तस्यां प्रासादस्य उपरितलस्थकचे । खातपातपूर्व—खातं—
गर्भं, सम्भिरिति भावः, तस्य पातः,—पातनं, खननमिति भावः, तत् पूर्व यस्य तद्-
यथा तथा, सन्धिरखननं कृत्वा इत्यर्थः, यदा—खन्यते अनेन इति खातं—खनन-
साधनमस्त्रविशेष इत्यर्थः, तत्पातपूर्व—तन्निक्षेपपूर्वकमित्यर्थः । परलोक ऋणानि
—परलोकं—लोकान्तरे, ऋणानि—ऋणस्वरूपाणि, इह जन्मानि कस्माच्चित् चौर्ध्वेण
प्रकारान्तरेण वा गृहीतस्य अपरिशोधितस्य च लोकान्तरेऽपि जन्मान्तरेऽपि वा
परिशोध्यत्वादिति भावः । तत्रैव—राजः कोशगृहे एव ।

प्राणिनां कुष्ठित्वादी इतं विवृणोति, यदिति ।—यत्—यस्मात्, देहिनः,—
शरीरिणः, पूर्वोपाजितपापस्य—पूर्वस्मिन् जन्मानि, उपार्जितस्य—सञ्चितस्य,
पापस्य—अशुभस्य कर्मणः, फलं—परिणामम्, अश्नन्ति—भुञ्जते, [अश् + लट्-
अन्ति] तस्मात् व्यङ्गाः,—विगतानि अङ्गानि येषां तादृशाः विकलाङ्गाः, कुष्ठिनः,
—कुष्ठरोगाक्रान्ताः, चान्धाः,—दृष्टिशक्तिविहीनाः, पङ्कवः,—गतिशक्तिरहिताः,
दरिद्रिणश्च—दरिद्राः,—दीनाः, धन्यधन्योन्मीरभेदीपचारात् दारिद्र्याणीत्यर्थः, तान्येषां
सन्ति इति दरिद्रिणः,—निर्धना इत्यर्थः, भवन्तीति शेषः । यदा—देहिनः यत्
व्यङ्गाः कुष्ठिनः चान्धाः पङ्कवश्च दरिद्रिणश्च, भवन्ति इति शेषः, तत् पूर्वोपाजितस्य
पापस्य फलम् अश्नन्ति, इति ज्ञातव्यमिति शेषः ॥ १ ॥

(ख) निद्राक्षये—निद्राभङ्गे । दिव्यशयनस्थितः,—दिव्ये—रमणीये, शयने
—अस्त्राद्यां, स्थितः,—आसीनः । प्रमोदभरात्—हर्षाऽऽतिशयात् ।

सखीयसुखसाधनानि वर्णयति, चेतोहरा इति ।—चेतोहराः,—मनोमोहिनः,

वल्गन्ति दन्तिनिवहास्तरलास्तुरङ्गाः”

इति चरणत्रयं राज्ञोक्तं, चतुर्थचरणं राज्ञो मुखान्न निः-
सरति । तत् तदा चौरिण श्रुत्वा पूरितम्,—

“सम्मीलने नयनयोर्न हि किञ्चिदस्ति” ॥ २ ॥

ततः ग्रथितग्रन्थो (ग) राजा चौरं वीक्ष्य तस्मै वीर-
वलयमदात् ।

ततस्तस्कारो वीरवलयमादाय ब्राह्मणगृहं गत्वा शयानं
ब्राह्मणमुत्थाप्य तस्मै दत्त्वा प्राह,—“विप्र ! एतद्राज्ञः पाणि-
वलयं बहुमूल्यम् अल्पमूल्येन न विक्रीयम्” । ततो ब्राह्मणः

युवतयः,—तदण्यः, अनङ्गलाः,—प्रियाचारिणः, मनावस्थानुसारिणः इत्यर्थः,
सुहृदः,—मित्राणि, सहान्विताः,—सन्तः,—साधवः, सच्चरित्राः इत्यर्थः, बान्धवाः,—
जातयः, (“सगोवबान्धवश्चातिवन्धुस्त्वज्जनाः समाः” इत्यमरः) प्रणयगर्भगिरः,
—प्रणयगर्भाः,—प्रौढपूर्णाः, गिरः,—वाचः येषां ते तादृशाः, श्रुत्याश्च—
परिचारकाश्च, मम सन्तोषसाधनाय वर्तन्ते इति शेषः, दन्तिनिवहाः,—गजसमुदाः,
तरलाः,—चपलाः, द्रुतगामिन इत्यर्थः, तुरङ्गाः,—अश्वाः, वल्गन्ति—उत्प्लुत्य
गच्छन्ति, [वल्ग + लट्-वन्ति] (“वल्गन्ति” इत्यत्र “सैन्यानि” इति पाठे—सैन्यानि
दन्तिनिवहाः तरलाः तुरङ्गाश्च, रणकुशला एते मे सहाया इति भावः । निजे-
श्वर्यदर्शनेन प्रसुदिती राजा चरणत्रयमेतत् आनन्दाऽऽतिशयेन पठित्वा चतुर्थचरण-
पाठकाले देहस्य चणभङ्गुरतायाः श्रुत्युदयात् विषण्णः तत् पठितुमशक्तः विरराम,
निर्विषः चौरश्च तत्रस्थः राज्ञोक्तिं श्रुत्वा तत् पूरयित्वा प्राह, सम्मीलने इति ।—
नयनयोः,—चक्षुषोः, सम्मीलने—सम्पुद्गले, नेत्रनिमीलने कृते इत्यर्थः, प्राप्ते च
विगते सतीति भावः ; किञ्चित्—किमपि, न हि—नैव, अस्ति—विद्यते, यत्
सर्वं सुखसाधनं मत्वा दृष्ट्वा, तत् सर्वमेव ते जीवनावधिकसंवगतव्यम्, अतो
मा दृष्ट इति भावः । वसन्ततिलकं वृत्तम् ॥ २ ॥

(ग) ग्रथितग्रन्थः,—ग्रथितः,—निबद्धः, पाठपूरणेन सम्पूर्णोक्त इत्यर्थः,
ग्रन्थः,—प्रचरसङ्गा, श्लोकस्य तुरीयपादोपाचरसङ्गा इति यावत्, (“ग्रन्थो ग्रन्थना-
शनयोः स्यात् प्राञ्जल्यचरसङ्गायोः” इति मेदिनी) यस्य सः चतुर्थपादपूरणेन
सम्पूर्णोक्त इत्यर्थः ; वीरवलयं—वीरवलयं पुरस्कारस्तम्भं इत्यर्थम् ।

पण्यवीण्यां तद्विप्रीय दिव्यभूषणानि पट्टदुकूलानि च जग्राह ।
ततो राजकीयाः केचन एनं चौरं मन्यमानाः राज्ञी निवेद-
यन्ति । ततो राजनिकटे नीतः । राजा पृच्छति,—“विप्र !
(घ) धार्यं पटमपि नास्ति, अद्य प्रातरेव दिव्यकुण्डलाऽऽभरण-
पट्टदुकूलानि कुतः ?” । विप्रः प्राह,—

“भेकैः कोटरशायिभिर्मृतमिव क्ष्माऽन्तर्गतं कच्छपः

पाठीनैः पृथुपङ्कपोठलुठनाद्यस्मिन् मुहुर्मूर्च्छितम् ।

तस्मिन् शुष्कसरस्यकालजलदेनाऽऽगत्य तच्चेष्टितं

यत्राऽऽकुम्भनिमग्नवन्यकरिणां यूथैः पयः पीयते” ॥ ३ ॥

तुष्टो राजा तस्मै वोरवलयं चौरप्रदत्तं निश्चित्य स्वयञ्च
लज्जं ददौ ।

[इति भोज-चौरविप्रसंवादः ।]

(घ) धार्यं पटमपि—परिधेयं वस्त्रमपि ।

देवानुकुल्यादेतत् सर्वे सम्प्राप्तमिति विज्ञापयितुमाह, भेकैरिति ।—यस्मिन्—
यत्र, शुष्कसरसि—निर्जलसरोवरे, कोटरशायिभिः,—कोटरे—मृगन्धे इत्यर्थः, गते
इति यावत्, शेरते—अवतिष्ठन्ते इति तादृशैः, सरःस्थगर्भमध्यवर्त्तिभिः, [शी + णिनिः
+ श्या बहुव०] भेकैः,—मण्डूकैः, मृतमिव—मृतवत्, स्थितमिति शेषः, जलाभावा-
दिति सत्त्वैव इत्युक्त्यर्थः ; कच्छपैः,—कूर्मैः, क्ष्माऽन्तर्गतं—आयाः,—पृथिव्याः,
अन्तर्गतम्—अभ्यन्तरप्रविष्टं, मृत्तिकानिम्बे प्रविष्टमित्यर्थः ; पाठीनैः,—सहस्रदंष्ट्राऽऽस्य-
मन्यविशेषैः, “वीयाल” इति ख्यातेरित्यर्थः, (“सहस्रदंष्ट्राः पाठीनः” इत्यमरः)
मुहुः,—पुनः पुनः, पृथुपङ्कपोठलुठनात्—पृथक्,—स्थूलाः, बहुला इत्यर्थः, जल-
ग्रन्थत्वात् ईषत् कठिना इत्यर्थो वा, पङ्काः,—कईमाः, पीठाः इव—आसनानीव,
तत्र लुठनात्—इतस्ततः अङ्गास्फालनात्, मूर्च्छितं—मूर्च्छनं प्राप्तं, तस्मिन्—
पूर्वोक्तप्रकारे शुष्कसरसि, अकालजलदेन—अनाप्तवमेधेन, वर्षाकालेतरकालिक-
मेधेनेत्यर्थः, आमन्य—समुदीय, तत्—तादृशं, चेष्टितम्—आचरितं, तादृशं
जलवर्षणं कृतमित्यर्थः, यत्र—सरसि, आकुम्भनिमग्नवन्यकरिणां यूथैः,—आकुम्भ-
—कुम्भपर्यन्तं, शिरःस्थोन्नताङ्गविशेषपर्यन्तमित्यर्थः, निमग्नानाम्—अवगाढानां,
अङ्गानामपिष्ठानामित्यर्थः, वन्यकरिणाम्—भारव्यामृगानां, यूथैः,—समूहैः, पयः,—

भोज-विष्णुकविसंवादः ।



अन्यदा कोऽपि कवोश्चरः विष्णुाख्यः राजहारि समागत्य
हारपालैः प्रवेशितो राजानं दृष्ट्वा स्वास्तिपूर्वकं प्राह,—

“धाराऽधोश ! धरामहेन्द्रगणनाकौतूहली यामयं
वेधास्त्वङ्गणे चकार खटिकाखण्डेन रेखां दिवि ।
सैवेयं त्रिदशाऽऽपगा समभवत्त्वत्तुल्यभूमौधरा-
भावात् तु त्यजति स्म सोऽयमवनीपृष्ठे तुषाराचलः” ॥१॥

जलं, पीयते—पानविषयीक्रियते, देवानुकुल्येन अकालजलदोदयात् शुक्लमपि सरः
यथा सहसा जलपुण्यं सत् सतप्रायमेकादीन् जीवयति, तथा देवानुग्रहेण कस्यचिदाहु-
कृत्यात् समायमवस्थापरिवर्त्तो जातः इति भावः । शार्दूलविक्रीडितं वृक्षम् ॥ ३ ॥

भोजस्य निरुपमत्वमाह, धारंति ।—धाराऽधोश !—हे धारानगरेश्वर !, धरा-
महेन्द्रगणनाकौतूहली—धरायां—भुवि, महेन्द्राः,—इन्द्रतुल्याः राजानः, तेषां
गणनायां—सङ्ग्राने, पृथिव्यां के के महेन्द्रतुल्या मृपा विद्यन्ते इति गणनया
स्थिरीकर्तुमित्यर्थः, कौतूहलं—कौतुकमस्यास्तीति तादृशः, अयं—जगत्स्रष्टा इत्यर्थः,
वेधाः,—विधाता, त्वङ्गणे—अयमेको महेन्द्र इति तव गणनाकाले, दिवि—
आकाशे, खटिकाखण्डेन—खण्डोभूतकठिन्या, यां रेखां—लेखां, दीर्घाकारचिह्न-
मित्यर्थः, चकार—विदधे, सा एव—पूर्वोक्ता सा रेखैव, इयं—सर्व्वलोकपावनीत्यर्थः,
त्रिदशाऽऽपगा—सुरधुनी, गङ्गा इत्यर्थः, समभवत्—समजायत, तु—पुनः, तुल्य-
भूमिधराभावात्—तुल्यस्य—भवत्सदृशस्य, भूमौधरस्य—भूपालस्य, धरामहेन्द्र-
स्येत्यर्थः, अभावात्—असत्त्वात् हेतोः, त्यजति स्म—निश्चिन्तय, वेधासं खटिकाखण्ड-
मिति शेषः, तव नाम उल्लिख्य रेखापातानन्तरं पृथिव्यां भवत्तुल्यद्वितीयमहेन्द्रमदृष्ट्वा
द्वितीयरेखापातस्य प्रयोजनमाभावात् विधिसं खटिकाखण्डं दूरे निश्चिन्तय इति
समुदितायः, अवनीपृष्ठे—भूदले, सोऽयं—वेधसा त्यक्तः खटिकाखण्डः, तुषाराचलः,

राजा (क) लोकोत्तरं श्लोकमाकर्ण्य किं देयमिति व्यचिन्तयत् । तस्मिन् क्षणे तदौयकवित्वम् (ख) अप्रतिहन्-
माकर्ण्य सोमनाथाख्यकवेर्मुखं विच्छायमभवत् । ततः स
(ग) दौष्टाद्राजानं प्राह,—“देव ! असौ सुकविर्भवति, पर-
मनेन न कदाऽपि वीक्षिताऽस्ति राजसभा, यतो दारिद्र्य-
वारिधिरयम्, अस्य च जीर्णमपि कौपीनं नास्ति” । ततो राजा
सोमनाथं प्राह,—

“निरवद्यानि पद्यानि यद्यनाथस्य का क्षतिः ?

भिक्षुणा कक्षनिक्षिप्तः किमिक्षुनीरसो भवेत् ?” ॥ २ ॥

—ह्रिमगिरिः, समभवदिति पूर्वोक्तान्वयः ; शरातले भवानेक एव महेंद्रोपम इति भावः । शार्दूलविक्रीडितं वृत्तम् ॥ १ ॥

(क) लोकोत्तरम्—अलौकिकम्, अपूर्वमित्यर्थः ।

(ख) अप्रतिहन्—प्रतिपक्षविरहितं, प्रातिवादानर्हमित्यर्थः । विच्छायं—
कान्तिशून्यं, विवर्णमित्यर्थः ।

(ग) दौष्टात्—दौर्जन्यात्, दुष्टस्वभाववशादित्यर्थः । दारिद्र्यवारिधिः,—
दारिद्र्यस्य—दारिद्र्यतायाः, वारिधिरिव वारिधिः,—सागरः, असौमसागर इव
असौमदारिद्र्यसम्पन्न इत्यर्थः ; यतोऽय महादारिद्र्यः, तेन विज्ञायते नानेन कदाऽपि
राजसभा दृष्टा ; सुकविनामेन दृष्टा चेत् राजसभा, नेदृशी दुर्गातिरस्य स्यात्-
महति, अत एव राजकुलमय्यांटाऽनभिज्ञोऽयं न राजानुपपन्नमहतीति भावः ।

गुणशाली राजा सोमनाथीकृत्या विरक्तः यथोचितं प्रत्युत्तरति, निरवद्यानीति ।—
निरवद्यानि—कृत्रिमतां, मनोहराणीत्यर्थः, (“निकृष्टप्रतिष्ठापूर्वकयाप्यावमा-
धमाः । कुपूयकृत्स्नतावद्यखेटगच्छाणकाः समाः” इत्यमरः) पद्यानि—श्लोकाः, यदि
—चेत्, अनाथस्य—निराश्रयस्य, दरिद्रस्येत्यर्थः, स्युरिति शेषः, तदा का क्षतिः,—का
क्षतिः ? कवेर्दारिद्रेण सत्कविता न अनादरणीया भवति इत्यर्थः । अत दृष्टान्त-
माह, भिक्षुचेति ।—भिक्षुणा—भिक्षुकेण, कक्षनिक्षिप्तः,—कक्षे—कक्षदेशे,
निक्षिप्तः,—स्थापितः, इक्षुः,—गुडयोनिहंसविशेषः, किं नीरसः,—रसविहीनः,
व्यक्तमाधुर्य इत्यर्थः, भवेत्—स्यात् ? भिक्षुस्यर्थात् इक्षुः किं निगरसं परिच्यकवि ?
नेवेत्यर्थः ॥ २ ॥

ततः सर्वेभ्यः ताम्बूलं दत्त्वा राजा सभाया उदतिष्ठत् ।
ततः सर्वैरपि (घ) अन्योऽन्यमित्यभ्यधायि,—“अथ विष्णुकवेः
कवित्वमाकर्ण्य सोमनाथेन सन्यग्दौष्टमकारि” । ततः
समुत्थिता विद्वत्परिषत् । ततो विष्णुकविरेकं पद्यं पत्रे
लिखित्वा सोमनाथकविहस्ते दत्त्वा प्रणम्य गन्तुमारभत,—
“अत्र सभायां त्वमेव (ङ) चिरं नन्द” । ततो वाचयति
सोमनाथकविः,—

“एतेषु हा ! तरुणमारुतधूयमान-

दावानलैः कवलितेषु महीरुहेषु ।

अम्भो न चेत् जलद ! मुञ्चसि मा विमुञ्च

वज्रं पुनः क्षिपसि निर्दय ! कस्य हेतोः ?” ॥३॥

ततः सोमनाथकविः निखिलामपि (च) पट्टदुकूलवित्त-

(घ) अन्योऽन्यं—परस्परम् । अभ्यधायि—अवाधि । [अभि + धा + कर्माणि
लुङ्-तन्] ।

(ङ) चिरं—दीर्घकालं यावत् । नन्द—प्रीणीष्व, आनन्दितस्तिष्ठ इत्यर्थः,
इत्युक्ता इति शेषः, गन्तुमारभत इत्यनेनान्वयः ।

सोमनाथप्रातिकूल्येन अपूर्णाभिलाषः कविः खेदं प्रकाशयन्नाह, एतेष्विति ।
—जलद !—हे मेष !, तरुणमारुतधूयमानदावानलैः,—तरुणेन—नूतनेन,
तारुण्यात् प्रबलितेत्यर्थः, मारुतेन—वायुना, धूयमानाः,—कम्पमानाः, समुच्चयमाणा
इत्यर्थः, ये दावानलाः,—वनाग्रयः, तैः कवलितेषु—शस्त्रेषु, एतेषु महीरुहेषु—
हृत्पेषु, चेत्—यदि, अम्भः,—जलं, न मुञ्चसि—न क्षिपसि, न वर्षसौत्यर्थः, मा
विमुञ्च—न क्षिप, न वर्ष इत्यर्थः, तेन न खिद्यामि इति भावः, पुनः,—किन्तु,
हा—खेदे, निर्दय !—हे निष्कृप ! कस्य हेतोः,—क्षिप्रमिति, वज्रम्—अशनिं,
क्षिपसि ?—पातयसि ? एतत्तु नीचितमिति भावः ; दारिद्र्यानलसन्तप्तानामस्वाकं
तापोपशमाय स्वयं किमपि प्रयत्नं न करोषि न कुरु, तेन न किञ्चित् वदामि, किन्तु
अन्त्ययविविधमर्थं यत् निर्दय इव आश्रयसि तत्तु अतीव दुःखावहमनुचितचेति
आशयः । वसन्ततिलकं वृत्तम् ॥ ३ ॥

(च) पट्टदुकूलवित्तद्विरस्यमयी—पट्टदुकूलं—चौमवलं, वित्तं—चनं, द्विरस्यं

हिरण्यमयीं तुरङ्गमादिसम्पत्तिं कलत्रवस्त्रावशेषं दत्तवान् ।

ततो राजा मृगयारसप्रहृत्तो गच्छन् तं विष्णुकविमालोक्य
व्यचिन्तयत्,—“मया अस्मै भोजनमपि न प्रदत्तं, मामनादृत्य
अयं सम्पत्तिपूर्णः स्वदेशं प्रति यास्यति ; भवतु पृच्छामि,—
विष्णुकवे ! कुतः सम्पत्तिः प्राप्ता ?” । कविराह,—

“सोमनाथेन राजेन्द्र ! देव ! त्वद्गृहभिक्षुणा ।

अद्य शोच्यतमे पूर्णं मयि कल्पद्रुमायितम्” ॥ ४ ॥

राजा पूर्वं सभायां श्रुतस्य श्लोकस्य अक्षरलक्ष्यं ददौ, सोम-
नाथेन च (छ) यावद्दत्तं तावदपि सोमनाथाय दत्तवान् ।
सोमनाथः प्राह,—

“किसलयानि कुतः कुसुमानि वा

क्व च फलानि तथा वनवीरुधाम् ? ।

अयमकारणकारुणिको यदा

न तरतीह पयांसि पयोधरः” ॥ ५ ॥

—सुवर्णं, सुवर्णभूषणादिकमिति यावत्, तन्मयीं—तदात्मिकां, तत्प्रचुरामित्यर्थः ।
तुरङ्गमादिसम्पत्तिम्—अश्वगवाद्यैश्वर्यजातम् । कलत्रवस्त्रावशेषं—कलत्रं—भार्या,
वस्त्रं—परिधेयवसनञ्च, अवशेषः,—तन्मात्रशेषः यस्मिन् कर्मणि तदयथा तथा ।
[क्रियाविशेषणमेतत्] ।

सोमनाथेनेति ।—हे देव ! राजेन्द्र !—हे नृपयेष्ठ ! त्वद्गृहभिक्षुणा—त्वद्गृहे
—तव भवने, भिक्षुणा—याचकेन, त्वद्दत्तार्थेन जीविकानिर्वाहकारिणेत्यर्थः, सोम-
नाथेन—सोमनाथाऽऽख्यकविना, शोच्यतमे—अतीवशोचनीयाऽऽवस्थे, मयि अद्य—
अस्मिन् दिवसे, पूर्णं—सम्यक्, कल्पद्रुमायितं—कल्पद्रुमवृक्षापरितं, कल्पद्रुमो यथा
अर्धिमनोरथं पूरयति, तद्वन्मनोरथं मे स प्रपूरयामास इत्यर्थः । [कल्पद्रुम +
आचारार्थे क्यच् + भावे क्तः] ॥ ४ ॥

(छ) यावद्दत्तं—विष्णुकवे यत्परिमितं धनं दत्तम् । तावत्—तत्-
परिमितम् ।

सोमनाथकविः राज्ञः धनं खट्वा निजनिधयं प्रकाशयति, किसलयानीति ।—

ततः विष्णुकविः सोमनाथदत्तेन राज्ञा दत्तेन च तुष्टवान् ।
तदा सीमन्तकविः प्राह,—

“वहति भुवनश्रेणीं शेषः फणाफलकस्थितां
कमठपतिना मध्येष्टुं सदा स च धार्यते ।
तमपि कुरुते क्रोडाधीनं पयोनिधिरादरात्
अह ह !! महतां निःसीमानश्चरित्रविभूतयः” ॥ ६ ॥

[इति भीज-विष्णुकविसंवादः] ।

अयम्—एषः, इति राजनिर्देशः ; अकारणकारुणिकः,—अकारणे—कारणाभावेऽपि, कारुणिकः,—सदयः, कृपाप्रकाशस्य हृत्वभावेऽपि कृपापरः इत्यर्थः, पयोधरः,—
मेषः, तत्सदृशः राजा इति ध्वनिः ; यदा—यदि इत्यर्थः, इह—अस्मिन् बने,
अस्मादृश इति ध्वनिः ; पयांसि—जलानि, धनानीति ध्वनिः ; न तरति—न
वितरतीत्यर्थः, (“अयमकारणकारुणिको न चेत् वितरतीह पयांसि पयोधरः” इति
पाठान्तरः सुगमः) । तदा वनवीरुधाम्—अरण्यविटपानां, शाखादिभिर्विलस-
तल्लतानामिति वा, (“वीरुध लताविटपयोः स्त्रियाम्” इति मेदिनी । “लता
प्रतानिनी वीरुध गुलिन्युलप इत्यपि” इत्यमरश्च) । किसलयानि—पल्लवानि,
जवपद्माणीत्यर्थः, कुसुमानि वा—पुष्पाणि च, कुतः,—कस्मात्, तथा
फलानि च—शस्यान्पि, क—कुत इत्यर्थः, सम्भवयुरिति सभयवापि शेषः ; मेघचेत
जलं न वर्षति तर्हि पत्रपुष्पादिकं न किमपि सम्भवतीत्यर्थः ; भवता
मह्यमिदं सर्वं न दत्तचेत का शक्तिर्मे दृष्टप्रभूतदानस्य ? भवद्दत्तधनमेव मया
विष्णवे दत्तमतः एतद्दानमपि तवैवेति तात्पर्यम् । द्रुतविलम्बितं वृत्तम् ॥ ५ ॥

राजश्चरित्रमहिम्ना चमत्कृतः कविः सीमन्तः दृष्टान्तद्वारा महतां महत्त्वस्य
असीमत्वं समर्थयन्, वदतीति ।—शेषः,—अनन्तभागः, फणाफलकस्थितां—
फणाः,—स्त्रीयसङ्ख्यसङ्ख्याकाः फटाः, फलकानीव—पट्टकानीव, तत्र स्थितां—
वर्तमानां, सुविलसितफणामण्डलस्थां, भुवनश्रेणीं—चतुर्दश लोकान्, वहति—धारयति,
च च—तादृशभुवनसमूहधारी शेषश्च, कमठपतिना—कूर्मराजेन, कूर्मरूपिणा
भगवता नारायणेनेत्यर्थः, मध्येष्टुं—पृष्ठमध्ये, पृष्ठोपरीत्यर्थः, [पृष्ठस्य मध्ये इति
“पारे मध्ये षष्ठ्या वा” (१।१।१८ पा०) इति समासः, पदमालाच निपातनात्]
सदा—नित्यं, धार्यते—छद्यते, फणाऽऽरोपितचतुर्दशभुवनं गुरुभारं शेषं कूर्मराजः

भोज-श्रीपतिसंवादः ।

कदाचित् सौधतले राजानमेत्य भृत्यः प्राह,—“देव ! अखिलेष्वपि कोशेषु यद्विज्ञातमासीत्, तत् सर्वं देवेन कविभ्यो दत्तम्, इदानीं कोशगृहे धनलेशोऽपि नास्ति । कोऽपि कविः प्रत्यहं द्वारि तिष्ठति । इतः परं कविविद्वान् वा कोऽपि (क) राज्ञे न प्राप्यः, इति मुख्यामात्येन देवसन्निधौ विज्ञापनोद्यमित्युक्तम्” । राजा कोशस्थं सर्वं दत्तमिति जानन्नपि प्राह,—“अद्य द्वारस्थं कविं प्रवेशय” । ततः श्रीपतिनामा विद्वानागत्य,—“स्वस्ति” इति वदन् प्राह,—

“नभसि निरवलम्बे सीदता दीर्घकालं
त्वदभिमुखविमृष्टोत्तानचक्षुपटेन ।

पृष्ठे धारयति इत्यर्थः ; एतेन कमठपतेः शेषापेक्षयाऽपि गुरुभारवाहत्वं गुरुत्वञ्च सूच्यते ; पथीनिधिः,—समुद्रः, तमपि—तादृशगुरुभारवाहत्वात् गुरुतमं कमठमपि, आदरात्—प्रयत्नात् शयात्, भारभीषाभावात् अवलौलधैवात् भावः, कोडाधीनम्—अङ्गाऽऽसीरपितं, कुरुते—विधत्ते, एतेन पथीनिधेः सर्वापेक्षया गुरुत्वं महत्त्वञ्च सूच्यते ; अहह !!—आश्चर्यं, महताम्—उत्तमानां, चरितविभूतयः,—चरितसम्पदः, निःसीमानः,—असीमाः, परिमातुमशक्ता इत्यर्थः, भवन्तीति शेषः, पथीनिधिर्गन्था सविभुवनश्रेष्ठं कमठं वोढुं न कियानपि कातरो भवति, तथा त्वमपि सविष्णु-सोमनाथं पालयितुमिति भावः । हरिश्चो वृत्तम् ॥ ६ ॥

(क) राज्ञे—नृपाय, न प्राप्यः,—न नेतव्यः, अस्माभिरिति शेषः, वयमिदानीं कमपि कविं विद्वांसं वा राजसमीपं गन्तुं न दास्याम इत्यर्थः ।

अनाभावात् विमनसं राजानं स्वाभ्यर्थनाविसुखं मौनितं दृष्ट्वा नैराश्यानाऽऽह, नभसीति ।—जलधर !—हे मेघ ! राजन्निति ध्वनिः ; निरवलम्बे—निराधारे,

जलधर ! जलधारा दूरतस्तावदास्तां

ध्वनिरपि मधुरस्ते न श्रुतश्चातकेन” ॥ १ ॥

राजा तदाकर्ण्य—“धिग् जौवितं, यद्दिक्षांसः कवयश्च द्वार-
मागत्य सोदन्ति” इति तस्मै विप्राय सर्वाण्याभरणान्युत्तार्य
ददौ ।

[इति भोज-श्रीपतिसंवादः] ।

भोज-मुचुकुन्दसंवादः ।

ततो राजा कोशाधिकारिणमाह्वय आह,—“भाण्डारिक !
मुञ्चराजस्य तथा मे पूर्वेषाञ्च ये कोशाः सन्ति, तेषां मध्ये
रत्नपूर्णाः कलशाः कुत्र ?” । ततः काश्मीरदेशात्मुचुकुन्द-
कविरागत्य “स्वस्ति” इत्युक्त्वा प्राह,—

विश्रामार्थं देहभारव्यापनानहं इत्यर्थः, नभसि—आकाशे, दीर्घकालं—चिरं,
सौदता—क्षिप्रता, दीर्घकालं व्याप्य निरालम्बयन्त्यप्रदेशावस्थानादवसन्नदेहमेत्यर्थः,
[सद + शत + ३या १व०] तदभिमुखविसृष्टात्तानवचपुटेन—तदभिमुखं—तव
सम्मुखं, विसृष्टं—प्रेरितं, स्थापितमित्यर्थः, उत्तानम्—अगम्भीरं, स्वरूपरम्यमित्यर्थः,
कर्तृकृतमित्यर्थो वा, (“उत्तानमगम्भीरं स्यादूर्हाऽऽस्थाशयिते विषु” इति मेदिनी)
वचपुटम्—श्रोत्रपुटं येन तादृशेन, चातकेन—तदाख्यपक्षिविशेषेण, याचकेन इति
ध्वनिः ; जलधारा—सलिलाऽऽसारः, वृष्टिसम्पातः इत्यर्थः, धनवृष्टिरिति ध्वनिः ;
तावत् दूरतः,—दूरे, आस्तां—तिष्ठतु, ते—तव, मधुरः,—श्रुतिमुखदः, ध्वनिरपि—
मर्ज्जनमपि, स्वागतसम्भाषणादिकमपीति ध्वनिः ; न श्रुतः,—न आकर्णितः ;
द्वारिद्युसक्तमेव निराशयेण मया भवतो किञ्चित् खस्यते इति लक्षकाशं समुपस्थितेन
च अभिलषितं धनन्तु नाऽऽप्तमेव, परन्तु तव मधुरसम्भाषणादिकमपि दूरदृष्टवशात् न
खल्वमिति तात्पर्यम् । माखिनो वृत्तम् ॥ १ ॥

“त्वद्यशोजलधौ भोज ! निमज्जनभयादिव ।

सूर्यन्दुर्विष्वमिषतो धत्ते कुम्भद्वयं नभः” ॥ १ ॥

राजा तस्मै प्रत्यक्षरं लक्षं ददौ । पुनः कविराह,—

“आसन् क्षीणानि यावन्ति चातकाशूणि तेऽम्बुद ! ।

तावन्तोऽपि त्वयोदार ! न मुक्ता जलविन्दवः” ॥ २ ॥

ततः राजा तस्मै शततुरगानपि ददौ । ततः भाण्डारिको
लिखति,—

भोजयशसः अप्रमेयत्वमाह, त्वदिति ।—हे भोज ! नभः,—आकाशं, त्वद्यशो-
जलधौ—भवत्कीर्तिरिव जलधिः,—समुद्रः, अलङ्घ्यत्वादप्रमेयत्वाच्चेति भावः, तत्र,
निमज्जनभयादिव—अन्तःप्रवेशवशादिव, सूर्येन्दुर्विष्वमिषतः,—सूर्यचन्द्रमण्डलद्वय-
च्छलेन, सूर्यचन्द्रमण्डलरूपमित्यर्थः, कुम्भद्वयं—कलसयुगलं, तदवलम्बनेन जलोपरि
प्रवणार्थमिति भावः ; धत्ते—धारयति, यथा कश्चित् अगाधजलधौ सन्तितीर्थैः
निमग्नो भवनभयात् कुम्भयुगलमवलम्ब्य जलोपरि प्रवते, तथा नभोऽपि
परिमातुमक्षमे तव यशःपरावारे निमज्जनशङ्कया दिवा सूर्यमण्डलरूपं रात्रौ च
चन्द्रमण्डलरूपं कलसद्वयम् अवलम्ब्य वर्तते इति समुदितार्थः । अहो ! ते यशसः
असीमत्वं, यत्र असीमं नभोऽपि ससीमं सञ्जातमिति भावः ॥ १ ॥

राजतः प्राप्तेन दानेन अपूर्णाऽऽशः पुनः किञ्चित् प्राप्तार्थमाह, आसन्निति ।—
अम्बुद !—हे जलद !, राजन् ! इति ध्वनिः ; ते—तुभ्यं, त्वामुद्दिश्य इत्यर्थः,
यावन्ति—यावत्परिमाणानि, चातकाशूणि—चातकस्य नेत्रजलानि, क्षीणानि—
अयं गतानि, पतितानीति यावत्, दीर्घकालं याचित्वाऽपि जलाप्राप्ता रोदनकरणा-
दिति भावः ; आसन्—अभवन्, उदार !—हे दातः ! इति सीलुण्ठनीतिः,
विपरीतलक्षणया अनुदार इति भावः ; (“उदारो दातृमहतीः” इत्यमरः) त्वया
तावन्तः,—तत्परिमिताः, जलविन्दवोऽपि—सलिलकणा अपि, धनलवा अपि इति
ध्वनिः ; न मुक्ताः,—न विस्मृताः, चातकाशूणि शेषः ; सुद्रचातकस्य अशुविन्दवः
स्वभावतः स्वल्पा एव, स स्वल्पान्यपि यान्यशूणि मुनीच, कृपणत्वं तावदपि जलं तस्मै
न त्यक्ताक्षीरिति भावः ; अहं यावन्ति दिनानि क्लेशं दुर्विषहमनुभूय काश्मीरादिह
सन्नागतवानास्मि, यावन्ति च दिनानि भवतो हारमवस्थाय क्लेशमन्वभवं, तदुपयुक्तं
दानं नालभे इति तात्पर्यम् ॥ २ ॥

“मुचुकुन्दाय कवये जात्यानखान् शतं ददौ ।

भोजः प्रदत्तलक्षोऽपि तेनासौ याचितः पुनः” ॥ ३ ॥

ततो राजा (क) सर्वानपि वेश्म प्रेषयित्वाऽन्तर्गच्छति ।

ततो राज्ञश्चामरग्राहिणी प्राह,—

“राजन् ! मुञ्जकुलप्रदोष ! सकलक्ष्मापालचूडामणे !

युक्तं सञ्चरणं तवाद्भुतमणिच्छत्रेण रात्रावपि ।

मा भूत्स्वददनावलोकनवशात् व्रीडाऽभिनम्रः शशी

मा भूच्चेयमरुन्धतो भगवतो दुःशीलताभाजनम्” ॥ ४ ॥

राजा तस्यै प्रत्यक्षरं लक्षं ददौ ।

[इति भोज-मुचुकुन्दसंवादः ।]

मुचुकुन्दायेति ।—मुचुकुन्दाय कवये—तदाख्यपाण्डिताय, प्रदत्तलक्षोऽपि—
प्रदत्तं—वितरितं, लक्षं—लक्षमुद्रा येन तादृशोऽपि, असौ—सुप्रसिद्धः चारुशः,
भोजः,—भोजराजः, तेन—मुचुकुन्देन, पुनः,—भूयः, याचितः,—प्रायितः सन्,
शतं—शतसङ्ख्याकान्, जात्यान्—जाती—गोत्रे, प्रशस्तवंश इत्यर्थः, भवान् उत्कृष्ट-
जातीयान्, (“जातिः स्त्री गोत्रजन्मनोः” इति मेदिनी) अश्वान्—घोटकान्, ददौ
—समर्पयामास ॥ १ ॥

(क) सर्वानपि, सभ्यानिति शेषः । वेश्म—गृहं, स्वस्वभवनमित्यर्थः । अन्तः,
—अन्तःपुरम् ।

राज्ञः कन्दर्पाधिकसौन्दर्यं विवरीतुमाह, राजन् इति ।—राजन् !—
हे नरेश्वर !, मुञ्जकुलप्रदोष !—हे मुञ्जकुलोज्ज्वलकारिन् !, सकलक्ष्मापाल-
चूडामणे !—सकलानां—सर्वेषां, क्ष्मापालानां—भूपालानां, चूडामणे !—मुकुटस्थ-
मणिरूप !, हे निखिलनृपकुलभूषण !, तव—भवतः, रात्रावपि—रात्र्यामपि,
अनातपेऽपीति भावः ; “रात्रौ दण्डी दिवा कृत्वा सोपानदयुगमावहक्” इति शास्त्रात्
दिवा एव कृतसहायेन भ्रमणस्य विधेयत्वादित्यपिशब्दार्थः ; अद्भुतमणिच्छत्रेण—
अद्भुतं—विचित्रं, यत् मणिच्छत्रं—रत्नादिघटितमातपत्रं तेन, तदवलम्बनेत्यर्थः,
कृत्वावरणेनास्मानमाहत्य इति भावः ; [सङ्घर्षे इत्यभूतलक्षणे वा श्या] सञ्चरणं—
भ्रमणं, युक्तं—न्याय्यम् । कुतो युक्तम् ? इत्याह, मा भूदिति ।—शशी—चन्द्रः,
त्वददनावलोकनवशात्—तव मुखदर्शनाद्धेतोः, तव मुखं निक्षीक्येत्यर्थः, व्रीडाऽभिनम्रः,

भोज-गोपालसंवादः ।

अन्यदा कुण्डिननगराक्षीपालो नाम कविरागत्य स्वस्ति-
पूर्वकं प्राह,—

“त्वच्चित्ते भोज ! निर्बाधं इयं दृणकणायते ।

क्रोधे विरोधिनां सैन्यं प्रसादे कनकोच्चयः” ॥ १ ॥

राजा श्रुत्वा तुष्टोऽपि न ददाति, राजपुरुषैः सह (क) चर्चां
कुर्वाणस्तिष्ठति । ततः कविः व्यचिन्तयत्,—“किमु राज्ञा

—ब्रीडया—लज्जया, सुखशोभया त्वया पराजितत्वादिति भावः ; अभिनयः,—
अवनतः, सा भुत—न भवतु, स्त्रापेक्षयाऽपि अतिकमनीयां तव सुखशोभां शशी
पश्येत्, स लज्जया नियतमेव अवनतवदनी भवेत्, हृदावरणेन आवृतत्वात् तव
सुखदर्शनाभावे तस्य सा लज्जा नैव भवेदिति भावः ; इयं—नभसि दृश्यमाना पति-
व्रतात्वेन सुप्रसिद्धा, भगवतो—महेश्वर्यमयी, अरुन्धती च—नक्षत्ररूपिणी वशिष्ठपत्नी
च, दुःशीलताभाजनं—नष्टचारिणीपात्री ; निरुपमसौन्दर्यसम्पन्नसुखदर्शनेन चित्त-
आसक्त्यादयात् पातिव्रत्यभङ्गेन इति भावः ; सा भुत—न भवतु ; अतस्ते राजावपि
हृदये सचरणं युक्तमिति भावः । शार्दूलविक्रीडितं वृत्तम् ॥ ४ ॥

भोजस्य शौर्व्योदाय्ये लोकीतरि विवृणोति, त्वच्चित्ते इति ।—हे भोज ! त्वच्चित्ते
—तव मनसि, इयं—वक्ष्यमाणमेतद्वयं, निर्बाधं—निःसंशयं, निश्चितमित्यर्थः,
दृणकणायते—दृणकणावत् प्रतीयते, खण्डितदृणवदनादरणीयी भवति इत्यर्थः ।
किन्तु इयमित्याह, क्रोधे इति ।—क्रोधे—कोपे समुत्पन्ने सति, विरोधिनां—शत्रूणां,
सैन्यं—बलं, प्रसादे—अनुग्रहे, अनुग्रहप्रदर्शनकाले इत्यर्थः, कनकोच्चयः,—सुवर्ण-
राशिः, क्रोधे समुपस्थिते शत्रुसैन्यं दृणाय मत्वा विदलस्य, सन्तोषे च सञ्जाते सुवर्ण-
राशिं दृणवदकातरेण प्रसादभाजनाय त्यजसीति समुदितार्थः ॥ १ ॥

क) चर्चा—विचारं, (“चर्चां सङ्ग्रा विचारणा” इत्यमरः) ।

नाश्रावि ?” । ततः क्षणेन समुन्नतमेवावलोक्य राजानं कविराड्,—

“हे पाथोद ! यथोन्नतं हि भवता दिग्व्याहता सर्वतो मन्त्रे धीर ! तथा करिष्यसि खलु क्षीराब्धितुल्यं सरः ।

किन्त्वेष क्षमते न हि क्षणमपि ग्रीष्मोष्मणा व्याकुलः

पाठीनादिगणस्त्वदेकशरणस्तद्वर्षं तावत् कियत्” ॥ २ ॥

राजा कविहृदयं विज्ञाय—“गोपालकवे ! दारिद्र्याग्निना नितान्तं दग्धोऽसि” इति वदन् षोडश मणीननर्घ्यान् षोडश दन्तौन्द्रांश्च ददौ ।

[इति भोज-गोपालसंवादः ।]

राजसकाशात् किञ्चिदप्राप्तः कविः मेघं व्याजीकृत्य राज्ञे स्वाभिप्रायं निवेदयति, हे पाथोदिति ।—हे पाथोद !—भो मेघ !, राजन् इति ध्वनिः, भवता—त्वया, यथा—येन प्रकारेण, उन्नतम्—उदितम्, ऊर्ध्वमुत्थाय स्थितमित्यर्थो वा, हि—निश्चये, यथा च भवता सर्वतः,—सर्वतोभावेन, दिक्—पूर्वादिः, व्याहता—आच्छादिता ; यथा—सर्वतः,—समन्तात्, दिग्व्याहता—दिशो व्याहर्णाति—आच्छादयति इति दिग्व्याहत् [वि + आ + ह + क्तिप्] तेन, विशेषेण दिक्कुण्डलं व्यापुवता, भवता यथा उन्नतम् ; तथा—तेन प्रकारेण, तदीयप्रतिप्रकारं दृष्टव्यं, धीर !—हे धैर्यशालिन् ! धीरत्वात् चिरकारिन् इति भावः, मन्त्रे—सम्भावयामि, अहमिति शेषः, सरः,—सरोवरं, लोकांमिति सभामिति वा ध्वनिः ; क्षीराब्धितुल्यं—क्षीरसागरोपमं, प्रभृत-अलवर्षेण चतुस्तस्यशंसतिस्कीतकायचेति भावः ; प्रभृतधनवर्षेण रत्नाकरतुल्यमिति ध्वनिः ; करिष्यसि—सम्पादयिष्यसि, खलु—निश्चये, किन्तु ग्रीष्मोष्मणा—निदाघसन्तापेन, व्याकुलः,—पीडितः, दारिद्र्यसन्तप्त इति ध्वनिः ; त्वदेकशरणः,—त्वमेव एक—मुख्यं, शरणम्—आश्रयः यस्य तादृशः, एषः,—अयं, पाठीनादिगणः,—सङ्घ-दृष्टमन्त्रविशेषकूष्मादिसमूहः, अस्मिन्निधौ दारिद्र्य इति ध्वनिः ; क्षणमपि—मुहूर्तमपि, न हि—नेव, क्षमते—सहते, वर्षेण विलम्बमिति शेषः, तत्—तस्मात्, विलम्बाक्षमत्वादित्यर्थः, कियत्तावत्—किञ्चित्प्रानं, कियत्परिमितमित्यर्थः, (“तावन्मानेऽवधारणे” इति मेदिनी) वर्षं—मुघ, आदौ किञ्चिद्दत्त्वा अद्याकं दुःखं सान्वय, नो ह्ययं विलम्बं सोढुं क्षमा इति भावः । शार्दूलविक्रीडितं वृत्तम् ॥ २ ॥

भोज-भास्कर-शाकल्यसंवादः ।

एकदा राजा धारानगरे विचरन् कचिच्छिवालये प्रसुप्तं पुरुषद्वयमपश्यत् । तयोरिको विगतनिद्रो वक्ति,—“अहो ! त्वं मम (क) आस्तराऽऽसन्न एव, कस्त्वम् ? प्रसुप्ताऽसि, जागर्षि नो वा ?” । ततस्त्वपर आह,—“विप्र ! प्रणतोऽस्मि, अहमपि ब्राह्मणपुत्रः, त्वामत्र प्रथमरात्रौ शयानं वीक्ष्य प्रदीप्ते च प्रदीपे कमण्डलूपवीतादिभिर्ब्राह्मणं ज्ञात्वा भवदास्तराऽऽसन्न एवाहं प्रसुप्तः । इदानीं त्वद्गिरमाकर्ण्य प्रबुद्धोऽस्मि” । प्रथमः प्राह,—“वत्स ! यदि त्वं प्रणतोऽसि, ततो दीर्घायुर्भव ; वद, कुत आगम्यते ? किन्ते नाम ? अत्र च किं कार्यम् ?” । द्वितीयः प्राह,—“विप्र ! भास्कर इति नाम, पश्चिमसमुद्रतीरे प्रभास-तीर्थसमीपे वसतिर्मम ; तत्र भोजस्य वितरणं बहुभिः व्यावर्णितं, ततो याचितुमहमागतः । त्वं मम वृद्धत्वात् पिष्ट-कल्पोऽसि, त्वमपि स्वपरिचयं वद ।” स आह,—“वत्स ! शाकल्य इति मे नाम, मया एकशिलानगर्या आगम्यते भोजं प्रति द्रविणाऽऽशया । वत्स ! त्वयाऽनुक्तमपि दुःखं त्वयि ज्ञायते, कीदृशं तद्वद” । ततो भास्करः प्राह,—“तात ! किं ब्रवीमि दुःखम्,—

क्षुत्क्षामाः शिशवः शवा इव भृशं मन्दाऽऽशया बान्धवा
लिप्ता भर्भरगर्गरी जतुलवैर्नी मां तथा बाधते ।

(क) आस्तराऽऽसन्नः,—आस्तरः,—आस्तरणं, शय्याऽऽच्छादनवस्त्रमित्यर्थः, तस्य आसन्नः,—समीपवर्ती, तदुपरिष्ठ इत्यर्थः, मम शय्योपरि शयान इति समुदितायः ।

सङ्घारिद्रवर्णनप्रसङ्गात् प्रतिवासिनां दुर्व्यवहारं विवक्ष्यति, क्षुत्क्षामा

गेहिन्यास्तुटितांशुकं घटयितुं कृत्वा सकाकुक्षितं
कुप्यन्ती प्रतिवेश्म लोकगृहिणी सूचिं यथा याचिता” ॥१॥

राजा श्रुत्वा सर्व्वेभ्यः भरणान्युत्तार्य्य तस्मै दत्त्वा प्राह,—
“भास्कर! सीदन्यतीव ते बालाः, भटिति देशं याहि” ।
ततः शाक्यः प्राह,—

“अत्युद्धृता वसुमतो दलितोऽरिवर्गः

क्रोडोक्तता बलवता बलिराजलक्ष्मीः ।

इति ।—चुत्वाभाः,—चुधा—चुधया, चामाः,—कृशाः, बुभुचापीडिताः,
शिशवः,—बालाः, श्रवा इव—मृता इव, अन्नाभावात् अतिशीर्षा मे पुत्रा मृतवदित-
स्ततः पतिता वत्तन्ते इत्यर्थः, बान्धवाः,—जातयः, भृशम्—अत्यर्थं, मन्दाऽऽश्रवाः,
—मन्दः,—कूरः, आश्रयः,—अभिप्रायः येषां तादृशाः, दुर्व्ववहारा इत्यर्थः, बान्धवा
अपि निर्धनान् अस्मान् प्रति न सदयव्यवहारकारण इति भावः ; भर्भरगर्गरी
—भर्भरः,—वाद्यविशेषः, तद्वत् शब्दकारिणीत्यर्थः, गर्गरी—मयूरी, दक्षि-
मयूनपाद्वावगंध इत्यर्थः, (“मयूरी गर्गरी सम” इत्यमरः) भग्नत्वात् लाक्षाक्षित
भर्भरशब्दकारिदधिमयूनपाद्वावगंध इति निष्कर्षः, (“भर्भरकर्करी” इति पाठे—
कर्करी—भाण्डविशेषः, “भारी” इति ख्यातः सनालजलपादविशेषः इत्यर्थः,
(“कर्करी भाण्डभेदे ना दर्पणे कठिने विषु” इति मंदनी) अन्यत समानम् ।
“जर्जरकर्करी” “जर्जरगर्गरी” इति पाठे—जर्जरः,—भग्नः । “भर्भरघर्गरी”
इति पाठभेदः ।) जतुलवैः,—लाक्षाविन्दुभिः, (“लाक्षा राक्षा जतु क्लोवे यावोऽलक्ती
दुमाऽऽमयः” इत्यमरः) लिप्ता—दिग्धा, एतत् सर्व्वं दुःखकारणं, मां तथा—तादृशं,
न बाधते—न पीडयति, गेहिन्याः,—पत्राः, तुटितांशुकं—छिन्नवसनं, घटयितुं—
योजयितुं, सीविन्मित्यर्थः, प्रतिवेश्म—प्रतिगृहं, सूचिं—सीवनार्थां शलाकां,
सकाकुक्षितं—काकुः,—ध्वनिविकारः, भिक्षायां लज्जाजनितस्वरविकृतिविशेष
इत्यर्थः, (“काकुः स्त्रियां विकारो यः शोकभीत्यादिभिर्भवेनः” इत्यमरः) तथा सङ्घ-
क्षितम्—ईषडास्यं, विकृतस्वरं ईषडास्यमित्यर्थः, कृत्वा—विधाय, याचिता—
प्रार्थिता, मयेति शेषः, अत एव कुप्यन्ती—क्रुध्यन्ती, लोकगृहिणी—लोकानां—प्रति-
वेश्वानिजनानां, गृहिणी—भार्या, यथा—यादृशं, बाधते इति पूर्व्वेणान्वयः ; ईदृश-
दरिद्रीऽहं यत् अकिञ्चनां सूचिमपि क्लेतुमसमर्थः इति भावः । शार्दूलविक्रीडितं वृत्तम् ॥१॥

भोजस्य सर्व्वदेवमयात् नारायणादपि शौक्ल्यं प्रकटयति, अत्युद्धृतेति ।—

एकत्र जम्बानि कृतं यदनेन यूना
जम्बत्रये तदकरोत् पुरुषः पुराणः” ॥ २ ॥
ततो राजा शाकल्याय लक्षत्रयं दत्तवान् ।
[इति भोज-भास्कर-शाकल्यसंवादः] ।

भोज-गालवसंवादः ।

अन्यदा राजा मृगयारसेन विचरन् तत्र पुरः समागत-
ह्रिष्ट्यां बाणेन विद्यायामपि वित्ताऽऽश्रया गालवनामा कोऽपि
कविराह,—

यूना—तक्षणेन, बलवता—बलिना, अनेन—परिदृश्यमानेन भवता इत्यर्थः,
वसुमतौ—पृथिवी, अत्युद्धता—अतिशयेन उच्चैः स्थापिता, भोजभर्तृका इयमिति
भुवनत्रयेषु महागौरवं प्राप्ता इत्यर्थः, अरिवर्गः,—शत्रुसमूहः, दलितः,—
विनाशितः, तथा बलिराजलक्ष्मीः,—बलिनां—बलवतां, राज्ञां—प्रतिपक्षदृष्ट्याणां,
लक्ष्मीः,—सम्पत्तिः, क्रीडीकृता—अङ्गीकृता, अङ्कारोपितवत् स्वायत्तीकृता
इत्यर्थः, अतः एकत्र—एकस्मिन्, जम्बानि—जातौ, यत्—कथं, कृतं—सम्पादितं,
पुराणः,—सनातनः, विशेषज्ञ इति भावः, पुरुषः,—पुमान्, विष्णुरित्यर्थः,
जम्बत्रये—ब्राह्मवामनपरशुरामाऽऽत्मकावतारचितये, तत्—कार्यं, वसुमत्या उद्धारा-
दिरूपं कथ्यवयम् इत्यर्थः, अकरोत्—समपादयत्, विष्णुः ब्राह्मवतारे जलमग्रां
पृथिवीं स्त्रीयविशालदन्तेन उद्धृतवान्, परशुरामरूपं परिगृह्य एकविंशतिवारान्
रिपुन् निखिलक्षत्रान् व्यनाशयत्, तथा वामनरूपेण च वैरोचनेर्बलिराजस्य निखिलै-
श्वर्ये विपादभूमिप्रार्थनाच्छलेन स्वायत्तमकरोत्, एवञ्च तेन जम्बचितये यत् कथं
सम्पादितं, तत् तदणवयस्केन तदपेक्षया च अनभिज्ञेन भवता एकस्मिन् एव
जम्बानि सम्पादितम्, अतः पुरुषोत्तमादपि उत्तमपुरुषस्त्वमिति किमपरं बल्लव्यम् ?
इति भावः । वसुमतिलकं वृत्तम् ॥ २ ॥

“श्रीभोजे मृगयां गतेऽपि सहसा चापे समारोपिते-
 ऽप्याकर्णान्तगतेऽपि मुष्टिगलिते बाणेऽङ्गलम्नेऽपि च ।
 स्थानान्नैव पलायितं न चलितं नोत्काम्यतं नोत्प्लुतं
 मृग्या महशगं करोति दयितं कामोऽयमित्याशया” ॥१॥
 राजा तस्मै ललत्रयं प्रयच्छति ।

[इति भोज-गालवसंवादः] ।

भोज-विदुषीसंवादः ।

अन्यदा सिंहासनमलङ्कुर्वाणे श्रीभोजनृपतौ द्वारपाल
 आगत्य आह—“देव ! जाङ्गवीतीरवासिनौ काचन वृद्धब्राह्मणौ

मृगयावर्णनप्रसङ्गेन भोजस्य अप्रतिममीन्द्रिये प्रकटयति, श्रीभोजे इति ।—
 श्रीभोजे—श्रीमहोजनृपतौ, मृगयाम्—आखेटं, गतेऽपि—प्रस्थितेऽपि, सहसा—
 अकृति, मृगं दृष्ट्वेत्यर्थः, चापे—धनुषि, समारोपितेऽपि—कृताधिक्येऽपि, तथा
 आकर्णान्तगतेऽपि—कर्णसमीपपर्यन्तमाकृष्टेऽपि, आकर्णाऽऽकृष्टशरासनेऽपीत्यर्थः, बाणे
 —शरे, मुष्टिगलिते—मुष्टितः,—बलपाणेः, गलिते—निर्गतेऽपि, तथा अङ्गलम्ने-
 ऽपि—शरीरप्रविष्टेऽपि च, बाणेन दंष्ट्रे विष्टेऽपीत्यर्थः, मृग्या—हरिण्या, कामोऽयं
 —कन्दर्पोऽयं, दयितं—प्रियं, महशगं—महशीभृतं, मदधीर्नानित्यर्थः,
 करोति—विदधाति, इत्याशया—एवं मनसि कृत्वा, स्थानात्—स्वस्थानात्, नैव
 पलायितं—नैव पलायनं कृतं, द्रुतगमनेन नैव अदृश्यया मञ्जातमित्यर्थः, न चालतं—
 न गतं, स्थानान्तरगमनोदयोः शोऽपि न कृत इत्यर्थः, न उत्काम्यतम्—अङ्गानां किञ्चि-
 श्चात्मनमपि न कृतमित्यर्थः, गमनप्रारम्भे अङ्गचालनादिना स्थानान्तरगमनस्य
 अभिप्रायोऽपि न प्रकाशित इति भावः, न उत्प्लुतं—न उल्लम्बनमपि कृतम्,
 अनुपमरूपनम्पन्नं त्वां दृष्ट्वा मृग्या अपि कन्दर्पधनः भवतीत्यर्थो ! सुभगत्वं ते इति
 भावः । शार्दूलविक्रीडितं वृत्तम् ॥ १ ॥

विदुषी द्वारि तिष्ठति” । राजाऽऽह—“प्रवेशय” । तत
आगच्छन्तीं राजा प्रणमति । सातं “चिरञ्जीव” इत्युक्त्वाऽऽह,—
“भोजप्रतापाग्निरपूर्वं एष जागर्ति भूभृत्कटकस्थलीषु ।

यस्मिन् प्रविष्टे रिपुपार्थिवानां तृणानि रोहन्ति गृहाङ्गणेषु” ॥ १ ॥

राजा तस्यै रत्नपूर्णं कलशं प्रयच्छति । ततो लिखति
भाण्डारिकः,—

“भोजेन कलशो दत्तः सुवर्णमणिसम्भृतः ।

प्रतापस्तुतितुष्टेन वृद्धायै राजसंसदि” ॥ २ ॥

[इति भोज-विदुषीसंवादः] ।

भोजप्रतापस्य अपूर्वत्वमाह, भोजेति ।—एषः,—जगति सुविदित इत्यर्थः, अपूर्वः,
—अन्यत्रादृष्टपूर्वः, अर्थावस्थायकर इत्यर्थः, भोजप्रतापाग्निः,—भोजस्य बीर्यवर्जः,
भूभृत्कटकस्थलीषु—भूभृतां—राजां, भूमिधराणाञ्च, पर्वतानाञ्चेत्यर्थः, कटकस्थलीषु
—राजधानीप्रदेशेषु, नितम्बदेशेषु च, (“कटकोऽस्ती नितम्बाऽद्रदन्तिनां दन्तमण्डले ।
सामुद्रलवणे राजधानीबलयशराप” इति मेदिनी) जागर्तुं—ज्वलतीत्यर्थः,
भोजस्य बीर्यान्तः प्रतिपन्नवृषाणां राजधानीषु विचित्रभावेण स्वप्रभावं प्रकाश-
यतीति समुदिताशः । कौटुशं तदपूर्वत्वमित्याह, यस्मिन्निति ।—यस्मिन्—प्रतापाग्नौ,
प्रविष्टे—भवान्तर्गते इत्यर्थः, रिपुपार्थिवानां—शत्रुवृषतीनां, गृहाङ्गणेषु—भवन-
चतुर्दशेषु, (“अङ्गणं प्राङ्गणे याने कामिन्यामङ्गना मता” इति विश्वे नान्तवर्गे अङ्गण-
शब्दः पठितः । “अङ्गणम्” इति मूर्द्धन्यान्तपाठे तु पृष्ठादरादिः” इति भानुजीदीक्षित-
कृतामरटीका) तृणानि—शष्पाणि, रोहन्ति—उत्पशन्ते इत्यर्थः, भोजभयेन गृहाधि-
कारिणां पलायनात् युन्यगृह्यतया तृणान्युत्पत्तिरिति भावः ; साग्निक-
स्थानं तृणादिविहीनमेव जायते इति लोके दृश्यते, भोजप्रतापाग्निरदमेव वैचित्र्यं
यत्, सोऽग्निर्यत् स्थानं दहति, तत्र तृणान्युद्गच्छन्तीति महाप्रतापो भवान् रिपुकुल-
तापनः इति तात्पर्यम् । इन्द्रोपेन्द्रवज्रयोरुपजातिः इत्यम्” ॥ १ ॥

भोजेनेति ।—राजसंसदि—राजसभायां, प्रतापस्य—पराक्रमस्य, या स्तुतिः,—
श्रवः, कीर्तनमित्यर्थः, तथा तुष्टेन—प्रीतेन, भोजेन—भोजनरूपेण, वृद्धायै—स्थविरायै
प्राङ्गण्ये, सुवर्णमणिसम्भृतः,—सुवर्णैः,—स्वर्णैः, मणिभिः,—रत्नैश्च, सम्भृतः,—
परिपूर्णः, कलसः,—कुम्भः, दत्तः,—समर्पितः ॥ २ ॥

भोज-चौरसंवादः ।

अन्यदा दूरदेशादागतः कश्चिच्चौरो राजानं प्राह,—“देव ! सिंहलदेशे मया काचन (क) चामुण्डाऽऽलये राजकन्या दृष्टा, सा च मां दृष्ट्वा, ‘मालवदेशदेवस्य महिमानं बहुधा श्रुनं त्वमपि वद’ इति पप्रच्छ; मया च तस्या देवगुणा व्यावर्णिताः; सा चात्यन्ततीषाञ्चन्दनतरोर्निरूपमं गर्भखण्डं दत्त्वा यथास्थानं प्रपेदे । देव ! (ख) गुणाभिवर्णनप्राप्तं तदेतद्गृहाण, एतत्प्रसृतपरिमलभरेण भृङ्गा भुजगाश्च समायान्ति” । राजा तद्गृहीत्वा तुष्टस्तस्मै लक्षं दत्तवान् । ततो दामोदरकविः (ग) तन्निषेण राजानं स्तौति,—

“श्रीमच्चन्दनवृक्ष ! सन्ति बहवस्ते शाखिनः कानने
येषां सौरभमात्रकं निवसति प्रायेण पुष्पश्रिया ।

(क) चामुण्डाऽऽलये—कालिकामन्दिरे । मालवदेशदेवस्य—मालव-
देशाधिपतेः भोजस्य । तस्याः,—राजकन्यायाः [सख्यन्वविवक्षया षष्ठी] ।
देवगुणाः,—देवस्य—भवतः, गुणाः,—शौर्योदाय्यादयः । गर्भखण्डं—गर्भे—अभ्य-
न्तरदेशे, यत् खण्डम्—अंशः तत्, अभ्यन्तरस्थं सारांशम् । प्रपेदे—प्रतस्थे । [प्र +
पद + लिट्-ए] ।

(ख) गुणाभिवर्णनप्राप्तं—गुणानां—भवदीयशौर्योदाय्यादीनाम्, अभि-
वर्णनेन—कीर्तनेन, प्राप्तं—लक्षम् । एतत्प्रसृतपरिमलभरेण—एतस्मात्—चन्दनतरी
गर्भखण्डात्, प्रसृतः,—निर्गतः, यः परिमलः,—सौरभः, तस्य भरेण—आति-
शयेन, यद्वा,—एतस्य प्रसृतः,—प्रवृद्धः, (“प्रवृद्धप्रसृते” इत्यमरः) यः परिमलः
तस्य भरेण ।

(ग) तन्निषेण—चन्दनखण्डच्छलेन, चन्दनखण्डं लक्ष्योक्त्यन्वयः ।

चन्दनवृक्षवर्णनच्छलेन राज्ञी गुणबुधस्य विवरीतुमाह, श्रीमदिति ।—

प्रत्यङ्गं सुकृतेन तेन शुचिना ख्यातः प्रसिद्धाऽऽत्मना
 योऽसौ गन्धगुणस्त्वया प्रकटितः क्वासाविह प्रेक्ष्यते ?”॥१॥
 राजा स्वस्तुतिं बुद्ध्वा लज्जं ददौ ।

[इति भोज-चौरसंवादः] ।

भोज-सूत्रधारस्त्रीसंवादः ।

ततो द्वारपाल आगत्य प्राह,—“देव ! काचित्
 सूत्रधारस्त्री द्वारि वर्तते” । राजाऽऽह—“प्रवेशय” । ततः
 साऽऽगत्य राजानं प्रणिपत्याऽऽह,—

श्रीमत्—हं श्रीभामह्यम् ! चन्दनहस्त !—भोः श्रीखण्डतरो !, कामने—वने, ते—
 तादृशाः, बहवः,—प्रभृताः, शाखिनः,—वृक्षाः, सन्ति—विद्यन्ते, येषां—शाखिनां,
 प्रायेण—बाहुल्येन, पुष्पश्रिया—कुसुमसम्पदा, सौरभमात्रकं—सद्गन्धः एव, (“मात्रं
 कात्स्न्येऽवधारणे” इत्यमरः) निवसति—वर्तते इत्यर्थः, पुष्पमात्रे एव सौरभः
 निवसति, नान्येषु अङ्गेषु इति भावः ; यदा—सौरभमात्रकं—कात्स्न्ये सौरभः,
 निखिलसद्गन्ध इत्यर्थः, तेषां यावान् सौरभः, सः सर्वः पुष्पश्रिया निवसति, नान्येनाङ्गे-
 नेत्यर्थः ; किन्तु प्रसिद्धाऽऽत्मना—प्रसिद्धः,—सुविदितः, आत्मा—स्वरूपं यस्य
 तेन, सर्वजनविदितमहिम्ना लब्धप्रतिष्ठेनेत्यर्थः, त्वया—भवता, शुचिना—पवित्रेण,
 तेन—प्राक्तनेन, सुकृतेन—पुण्येन, ख्यातः,—प्रसिद्धः, प्रत्यङ्गं—प्रत्यक्षं,
 पञ्चपञ्चकान्दमूलादिसर्वावयवेषु इत्यर्थः, योऽसौ—योऽयं, गन्धगुणः,—
 सौरभोत्कर्षः, प्रकटितः,—प्रकाशितः, असौ—गुणः, इह—एषु शाखिषु, क—कुत्र,
 प्रेक्ष्यते ?—अवलोक्यते ? न कापि प्राप्यते इत्यर्थः ; दानविताः बहवो नृपा इह
 सन्ति, किन्तु तत्सुख्यः श्रौत्यैर्दाय्यविनयाऽऽर्ज्ज्वादिसर्वगुणविधौ नृपतिरिह
 नैव दृश्यते, पृथिव्यां भवानेक एव सर्वगुणसमन्वितः इति भावः । शार्दूल-
 विद्मोहितं वचनम् ॥ १ ॥

“बलिः पातालनिलयोऽधःकृतश्चित्तमत्र किम् ? ।

अधःकृतो दिविस्थोऽपि चित्रं कल्पद्रुमस्त्वया” ॥ १ ॥

राजा तस्यै प्रत्यक्षरं लक्षं ददौ ।

[इति भोज-सूत्रधारस्त्रीसंवादः] ।

भोज-मल्लिनाथसंवादः ।

ततः कदाचित् सृगयापरिश्रान्तः राजा क्वचित् सहकार-
तरोरधस्तात्तिष्ठति स्म । तत्र मल्लिनाथाख्यः कविरागत्य प्राह,—
“शास्त्राशतशतवितताः सन्ति कियन्तां न कानर्न तरवः ।

परिमलभरमिलदलिकुलदालितदलाः शास्त्रिनो विरलाः” ॥ १ ॥

ततो राजा तस्मै हस्तवलयं ददौ ।

[इति भोज-मल्लिनाथसंवादः] ।

भोजस्य दातृश्रुत्वं प्रतिपादयति, बलिरिति । —पातालानल्यः,—रसातल-
वासी ; स्वत एव अधःस्थ इति भावः, बलिः,—विरोचनाऽऽत्मजबालराजः, अधः-
कृतः,—नीचैःकृतः, त्वयेति शेषः, सुप्रसिद्धः अतिदाता बलिः दानबाहुल्येन त्वया
पराजितः इत्यर्थः, अत्र किं चित्रम् ?—किमाश्चर्यम् ? यः स्वयमेव अधस्तिष्ठति,
तस्य अधःकरणे विस्मयकारणं किमपि नास्ति, नास्ति च कोऽपि पौरुषहेतुरिति
भावः ; किन्तु दिविस्थः,—दिवि—सुरलोके, तिष्ठतीति तादृशः, नन्दनकाननस्थित
इत्यर्थः, [“सुपि स्थः” (३।२।४ पा०) इति दिवि + स्था + कः, ततः “आतो
लोपः—” (६।४।६४ पा०) इति आकारलोपः, “हलदन्तात् सप्तम्याः संज्ञायाम्”
(६।३।२ पा०) इति सप्तम्या अलुक्] कल्पद्रुमोऽपि—ईप्सितप्रदः प्रसिद्धः
कल्पवृक्षोऽपि, त्वया—भवता, अधःकृतः,—नीचैःकृतः, पातित इत्यर्थः, अर्थिना-
नभिलषितपूरणेन पराजित इति भावः ; एतदेव चित्रम्—आश्चर्यम् ;
अत्युच्चैरवस्थितस्य वस्तुनः अधःकरणमेव आश्चर्यमित्यर्थः ; कल्पवृक्षादपि दानग्रीवो
भवानिति भावः ॥ १ ॥

काननवर्धनच्छलेन भोजस्य निरुपसृतं व्यनक्ति, शास्त्रेति ।—शास्त्राशतशत-

भोज-मान्त्रिकविप्रसंवादः ।

तत्रैव आसीने राज्ञि कोऽपि विद्वानागत्य “स्वस्ति” इत्युक्त्वा प्राह,—“राजन् ! काशोदेशमारभ्य तीर्थयात्रया परिभ्रम्यते (क)क्षीणदेशवासिना मया” । राजा,—“भवादृशानां तीर्थवासिनां दर्शनात् कृतार्थोऽस्मि” । स आह,—(ख) “वयं मान्त्रिकाश्च” ।

वितताः,—शाखानां—विटपानां, शतशतेन—बहुमङ्गलैः, सङ्ग्रातीतशाखाभिः इत्यर्थः, वितताः,—व्याप्ताः, विस्तृता इत्यर्थः, (“शाखाशतचित्तवियतः” इति पाठे—शाखाशतेन चितं—व्याप्तं, वियत—आकाशं यैकादृशाः) कियन्तः,—कति, तरवः,—वृक्षाः, कानने—अरण्ये, न सन्ति ?—न विद्यन्ते ?, एवम्युतासरवः कानने प्रभूता एव सन्तीत्यर्थः, किन्तु परिमलभरमिलदलिकुलदलितदलाः,—परिमलभरेण—सौरभाऽऽतिशय्यन्, मिलद्भिः,—सङ्गच्छमानैः, आलकुलैः,—भ्रमरसन्दैः, दलितानि—विमर्दितानि, दलानि—पत्राणि येषां तादृशाः, कुसुमसौरभेण समाकृष्टमधुकरसन्दैः विमर्दितपत्राः, मनोहरसौरभवन्तः इति यावत्, शखिनः,—वृक्षाः, विरलाः,—खल्पाः, काननदेशे महामहोरुकाः असङ्ख्याः सन्ति, किन्तु सङ्काराः तत्सदृशा वा वृक्षा अत्यल्पा एव इत्यर्थः ; ऐश्वर्यसम्पन्नाः रत्नालङ्कारादिविभूषिताः बहुवी भूषाणा अत्र वर्तन्ते, किन्तु भवत्सदृशः श्रौर्वीदाव्यादिगुणसमन्वितः महायशः इह दुर्लभ एव इति भावः । आव्यां वृत्तम् ॥ १ ॥

(क) क्षीणदेशवासिना—क्षीणः,—खल्यः, क्षीणो वा, देशे वासः अस्मि असीति तेन, देशत्यागिनेत्यर्थः, परित्राजकेनेति यावत् । (“दक्षिणदेशवासिना” इति पाठः साधुः) ।

(ख) वयम्—अहमिति यावत् । [अवशिष्टवचनस्यैव एकत्वेऽपि बहुवचनम्] । मान्त्रिकाः,—मन्त्रिणाः, [मन्त्रं विदन्ति इत्यर्थे मन्त्रशब्दात् ठक्] ।

राजा,—“विप्रेषु सर्वं सम्भाव्यते” । राजा पुनः प्राह,—“विप्र ! मन्त्रविद्यया यथा परलोके फलप्राप्तिः, तथा किमिह लोकेऽप्यस्ति ?” । विप्रः,—“राजन् ! सरस्वतीचरणाऽऽराधनाद्विद्याऽवाप्तिर्बिम्बविदिता. परं धनावाप्तिर्भाग्याधीना,—

गुणाः खलु गुणा एव न गुणा भूतिहेतवः ।

धनसञ्चयकर्तृणि भाग्यानि पृथगेव हि ॥ १ ॥

देव ! (ग) विद्यागुणा एव लोकानां प्रतिष्ठायै भवन्ति, न तु केवलं सम्पदः । देव !—

आत्माऽऽयत्ते गुणग्रामे नैर्गुण्यं वचनीयता ।

दैवाऽऽयत्तेषु वित्तेषु पुंसां का नाम वाच्यता ? ॥ २ ॥

विदित्वादिगुणानां धनलाभे अहेतुकत्वाद्, गुणा इति ।—गुणाः,—विदित्त्व-
गौरवाद्यः, गुणा एव—गुणपदवाच्या एव, उत्कर्षमस्यादका एवेत्यर्थः, खलु—
निश्चये, गुणाः,—विदित्त्वादयः. भूतिहेतवः,—सम्पत्कारणानि, न, भवन्तीति शेषः,
हि—यतः, धनसञ्चयकर्तृणि—अर्थोपार्जनकारिणि, भाग्यानि—दैवानि, अदृष्टानि
इत्यर्थः, पृथगेव—अन्यविधान्येव, विद्यादिसञ्चयकारकात् भाग्यात् धनोपार्जनं
भाग्यमन्यविधमेवेत्यर्थः ; भाग्यं फलति सर्वत्र न विद्या न च पौरुषम् इति भावः ॥१॥

(ग) विद्यागुणाः,—विद्या—ज्ञानेन हेतुना, ये गुणाः,—उत्कर्षाः । प्रतिष्ठायै
—गौरवाय, कीर्त्तिसम्मानादिलाभावेत्यर्थः । (“प्रतिष्ठा गौरवं चित्तौ । स्थाने
च यागनिष्पत्तिश्चतुरचरपदयोः” इति मेदिनी) न तु केवलं सम्पदः,—धन-
सम्पदादिकं न गौरवकारणं, विदित्त्वादिकमेव प्रतिष्ठाकारणमिति निष्कर्षः ।

निर्गुणत्वनिर्धनत्वयोर्निन्दत्वानिन्द्यत्वमाह, आत्माऽऽयत्ते इति ।—गुणग्रामे—
विदित्त्वादिगुणसमूहे, आत्माऽऽयत्ते—निजाधीने सति, विद्यावत्त्वादिगुणसमूहोपार्जनस्य
अचेष्टासापेक्षत्वे सतीत्यर्थः, नैर्गुण्यं—गुणहीनत्वं, मूर्खत्वादिकमित्यर्थः, वचनीयता—
निन्दनीयता, निन्दाहेतुरित्यर्थः, यत्र क्लृप्ते एव यदा गुणवान् भवितुमर्हति, तदा
निर्गुणत्वं निन्दाकारणमिति भावः ; वित्तेषु—धनेषु, धनोपार्जनेष्विति यावत्,
दैवाऽऽयत्तेषु—भाग्याधीनेषु, शुभादृष्टेषु सरस्वेव अर्थाऽऽगमसम्भवादित्यर्थः, पुंसां—
नृणां, का नाम वाच्यता ?—केव निन्दनीयता ? न काऽपीत्यर्थः ; धनोपार्जनं हि
शुभादृष्टाधीनं, दुरदृष्टवशात् धनार्जनाशक्ते निन्दाहेतुः कोऽपि नास्तीति समुदितायः ;

देव ! मन्त्राऽऽराधनेन (घ) अप्रतिहता शक्तिः स्यात्; देव ! एवं कुतूहलं, मया यस्य शिरसि करो निधीयते, स सरस्वती-प्रसादेन अखलितविद्याप्रसारः स्यात्” । राजा प्राह,—
 “सुमते ! महती देवताशक्तिः” । ततो राजा कामपि दासी-माकार्थ्यं विप्रं प्राह,—“द्विजवर ! अस्या वेश्यायाः शिरसि करं निधेहि” । विप्रस्तस्याः शिरसि करं निधाय तां प्राह,—
 “देवि ! यद्राजाऽऽज्ञापयति, तद्वद” । ततो दासी प्राह,—
 “देव ! अहमद्य (ङ) समस्तवाङ्मयजातं हस्ताऽऽमलकवत् पश्यामि, देव ! आदिश, किं वर्णयामि ?” । ततो राजा पुरः खड्गं वीक्ष्य प्राह,—“खड्गं मे व्यावर्णय” इति । दासी प्राह,—
 “धाराधरस्त्वदसिरेष नरेन्द्र ! चित्रं वर्धन्ति वैरिवनिताजनलोचनानि ।

शुभाष्टे सति प्रयत्नं विनाऽपि घनाऽऽगमो भवति, गुणाऽऽगमस्तु प्रयत्नं विना नैव भवति, अतोऽस्माभिविद्याऽऽर्जनार्थमेव प्रयत्नः कृतः, न घनार्जनार्थमिति भावः ॥ २ ॥

(घ) अप्रतिहता—अप्रतिखलिता, अव्यथा इत्यर्थः । एवं—वक्ष्यमाणम् । कुतूहलं—कीतुकम्, आश्चर्यम् इत्यर्थः । निधीयते—संस्थाप्यते । [नि + धा + कर्त्तृणि लट्-ते] । अखलितविद्याप्रसारः,—अखलितः,—अप्रतिहतः, बाधा-विरहित इत्यर्थः, विद्यायाः,—ज्ञानस्य, प्रसारः,—वितरः, ख्यातिरित्यर्थः, यस्य तादृशः, अप्रतिहतज्ञानसम्पन्न इत्यर्थः ।

(ङ) समस्तवाङ्मयजातं—निखिलवागात्मकशास्त्रसमूहमित्यर्थः । हस्ता-ऽऽमलकवत्—करस्थिताऽऽमलकफलमिव, करस्थितपुद्राऽऽमलकफलं यथा सर्वावयवेषु सुस्पष्टं दृश्यते, तथा अहमपि श्रुतिस्मृत्यादिकं निखिलशास्त्रसमूहमपठितमपि सुपठितमिव अवगच्छामीत्यर्थः ।

खड्गवर्णनप्रसङ्गेन राज्ञः प्रतापं प्रकटयति, धाराधर इति—नरेन्द्र !—हे नरेन्द्र !, एषः,—अयं, त्वदसिः,—तव खड्गः, धाराधरः,—धारायाः,—निमित्त-सुखक, सुतीक्ष्णभागस्येत्यर्थः, धरः,—धारकः, धारायाः,—तदाख्यायाः भवन्नमर्याः, धरः इत्यर्थो वा ; रिपुकुलोच्छेदनेनेति भावः, अकम्—धारायाः,—

कोशेन सन्ततमसङ्गतिराहवेऽस्य

दारिद्र्यमभ्युदयति प्रतिपार्थिवानाम् ॥ ३ ॥

राजा तस्यै रत्नकलशाननर्घ्यान् पञ्च ददौ ।

[इति भोज-मान्दिकविप्रसंवादः] ।

भोज-कविपञ्चकसंवादः ।

ततस्तस्मिन् क्षणे कुतश्चित् पञ्च कवयः समाजगम् ।

जलधारायाः, धरः, जलधरो मेघ इत्यर्थः, (“धारा सैन्याग्रिमस्तस्यै तुरङ्गगतिपञ्चके ।
घटादिच्छिद्रसन्तत्योः प्रपाते स्याद्भवस्य च ॥ खड्गादिभिर्निशितमुखे” इति
मेदिनी । “अम्भं मेघो वारिवाहः सनयितुर्वलाहकः । धाराधरी
जलधरः” इत्यमरश्च) किन्तु वैरिबनिताजनलोचनानि—वैरिबनिताजनानां—
शत्रुस्त्रीणां, लोचनानि—नयनानि, वर्षन्ति—स्रवन्ति, रिपुनारीणां नेत्रेभ्यः
अश्रुणि स्रवन्तीत्यर्थः, चित्रम्—आश्चर्यम् ; एतदंवाच्यं यत् कार्य-
कारणयोर्भिन्नदेशत्वं, तथा हि समुदितः मेघ एव जलं वर्षति इति हि स्वभावः, तत्र
खड्गमेघोदये तु शत्रुस्त्रीणां नेत्राणि वर्षन्तीति विपरीतम् ; तवासेरीदृशः प्रभावो यत्
शत्रून् निःशेषं न हत्वा न विरमतीति भावः ; अन्यदपि चित्रं प्रकटयति, कीषेणेति ।
—पादवे—युद्धे, अथ—अमेः, कीषेण—पिधानेन, खड्गावरणेनेत्यर्थः, अन्यत्र—
कीषेण—शत्रूणां धनागारेण, (“कीषोऽस्त्री कुशले पावे दिव्ये खड्गपिधानके ।
जातिकीषेऽग्रसङ्घाते” इति मेदिनी) सन्ततं—निरन्तरम्, असङ्गतिः,
—सम्बन्धाभावः, शत्रुनिपातमकृत्वा न हि अग्निं कीषे स्थापयसीति भावः ; अन्यत्र—
न चायं ते खड्गः कटाऽपि शरीः कीषागारं प्रविशतीति भावः, अथच, प्रतिपार्थि-
वानां—विपक्षवृत्तौनां, दारिद्र्यं—निर्धनत्वम्, अभ्युदयति—समुदितं भवति, अन्यत्र
—दारिद्र्यम् अभ्युदयति—अभ्युदयसम्पन्नं करोति, विपक्षाणां दारिद्र्यवर्द्धनेनेति
भावः ; एतदपि चित्रम्—आश्चर्यम्, एतदपि महत्त्वं यद्यं युद्धे कीषहीनः सङ्गति-
विहीनो भवति, अथच विपक्षाणां दारिद्र्यं वर्द्धते इति विपरीतम् ; अप्रतिमशौर्यं,
शिखा अपि ते गरीयसीति भावः । वसन्ततिलकं वृत्तम् ॥ ३ ॥

तानवलोक्य ईषद्विच्छायमुखं राजानं दृष्ट्वा महेश्वरकविः
वृक्षमिषेणाऽऽह,—

“किं जातोऽसि चतुष्पथे ? घनतरच्छायोऽसि किं क्वायया ?

कृत्रयेत् फलितोऽसि किं ? फलभरैः पूर्णोऽसि किं सन्नतः ? ।

हे सदृक्ष ! सहस्र सम्प्रति चिरं शाखाशिखाऽऽकर्षण-

क्षोभाऽऽमोदनभञ्जनानि जनतः स्वैरेव दृष्टेष्टितैः” ॥ १ ॥

भोजं दानविमुखमनुमाय कविर्वृक्षच्छलेन तस्य गुणवत्तां प्रकटयति,
किमिति ।—हे सदृक्ष !—भोः फलच्छायादिसमन्वित पादप !, विनयार्ज्जवादिगुण-
सम्पन्न राजन ! इति च ध्वनिः ; चतुष्पथे—चतुर्मागैर्मङ्गलैः, (“चतुष्पथं चतुर्मागै-
र्मङ्गलैर्ब्राह्मणं तु ना” इति मेदिनी) चतुष्पथवत् सर्व्वलोकसुविदितं वंश इति ध्वनिः ;
किं—कथं, जातोऽसि ?—उत्पन्नोऽसि ? चतुष्पथं यथा सर्व्वजनाभिगमनीयं भवति,
तथा त्वन्पि प्रासङ्गवंशसमुत्पन्नत्वात् स्वयञ्च शौर्ध्वैर्दाह्यादिभिः सुविदितत्वात्
सर्व्वलोकाययणीयोऽसौति भावः ; जातयेत् क्वायया—अनातपेन, मन्तापापनीदिकया
इति यावत्, क्वायवत् दारिद्र्यमन्तापप्रशमकेन दाहत्वगुणेनेति ध्वनिः ; किं—कथं,
घनतरच्छायोऽसि ?—घनतरा—अतिनिविडा, क्वाया—अनातपः यस्य तादृशः
भवसि ? शाखापल्लवबाहुल्यैः निविडतमो भवसि इत्यर्थः, निखिलदरिद्राणां
दारिद्र्यापनोदनेन महीदारीऽसौति च ध्वनिः ; कृत्रयेत्—निविडतरच्छायया
आच्छन्नाऽसि यदि, किं—कथं, फलितोऽसि ?—फलवान् भवसि ? विनयादिगुण-
सम्पन्नोऽसि इति च ध्वनिः ; फलितयेत्, फलभरैः—फलाऽऽतिशयैः, पूर्णः,—
परिपूरितः सन्, किं—कथं, सन्नतोऽसि ?—समवनतो भवसि ? ; विनयादाति-
शयैः एतादृक् समवनतो भवसौति ध्वनिः ; अत एव स्वैरेव—निजैरेव, दृष्टेष्टितैः,—
दृष्टाचारैः, चतुष्पथादेषु जन्मादिरूपैः गर्हितैः कर्मभिरित्यर्थः, सम्प्रति—इदानीं,
जनतः,—लोकैभ्यः, चिरं—दीर्घकालं यावत्, शाखाशिखाऽऽकर्षणक्षोभाऽऽमोदन-
भञ्जनानि—शाखाशिखानां—विटपायाणां, शाखा इव शिखाः,—केशगुच्छा
इत्यर्थः, इति ध्वनिः ; तासाम् आकर्षणम्—आचेषः, क्षोभः,—इतस्ततः
सञ्चालनम्, आमोदनम्—आ—सर्व्वतोभावेन, मोदनं—विमर्दनं, भञ्जनं—विखण्डो-
त्करणं तानि, विविधानुपपन्नं चेति ध्वनिः ; सहस्र—असंख्य, स्रष्टुं कुरु इत्यर्थः ;
महाकुलीनस्य सत्यान्ने निरन्तरदानशीलस्य विनयाऽऽर्ज्जवादिगुणसम्पन्नस्य च ते इदानीं

ततो राजा तस्मै लक्षं ददौ । ततस्ते द्विजवराः पृथक्
पृथगाशीर्वचनम् (क) उदीर्य यथाक्रमं राजाऽऽज्ञया कम्बले
उपविश्य मङ्गलं चक्रुः । तत एकः पठति,—

“कूर्मः पातालगङ्गापयसि विहरतां तत्तटीरुदमुस्ता-

मादत्तामादिपोत्रीं शिशिलयतु फणामण्डलं कुण्डलीन्द्रः ।

दिक्षातङ्गा मणालीकवलनकलनां कुर्वतां पर्वतेन्द्राः

सर्वे स्त्रैरं चरन्तु त्वयि वहति विभो ! भोज ! देवीं धरित्रीम्” ॥२॥

मर्थिभ्यां विमुखौभावी न युज्यते, सर्वेषामेव प्राथेना यथासाध्यमवश्यमेव त्वय्य पुर-
णोयेति वक्तव्यमर्थम् । आर्द्धलविक्रीडितं वचनम् ॥ १ ॥

(क) उदीर्य—उच्चाय्य । [उत + ईर + ल्यप्] । मङ्गलं चक्रुः,—माङ्गलिक-
श्रीकं पठुः ।

निखिलभूभारधारिणि भोजे तिष्ठति कूर्मादयः पुराणाः भूभारधारकाः कात्या-
भावादिदानीं विश्रान्त्यु इत्याशयेनाऽऽह, कूर्म इति ।—विभो !—हं प्रभो ! निखिल-
भारधारणममर्थ इति भावः ; भोज !—भोजराज !, त्वयि—भवति, देवीं—देवता,
धरित्रीं—पृथिवीं, वहति—धारयति, पालयति सतीत्यर्थः, कूर्मः,—पृष्ठ भूभार-
धारणकारी विष्णोरवतारविशेषः महाकमठः, पातालगङ्गापयसि—पातालस्यगङ्गाया
भोगवत्याः कले, विहरतां—क्रीडतु, भोजिन भूभारधारणादिति भावः ; एवमग्रेऽपि
बोद्धव्यम् ; आदिपोत्री—प्रथमवराहः, (“वराहः शूकरो घृष्टः कोलः पोत्री किरिः
किटिः” इत्यमरः) दशनमण्डलेन प्रलयपथोधिमग्रायाः पृथिव्या उद्धारकः
विष्णोरवतारभूतः महावराहः इत्यर्थः, तत्तटीरुदमुस्तां—तस्याः,—पातालगङ्गायाः,
तटीषु—तटप्रदेशेषु, रुदा—उत्पन्ना, या मुस्ता—मुलकाकाल्पविशेषः ताम्,
आदत्तां—गृह्णातु, भक्षणार्थमिति भावः ; [आ + दा + लोट्-ताम्, “आर्द्धा
दाऽनाम्यविहरणे” (१।३।२० पा०) इत्यात्मनेपदम्] । कुण्डलीन्द्रः,—भुजगेन्द्रः,
शेषः इत्यर्थः, फणामण्डलं—फणाममूहम्, उपर्याग्रेऽपि पृथिवीं सहस्रसङ्क्राकफणा-
मिति यावत्, शिशिलयतु—सङ्कोचयतु, फणामण्डलस्य विस्तारकरणप्रयोजनाभावा-
दिति भावः ; [“तत्करोति तटाचष्टे” (ग०) इति शिशिल + णिच् + लोट्-तुप्] ।
दिक्षातङ्गाः,—पृथ्वीधरा ऐरावतादयः ऋष्टौ दिग्गजाः, (“ऐरावतः पुण्डरीको बामनः
कुमुदीऽञ्जनः । पुण्डलः शार्ङ्गभौसः सुप्रतीकश्च दिग्गजाः ॥” इत्यमरः) कृष्णाली-

राजा चमत्कृतः तस्मै शताश्वान् ददौ । ततो भाण्डारिको
लिखति,—

“क्रीडोद्याने नरेन्द्रेण शतमश्वान् मनोजवाः ।

प्रदत्ताः कामदेवाय सहकारतरोरधः” ॥ ३ ॥

[इति भोज-कविपद्यकसंवादः] ।

विक्रमार्कप्रसङ्गे भोज-मुख्यामात्यसंवादः ।

ततः कदाचिद्भोजो विचारयति स्म,—“मत्सदृशो
(क) वदान्यः कोऽपि नास्ति” इति । तद्वै विदित्वा

कवलनकलनां—सृणालीनां—विसतन्तनां, कवलनस्य—कवलस्य, यास्येत्यर्थः,
कलना—गृहणं, क्वत्तां—सम्पादयन्तु, सृणालं भक्षयन्तु इत्यर्थः, [क + लोट्-अन्ताम्]
मने—निखिलाः, पर्वतन्दाः,—भूधरशृङ्गाः, स्वच्छन्दगतिनियमनेन मद्वाचलसमूहाः
इत्यर्थः, स्वैरं—स्वच्छन्दं, चरन्तु—भ्रमन्तु, यथोचितमार्गे भुवः गतिनियमनकार्याभावा-
दिति भावः ; दोटङ्गप्रतापशालिना त्वया पृथ्वीभारवहनात् स्वप्रावस्थायामपि ते
दृष्टा नोपद्रवं कर्तुं शक्नुवन्ति अतः कुम्भस्य विश्रामावसरः ; मद्वाभुजः त्वं सुशासनेन
पापार्थबन्धिमग्रामपि चङ्गरिम्, शास्त्रनिर्दिष्टे खलु सुनियमे इमां सुदृढं स्थापितवान्,
दिशि दिशि सुशासकं विनियोज्य कुशासनात् इमां समुद्धार, तथा स्वयमेव
स्वैरगतिनिवारणेन उचितकक्षायां प्रवर्तयत्येनामिति कुम्भादीनामिदानीं प्रयोजना-
भावात् ते विश्रान्तिं लभन्तामिति वक्तुराशयः । सङ्घरा इत्यम ॥ २ ॥

क्रीडोद्याने इति ।—नरेन्द्रेण—रूपेण भोजेन, क्रीडोद्याने—विहारोपवने,
महकारतरोः,—अतिसौरभभवदासहस्रस्य, (“शान्मयूतो रसाक्षीऽसौ सहकारीऽति-
सौरभः” इत्यमरः) अधः,—निम्नं, कामदेवाय—तदाख्याय पञ्चकवीनामेकस्य,
मनोजवाः,—मनोवहेगवन्तः, अतिद्रुतगामिन इत्यर्थः, शतं—शतसङ्ख्याकाः, अश्वान्,—
इत्याः, प्रदत्ताः,—समर्पिताः ॥ ३ ॥

(क) वदान्यः,—दाता । (“वदान्यो दातृवाग्मिनोः” इत्यजयः) ।

विक्रमार्कप्रसङ्ग भोज-मुख्यामात्यसंवादः । [१७१]

मुख्यामात्यो विक्रमार्कस्य (ख) पुण्यपत्रं भोजाय प्रदर्शयामास ।
भोजस्तत्र पत्रे कञ्चित् (ग) प्रस्तावमपश्यत्,—तथाहि,
विक्रमार्कः पिपासया प्राह,—

“स्वच्छं सज्जनचित्तवल्लघुतरं दीनाऽऽर्त्तिवच्छीतलं
पुत्राऽऽलिङ्गनवत्तथैव मधुरं तद्वात्यसञ्चल्पवत् ।
एलोशीरलवङ्गचन्दनलसत्कर्पूरकस्तूरिका-
जातोपाटलकेतकैः सुरभितं पानीयमानीयताम्” ॥ १ ॥
ततो (घ) मागधः प्राह,—

(ख) पुण्यपत्रं—धर्मपत्रं, धर्माद्यदानस्य प्रमाणसूचकं पत्रमित्यर्थः । (“पुण्य-
स्त्रिषु मनीषे स्यात् कौवं सुकृतधर्मयोः” इति विश्वः ।)

(ग) प्रस्तावं—प्रसङ्गम् ।

पिपासोर्विक्रमादित्यस्य जलप्रायेणां वर्णयति, स्वच्छमिति ।—सज्जनचित्तवत्—
सज्जनानां—साधूनां, चित्तवत्—मानसमिव, स्वच्छम्—अकलुषं, निर्मलमित्यर्थः,
दीनाऽऽर्त्तिवत्—दीनानां—दरिद्राणाम्, आर्त्तिवत्—पौडा इव, लघुतरम्—अति-
शयेन लघु, गुरुत्वविहीनमित्यर्थः, गुरुत्ववत्पानीयस्य स्वास्थप्रविघातकत्वात् स्वादुताऽऽ-
भावाच्चेति बाह्यव्यम्; पुत्राऽऽलिङ्गनवत्—तनयाऽऽश्लेष इव, शीतलं—हिमं, पुत्राऽऽ-
लिङ्गनं यथा सर्व्वसन्तापहारकं, शीतगुणविशिष्टत्वेन तदन्तः सन्तापहारकमित्यर्थः, तथा
—किञ्च, तद्वात्यसञ्चल्पवदेव—तस्य—पुत्रस्य, बाल्ये—शैशवे, यः सञ्चल्पः,—अर्द्धस्युटं
भाषणं, तद्वदेव—तत्तुल्यमेव, मधुरं—मिष्टं, हृदयग्राहि इत्यर्थः, एलोशीरलवङ्गचन्दन-
लसत्कर्पूरकस्तूरिकाजातोपाटलकेतकैः,—एला—बहुला, “एलाचि” इति प्रसिद्धा,
उशीरं—वीरणमूलं, लवङ्गं—देवकुसुमं, चन्दनं—श्वेतचन्दनं, तानि एलोशीरलवङ्ग-
चन्दनानि तैः लभ्यन्तु—श्लिष्यन्तु, मिश्रीभवदित्यर्थः, यत् कर्पूरं—घनसारः, कस्तूरिका
—मृगमदः, जातो—जातोपुष्पं, पाटलिः,—पाटलापुष्पं, केतकं—केतकौपुष्पं तानि
[इन्द्रसं०] तैः सुरभितं—सुवासितं, पानीयं—जलम्, आनीयतां—प्रापयताम् ।
[आ + नी + कर्माणि लोट्-ताम्] । शार्दूलविक्रीडितं वृत्तम् ॥ १ ॥

(घ) मागधः,—राज्ञां स्तुतिपाठकः, वंशपरम्पराऽऽख्यापकी वा, (“सुमनांवा-
क्छ मगधा बन्दिनः स्तुतिपाठकाः” इत्यमरः) ।

“वक्त्राभोजं सरस्वत्यधिवसति सदा शीण एवाधरस्ते
 बाहुः काकुत्स्थवीर्यस्मृतिकरणपटुर्दक्षिणस्ते समुद्रः
 वाहिन्यः पार्श्वमेताः कथमपि भवतो नैव मुञ्चन्त्यभीक्ष्णं
 स्वच्छे चिते कुतोऽभूत् कथय नरपते ! तस्मिन्पानाभिलाषः ?” ॥२॥

प्रत्युत्तरच्छर्लन राज्ञी विहत्वादिगुणवतां विठ्णोति, धक्तेति ।—नरपते ।—हे लोकनाथ !, सरस्वती—वाग्देवी, तदाख्या पुण्या नदी च, (“सरस्वती सर्वाङ्गदि । वाच्यापगाया स्त्रीरत्ने गोवाग्देवतयोरपि” इति हैमः) । ते—तव, वक्त्राभोजं—वदन-कमलम्, [“उपात्वभ्याङ् वमः” (१।४।४८ पा०) इत्यधिकरणस्य कर्मत्वम्] अधिवसति—अधितिष्ठति ; जिह्वाये ते सरस्वती देवी विद्यते, सुपण्डितस्त्वमिति भावः ; पश्चान्तरे—पुण्यतीया सरस्वती नदी ते मुख्यमध्यवर्तिनी, अतः पिपामा ते अयुक्ता इति भावः ; अधरः,—ओष्ठः, ओष्ठद्वयमित्यर्थः, (“अधरस्तु पमानोष्ठे ह्रीनेऽनूर्ध्वं वाच्यवत्” इति मेदिनी) शीण एव—कोकनदच्छाय एव, रक्त-वर्ण एवेत्यर्थः, तदाख्याः नदविशेष एव च, ओष्ठावपि ते रक्तवर्णौ अत एव सुलक्षणः पुरुषयेष्टो भवानिति भावः ; पश्चान्तरे—ते ओष्ठावेव शीणाऽऽख्यौ नदः, अतोऽपि पिपासा ते न युज्यते इति भावः ; (“शीणः कृशानौ श्योणाके लोहितश्चे नदे प्रमान् । तेषु कोकनदच्छाये” इति मेदिनी) काकुत्स्थवीर्यस्मृतिकरणपटुः,—काकुत्स्थस्य—श्रीरामचन्द्रस्य, वीर्यं—पराक्रमः, तस्य स्मृतिकरणे—स्मरणीयत्वाद्भावे, पटुः,—समर्थः, ते—तव, दक्षिणः,—वामेतरः, बाहुः,—भुजदण्डः, समुद्रः,—मुद्रा—प्रत्ययकारकाच्चिह्नविशेषाङ्गनयुक्तः अङ्गुलिस्थः अङ्गुरीयकविशेषः, धारयितुर्नामाक्षर-मुद्रासहितः अङ्गुलीभूषणविशेष इत्यर्थः, तथा सह वर्तमानः, अङ्गुरीयविशेषभूषित इत्यर्थः, सागरश्च ; समुद्रं ते बाहुं दृष्ट्वा रामचन्द्रस्य दक्षिणसमुद्रबन्धनादिकमलौकिककर्मजातं श्रुतौ समुदेति, अतः रामचन्द्रवत् महाभुक्स्त्वमपि तत्तत्कर्मसु अतिनिपुण एवेति भावः ; पश्चान्तरे—तव दक्षिणबाहुरेव दक्षिणसमुद्रः, एवञ्च तव भुजस्य समुद्रस्वरूपत्वात् दृष्ट्वाया अनवसर एवेति भावः ; एताः,—परिदृश्यमानाः, वाहिन्यः,—सैन्यानि, अन्यत्र—एताः,—पूर्वोक्ताः सरस्वत्यादयः, वाहिन्यः,—तरङ्गिण्यः, नद्यः इत्यर्थः, (“वाहिनी स्यात्तरङ्गिण्यां सेनासैन्यप्रभेदयोः” इति मेदिनी) कथमपि—कदाऽपीत्यर्थः, भवतः,—तव, पार्श्वम्—अन्तिकं, नैव—न हि, मुञ्चन्ति—त्यजन्ति, सदैव तव समीपे तिष्ठन्तीत्यर्थः, अत एव हे नरपते ! ते—तव

ततो विक्रमार्कः प्राह, तथाहि,—

“अष्टौ हाटककोटयस्त्रिनवतिर्मुक्ताफलानां तुलाः

पञ्चाशन्मधुगन्धमत्तमधुपाः क्रोधीकृताः सिन्धुराः ।

अश्वानामयुतं प्रपञ्चचतुर् वाराङ्गनानां शतं

दत्तं पाण्डुराट्टपेण यौतुकमिदं वैतालिकायार्प्यताम्”॥३॥

ततो भोजः प्रथमत एव अद्भुतं विक्रमार्कचरित्रं दृष्ट्वा
निजगर्वं तत्याज ।

[इति विक्रमार्कप्रसङ्गे भोज-मुख्यामात्यसंवादः ।]

अभीष्टम्—अर्थे, स्वच्छे—नदनदीनां सान्निध्येन तज्जले धौतत्वात् निर्मले,
अकपटे अत्यर्थः, चित्ते—मनसि, अश्वपानाभिलाषः,—कल्पिपासा, कुतः,—
कस्यात्, अभूत् ?—अजनि ? कथय—वद, विदुषः सुखस्थ महाभुजस्य चतुरङ्ग-
बलसमन्वितस्य च अत एव सर्वैश्वर्यवतस्तं कोऽभिलाषः अपूर्याऽस्ति ? यदर्थे विषया-
न्तराभिलाषः सञ्जातः इत्यर्थो ध्वन्यते । सङ्घरा इत्यम् ॥ २ ॥

मागधवाक्येन सुप्रीतो विक्रमार्कः तस्य पुरस्कारमादिशति, अष्टाविति ।—अष्टौ
हाटककोटयः,—अष्टकोटिसङ्ख्याकाः सुवर्णमुद्रा इत्यर्थः, मुक्ताफलानां—मौक्तिकानां,
त्रिनवतिः,—व्यधिकनवतिसङ्ख्याकाः, तुलाः,—शतफलानि, सार्द्धं दृष्ट्वा शरावा इत्यर्थः,
“तुला पलशतं प्रोक्तम्” इत्युक्तेः, तेन सार्द्धं दृष्ट्वा अधिकैकादशशतशरावपरिमितं मुक्ताफ-
लमित्यर्थः, मधुगन्धमत्तमधुपाः,—मधुगन्धेन—मद्यगन्धेन, मदजनकत्वात् मद्यतुल्य-
मद्यगन्धेनेत्यर्थः, (“मधु मद्ये पुष्परसे सौद्रेऽपि” इत्यमरः) मत्ताः,—उन्मत्ताः, मधुपाः,
—अमरा येषु तादृशाः, क्रोधीकृताः,—क्रोधेन—कोपेन, उद्धताः,—प्रचण्डाः, सदैव
अतिक्रोपनत्वेन भोषणदर्शना इत्यर्थः, पञ्चाशत्—पञ्चाशत्सङ्ख्याकाः, सिन्धुराः,—
सिन्धुः,—इभदानं, गजमदजलमित्यर्थः, (“सिन्धुः समुद्रे नद्याश्च नदं देशभदानयोः”
इति विश्वः) एषामस्तीति [सिन्धु + रः] मदवर्षिणो गजाः इत्यर्थः, (“नैवान्यत्र
मदान् सिन्धुरघटासङ्घट्टघटारण्यत्कारवत्समस्तवैरिव नितालभ्यस्तुतिर्भूपतिः” इति
गङ्गाक्षवे सिन्धुरशब्दस्य गजार्थकस्य प्रयोगदर्शनात्) अश्वानां—चतुरङ्गमाश्वान्, अयुतं—
दशसहस्रं, प्रपञ्चचतुरं—प्रपञ्चे—सचये, प्रतारणायां वा, (“प्रपञ्चः सचयेऽपि स्यात्
विकारे च प्रतारणे” इति मेदिनी) चतुरं—निपुणं, वाराङ्गनानां—वेष्टानां, शतं—
शतसङ्ख्याकं, शतसङ्ख्याकाः वारस्त्रियः इत्यर्थः, पाण्डुराट्टपेण—पाण्डुराट्टपेण, दत्तम्

भोज-दरिद्रविप्रसंवादः ।



ततः कदाचिद्वारानगरे रात्रौ विचरन् राजा कस्मिंश्चित् देवालये (क) शीतालुं ब्राह्मणमित्यं पठन्तमवलोक्य स्थितः,—

“शीतेनाध्युषितस्य माघजलवञ्चिन्तार्णवे मज्जतः

शान्ताग्नेः स्फुटिताधरस्य धमतः क्षुत्क्षामकुक्षेर्मम ।

निद्रा क्वाप्यवमानितेव दयिता सन्त्यज्य दूरङ्गता

सत्पात्रप्रतिपादितेव कमला नो ह्यीयते शर्वरी” ॥ १ ॥

इति श्रुत्वा राजा प्रातः तमाह्वय पप्रच्छ,—“विप्र !

—अपिंतं, प्रेरितमिति यावत्, इदम्—उक्तं रूपं, धौतकम्—उपहारमिति यावत्, वेतालिकाय—मागधाय, अर्प्यतां—दीयताम्, [अर्प + णिच् + कर्माणि लोट्-ताम्] । शार्दूलविक्रीडितं वृत्तम् ॥ ३ ॥



(क) शीतालुं—शीतासङ्घं, शीतपीडितमित्यर्थः । [शीतं न सहते इति वाक्येन “शीतीष्णहप्रेभ्यस्तदसङ्घने” (वा०) इति शीत + चालुः] ।

शीतक्षुत्पीडितब्राह्मणस्य खेदमाह, शीतेनेति ।—शीतेन—हिमेन, हिमगुणेनेत्यर्थः, (“वेतसे बहुवारे ना गुणे शीतं हिमे त्रिषु” इति रभसः । “शीतं हिमगुणे क्लीवं शीतलालसयोस्त्रिषु” इति विश्वः) अध्युषितस्य—अधिष्ठितस्य, शीताऽऽकान्तस्येत्यर्थः, माघजलवत्—माघमासीयवारिवत् ; स्पर्शमात्रेणैव अवसादकं अतिदुःसहे चेति भावः ; चिन्तार्णवे—भावनासागरे, मज्जतः,—निमग्नोभवतः, दुःसहदुरवस्थायाः स्मरणमात्रेणैव अपारार्णवान्तः प्रविशत इव अवसीदत इति भावः ; [असृज + शब् + ईडौ १५०] शान्ताग्नेः,—शान्तः,—निर्वाणं गतः, अग्निः,—शीतनिवारणार्थं प्रज्वालितो वज्रियंस्य तादृशस्य ; शान्ताग्नित्वात् शीतनिवारणोपाय-विहीनस्योत भावः ; स्फुटिताधरस्य—स्फुटितः,—शीतवायुस्य शान्तं विदीर्णः, अधरः,

(ख) पूर्वद्युः रात्रौ त्वया दारुणः शीतभारः कथं सोढः ?” विप्र
आह,—

“रात्रौ जानुर्दिवा भानुः कृशानुः सन्धयोर्द्वयोः ।

एवं शीतं मया नौतं जानुभानुकृशानुभिः” ॥ २ ॥

राजा तस्मै सुवर्णकलशत्रयं प्रादात् । ततः कविः राजानं
स्तौति,—

—ओष्ठो यस्य तस्य, धमतः,—अग्निं प्रज्वालयतः, स्फुटिताधरत्वात् फुत्कारदाना-
सामर्थ्येऽपि अतिक्रेशेन कथञ्चित् वर्ङ्गं प्रज्वालयितुं प्रवर्त्तमानस्येति भावः ; [आ +
शठ “पात्राध्यास्या—” (७१।७८ पा०) इति धमादेशः । ततः ६ष्ठो १ व०]
चुत्स्वामकुचेः,—चुषा—बुभुक्षया, चामः,—कृशः, कुचिः,—उदरः यस्य तादृशस्य,
अन्नाभावात् चीर्णोदरस्येत्यर्थः, अतएव चुषात्तस्येति भावः ; मम निद्रा—स्वापः,
अवमानता—अवज्ञाता, दयितेव—प्रियेव, प्रियभार्य्येवत्यर्थः, सन्त्यज्य—विहाय,
मामिति शेषः, दूरं—विप्रकृष्टं, कापि—कस्मिन्नपि, अविज्ञात देश इत्यर्थः, गता—
प्रस्थिता, पलायितेत्यर्थः, अवमानिता पत्नी यथा भर्तारं परित्यज्य प्रतिष्ठते, तथा
निद्राऽपि मां परित्यज्य प्रस्थिता इति निष्कर्षः ; शीतेन चुषया चार्तिषोडितस्य मे
निद्राऽपि नाऽऽयाति इति भावः ; तथा सत्याग्रप्रतिपादिता—सत्याचाराय—सञ्जनाय,
प्रतिपादिता—समापिता, कमलेव—लक्ष्मीरिव, सम्यदिवेत्यर्थः, शर्व्वरौ—रात्रिः, नो
होयते—न क्षीयते, रात्रेरवसानं न भवतीत्यर्थः ; साधूनां मद्गृहश्रीलानां वितरितमपि
अनादिकं यथा जन्मान्तरार्थं सञ्चितं तिष्ठति, कदाऽपि न क्षयितं भवति, तथा अतिदीर्घां
शीतरात्रिरपि मदर्थं सञ्चिता एव वर्त्तते, नावसीदति, अहो ! मे दुरदृष्टं यदस्या-
मेव निशायां शीतेन चुषया च पीडितः मरिष्यामीति भावः । [हि + कश्चकश्चरि
लट्-ते] शार्ङ्गलविक्रीडितं वृत्तम् ॥ १ ॥

(ख) पूर्वद्युः,—पूर्वस्मिन् दिने । [“पूर्वादिभ्योऽष्टभ्योऽह्न्येद्युस्” (वा०)
इति पूर्व + एद्युस्] । सोढः,—खान्ता, सहायः कृत इत्यर्थः । [सह + क्तः] ।

शीतसङ्घनप्रकारमाह, रात्राविति ।—रात्रौ—रजन्यां, जानुः,—ऊरुपद्भ्यां,
जङ्घोर्वीः सन्धिदेश इत्यर्थः, शीतनिवारकः इति सञ्ज्वलेव शेषः ; शीतवस्त्राभावात्
रात्रौ ऊर्ध्वशुष्पविष्य जानुद्वयान्तरे मस्तकं निवेष्ट्य सङ्कुचितदेहः कथमपि शीतं सहे
इति भावः ; दिवा—दिवसे, भानुः,—सूर्यः, सूर्योत्तापेनात्मानं सनाप्य शीतं सहे

“धारयित्वा त्वयाऽऽत्मानं महात्यागधनाऽऽयुषा ।

मोचिता बलिकर्णाद्याः स्वयशोगुप्तकर्मणः” ॥ ३ ॥

राजा तस्मै लब्धं ददौ ।

[इति भोज-दरिद्रविप्रसंवादः] ।

भोज-मयूरकविसंवादः ।

एकदा क्रीडोद्यानपाल आगत्य एकमिच्छुदण्डं राज्ञः पुरी
मुमोच । तं राजा करे गृहीतवान् । ततो मयूरकविः

इत्यर्थः, इयोः,—उभयोः, सायं प्रातश्चेत्यर्थः, सम्ययोः,—सन्धिकालयोः, कृशागुः,—
अग्निः, उभयोः सम्ययोः होमार्थं प्रज्वलितवज्जिनेव शीतं सह इति भावः ;
(“कृशागुः पावकोऽनलः” इत्यमरः) एवम्—उक्तप्रकारेण, मया जानुभानुकृशागुभिः,
—ऊरुपर्वसूर्यवज्जिभिः, एतच्चयावलम्बनेनेत्यर्थः, शीतं—इदं, नीतम्—
अतिबाह्वितमित्यर्थः ॥ २ ॥

भोजकोर्तेः सर्वातिशायित्वमाह, धारयित्वेति ।—महात्यागधनाऽऽयुषा—त्यागः,
—दानं, धनं—सम्पत्, आयुः,—जीवितकालं तानि त्यागधनाऽऽयुषि, महानि—
प्रभूतानि, त्यागधनाऽऽयुषि—दानसम्पत्तिर्जीवितकालानि यस्य तादृशं, (“महात्याग-
धनायुषा” इति पाठे—महान् त्याग एव धनं यस्य तादृशः तत्सम्बोधने, भो
दाननिधे ! अयुषा इत्यर्थः) त्वया—भवता ; आत्मानं,—शरीरम्, (“आत्मा पुंसि
स्वभावे च प्रथममनसोराप । धृतावपि मनीषायां शरीरब्रह्मणोरपि” इति
मैट्टिनी) धारयित्वा—धृत्वा, [धृ + धा + क् + क्वाच्] त्वया जन्म परिगृह्यत्यर्थः,
स्वयशोगुप्तकर्मणः,—स्वेषां—निजानां, बलिकर्णादीनामित्यर्थः, स्वेन वा यशसा—
कौत्स्यां, गुप्तं—रक्षितम्, एतावत्कालपर्यन्तं सुदृढमवस्थितमित्यर्थः, कर्म—लोक-
हितसाधनौ क्रिया, यथा—कर्म—व्याप्यम्, अनुमत्तिसाधनं लिङ्गमित्यर्थः, इदानीं
तेषां सत्त्वाभावेऽपि कालान्तरे सत्त्वानुमापकं चक्रसमूहमिति यावत्, तस्मात्,
यथा—लक्ष्म—निजस्य, भवत इति भावः, यशसा,—कौत्स्यां, दानादिजनितस्यात्मा

(क) नितान्तपरिचयवशात् आत्मनि राज्ञा कृतामवज्ञां मनसि निधाय इच्छुमिषेणाऽऽह,—

“कान्तोऽसि नित्यमधुरोऽसि रसाऽऽकुलोऽसि
किञ्चासि पञ्चशरकार्मुकमद्वितोयम् ।

इक्षो ! तवास्ति सकलं परमेकमूनं

यत्सेवितो भजसि नीरसतां क्रमेण” ॥ १ ॥

राजा कविहृदयं ज्ञात्वा मयूरं सम्मानितवान् ।

[इति भोज-मयूरकविसंवादः] ।

इत्यर्थः, गुप्तम्—आवृतं, तिरोहितमित्यर्थः, कर्म्म—नामोत्कीर्त्तनादिरूपं श्लोकहित-
क्रिया वा, (“कर्म्म व्याधे क्रियायाञ्च पुनर्पुंसकयोर्मतम्” इति रुद्रः) तच्चाहेतोः,
बलिकर्णाद्याः,—दाहत्वेन प्रविद्धाः ते ते राजानः, मोचिताः,—मुक्ता जाताः, तव
दानादिजनितकौत्सां तेषां कीर्त्तिर्विशीपात् ते विस्मारिता इति भावः ; बलि-
कर्णादिभ्योऽपि दाता भवानिति तात्पर्यम् ॥ १ ॥

(क) नितान्तपरिचयवशात्—पुनः पुनरागमनादिजनितविदितस्वरूपत्वात्
इत्यर्थः, अतिशयप्रणयाहेतोरित्यर्थो वा । अतिपरिचयादवज्ञाजनने उद्भटश्रीको यथा
—“अतिपरिचयादवज्ञा भवति सन्ततगमनादनादरोऽपि । मलयै भिन्नपुरन्ध्रौ
अन्दनतरुमित्थनं कुरुते ॥” इति ।

अतिपरिचयात् किञ्चिदनादृती मयूरकविः इक्षोः स्वरूपवर्णनाच्छलीन भोजमभि-
युञ्जन्नाह, कान्त इति ।—इक्षो !—हे रसालदण्ड !, हे इच्छुमिषं राजन् ! इति भावः ;
कान्तः,—कमनीयः, अभीष्टः इत्यर्थः, अन्यत्र—सुकीमलदेहः, सर्वेषां प्रिय इत्यर्थो
वा ; असि—भवसि, त्वमिति शेषः, एवमग्रेऽपि कक्षपदमध्याहरणीयम् ;
नित्यमधुरः,—नित्यं—सर्वकालं, मधुरः,—मिष्टः, अन्यत्र—मधुरः,—प्रियः,
शीभनं वा, रस्यदर्शनः इत्यर्थः, मधुरस्वभावो वा, (“मधुरौ स्वादुशीभनौ” इति
व्याङ्गिः । “स्वादुप्रियौ च मधुरौ” इत्यमरः) असि—भवसि, कदाऽपि त्वं स्वकीय-
स्वादुत्वं नैव त्यजसीत्यर्थः, रसाऽऽकुलः,—रसेन—स्वादुद्रवविशेषेण, (“रसो गन्धरसे
जले । प्रङ्गारादौ विषे वीर्ये तित्तादौ द्रवरामयोः । देहधातुप्रभेदे च पारद-

भोज-तस्करसंवादः ।

ततः कदाचिद्रात्रौ सौधोपरि क्रीडापरो राजा शशाङ्क-
मालीक्य प्राह,—

“यदेतच्चन्द्रान्तर्जलदलवलीलां वितनुते

तदाचष्टे लोकः शशक इति नो मां प्रति तथा” ।

ततश्चाधोभूमौ सौधान्तरप्रविष्टः कश्चिच्चोर आह,—

“अहन्त्विन्दुं मन्ये त्वदरिविरहाऽऽक्रान्ततरुणी-

कटाक्षोल्कापातव्रणकणकलङ्काङ्किततनुम्” ॥ १ ॥

राजा तत् श्रुत्वा प्राह,—“अहो ! महाभाग ! कस्त्वमर्ह-
रात्रे कीशगृहमध्ये तिष्ठसि ?” इति । स आह—“देव !

स्वादयोः पुमान्” इति मेदिनी) आकुलः,—व्यासः, परिपूर्ण इत्यर्थः, अन्यत्र—रसेन
—रागेण, अनुरागेणेत्यर्थः, आकुलः—पूर्णः, आश्रितानुरागी इत्यर्थः ; असि—
भवसि, किञ्च—अन्यच्च, अद्वितीयम्—एकमात्रं, प्रधानमित्यर्थः, पञ्चशरकार्मुकं—
पञ्चशरस्य—कन्दर्पस्य, कार्मुकं—धनुः, अन्यत्र—पञ्चशरस्य कार्मुकमिव कार्मुकं—
कामिनोमोहनरूप इत्यर्थः ; कर्मणे प्रभवति इति कार्मुकं, पञ्चशरकार्मुकं
—कामक्रियानिपुण इत्यर्थो वा, असि—भवसि, तव—ते, सकलं—सर्व्वे,
कालत्वादिकमित्यर्थः, अस्मि—वर्त्तते, परं—किन्तु, एकम्—एकं वस्तु, ऊनं—
हीनम्, एकं वस्तु त्वयि नास्तीत्यर्थः, यत—यतः, सेवितः—भक्षितः, अन्यत्र—
आराधितः, क्रमेण—अनुक्रमेण, शनैः शनैरित्यर्थः ; नीरसतां—रसहीनतां,
शुष्कतामित्यर्थः, अन्यत्र—अनुरागहीनतां, भजसि—आश्रयसि, रसविहीनः विरक्तश्च
भवसीत्यर्थः, एष एव ते महान् दोष इति भावः । वसन्ततिलकं वृत्तम् ॥ १ ॥

चन्द्रमण्डलं पश्यतो रात्रौ वितर्कमाह, यदिति ।—चन्द्रान्तः,—चन्द्रस्य—
अशाङ्क्य, अन्तः,—मध्ये, एतत्—परिदृश्यमानं, यत्—अङ्गात्मकं वस्तु इत्यर्थः,

अभयं (क) नो देहि” इति । राजा—“तथा” इत्याह । ततो राजानं स चोरः प्रणम्य स्ववृत्तान्तमकथयत् । तुष्टो राजा चोराय दशकोटोः सुवर्णानामष्टौ मत्तान् गजेन्द्रांश्च ददौ । ततः कोशाधिकारी धर्मपत्रे लिखति,—

“तदस्मै चोराय प्रतिनियतमृत्युप्रतिभिये

प्रभुः प्रीतः प्रादादुपरितनपाद्वयकृते ।

जलदलवलीलां—जलदलवत्य—मेघखण्डस्य, लेशमितमेघस्येत्यर्थः, लीलां—विलासं, वितनने—वित्तारयति, अनुकरीतीति यावत्, [वि + तन + लट्-ने] लीकः,—जनः, तत्—वस्तु, शशकः,—सगविशेषः, इति—एवम्, आचष्टे—कथयति, [आ + चष्ट + लट्-ने] मां प्रति—मम तु इत्यर्थः, [प्रतिशब्दयोगात् “माम्” इति द्वितीया विभक्तिः] तथा—तादृक्, नी—न, प्रतिभातीति शेषः । राज्ञाऽभिहितमेतत् श्रीकाशं माकर्ण्य, नृपाधिष्ठितसौधान्तर एव प्रविष्टः कश्चिश्चोरः प्रत्युत्तरति, अहमिति ।—अहन्तु—अहं तस्करः किन्तु, इन्दुं—शशाङ्कं, त्वदरिविरडाऽऽक्रान्ततद्वर्णकोट्यांश्चोपापातव्रणकणकलङ्काङ्किततनुं—तव—भवतः, श्रीणां—रिपूणां, त्वया निहतानामिति भावः, विरडाऽऽक्रान्ताः,—विधोगविधुराः, निहत-भर्तृकत्वादिति भावः, याः तद्वर्ण्यः,—युवतयः, विधवाः पत्न्य इत्यर्थः, तासां कटाचाः,—पपाङ्गवीक्षणानि, विरहिसन्तापकत्वात् अन्दं प्रति सक्रोधवक्रदृष्टिविच्छेपा इत्यर्थः, ते एव उल्काः,—तेजःपुञ्जविशेषाः, तेषां पाताः,—पतनं, अन्द्राङ्गे इति भावः, तेन यो व्रणः,—दाहजघतः, तस्य कणः,—स्वल्पपरिमितः, कलङ्कः,—चिह्नं, (“कलङ्काङ्को लाञ्छनश्च चिह्नं लक्ष्यं च लक्ष्यम्” इत्यमरः) दृश्यते च लोके यत्, अग्निदाहादिजि व्रणेषु शुष्कोऽपि तस्य कृष्णवर्णचिह्नविशेषः सुदीर्घकाल-मविलीनमस्तिष्ठति ; तेन अङ्किता—चिह्निता, चिन्विता वा, तनुः,—देहो यस्य तं तादृशं, मन्ये—तर्कयामि ; अन्द्रान्तर्यत् कृष्णवर्णचिह्नं दृश्यते, तत् कालान्तरेण शुष्कोभूतस्य दाहजघतस्यैव इत्यहं मन्ये इति निष्कर्षः । शिखरिणी व्रणम् ॥ १ ॥

(क) नः,—अस्मभ्यम् । [“अस्मादीः इयोश्च” (१।२।५८ पा०) इति अविशेषणान्नाद एकत्वेऽपि बहुवचनम्] ।

दानपरिमाणं तस्य हेतुश्च लिखति, तदिति ।—प्रभुः,—स्वामी, भोजराज इत्यर्थः, उपरितनपाद्वयकृते—उपरितनस्य—अग्रिमस्य, पञ्चादुक्तस्य इत्यर्थः, प्राद्वयस्य—उत्तरार्धव्रणवयस्य, कृते—निमित्तं, प्रीतः,—सन्तुष्टः सन्, तत्—

सुवर्णानां कोटीर्दश दशनकोटिचतगिरौन्
गजेन्द्रानप्यष्टौ मदमुदितकूजम्धुलिङः” ॥ २ ॥

[इति भोज-तत्त्वरसंवादः ।]

भोज-सुदौनविद्वत्संवादः ।

ततः कदाचित् द्वारपाल आगत्य प्राह,—“देव ! कौपीना-
वशेषो विद्वान् द्वारं वर्त्तते” इति । राजाऽऽह,—“प्रवेशय” इति ।
ततः प्रविष्टः स कविर्भोजमालोक्य,—“अद्य मे दारिद्र्यनाशो
भविष्यति” इति मत्वा तुष्टो हर्षाश्रूणां सुमोच । राजा
तमालोक्य प्राह,—“कवे ! किं रोदिषि ?” इति । ततः
कविराह,—“राजन् ! आकर्ण्य (क) मद्बृहस्थितिम्,—

तादृशाय, अपहरणार्थं कोषगृहं प्रविष्टाय इति यावत्, अत एव प्रातिनियत-
मृत्युप्रतिभये—प्रातिनियता—सुनिश्चिता, मृत्याः,—मरणाय, राजाऽऽदेशेन शौच्या-
पराधजनितजौवनदण्डादित्यर्थः, प्रातिभोः,—प्रतिभयं, भयमित्यर्थः, (“प्रतिभयं
भये भोषे” इति हेमः) यस्य तस्ये ; (“प्रतिनिवृत्तमृत्युप्रतिभये” इति पाठे तु—
प्रातिनिवृत्ता—प्रतिविनष्टा, अपगता इति यावत्, राजा अभयदानादिति भावः ;
मृत्याः प्रातिभोः यस्य तस्ये) अस्मै—अस्मै उपस्थिताय, चोराय—तत्कराय,
सुवर्णानां दश कोटीः,—दशकोटीसङ्ख्याकाः सुवर्णमुद्राः, दशनकोटिचतगिरौन्—
दशनानां—दन्तानां, कांठभिः—अशभागैः, अग्निभिर्वा, कोषैरित्यर्थः, (“कोटिः
स्त्री धनुषादयेष्टौ सङ्ख्याभेदप्रकर्षयोः” इति मेदिनी) चताः,—विदारिताः, गिरयः,
—पर्वता येनान् तादृशान्, मदमुदितकूजम्धुलिङः,—मदन—गजकपोलसुत-
दानकल्लेन, मुदिताः,—दृष्टाः, अत एव कूजन्तः,—गुञ्जन्तः इत्यग्रेः, मधुलिङः,
—भ्रमराः येषु तादृशान्, अष्टौ—अष्टसङ्ख्याकान्, गजेन्द्रानपि—करिष्येष्टाश्च,
प्रादात्—न्यतारोत्, [प्र + दा + लुङ्-ट] । शिखरिणी वृत्तम् ॥ २ ॥

(क) मद्बृहस्थितिं—मम आवासस्य अवस्थामित्यर्थः ।

अये ! लाजा उच्चैः पथि वचनमाकर्ण्य गृहिणी

शिशोः कर्णौ यद्वात् सुपिहितवती दीनवदना ।

मयि क्षीणोपाये यदकृत दृशावशुबहुले

तदन्तःशब्दं मे त्वमसि पुनरुद्धर्तुमुचितः” ॥ १ ॥

राजा,—“शिव ! शिव ! कृष्ण ! कृष्ण !” इत्युदीरयन्
प्रत्यक्षरलक्षं दत्त्वा प्राह,—“सुकवे ! त्वरितं गच्छ गेहं,
त्वङ्गृहिणी खिन्नाऽभूत्” इति ।

[इति भोज-सुदीनविदम्बसंवादः] ।

भोज-शाम्भवदेवसंवादः ।

ततः कदाचित् मृगयापरिश्रान्तो राजा कस्यचिन्महावृक्षस्य

स्वकीयदारिद्र्यं विवृणोति, अये इति ।—अये इति सम्बोधनं कामपि
मार्गस्थां प्रति कस्यचिदिति बोध्यम् ; लाजाः,—अच्युताः, “खै” इति ख्याता
भट्टधान्यविशेषा इति यावत्, [“बाहुवर्षासिकतानजौकावस्त्रान्तावाचदशाबहुला-
कृतिकामघालाजागृह्ण्यो नित्यं वं” नित्यबहुवचनम्] इति पथि—मार्गे,
उच्चैः,—तारम्, उच्चैःश्वरेण केनापि उच्चारितमित्यर्थः, वचनं—वाक्यम्, आकर्ण्य
—श्रुत्वा, गृहिणी—मम भार्या, दीनवदना—मलिनमुखी, दारिद्र्यनिपीडितत्वात्
प्रायेणापूरणाच्चमतया शिशोः कन्दनभयात् विषमजना इति भावः ; यद्वात्—
पायद्वारिण्यात् ; सत्वरतयेति भावः ; शिशोः,—बालकस्य, शिशुपुत्रस्येत्यर्थः,
कर्णौ—श्रवणयुगलं, सुपिहितवती—सुदृढमाच्छादितवती, खाद्यद्रव्यनामश्रवणेन
शिशोः कन्दनभयादिति भावः ; [सु + अपि + धा + क्तवत् + ईप् “दधातेहिः”
(७।४।४२ पा०) इति हि-धादेशः “वष्टिभागुरि—” इत्यादिना अपेक्षारलोपश्च]
मयि—भर्त्सरि इति यावत्, क्षीणोपाये—निष्फलप्रयत्ने, दारिद्र्यात् लाजाऽऽश्चर्या-
समर्थे इति भावः ; दृशौ—अक्षिणी, अशुबहुले—अशुभपूर्णे, अकृत—व्यधात्, [क्त +
शुक्त्] गृहिणीति शेषः, इति यत्, तत्—दृशोरशुबहुलत्वकपमित्यर्थः, मे—मम,

ह्यायामाश्रित्य तिष्ठति स्म । तत्र शान्भवदेवो नाम कविः
कश्चिदागत्य राजानं वृक्षमिषेणाऽऽह,—

“आमोदैर्मरुतो मृगाः किसलयोज्जासैस्त्वचा तापसाः
पुष्पैः षट्चरणाः फलैः शकुनयो घर्मादिताम्हायया ।
स्कन्धैर्गन्धगजास्त्वयैव विहताः सर्वे कृतार्थास्ततः
त्वं विश्वोपकृतिचमोऽसि भवता भग्नाऽऽपदोऽन्ये द्रुमाः ॥१॥

अन्तःशल्यम्—अभ्यन्तरस्थं कौलं, हृदि निखातं लौहादिमथ कौलकमिति यावत्,
उडुर्मुम्—उत्पाटयितुं, त्वं पुनः,—त्वमेव, उचितः,—योग्यः, समर्थः इति यावत्,
असि—भयसि ; दानशौण्डो भवानेव मे दारिद्र्यशल्यमपनेतुं समर्थः, नान्य इति
सरलायः । शिखरिणी वृत्तम् ॥ १ ॥

वृक्षवर्णनाच्छलेन राज्ञः सर्वत्रयत्वं प्रकटयति, आमोदैरिति ।—हे वृक्ष !
इत्यामन्त्रणपदमत्र अध्याहरणीयम् । त्वया—भवता, मरुतः,—गन्धवहाः
वायवः, आमोदैः,—मौरभैः ; गन्धवहाः वाताः त्वया अन्वर्थसज्जा जाता इति भावः ;
(अत्र वृक्षश्लेने मङ्गकार एव ध्वन्यते, तस्यैव सौरभाऽऽतिशयात्) मृगाः,—
हरिणाः पशवो वा, किसलयोज्जासैः,—पल्लवविकाशैः, मृगाणामाहारायमिति भावः ;
तापसाः,—तपस्विनः, त्वचा—बल्कलिनः, तेषां परिधानार्थमिति भावः ;
षट्चरणाः,—भ्रमराः, पुष्पैः,—सुमनीषिः, कुसुमविकाशैरित्यर्थः, मकरन्द-
सङ्गृहार्थमिति भावः, शकुनयः,—पक्षिणः, फलैः,—शस्यैः, फलप्रसवैरित्यर्थः,
तेषां भक्षणार्थमिति भावः ; घर्मादिताः,—आतपपीडिताः, ह्यायया,—अनातपेन,
ह्यायाप्रदानेनेत्यर्थः, क्लान्तिनिवारणार्थमिति भावः ; गन्धगजाः,—गन्धप्रधानाः
मृगाः, मदधाविणो हस्तिन इत्यर्थः, स्कन्धैः,—प्रकाण्डैः, मूलात् शाखापर्यन्त-
भागैरित्यर्थः, (“अस्य प्रकाण्डः स्कन्धः स्यात् मूलाच्छाखावधिसरोः” इत्यमरः)
मात्रकक्षुतिनिवारकैरिति भावः ; सर्वे एव—निखिला एव प्राणिनः, कृतार्थाः,
—सिद्धप्रयोजनाः, सफलमनोरथा इत्यर्थः, विहताः,—कृताः, ततः,—तस्मात्,
सर्वानेव कृतार्थीकरणात् इत्यर्थः, त्वं—भवान्, विश्वोपकृतिचमः,—विश्वस्य—
जगतः, जगदासिनामित्यर्थः, उपकृतौ—हितसाधने, चमः,—समर्थः, असि—
भयसि, भवता—त्वया, अन्ये—अपरे, द्रुमाः,—वृक्षाः, वृक्षा इति मात्रः ;

किञ्च,—

अविदितगुणाऽपि सत्त्वविभणितिः कर्णे वमति हि मधुधाराम् ।

अनधिगतपरिमलाऽपि च हरति दृशं मालतीमाला” ॥ २ ॥

ताभ्यां श्लोकाभ्यां चमत्कृतो राजा प्रत्यक्षरं लक्षं ददौ ।

[इति भोज-शैवविप्रसंवादः] ।

भोज-शैवविप्रसंवादः ।

अन्यदा श्रीभोजः श्रीमहेश्वरं नन्तुं शिवालयमभ्यगात् ।

तदा कोऽपि ब्राह्मणो राजानं शिवसन्निधौ प्राह,—“देव !—

भग्नपदः,—भग्नः,—विनष्टः, अपदः,—विपत्तयः येषां ते तादृशाः, जाता इति शेषः, त्वत् एव सर्वेप्राणिनां प्रयोजनमिदं: अन्येषां क्षुद्रवृक्षाणां प्रयोजनाभावादिनां भावः ; अवायमाश्रयः,—इं महावृक्षधर्म्पिन् ! भोज ! आसीदरूपै-
रौदार्यादिगुणैः सरङ्गमांशः सर्व्वेवैव निर्बाधविचरणशीलाः गन्धरूपगुणग्राहिणी विहांसः, किशलयविकाशरूपमहाभुजप्रसारणपूर्व्वकाभयप्रदानैः स्रग्धर्मांशः भीताः प्राणिनः, त्वग्रूपवस्त्रप्रदानैः तापसधर्मांशी निःस्वाः वस्त्रार्थिनः, सुमनोऽपराह-
प्यरूपसुमनोभिः (हृद्यैः व्यवहारैः) षट्पदधर्मांशः स्तुतिपराः पार्श्वचराः, फलरूपाहार्यप्रदानैः शकुनिधर्मांशी यायावरा अतिथयः, छायारूपाश्रयदानैः चर्मपीडितवत् दारिद्र्यसन्तापकृष्टाः, त्वत्त्वत्स्वरूपस्वकीयभुजशिरसि रणकण्टाति-
निवारणाय ताडनसङ्घनादिभिः गन्धगजधर्मांशी मदोद्धता भटाश्च त्वयैव कृतार्था जाताः, भवत् एव तेषां सर्वांशमिदं: अन्येषां नृपाणामाश्रयगृहस्य प्रयोजनाभावात् ते निरापदास्तिष्ठन्तीति । शार्ङ्गविक्रीडितं वृक्षम् ॥ १ ॥

“भग्नोऽपदोऽन्ये दुमाः” इति यत् त्वयीक्तं, तत् कथं ज्ञायते अत्रावस्थितेन त्वया दुमान्तरमपश्यता इत्याशङ्क्य तवज्ञानसम्भावनां प्रति दृष्टान्तमुपन्यस्यति, अथवा अविज्ञातपरिचयस्यापि मे सुकवित्वं भवान् महाकवेनेव ज्ञास्यतीत्याशयेनाह, अविदितेति ।—सत्त्वविभणितिः,—सत्त्ववीणां—सुकवीणां, भणितिः,—उक्तिः, क्वचित्तेति यावत्, अविदितगुणाऽपि—अविदितः,—अज्ञातः, सम्यक्त्वया

अर्द्धं दानववैरिणा गिरिजयाऽप्यर्द्धं शिवस्याऽऽहृतं
देवेत्यं जगतीतले पुरह्वराभावे समुन्मीलति ।

गङ्गा सागरमम्बरं शशिकला नागाधिपः क्ष्मातलं
सर्वज्ञत्वमधीश्वरत्वमगमत् त्वां मानु भिक्षाऽटनम् ॥१॥

राजा अक्षरलक्षं ददौ ।

[इति भोज-शैवविप्रसंवादः ।]

बोधविषयनपरिगत इत्यर्थः, गुणः,—भोजःप्रसादादिरूपः यस्याः तादृशी अपि,
अवयवमात्रेणैव अनधिगतगुणादिकाऽपीत्यर्थः, कर्णे—श्रोत्रे, श्रोतुरिति शेषः,
(“कर्णेषु” इति पाठान्तरम्) मधुधारां—मधुप्रपातं, माधुर्यसन्ततिमिति यावत्,
वमति—उद्गिरति, वर्षतीत्यर्थः, हि—निश्चये, शब्दविन्यासनेपुण्येनेति भावः ;
तथाहि, मालतीमाला—मालतीपुष्पस्रक्, अनधिगतपरिमलाऽपि—अनधिगतः,—
दूरत्वादिदोषात् अप्राप्तः, परिमलः,—सौरभं यस्यास्तादृशी अपि, दृशं—नयनं,
हरति च—आकर्षति च, गुम्फनादिवैशिष्ट्येनेति भावः ; सुकवेः कविता निगूढार्था
अत एव भट्टति अनधिगततात्पर्याऽपि केवलं शब्दमाधुर्येणैव यथा कवयितुः
गुणयामं प्रकटयति, यथा च अनाघ्राताऽपि मालतीमाला द्रष्टृचित्ते स्वप्रभावं
प्रकटयति, एवमविज्ञातेनापि मया अवस्थेनैव वृत्तदर्शनादेव ज्ञायते यत् अनेन
वृत्तेण अन्ये दुःसाः भग्रापदः इति भावः ; अथवा अनाघ्राताऽपि मालतीमाला
यथा दृशं हरति, तथा अपरिचितस्यापि मम कवितैव भवन्तं मां परिचाययिष्यति
इति भावः । आर्या वृत्तम् ॥ २ ॥

ब्राह्मणः किञ्चित् भिक्षितुं राज्ञः शङ्करतुल्यत्वादिकं प्रकटयति, अर्द्धमिति ।—
देव !—हे राजन् !, शिवस्य—महादेवस्य, अर्द्धम्—अर्द्धाङ्गं, दक्षिणाङ्गमिति यावत्,
दानववैरिणा—असुरविनाशिना, हरित्येत्यर्थः, हरिहररूपेणेति भावः ; गिरिजयाऽपि
—गौर्या अपि, अर्द्धम्—अपराद्धं, वामार्द्धमिति यावत्, हरगौरोरुपेणेति भावः ;
आहतं,—गृहीतं, स्वस्वार्द्धेनावृतमिति यावत्, इत्यम्—एवमकारेण, जगतीतले
—भुवनमध्ये, पुरह्वराभावे—पुरह्वरस्य—त्रिपुरविध्वंसिनः शिवस्य, अभावे—
अवस्थायाम्, अदर्शने इति यावत्, समुन्मीलति—प्रकटयति सति, समुपतिष्ठति
सतीत्यर्थः, [सम् + उत् + मील + शब्द + भावे ७मी १ व०] नङ्गा—शिवमूर्धंस्वरूपः

भोज-धर्मदत्तसंवादः ।



ततः कदाचित् द्वारपाल आगत्य प्राह,—“देव ! धर्म-
दत्ताऽऽस्यः कोऽपि विद्वान् द्वारि तिष्ठति” इति । राजा,—
“प्रवेश्य” इत्याह । ततः प्रविष्टो विद्वान् पठति,—

“क्षणमप्यनुगृह्णाति यं दृष्टिस्तेऽनुरागिणी ।

ईर्ष्येव त्यजत्याशु तं नरेन्द्र ! दरिद्रता” ॥ १ ॥

भागैरधी, सागरं—समुद्रं, शशिकला—शिवललाटस्था चन्द्रकला, अश्वरम्—
आकाशं, नागाधिपः,—सर्पराजः वासुकिः, शिवस्य भूषणभूतः, यज्ञोपवीतभूतो वा इति
भावः, आतल—आथाः,—पृथिव्याः, तलम्—अधोदेशं, पातालमित्यर्थः, सर्वज्ञत्वं—
शिवस्य सर्ववेत्तत्वं, तथा अधीश्वरत्वम्—अधिक ईश्वरः तस्य भावः तत्त्वं,
शिवस्य महेश्वरत्वं, प्रणतांशसामन्तत्वञ्च, (“राजा तु प्रणतांशसामन्तः
स्यादधीश्वरः” इत्यमरः) त्वां—भवन्तम्, अगमत्—अगात्, गङ्गादिकाः सर्वाः
शिवविभूतयः तदभावात् एकमेकं स्थानमगमिष्यन्, भिक्षाऽटनन्—शिवस्य भिक्षार्थ-
मितस्ततः भक्षणं पुनः, माम्, अगमदित्यनेनान्वयः, शिवस्य ऐश्वर्यजातं भाग्यवन्तः
सर्वे अलभन्त, दारिद्र्यमृचिकां भिक्षावन्ति पुनः दुर्भाग्यः अहमेव लभे इत्यर्थः ।
दैवविभूतिमप्यत्रो भवान् वाणीकमलयोरुभयोरेव समद्वान् आश्रय इति भावः ।
शार्दूलविक्रीडितं वृत्तम् ॥ १ ॥

राजानुग्रहस्य दारिद्र्यनाशकत्ववर्णनमुखेन स्वाभिप्रायं प्रकटयति, क्षणमिति ।—
नरेन्द्र !—भो नरेश ! ते—तव, अनुरागिणी—सुप्रमत्ता इत्यर्थः, दृष्टिः,—दर्शनं,
कटाक्षबोधक्षणमिति यावत्, क्षणमपि—अत्यल्पकालमपि, यं, जनमिति शेषः,
अनुगृह्णाति—अनुकम्पते, यं प्रति क्षणकालमपि भवान् सानुरागकटाक्षपातं
करोतीत्यर्थः, दरिद्रता—निर्धनत्वम्, ईर्ष्येव—असुखया इव, तं, जनमिति शेषः,

राजा लक्षं ददौ । पुनरपि पठति कविः,-

“केचिन्मूलाऽऽकुलाऽऽशाः कतिचिदपि पुनः स्तम्भसम्बन्धभाजः
छायां केचित् प्रपन्नाः प्रपदमपि परे पञ्चवानुव्रजन्ति ।

आशु—शोभं, त्यजति—जहाति, तं परित्यज्य गच्छतीत्यर्थः, यथा नायकं प्रति कस्याचित् परकीयायाः सानुरागकटाक्षबोध्यं दृष्टं तं तदनुरागिणमवधार्य स्वीया त्यजति, तद्वत् इति भावः ; तव कृपाकटाक्षेण दारिद्र्यपीडितः अचिरेणैव सम्पन्नो भवतीति अहमपि तथैव भविष्यामीति तात्पर्यम् ॥ १ ॥

लक्षप्राप्ता प्रीतः कविः राज्ञी मन्त्रश्रुत्वं द्योतयितुं श्रौति, केचिदिति ।—केचित्, जना इति शेषः, बाग्वत्प्राः,—वाक्—वाक्यं, वल्लीव—लतेव तस्याः, लताप्रतानवत् विस्तृतवचनजातस्य ; शब्दावलोगुम्फितायाः कवितात्मिकाया वाच इति भावः ; मूलकुलाशाः,—मूले—शिफायां, कियन्निके अस्याः मूलमस्ति इत्यन्वेषणे इत्यर्थः, आकुला—व्यस्ता, आशा—टण्णा, अभिलाष इत्यर्थः, येषां तथाभूताः, मूलान्वेषण-व्यया इत्यर्थः, अन्यत्र—मूले—आद्ये, किं मूलकमिदं वाक्यमित्यादिकारणानुसन्धाने इत्यर्थः, (“मूलमाद्ये शिफाभयोः” इत्यमरः) आकुला आशा येषां तादृशाः, एतादृशकवितारचनस्य को हेतुः इत्येवंरूपमूलकारणानुसन्धानपरा इत्यर्थः, कतिचिदपि पुनः,—केचिच्च पुनः, स्तम्भसम्बन्धभाजः,—स्तम्भेन—प्रकाण्डदेशेन, सम्बन्ध—संसर्गं, भजन्ते—आश्रयन्ति ये ते तादृशाः, कुवास्याः स्तम्भदेशः, कियति वा ऊर्ध्वं वर्तन्ते इत्यादिनिर्णयपरा इत्यर्थः, अन्यत्र—स्तम्भेन—कुन्दोविशेषेण, (“स्तम्भः स्यात्प्रपतावंसे सम्परायसमूहयोः । काये तरुप्रकाण्डे च भद्रादौ कुन्दसो भिदि ॥” इति मेदिनी) सम्बन्धं भजन्ते ये ते तादृशाः, श्लोकात्मकं वाक्यमिदं केन कुन्दसा निबद्धं, कश्चिद्दीपोऽस्मास्ति न वा इत्याद्यवधारणपरा इत्यर्थः, केचित् छायां—अनातपं, प्रपन्नाः,—प्राप्ताः, वल्लीयं छायावहुला न वा इत्याद्यनु-सन्धाननिरताः इत्यर्थः ; छायामाश्रित्य सुखेन वर्तन्ते इत्यर्थो वा ; अन्यत्र—छायां—शोभां, रौतिगुणालङ्कारादिजनितामित्यर्थः, (“छाया स्यादातपाभावे प्रतिविम्बार्कयोषितीः । पाञ्चनोत्कोचयोर्दीप्तिसञ्चोभापङ्क्तिषु स्त्रियाम् ॥” इति मेदिनी) प्रपन्नाः, श्लोकस्याप्य गुणालङ्कारादिजनिता शोभा कीदृशी इत्याद्यवधारणनिरता इत्यर्थः ; श्लोकोऽयं सुशोभनः इत्युक्तेव स्थिता इत्यर्थो वा, केचित् प्रपदमपि—पादासमपि, सूक्ष्मः समूहलोपरिभागं भूमिस्थं दृश्यमानांशविशेषमित्यर्थः, (“पादायं प्रपदम्” इत्यमरः) प्रपन्ना इत्यनेनात्म्यः ; प्रपदमेत्याः दृढमहदं वा सूक्ष्मं सूक्ष्मं वा इत्यादि-

अन्ये पुष्पाणि पाणौ दधति तदपरे गन्धमात्रस्य पात्रं

वाग्वक्त्राः किन्तु मूढाः फलमहह ! न हि द्रष्टुमप्युत्सहन्ते ॥२॥

निर्णयव्यया इत्यर्थः, प्रपदीपरि सुखमासीना इत्यर्थो वा ; यथा—प्रपदं—प्रकृतं पदं—स्थानं, कौटुम्भिके स्थाने एषा समुत्पन्ना, स्थानमिदं सारवदसारं वा इत्याद्यनु-सन्धानरता इत्यर्थः, अन्यत्र—प्रपदं—प्रकृतं शब्दं, शब्दसौष्ठवमित्यर्थः, श्लोकपादं वा, (“पदं शब्दे च वाक्ये च व्यवसायपदं शब्दोऽपि । पादतश्चिह्नयोः स्थान-वाचयोरङ्गवस्तुनोः ॥ श्लोकपादेऽपि च क्लीवं पुंलिङ्गः किरचे पुनः” इति मेदिनी) प्रपन्नाः, कौटुम्भिक्य शब्दसौष्ठवं, पादविन्यासमाधुर्यं वा इत्यादितत्त्वानुसन्धाननिरता इत्यर्थः, परे—अपरे च (केचित्, पञ्चवान्—किशलयान्, उन्नयन्ति—वितर्कयन्ति, किशलयशोभया वञ्चीयं रमणीयतां दधाति इत्यादिकमालपन्तीत्यर्थः, अन्यत्र—पञ्चवान्—विस्तरान्, उक्तिबाहुल्यानीत्यर्थः, प्रभावान् वा, शक्तोरित्यर्थः, (“पञ्चवी-ऽस्त्री किशलयं विटपे विस्तरे बले । शृङ्गारेऽलङ्काराणि च प्रभावे शान्तिर्नमोः ॥” इति मेदिनी) विस्तरोक्तिदुष्टोऽयं श्लोको न वा, यथा—श्लोकोऽयं श्रोतृचेतसि प्रभावविस्तारं कर्तुं शक्नोति न वा इत्यादिकमित्यर्थः, उन्नयन्ति—विचारयन्ति, अन्ये—अपरे केचित्, पाणौ—इन्द्रे, पुष्पाणि—कुसुमानि, दधति—धारयन्ति, कुसुमानुश्रित्य तेषां शोभां पश्यन्त एव तिष्ठन्तीत्यर्थः, अन्यत्र—पुष्पाणि—विकाशान्, स्फुटार्थानित्यर्थः, (“पुष्पं विकाशं चार्त्तवे । धनदस्य विमाने च कुसुमे नेत्ररज्यपि” इति हेमः) दधति—अवलम्बन्ते, श्लोकोऽयं सुगमार्थो वा जटिलार्थो वा इत्यादिकमवलम्ब्य तिष्ठन्तीत्यर्थः, तदपरे—तैभ्यः अन्ये केचित्, गन्धमात्रस्य—केवल-सौरभस्यैव, पात्रं—भाजनं, सुगन्धिर्दुर्गन्धिर्वा इतिमात्रविचारणपराः, न मूला-द्यन्वेषणव्यया इत्यर्थः, अन्यत्र—गन्धमात्रस्य—केवलसम्बन्धस्यैव, केवलगर्वस्यैवेति वा, (“गन्धः सम्बन्धलेशयोः । गन्धकाऽऽमोदगर्वेषु” इति हेमः) पात्रं, श्लोकोऽयं पूर्वोपरसङ्गतियुक्तः डित्यडवित्यादिबत् निराकाङ्क्षे वा इत्यादिवितर्कपरा इत्यर्थः, श्लोकोऽयमसारी नात्र किञ्चिदपि सौन्दर्यादिकमस्ति इत्येवं गर्वितवचनजात-वादनिरता इत्यर्थो वा, भवन्तीति शेषः, किन्तु—परन्तु, अहह—खेदे, मूढाः,—मूखाः ते सर्वे इत्यर्थः, फलं—शस्थं, द्रष्टुमपि—अवलोकयितुमपि, यद्वक्ष्यते तु का कथा इत्यपेक्षः, न हि—नैव, उत्सहन्ते—प्रयतन्ते, उत्साहिता भवन्तीत्यर्थः, फलमस्माः कौटुम्भिकं जातमप्युत्सहत् वा, दीर्घं वर्तुलं वा इत्यादिकं परीक्षितुमपि नैच्छन्ति, सादृश्यपादेस्तु कथमेव नास्तीति भावः ; अन्यत्र—फलं—क्षामं,

एतदाकर्ण्य बाणः प्राह,—

“परिच्छिन्नस्वादोऽमृतगुडमधुचौद्रपयसां

कदाचिच्चाभ्यासाद्भजति ननु वैरस्यमधिकम् ।

व्युष्टिं वा, समृद्धिमित्यर्थः, (“फलं जातोफलं शस्ये इत्ये व्युष्टिर्लाभयोः” इति मेदिनी) द्रष्टुमपि नीत्सङ्गते; स्नाकभिमनाकर्ण्य कौटुम्भानं लब्धं, किं वा वस्तु अस्मात्, अथवा चमत्कारित्वादिरूपा समृद्धिर्वा अस्य कौटुम्भो, एतद्द्रष्टुमपि नेच्छन्ति बोधस्तु दूरापास्तामिति भावः; भवान् वाक्छम्भः अत एव फलस्य द्रष्टुं बोद्धा च, न मूर्खवत् केवलं मूलाद्यन्वेषणाकुलाः, बोद्धत्वात् प्रयोजितः सम्मानयिता च इति तात्पर्यम् । यद्वा—अहह—खेदे, केचित् वाग्वज्राः,—वागेव बज्जो तस्याः [रूपककर्मधारयः] सुभाषितरूपलतायाः, मूले—अभिप्राय-रूपे, आकुला—व्याकुला, विपरीतेत्यर्थः, आशा—आशयः, बोध इत्यर्थः, येषां ते तादृशाः, भवन्तीति शेषः, केचित् वाक्यस्य अभिप्रायमपि न बुध्यन्ते इत्यर्थः, कतिचिदपि—केचित्, स्वल्पसम्बन्धभाजः,—स्वल्पे—वाग्वज्राः काण्डदेश, शब्दविस्तरे इत्यर्थः, सम्बन्ध—मनीयोगं भजन्ते यं ते तादृशाः, भवन्तीति शेषः, केचित् वाक्यस्य शब्दविस्तरमेव विचारयन्तीत्यर्थः, केचित्—केऽपि च, कथायां—वाग्वज्रा आभासमात्रं, ध्वनितार्थमित्यर्थः, प्रपन्नाः,—प्राप्ताः, केचित् वाक्यस्य ध्वनितार्थमेव पथ्यालीचयन्तीत्यर्थः, परं—अन्ये च, पल्लवान्—वाग्वज्राः पदाणि, शब्दसौष्ठवमित्यर्थः, उन्नयन्ति—विचारयन्ति, केचित् प्रपदं—पादाद्यं, वाग्वज्रा अवलम्बनभूतमर्थामित्यर्थः, उन्नयन्तीति शेषः, अन्ये—अपरे, पुष्पाणि—वाग्वज्राः अर्थसौष्ठवरूपाणि, पाणौ—हस्ते, दधते—धारयन्ति, अर्थसौष्ठवं विचारयन्तीत्यर्थः, अपरं च गन्धमावस्य—केवलस्य गन्धस्यैव, वाग्वज्राः पुष्पभूतस्य अर्थसौष्ठवस्य चमत्कारित्वरूपस्य गन्धस्यैवेत्यर्थः, पावस—आश्रयः, शाहका इत्यर्थः, भवन्तीति शेषः, किन्तु—परन्तु, सर्व एव मूढाः,—मूर्खाः, अतः न केऽपि फलं—वाग्वज्रास्तात्पर्यरूपां परिणतिं, द्रष्टुमपि—विलोकयितुमपि, न हि—नैव, उत्सङ्गते—चमन्ते; वाक्यतात्पर्यशाहका विरलाः, यद्व्यवर्त्ता तु दूरापास्ता-मिति भावः । स्रग्धरा वृत्तम् ॥ २ ॥

कवेरिध्वेषेपवाक्यं श्रुत्वा बाणः प्रत्युत्तरति, परिच्छिन्नेति ।—अमृतगुडमधुचौद्रपयसां—अमृतं—सुधा, गुडः,—इक्षुरसजातः, मधु—पुष्परसः, (“मधु चौद्रे जले चौरे मये पुष्परसे” इति विश्वः) चौद्रं—क्षुद्रा—मचिकाविशेषः, तेन कृतं, मधु, (“मधु

प्रियाविम्बोष्ठे वा रुचिरकविवाक्येऽप्यनवधि-
नवाऽऽनन्दः कोऽपि स्फुरति तु रसोऽसौ निरुपमः” ॥३॥
ततो राजा लज्जं दत्तवान् ।

[इति भोज-धर्मदत्तसंवादः] ।

भोज-भवभूतिसंवादः ।

ततः कदाचित् सिंहासनमलङ्कुर्वाणे श्रीभोजे द्वारपालं
आगत्य प्राह,—“देव ! वाराणसीदेशादागतः कोऽपि भवभूति-
नाम कविः द्वारि तिष्ठति” इति । राजा प्राह,—“प्रवेशय”
इति । ततः प्रविष्टः सोऽपि सभामगात् । ततः सभ्याः सर्वे
तदागमनेन तुष्टा अभूवन् । राजा च भवभूतिं प्रेक्ष्य
प्रणमति स्म । स च—“स्वस्ति” इत्युक्त्वा तदाज्ञयोपविष्टः ।
भवभूतिः प्राह,—“देव !—

चौद्रे मलिकादि” इत्यमरः) पयः,—दुग्धं तानि तेषां, परिच्छिन्नम्वादः,—परिच्छिन्नः,
—सावधिकः, स चासौ भ्वाद्,—आस्वादः तथाभूतः, ससोमास्वाद इत्यर्थः, तत्त-
न्निर्दिष्टम्वाद इति यावत्, (“परिच्छेदे विलेऽवधिः” इत्यमरः) अभ्यासात्—सातत्यात्,
पुनः पुनरुपयोगादित्यर्थः, कदाचित्—कस्मिन्नपि समये, अधिकां—प्रभूतं यथा तथा,
वैरस्यं—विस्वादातां, भजति—प्राप्नोतीत्यर्थः, ननु—निश्चये, नित्यसेवनादभ्युत्थितादावपि
श्रीकानामरुचिर्जायते इति समुदितायः ; तु—किन्तु, प्रियाविम्बोष्ठे वा—
प्रियायाः,—कान्तायाः, विम्बोष्ठे वा—विम्बफलवदारक्ताधरे इव, (“इववत् वा-
यवाशब्दौ” इति कोषः) रुचिरकविवाक्येऽपि—श्रीकरचयितुर्मनीहरवचस्यपि,
मनोज्ञकवितायामपीत्यर्थः, अनवधिः,—अपरिच्छिन्नः, असौ इत्यर्थः, निरुपमः,
—अतुलनीयः, अत एव नवानन्दः,—नवः,—अपूर्वः, आनन्दः,—हर्षः यत्र
आह्वयः विचिन्तानोदजनकः, कोऽपि—अनिर्वचनीयः, असौ—आस्वाद्यमानः,

नाऽऽनीयन्ते मधुनि मधुपाः पारिजातप्रसूनैः

नाभ्यर्थ्यन्ते तुङ्गिनरुचिना चन्द्रिकायां चकोराः ।

अस्मदास्त्राधुरिमधुरमापद्य पूर्वावताराः

सोक्तासाः स्युः स्वयमिह बुधाः किं मुधाऽभ्यर्थनाभिः ॥१॥

रसः,—स्वादः, स्फुरति—प्रतिभासते, प्रियाधरास्वादे यथा कटाऽपि कस्यापि अरुचिर्न जायते, तथा कविवाक्यमपि रस्यक्षेत् तत्र कटाऽपि कस्यापि नारुचिर्भवति, सर्व्व एव तस्य फलदण्डनोत्साहिनी भवन्ति, परन्तु तादृशं वाक्यं दर्लभम्, अत एव लोका यथारुचि मूलाद्याकुलाशा जायन्ते, तत्र वाक्यं मनोज्ञम्, अतो नृपतिरपि तस्य फलद्रष्टा, यथोचितं ते मानयिता च इति तात्पर्य्यम् । शिखरिणी वृत्तम् ॥१॥

राज्ञा उपवेशनाय अभ्यर्थितः कविः अविज्ञातपाण्डित्येन त्वया नाङ्गमितराऽऽमन्त-
वत् आचारमात्रेणैव अभ्यर्थेनार्हः, किन्तु पाण्डित्यबलेनैव मे तुष्टाः सर्व्वे स्वयमेव
मां समागत्य अभ्यर्थ्यन्ते, इत्यभिप्रायेणाऽऽह, नानीयन्ते इति ।—पारिजातप्रसूनैः,
—पारिजाताऽऽख्यसुरतरुविशेषस्य कुसुमैः, मधुनि—पुष्परसे, मकरन्दपानार्थ-
मित्यर्थः, [“निमित्तात् कर्मयोगे” (वा०) इति ७ मी । एवं चन्द्रिकाया-
मित्यत्रापि] मधुपाः,—भ्रमराः, नानीयन्ते—नाङ्गयन्ते इत्यर्थः, स्वमधुपायनाय
पारिजातपुष्पाणि मधुपान् नाभ्यर्थ्यन्ते, परन्तु ते स्वयमेव तद्रन्वाऽऽकृष्टाः समुपगच्छन्ति
इति समुदिताशः, तुङ्गिनरुचिना—हिमद्युतिना, चन्द्रणेत्यर्थः, चन्द्रिकायां—
कौमुद्यां, चन्द्रमण्डलनिःसृतमधुपानार्थमिति यावत्, चकोराः,—चन्द्रिका-
पायिनः रक्ताक्षाः स्वनामख्यातपक्षिविशेषाः, नाभ्यर्थ्यन्ते—न याचन्ते, चन्द्रः
स्वचन्द्रिकापायनाय चकोरान् नाभ्यर्थ्यते, परन्तु ते तदास्वादलीलपाः स्वयमेव
यान्तीत्यर्थः, [अभि + अर्थ + णिच् + कर्मणि लट्-अन्ते] (“तुङ्गिनरुचिनः”
इति पाठे—तुङ्गिने—तुषारे, रुच्—इच्छा, (“रुक् स्त्री शोभाद्युत्तीच्छासु” इति
मैदिनी) अस्ति एवमिति [इन्] तादृशाः, चकोरा इत्यस्य विशेषणम् ; पाठेऽकिन्
“चन्द्रेण” इति कर्तृपदमध्याहरणोपयम्) इह—अस्मां सभायां, पूर्वावताराः,—पूर्वं
—प्रथमं, मदये इत्यर्थः, अवतारः,—अवतरणम्, अवागमनमिति यावत्, येषां
ते तादृशाः, मदागमनात् पूर्वावधि अद्वैवावस्थाधिनि इत्यर्थः, बुधाः,—पण्डिताः,
अस्मदास्त्राधुरिमधुरम्—अस्माकं वाचां—रसात्मिकानां कवितानामिति यावत्, या

नास्माकं शिविका न काऽपि कटकाद्यालङ्घ्रियासत्क्रिया

नोत्तुङ्गस्तरगो न कश्चिदनुगो नैवाम्बरं सुन्दरम् ।

किन्तु क्षातलवच्यशेषविदुषां साहित्यविद्याजुषां

चेतस्तोषकरी शिरोनतिकरी विद्याऽनवद्याऽस्ति नः ॥२॥

इत्याकर्ण्य बाणपण्डितपुत्रः प्राह,—“आः पाप !

धाराधौशसभायामहङ्कारं मा कृथाः,—

माधुरि—माधुर्यं, “माधुरि” इत्यत्र ऋस्वान्तप्रयोगः कवीनां निरङ्कुशत्वात् समर्थनीयः ; तस्याः मधुरं—शीमनं, शोभामित्यर्थः, सौन्दर्यमिति यावत्, (“मधुरौ स्वादुशीमनौ” इति व्याङ्गिः) यद्वा—अस्मदाच्चां यः माधुरिमा—माधुर्यम् [अद्यापि कवीनां निरङ्कुशत्वात् “माधुरिमा” इति प्रयोगः समर्थनीयः] तस्य धुरं—भारम्, आतिशय्यमित्यर्थः, माधुर्यप्रवाहमिति यावत् ; आपद्य—प्राप्य, अनुभूय इत्यर्थः, स्वयम्—आत्मनैव, सोल्लासाः,—सङ्घर्षाः, स्युः,—भवेयुः, अतः मुधा—वृथा, अभ्यर्थनाभिः,—पूजनादिसत्कारैरित्यर्थः, किम् ?—किं प्रयोजनम् ? न किमपीत्यर्थः ; मध्वादिपानैः मधुपादयो यथा स्वयमेव उल्लसन्ति, न तेन पारिजातादीनां किमपि उल्लासादिकारणं, न च वा पारिजातादयः मधुपादिभ्यः अभ्यर्थनां कामयन्ते, एवं महाकश्यपवणेन एते पण्डिताः स्वयमेवोल्लसन्तः मामभ्यर्थयन्ते, न तेनाभ्यर्थनं मम कोऽप्युल्लासहेतुर्विद्यते, अतोऽभ्यर्थनं मे निष्प्रयोजनमिति भावः ; नाहमभ्यर्थना-कामः भवत्सभां समागतः, किन्तु पाण्डित्यप्रदर्शनेन सर्वानेव भवतः उल्लासयितुं स्वप्राधान्यं प्रतिष्ठापयितुञ्च समागतः, अतः अभ्यर्थनायामल्लतायामपि नाहमस्मात् प्रत्यावर्तिष्ये इति तात्पर्यम् । मन्दाक्रान्ता वृत्तम् ॥ १ ॥

अभ्यर्थनाया निष्प्रयोजनत्वे हेतुन्तरमाह, नास्माकमिति ।—अस्माकं शिविका—मनुष्यवाहयानविशेषः, न—नास्ति, काऽपि—काचिदपि, कटकाद्यालङ्घ्रिया-सत्क्रिया—कटकाद्यैः,—वल्लयकैयूरादिद्वयः भूषणैः, या अलङ्घ्रिया—भूषा, अलङ्करणमित्यर्थः, आत्मनः प्रसाधनमिति यावत्, तथा सत्क्रिया—सम्मानना, कटकाद्यालङ्कारधारणजनितसमादरलाभ इत्यर्थः, न—नास्ति, उत्तुङ्गः,—उन्नतः, वृहत्काय इति यावत्, तुरगः,—अश्वः, न, कश्चित्—कोऽपि, अनुगः,—अनुचरः इत्यर्थः, न, सुन्दरं—शीमनम्, अम्बरं—वस्त्रम्, अपीति शेषः, नैव—न हि, विद्यते इति शेषः, किन्तु—परन्तु, साहित्यविद्याजुषां—काव्यशास्त्रमनुशीलयतां, काव्यानु-रान्निषामित्यर्थः, क्षातलवच्यशेषविदुषां—क्षातले—पृष्ठिभ्यां, वृत्तले—विराजन्ते ये ते

निःश्वासोऽपि न निर्याति बाणे हृदयवर्त्मनि ।

किं पुनः प्रकटाऽऽटोपपदबद्धा सरस्वती ? ॥ १ ॥

ततो भवभूतिः पराभवमसहमानः प्राह,—

“हठादाकृष्टानां कतिपयपदानां रचयिता

जनः स्रङ्खलुषेदहह ! कविना वश्यवचसा ।

भवेदद्य श्रो वा किमिह बहुना पापिनि कलौ

घटानां निर्मातुस्त्रिभुवनविधातुश्च कलहः” ॥ ४ ॥

पुनराह,—

तादृशाः, अशेषाः,—निखिलाः, विहांसः,—पाण्डिताः तेषां भूतलस्य सर्वविपश्चितां, चेतसोपकरी—मनस्तुष्टिविधायिनी, शिरोनतिकरी—मूर्खविमनकारिणी, कवये गौरवप्रदर्शनाद्यंमिति भावः ; अनवद्या—अनिन्द्या, प्रशंसनीया इत्यर्थः, विद्या—ज्ञानं, नः,—अप्याकम्, अस्ति—विद्यते ; साधारणजनानां समादरबुद्धिजनकं अनवत्वाज्ञापकं यानवाङ्मनादिकमप्याकं नास्ति, तत्र तु वयं दरिद्रा एव, किन्तु महाधना वयं विद्याधनेनैव सर्वत्र समादरभागः इति हृदयम् । शार्ङ्गलविक्रीडितं वृत्तम् ॥ २ ॥

भवभूतेः साहृदारवचसा कृद्धो बाणपुत्रः स्वपितुः कविकुलगर्वविमर्हकत्वं प्रख्यापयितुं सन्नेषमाह, निःश्वास इति ।—बाणे—बाणाख्ये कविकुलशेखरे, शरे च, हृदयवर्त्मनि—मानसपथे सति, श्रुतिविषयीभूते सतीत्यर्थः, हृत्प्रीतसि विद्धे सति इत्यर्थः, निःश्वासोऽपि—श्वासबाधुरपि, न निर्याति—न निर्मेष्यति ; एकत्र—बाणकवितः पराजयभयात्, अन्यत्र—प्राणवायोर्निःशेषेणापगमादिति भावः ; प्रकटाऽटोपपदबद्धा—प्रकटः,—सुव्यक्तः, आटोपः,—दर्पः येषु तादृशैः, प्रचुरगर्वव्यञ्जकैरित्यर्थः, पदेः,—वाक्यैः, बद्धा—रचयिता, विरचिता इत्यर्थः, सरस्वती—वाणी, किं पुनः ?—न निर्याति इत्यत्र किं पुनर्व्यक्तव्यम् ? बाणकवेरये कोऽपि किमपि सञ्चारयितुमपि न समर्थो भवति, अन्यत्र—प्राणवायोरपगमात् वाक्स्फूर्तिर्न भवतीति भावः ; समाधामस्यां बाणकवौ वर्तमाने ईदृशी ते सदम्भोक्तिः विसदृशी एवेति तात्पर्यम् ॥ ३ ॥

नवीकृतो भवभूतिः कवीनामन्वेषां स्वतो महदन्तरं दृष्यवत् सुच्छत्वञ्च प्रति-
ज्ञापयितुमाह, हठादिति ।—हठात्—बलात्कारात्, अतिक्रान्तेति यावत्, आक-

“कालिदासकवेर्वाणी कदाचिन्मद्भिरा सह ।

कलयत्यर्थसाम्यं चेद्भोता भीता पदे पदे” ॥ ५ ॥

ततः कालिदासः प्राह,—“सखे भवभूते ! महाकविरसि,
अत्र किमु वक्तव्यम् ?—

एतानाम्—आनीतानां, बहुचिन्तया समुपस्थापितानामित्यर्थः, यदा—इडात्—
सहसा, वृणाच्चरन्त्यायेनेति भावः ; आकृष्टानां—समापितानां, स्वत एव स्फुरताना-
मित्यर्थः, कतिपयपदानां—ह्रस्विवाक्यानां, श्लोकपादानां वा, रचयिता—निबन्धयिता,
जनः,—लोकः, चेत्—यदि, वक्ष्यवचसा—वक्ष्यं—वक्षतां गतम्, आयभी-
भूतमित्यर्थः, वचः,—वाक्यं यस्य तेन, वाक्सिद्धिमाप्नुवता इत्यर्थः, कविना—
पण्डितेन, वक्ष्यवचस्वात् वशीकृतवाग्देवतेनेति भावः, सह स्पृहांलः,—स्पृहार्कारी,
[स्पृहां—पराभिभवेच्छां साम्यं वा, लाति—आददाति, स्वीकरोतीत्यर्थः, इति
“सृगयूदयश्च” (७०) इति स्पृहां + ला + कुः] भवेदिति शेषः, तर्हि अहह—
विस्मये खेदे वा, (“अहहृत्यहुते खेदे परिक्रेशप्रकर्षयोः । सम्बोधनेऽपि च” इति
मेदिनी) किं बहुना ?—बहुना—आंधकेन उक्तेन, किम्—अथ, निष्प्रयोजनमित्यर्थः,
(“किं कुत्सायां वितर्के च निषेधप्रययोरपि” इति मेदिनी) बाहुल्याक्तिर्निष्प्रयोजना,
एतन्मात्रमेव वदामि यत्, इह—अस्मिन्, पापिनि—पापबहुलं, कलौ—जघन्य-
युगे, अद्य—अस्मिन् अहनि, श्री वा—आगामिनि अहनि वा, (“अनागतंऽङ्गि श्वः”
इत्यमरः) घटानां—कुम्भानां, निर्मातुः,—रचयितुः, कुम्भकारेत्यर्थः, विभुवर्नावधातुश्च
—जगरक्षुः ब्रह्मणश्च, कलहः,—विवादः, भवेत्—स्यात्, कपालनिर्माणसाम्यादिति
भावः ; [आशंसायां लिङ्] विधातुकुम्भकारयोः यावदन्तरं, मम कवीनामन्येषाञ्च
तावदन्तरं बोद्धव्यमित्याशयः । शिखरिणी वक्तुम् ॥ ४ ॥

स्वस्य विशत्कुलश्रेष्ठत्वं प्रतिपादयितुमाह, कालिदासेति ।—कालिदासकवेः,—
कालिदासाख्यमुप्रसिद्धपण्डितस्य, वाणी—वाक्, गद्यपद्यात्मकं वाक्यमिति यावत्,
कदाचित्—कदाऽपि, मद्भिरा—मम वाचा, मद्रचितगद्यपद्यात्मकवचसा इति
यावत्, सह—समम्, अर्थसाम्यम्—अर्थेन—अभिप्रेयेन, साम्यं—समतां, तुलनम्
इत्यर्थः, कलयति—गृह्णाति, कर्तुमिच्छतीत्यर्थः, [कल + णिच् + लट्-तिप्]
चेत्—यदि, साऽपि पदे पदे—प्रतिपदं, भीता भीता—कालिदासकवेर्वाणी अपि
अत्यन्तभीता सती, कलयतीति शेषः, कालिदासस्य काव्यं सान्द्रितविरचितं
कथञ्चिदपि महात्वेन तुल्यमानङ्गिति, नात्यस्य कस्यापि इति निष्कर्षः ॥ ५ ॥

एषा धारेन्द्रपरिषत्सहापण्डितमण्डिता ।

आवयोरन्तरं वेत्ति राजा वा शिवसन्निभः” ॥ ६ ॥

तच्छ्रुत्वा राजा प्राह,—“युवाभ्यां (क) रत्यन्तो वर्णनीयः”
इति । भवभूतिः प्राह,—

“मुक्ताभूषणमिन्दुविम्बमज्जनि व्याकीर्णतारं नभः

स्मरं चापमपेतचापलमभूदिन्दोवरे मुद्रिते ।

व्यालीनं कलकण्ठमन्दरणितं मन्दानिलैर्मन्दितं

निष्पन्दस्तवका च चम्पकलता साऽभून्न जाते ततः” ॥ ७ ॥

ततः कालिदासः प्राह,—

भवभूतिना आचक्षतः प्रच्छन्नरोषः कालिदासः सभयोक्तर्षनिरूपणाय आह,
पठेति ।—महापण्डितमण्डिता—मण्डितः,—गुणगर्गस्तैः, पण्डितैः,—विद्वद्भिः,
मण्डिता—अलङ्कृता, श्रीमिता इत्यर्थः, एषा—इयं, धारेन्द्रपरिषत्—धारेन्द्रस्य
—धारागणराधिपस्य श्रीभोजस्य, परिषत्—सभा, सभास्यजनमण्डलीति भावः ;
“समज्या परिषद्गाष्टीसभासमितिसंसदः” इत्यमरः) वा—अथवा, शिवसन्निभः,—
शङ्करोपमः, महाप्राज्ञः आद्यतोष इति यावत्, राजा—नृपतिर्भोजः, आवयोः,—
तव मन च, अन्तरं—प्रभेदम्, आवयोर्मध्ये कः श्रेष्ठः, तद्विषयकं तारतम्यमित्यर्थः,
वेत्ति—जानाति ॥ ६ ॥

(क) रत्यन्तः,—सुरतावसानं, सुरतक्रीडावसाने नायकयोरवस्थाविशेष इत्यर्थः ।

भञ्जा भवभूतिः सुरतान्ते खिन्नायाः नायिकायाः अवस्थां वर्णयति, मुक्तेति ।—
इन्दुविम्ब—चन्द्रमण्डलं, चन्द्रमण्डलवत् श्रीभगं मुखमण्डलमित्यर्थः, वदनसुधाकरमिति
यावत्, मुक्ताभूषणं—मुक्तानां—मौक्तिकानां, भूषणम्—अलङ्कारः यत्र तादृशं,
मुक्ताः भूषणं यत्र तादृशमिति वा, परिधृतमुक्ताहारमित्यर्थः, अजनि—जातम् ;
खेदातिशयात् मुक्तासदृशस्तेदिन्दूद्भवेन मुक्ताविभूषितमिव परिदृश्यमानमभूदिति
भावः ; यद्वा—मुक्त—व्यक्तम्, अपगतमित्यर्थः, अभूषणं—भूषणसदृशं स्मितविका-
शादिकमित्यर्थः, यस्मात् तादृशमजनि, खेदातिशयेन अपररात्रीयेन्दुमण्डलवत्
किञ्चिदमजिनं जातमिति भावः ; नभः,—आकाशमण्डलम्, आकाशमण्डलवत्
सुनीलः केशपाश इति भावः ; व्याकीर्णतारं—व्याकीर्णः,—इतस्ततो विचित्रः,
हाराः,—नक्षत्राणि, नक्षत्रपुञ्जवत् छल्ललाति गिरीमाख्यस्यकुसुमानि इति भावः ;

“स्त्रियं मण्डलमेन्दवं विलुलितं स्रग्भारनदन्तमः
प्रागेव प्रथमानकैतकशिखालीलायितं सुस्मितम् ।
शान्तं कुण्डलताण्डवं कुवलयद्वन्द्वं तिरोमीलितं
वीतं विद्रुममौत्कृतं न हि ततो जाने किमासीदिति” ॥८॥

यत्र तादृशम्, अजनि इत्यनेनान्वयः ; सुरतावमद्वात् शिथिलितकेशपाशतया लुटित-
यत्थिततया च सालास्यकुसुमानि इतस्ततो विचित्रानि अभुवन्नितं भावः, स्मरं—
स्मरस्य इदं, मान्यर्थं, चापं—धनुः, कामकार्मुकवत् सुवक्रभूयुगलमिति भावः ;
अपेतचापलम्—अपगतचाक्षुषं, सश्लोभसमाप्तेः विलसनादिक्रियायाः
प्रयोजनाभावात् निर्व्यापारमिति यावत्, अभुत्—अजनि, इन्दोवरे—गोलीत्यली,
इन्दोवरवत् सुनीले प्रायते च लोचने इत्यर्थः, मुद्रिते—निमीलिते, अभुतामिति शेषः,
सुरतखेदजनितावसादात् इति भावः ; कलकण्ठमन्दरणितं—कलकण्ठस्य—कपोतस्य,
कलकण्ठवत् अव्यक्तमधुरध्वनिविशिष्टकण्ठस्थेत्यर्थः, मन्दरणितं—मृदुध्वनिः, व्यालोनं
—विलुप्तम् ; सश्लोभसमानात् रतिकालिकमृदुश्लोकारः विरतोऽभूदिति भावः ;
मन्दानिलैः,—मृदुमासुतैः, मन्दानिलवत् मृदुप्रवाहितैः निःश्वासवायुभिरित्यर्थः,
मन्दितं—मन्दत्वं गतं, क्षीणभावः प्राप्तः इत्यर्थः, अत्रापि अवसादाधिक्यादिति
भावः ; सा—सुकीमलत्वेन प्रसिद्धा, चम्पकलता—चाम्पेयवल्ली, चम्पकलतावत्
सुकुमाराङ्गी सा नायिका इत्यर्थः, निष्यन्दस्वका—निष्यन्दः,—निष्कम्पः, स्वकः,
—गुच्छः, गुच्छाकारः स्तनयुग इति भावः, यस्याः सा तादृशी, अनिलमान्यादिति
भावः ; अभुत्—बभूव, सात्त्विकभावापगमात् स्तनयुगः स्फुरणविरहितः अभुदिति
भावः ; ततः,—तदनन्तरं, न जाने—किमभुत् तत्र वेत्ति, अवसादाधिक्यात् शिथिल-
कायमनोवृत्तितया निःसंज्ञप्रायत्वादिति भावः । शार्दूलविक्रीडितं वृत्तम् ॥ ७ ॥

अथ कालिदासीऽपि रतावसानिकं विवृणोति, स्त्रियमिति ।—एन्दवम्—
इन्दुसम्बन्धि, चान्द्रमित्यर्थः, मण्डलं—विष्णुं, चन्द्रमण्डलवत् सुखमण्डलमित्यर्थः,
स्त्रियं—खेदाद्रिं जातम्, अत्रापि पूर्ववत् रतिखेदादिति भावः ; एवं सञ्चयः ;
(“स्त्रियम्” इति पाठे—खेदं प्राप्तं, स्नानं जातमित्यर्थः) स्रग्भारनदं
—स्रजां—मालाणां, शिरःस्थानामिति भावः ; (“माल्यं मालास्रजौ मूर्द्धि”
इत्यमरः) भारेण—भारेण, मालासमूहेनेत्यर्थः, नदं—संयतं, बहमित्यर्थः, तमः,
—अन्धकारम्, अन्धकारवत् कृष्णवर्णकेशपाश इत्यर्थः, विलुलितं—विलसं,
त्रिचिहितमित्यर्थः, सुस्मितं—चेतोहरनीषडासं, प्रागेव—प्रथमत एव, सुरता-

राजा कालिदासं प्राह,—“सुकवे ! (ख) भवभूतिना सह साम्यं तव न वक्तव्यम्” । भवभूतिराह,—“देव ! (ग) किमिति वारयसि ?” । राजा,—(घ) सर्वप्रकारेण कविरसि” । ततो बाणः प्राह,—“राजन् ! भवभूतिः कविश्चेत् कालिदासः किं वक्तव्यः ?” । राजा,—“बाणकवे ! कालिदासः कविर्न, किन्तु (ङ) पार्व्वत्याः कश्चिदवनौ पुरुषावतार एव” । ततो भवभूति-

वसानात् पूर्व्वत एवेत्यर्थः, प्रथमानकेतकशिखास्त्रीलायितं—प्रथमाना—विस्तारमापद्यमाना, [प्रथ + शानच्] प्रस्फुटनौत्यर्थः, या केतकशिखा—केतकौपुष्याय-भागः, तस्याः स्त्रीलायितं—स्त्रीला—विलासः, तद्वदाचरितं, विकसितकेतकौशिखा अष्टपरागत्वात् किञ्चित् स्नाना तथा विनतायभागत्वात् किञ्चिदवसन्ना इव च दृश्यमाना भवति, स्मितमपि तथा स्नानं परिश्रान्तमिव च दृश्यमानमभूदिति भावः ; यदा—प्रथमाना—विस्तारमापद्यमाना, वर्द्धमाना इत्यर्थः, या केतकशिखा, तस्या स्त्रीलायितम् ; वर्द्धमाना केतकशिखा यथा क्रमशः सूक्ष्मात् सूक्ष्मतरा भवति, तथा स्मितमपि क्रमशः क्षीणतरं जातमिति भावः ; कुण्डलताण्डवं—कुण्डलयोः,—कर्ण-भूषणयोः, ताण्डवं—नर्तनं, द्रुतान्दोलनमिति यावत्, शान्तं—निवृत्तम् ; गावचालनादिक्रियावसानादिति भावः ; कुवलयद्वन्द्वम्—इन्दोवरयुगलं, गौलीपल-वत् लोचनद्वयमित्यर्थः, (“श्यामं श्रितिकण्ठनीलं कुवलयमिन्दोवरञ्च नीलाब्जम्” इति नाममाला) तिरोभीलितं—तिरः,—तिर्य्यक्, वक्रभावेनेत्यर्थः, ईषदिति भावः ; भीलितं—सुदृढितम्, ईषाद्भीलितमित्यर्थः, विद्रुमसीत्कृतं—विद्रुमयोः,—प्रबालयोः, प्रबालवदारक्तयोरोष्ठाधरयोरित्यर्थः, सीत्कृतं,—मणितं, रतिकालिकाव्यक्तध्वनि-विशेष इत्यर्थः, भीतम्—अपगतं, निवृत्तमित्यर्थः, ततः,—तदनन्तरं, किम् आसीत्,—किमभवत्, इति—इत्येतत्, न हि—नैव, जाने—वेदि, अवापि पूर्व्ववत् भावोऽन-सम्बन्धः । शार्ङ्गलविक्रीडितं हतम् ॥ ८ ॥

(ख) भवभूतिनेति ।—भवभूतितस्ते मङ्गीकर्षात् तस्य तव च मङ्गदन्तर-मिति भावः ।

(ग) किमिति—कथम् । वारयसि—निषेधयसि, न करीषीत्यर्थः, साम्यमिति शेषः, उभयोस्तुलना निषिद्धा, इति कथं वदसीति निष्कर्षः ।

(घ) सर्वप्रकारेण—सर्वथा, कविरसि, न तु मङ्गाकविरिति भावः ।

(ङ) पार्व्वत्याः,—मङ्गाशक्तिरूपायाः दुर्गाया अंशसम्भूतत्वात् सरस्वत्या

राह,—“देव ! किमत्र (च) प्राशस्यं भाति ?” । राजा प्राह,—
 “भवभूते ! किमु वक्तव्यं प्राशस्यं कालिदासश्लोके ? यतः कैतक-
 शिखालोलायितं सुस्मितमिति पठितम्” । ततो भवभूतिराह,
 —“देव ! पक्षपातेन वदसि” इति । ततः कालिदासः प्राह,
 —“देव ! (क) अपख्यातिर्मा भूत्, भुवनेश्वरीदेवताऽऽलयं गत्वा
 तत्सन्निधौ तां पुरस्कृत्य धटे शोधनीयं त्वया” । ततो भोजः
 सर्व्वकविहृन्दपरिवृतः सन् भुवनेश्वरीदेवाऽऽलयं प्राप्य तत्र
 तत्सन्निधौ भवभूतिहस्ते धटं दत्त्वा श्लोकद्वयञ्च तुल्यपत्रद्वये
 लिखित्वा तुलायां समोच । ततो भवभूतिभागे (ज) लघुत्वो-
 ङ्गताम् ईषदुन्नतिं ज्ञात्वा, देवो भक्तपराधोना, सदसि तत्परि-
 भवा मा भूदिति स्वावतंसकङ्कारमकरन्दं वामकरनखाग्रेण
 गृहीत्वा भवभूतपत्रे चिह्नेप । ततः कालिदासः प्राह,—

“अहो ! मे सौभाग्यं मम च भवभूतेश्च भणितम्
 घटायामारोप्य प्रतिफलति तस्यां लघिमनि ।

इत्यर्थः । पुरुषावतारः,—पौरुषमूर्त्तिविशेषः ; सरस्वत्याः पुरुषावतार इत्यनुज्ञा पार्व्वत्या
 इति कथनेन महाशक्तिरंशसम्भूतत्वात् कविषु कालिदासस्य महाशक्तिमत्त्वं व्यज्यते ।

(च) प्राशस्यम्—उत्कर्षः, कालिदासस्येति शेषः ।

(क) अपख्यातिः,—अपकौर्त्तिः, तवेति शेषः । धटे—परीक्षार्थं तुल्यम् ।
 (“परीक्षार्थं तुलायाञ्च धटः सूरिभिरिष्यते” इति विश्वः । “धटी दिव्यतुलायां स्यात् धटी
 चोरे च वाससः” इति मेदिनी ।) शोधनीयं—परीक्षणीयमित्यर्थः, आवयोः प्राशस्य-
 मिति शेषः । यदा—शोधनीयं—जालनीयं, पक्षपातित्वरूपं ते अपयशः इति शेषः ।

(ज) लघुत्वोङ्गतां—लाघवजन्याम् । तत्परिभवः,—तस्य—भवभूतेः,
 परिभवः,—पराजयः । स्वावतंसकङ्कारमकरन्दं—स्वावतंसं—स्वकीयकार्णभूषणं,
 यत् कङ्कारं—श्वेतोत्पलं, तस्य मकरन्दः,—पुष्परसः, मधु इत्यर्थः, तम् ।
 भवभूतिपत्रे चिह्नेप, लघुत्वपूरणाय इति भावः ।

देव्याश्चष्टितं पश्यन् तत्प्रकाशनाय कालिदासः प्राह, अहो इति ।—अहो !—
 आश्चर्य्यम्, अभूतपूर्व्वमित्यर्थः, मे—मम, सौभाग्यं—शुभादृष्टम् ; किलत् ?

गिरां देवी सद्यः श्रुतिकलितकङ्कारकलिका-

मधूलोमाधुर्यं क्षिपति परिपूर्य्य भगवती ॥ ८ ॥

ततः कालिदासपादयोः पतति भवभूतिः, राजानञ्च विशेषज्ञं मनुते स्म । ततो राजा भवभूतिकवये शतं मत्त-
गजान् ददौ ।

[इति भोज-भवभूतिसंवादः] ।

इत्याह, ममेति ।—मम च भवभूतेषु भणितं—वाक्यं, पत्राङ्कितं श्लोककपमित्यर्थः ;
घटायां—तुलायां, (प्रयोगदर्शनात् “घटा” शब्दाऽपि घटायकः इति समर्थनीयम् ।
“तुलायाम्” इति पाठकल्पना साध्वी) आरोप्य—संस्थाप्य, तस्यां—भवभूति-
पत्नीयायां घटायामित्यर्थः, लघिमनि—औन्नत्यरूपे लाघवे, प्रतिफलति—आभासमाने
यति, न तु सुस्पष्टं प्रकाशमाने, तथात्वे भवभूतेः पराजयनिश्चयात् इति भावः ;
भगवती—षडैश्वर्यशालिनी, गिरां देवी—वाग्देवी, स्वांशभृतायाः सरस्वत्याः
प्रकृतिरूपा पार्वती देवीत्यर्थः, सद्यः,—तत्क्षणदेव, उन्नयनप्रारम्भे एवेत्यर्थः,
परिपूर्य्य—परिपूरणाय, भवभूतिपत्नीयघटायः गौरवसम्पादनायेत्यर्थः, श्रुतिकलित-
कङ्कारकलिकामधूलोमाधुर्यं—श्रुती—कर्णे, कलिता—गृहीता, कर्णपूरीकृत्यर्थः,
या कङ्कारकलिका—श्वेतीत्पलकोरकः, तस्याः मधूलोमाधुर्यं—मधूली—[मधु
लाति—ददाति, मधु उल्लति—ददाति इति वा मधु + ला उल्ल वा + क,
पृषोदरादित्वात् माधुः, ततः ङीष्] आस्रफलं, तद्वत् माधुर्यं—मधुरत्वं,
घनीभूतास्रमारवत् मकरन्दविन्दुमिति यावत्, (“मधूली मधुकर्कोऽस्याम् आस्रे
क्लौतगके च” इति वाचस्पत्यमहाकीर्षः) यद्वा—उल्लीमाधुर्यम्—उल्ली—
रक्षयोरैक्यात् उरी—चङ्गीकृतं, सर्वैः स्वीकृतमित्यर्थः, उरी—विलृतं, सर्व-
त्रिदितमित्यर्थो वा, (“उर्यूरी चाप्यभौ शब्दौ विसारोऽङ्गीकृतावपि”
इति मेदिनी) माधुर्यं—मधुरत्वं यस्य तादृशं, श्रुतिकलितकङ्कारकलिकामधु,
क्षिपति—पातयति, ददातीत्यर्थः, भवभूतिपत्ने इति शेषः ; एतदेव मे महत्
सौभाग्यं यत् देवी स्वयमेव मदुत्कर्षं जानती अपि भवभूतेः खेडाख्यदम्भ पराजयभयात्
स्वकर्षणं तद्वाचवापनोदनाय यतते इत्याख्यं सर्वे पश्यन्तु पश्यन्तु इति भावः ।
शिशुरिषो वृत्तम् ॥ ८ ॥

भोज-स्त्रैरिणीसंवादः ।

अन्यदा राजा धारानगरे रात्रावेकाको विचरन् काञ्चन
(क) स्त्रैरिणीं सङ्केतं गच्छन्तीं दृष्ट्वा पप्रच्छ,—“देवि ! का
त्वम् ? एकाकिनी मध्यरात्रे क्व गच्छसि ?” इति । ततश्चतुरा
स्त्रैरिणी सा तं रात्रौ विचरन्तं श्रोभोजं निश्चित्य प्राह,—

“त्वत्तोऽपि विषमो राजन् ! विषमेषुः क्षमापते ! ।

शासनं यस्य रुद्राद्या दासवन्मूर्ध्नि कुर्वते” ॥ १ ॥

ततस्तुष्टो राजा (ख) दीर्घादादाय अङ्गदं वलयश्च तस्थे
दत्तवान् । सा च यथास्थानं प्राप ।

[इति भोज-स्त्रैरिणीसंवादः] ।

(क) स्त्रैरिणी—कुलटाम् । सङ्केतम्—अभिसारस्थानम् ।

जगदासिनां सर्वेषामेव कामाधीनत्ववर्णनानुसारेण स्वस्या अपि तथालं प्रकटयितुं
भग्न्या प्राह, त्वत्तोऽपीति ।—राजन् ! हे—नरेन्द्र ! क्षमापते !—हे पृथिवी-
नाथ !, (“क्षमा तितिष्ठा पृथ्वी च” इति धरणिः) विषमेषुः,—अयुष्मशरः,
पञ्चबाणः काम इत्यर्थः, त्वत्तोऽपि—अप्रतिहतप्रभावात् भवत्तोऽपि, विषमः,—दारुणः,
अप्रतिहतशासन इत्यर्थः, यस्य—विषमेषोः, शासनम्—आज्ञां, रुद्राद्याः,—
शङ्करादयो देवाः, दासवत्—भृत्यवत्, मूर्ध्नि—शिरसि, कुर्वते—दधते, अरुचरा-
दयोऽपि यस्य अरस्य आदेशं शिरोधार्यं कुर्वन्ति, तदादेशावङ्गलनाथ माहृशां रुद्राणां
का शक्तिः ? अतस्तदादेशप्रतिपालनाय यामोति निष्कर्षः ॥ १ ॥

(ख) दीर्घात्—दीः,—बाहुः, (“भुजबाहु प्रवेष्टी दीः स्यात्” इत्यमरः)
दण्डः,—घट्टिरिव, दीर्घत्वात् आपन्निवारकत्वाच्च इति भावः, तस्मात्, भुजदण्डात्,
आजानुलम्बितभुजादित्यर्थः । अङ्गदम्—“अनन्त” वा “वानु” इति नाम्ना प्रसिद्धं
भुजाभरणविशेषम् ।

भोज-वृद्धासंवादः ।

ततो वर्त्मनि गच्छन् क्वचित् गृहे एकाकिनीं रुदतीं नारीं
दृष्ट्वा,—“किमर्थमर्जरात्रे रोदिति, किं दुःखमेतस्याः” इति
(क) विचारयितुमेकमङ्गरक्षकं प्राहिणीत् । ततोऽङ्गरक्षकः
पुनरागत्य प्राह,—“देव ! मया पृष्टा यदाह, तत् शृणु,—

वृद्धो मत्पतिरेव मञ्चकगतः स्थूणाऽवशेषं गृहं
कालोऽयं जलदाऽऽगमः कुशलिनी वत्सस्य वार्त्ताऽपि न ।
यन्नात् सञ्चिततैलविन्दुघटिका भग्नेति पर्याकुला
दृष्ट्वा गर्भभरालसां निजबधूं श्वश्रूश्चिरं रोदिति” ॥ १ ॥

ततः कृपावारिधिः क्षीणीपालः तस्यै लक्षं ददौ ।

[इति भोज-वृद्धासंवादः] ।

(क) विचारयितुं—निर्णेतुम् । प्राहिणीत्—प्रैरयत् । [प्र + हि + लङ् + दृ]
दीनाया वृद्धाया रोदनकारणं विवर्णोति, वृद्ध इति ।—वृद्धः,—स्वविरः,
एषः,—अयं, मत्पतिः,—मम भर्ता, (“वृद्धोऽन्वः पतिरेव” इति पाठान्तरम्)
मञ्चकगतः,—मञ्चः एव मञ्चकः,—पथ्यङ्गः, (“मञ्चपथ्यङ्गपथ्यङ्गाः खट्वया
समाः” इत्यमरः) तद्गतः,—तत्प्राप्तः, पथ्यङ्गशायीत्यर्थः, वार्त्तादिना उत्थानशक्त-
राहित्यात् खट्वाशायी एव वर्त्तते, न कुत्रापि गतायात् कर्तुं शक्नोतीति भावः ;
गृहं—भवनं, स्थूणाऽवशेषं—स्थूणा—गृहधारणस्तम्भः, (“स्थूणा स्तम्भेऽपि वेश्मनः”
इत्यमरः) सा अवशेषः,—परिशेषः यस्य तादृशं, लीर्णत्वात् गृहाच्छादनदण्णादिकं
विलुप्तमित्यर्थः, अयम्—एषः, कालः,—समयः, जलदागमः,—जलदस्य—मेघस्य,
आगमः,—आगमनम्, उदय इत्यर्थः, यत्र तादृशः, वर्षाकालः इत्यर्थः, वर्षाकालेऽस्मिन्
स्थूणासावशेषे गृहे वासः अतीव क्लेशप्रदः इति भावः ; वत्सस्य—खेदास्यदस्य
पुत्रस्य, (“वत्सः पुत्रादिवर्षयोः” इति मेदिनी) कुशलिनी—मङ्गलमयी, वार्त्ताऽपि
—वृत्तान्तीऽपि, न—नास्ति, प्रवासगतस्य पुत्रस्य कुशलवार्त्ताऽपि मया न प्राप्ता इत्यर्थः,
यन्नात्—आदरात्, बहुक्लेशेनेत्यर्थः, सञ्चिततैलविन्दुघटिका—सञ्चिताः,—सङ्गृहीताः,

भोज-कोङ्कणीयविप्रसंवादः ।

अन्यदा कोङ्कणदेशवासी विप्रः राज्ञे “स्वस्ति” इत्युक्त्वा
प्राह,—

“शुक्तिद्वयपुटे भोज ! यशोऽब्धौ तव रोदसी ।

मन्ये तदुद्भवं मुक्ताफलं शीतांशुमण्डलम्” ॥ १ ॥

राजा तस्मै लक्षं ददौ ।

[इति भोज-कोङ्कणीयविप्रसंवादः] ।

किञ्चित् किञ्चित् सङ्कृष्टं वर्द्धिता इत्यर्थः, तैलविन्दवः,—तैलकणाः यत्र तादृशी,
घटिका—चुद्रो घटः, [अर्थे कन्, टाप् “प्रत्ययस्थात् कात् पूर्वस्थात् इदाप्य-
सुप्” (७।३।४४ पा०) इति अकारस्येकारः] विन्दुशः सञ्चितस्य तैलस्य चुद्रो
घट इत्यर्थः, भग्ना—खण्डिता, इति—एभ्यः हेतुभ्यः, पय्यांकुला—अतीव कातरा,
श्वशूः—बध्वाः पत्युर्जननी, निजबधू—स्वकीयपुत्रबधू, गर्भभरालसां—गर्भभरण-
भूषभारिण, कुक्षस्थगर्भस्य प्रवृद्धा इत्यर्थः, अलसां—चेष्टाक्षमा, पुर्णगर्भतया
मन्यरामित्यर्थः, आसन्नप्रसवामिति भावः ; दृष्टा—विलास्य, चिरं—दीर्घकालं व्याप्य,
रोदिति—क्रन्दति, वर्षाकालेऽस्मिन् ईदृशं अनाच्छादितं जौणै गृहं बधूः प्रसूयत
चेत् वर्षावारतः कथमिमां कथं वा प्रसूतं रक्षामि, पुत्रो गृहे नास्ति, पतिरापि
शय्यागतः, कस्याच्चिदापि उपस्थितायां कोऽस्मान् रक्षिष्यति, तैलविन्दुरपि
नास्ति कथं वा दीपं प्रज्वालयिष्यामि इत्यादि चिन्तया बध्वाः श्वशूः व्याकुला सती
क्रन्दते इति समुदितायः । शार्दूलविक्रीडितं वृत्तम् ॥ १ ॥

भोजयशसः सर्वव्यापिलमाह, युक्तीति ।—हे भोज ! तव यशोऽब्धौ—यशः,—
जीर्णः, अस्तिरिच—समुद्र इव तत्र, रोदसी—द्यावापृथिव्यौ एव, स्वर्गमर्थ्यौ एव
इत्यर्थः, (“भूद्यावौ रोदसी रोदसी च ते” इत्यमरः) शुक्तिद्वयपुटे—मुक्ता-
कोटिरुपावरणपादद्वयमित्यर्थः, शीतांशुमण्डलं—चन्द्रबिम्बं, तदुद्भवं—शुक्तिद्वय-
सञ्जातं, मुक्ताफलं—मौक्तिकम्, इवेति शेषः, मन्ये—सन्भावयामि, नमसि नमः

भोज-काश्मीरदेशीयविप्रसंवादः ।

अन्यदा काश्मीरदेशात् समागतः कोऽपि कौपीनावशेषो
विप्रः राजनिकटस्थकवीन् कनकमाणिक्यपट्टदुकूलालङ्कृतान्
अवलोक्य राजानं प्राह,—

“नो पाणौ वरकङ्कणक्षणयुतौ नो कर्णयोः कुण्डले
क्षुभ्यत्क्षीरधिदुग्धमुग्धमहंसी नो वाससी भूषणम् ।
दन्तस्तम्भविकाशिका न शिविका नाखोऽपि विश्वोन्नतो
राजन् ! राजसभासुभाषितकलाकीशख्यमेवास्ति नः” ॥१॥
ततस्तस्मै राजा लक्षं ददौ ।

[इति भोज-काश्मीरदेशीयविप्रसंवादः ।]

चन्द्रमण्डलं दृश्यते, तत् तव यशःसमुद्रान्तर्गतं मुक्ताफलमेव, नान्यत् किमपि इति
भावः ; यशसे अर्गमर्णौ व्याप्य तिष्ठतीति फलितम् ॥ १ ॥

—

काश्मीरपण्डितः श्रूयदारिद्र्यं पाण्डित्यञ्च विवरोतुमाह, नो इति।—हे
राजन् ! नः,—अस्माकं, पाणौ—हस्तौ, वरकङ्कणक्षणयुतौ—वरयोः,—उत्कृष्टयोः,
कङ्कणयोः,—वलययोः, कणेन—शिक्षितेन, युतौ—युक्तौ, शब्दविशिष्टौ इत्यर्थः,
कङ्कणभूषितौ, नो—न, भवतः इति शेषः, कर्णयोः,—श्रवणयोः, कुण्डले—कर्ण-
वेष्टने, नो—न, स इति शेषः, क्षुभ्यत्क्षीरधिदुग्धमुग्धमहंसी—क्षुभ्यतः,—
आलीङ्गयतः, क्षीरधेः,—दुग्धसागरस्य, दुग्धवत्—सफेनं पय इव, मुग्धं—मनोज्ञं,
महः,—तेजः, प्रभा इत्यर्थः, ययीसाहृशी, दुग्धफेनवत्प्रभे, वाससी—
वस्त्रयुगलम्, उत्तरीयाधीऽयुक्तरूपे इत्यर्थः, भूषणम्—अलङ्कारभूते इत्यर्थः, नो—न,
स इति शेषः, दन्तस्तम्भविकाशिका—दन्तस्तम्भाभ्यां—बाह्वस्तम्भस्थापनयोग्याभ्यां
गजदन्तनिर्मितस्तम्भाकारदण्डाभ्यां, विकाशते—श्रीभते इति तादृशी, गजदन्त-
रचितदण्डशोभिनी, शिविका—याज्यायानं, नरवाह्यायानविशेष इत्यर्थः, न—नास्ति,
विश्वोन्नतः,—विश्वे—जनति, निखिलविजयश्च इत्यर्थः, उन्नतः,—तुङ्गः, यदा—

चन्द्रकलङ्कवर्णने भोज-कालिदाससंवादः ।

अन्यदा राजा रात्रौ चन्द्रमण्डलं दृष्ट्वा तदन्तस्थकलङ्क
वर्णयति स्म,—

“अङ्गं केऽपि शशङ्किरे जलनिधेः पङ्कं परे मेनिरे
सारङ्गं कतिचिच्च सञ्जगदिरे भूच्छायमैच्छन् परे” ।

इति राजा पूर्वाङ्गं लिखित्वा कालिदासहस्ते ददौ । ततः
स तस्मिन्नेव क्षणे उत्तराङ्गं लिखति कविः,—

“इन्दौ यद्वलितेन्द्रनौलशकलश्यामं दरोदृश्यते
तत् सान्द्रं निशि पीतमन्धतमसं कुक्षिस्थमाचक्ष्महे” ॥ १ ॥

विश्वं—सम्पूर्णः, उन्नतः, अत्युन्नत इत्यर्थः, (“विश्वमशेषं कृतञ्चं समस्तनिखिला-
खिलानि निःशेषम् । समग्रं सकलं पूर्णमखण्डं स्यादनूनके ॥” इत्यमरः)
अङ्गोऽपि—घाटकोऽपि, न—नास्ति, परन्तु, राजसभासुभाषितकलाकौशल्यमेव
—राजसभायां—नृपसदसि, सुभाषितकलायां—सद्वचनप्रयोगरूपकलाविद्यायां,
मनीहरवचनप्रयोगे इत्यर्थः, कौशल्यमेव—नैपुण्यमेव, वाक्पटुत्वमेवत्यर्थः,
अस्ति—विद्यते, ऐश्वर्य्यसूचकं वस्त्रालङ्कारयावादिकं किमप्यस्माकं नास्ति, किन्तु
पाण्डित्यप्रदर्शनेन भवतां चेतीरञ्जनी शक्तिरस्ति इति समुदितायः, नाङ्गं भवत्पाण्डित-
सदृशो धनवान्, किन्तु पाण्डित इति भावः । शार्ङ्गलविक्रीडितं वचनम् ॥ १ ॥

चन्द्रमण्डलस्थकलङ्कविषयकं विरुद्धमतं समालोच्य तत्कमस्यापूरणाय यतते,
अङ्गमिति ।—केऽपि—केचित्, पाण्डिता इति शेषः, अङ्गं—कलङ्कं, चन्द्रमण्डलस्थ-
कलङ्कवर्णचित्रविशेषमिति शेषः, शशङ्किरे—मेनिरे, [शङ्क + लिट्-इरे] परे—
अन्धे केचित्, जलनिधेः,—समुद्रस्य, पङ्कं—कङ्कमं, मेनिरे—बुबुधरे, चन्द्रस्य
अभ्यञ्जलात् समुद्रान्तरवस्थानकाले तत्रत्यपङ्कं चन्द्रमण्डले सङ्क्रान्तममृत इति केऽपि
तर्कयामासुः इति भावः ; कतिचिच्च—केचित् पुनः विद्वांसः, सारङ्गं—सङ्गं,
सञ्जगदिरे—वर्भाषरे, चन्द्रस्य सगङ्गसंज्ञकत्वादिति भावः ; [सङ् + गङ् + लिट्-

राजा प्रत्यक्षरलक्षमुत्तरार्द्धस्य दत्तवान् । ततः राजा
 कालिदासकवितापद्धतिं वीक्ष्य चमत्कृतः पुनराह,—“सखे !
 (क) अकलङ्कं चन्द्रमसं व्यावर्णय” इति । ततः कविः पठति,—
 “लक्ष्मीक्रीडातडागो रतिधवलगृहं दर्पणो दिग्बधूनां
 पुष्पं श्यामालतायास्त्रिभुवनजयिनो मन्मथस्याऽऽतपत्रम् ।
 पिण्डीभूतं हरस्य स्मितममरधुनीपुण्डरीकं मृगाङ्गो
 ज्योत्स्नापीयूषवापौ जयति सितहृषस्तारकागोलकस्य” ॥२॥
 राजा पुनः प्रत्यक्षरलक्षं ददौ ।

[इति चन्द्रकलङ्कवर्णने भोज-कालिदाससंवादः] ।

इति । अत्र आत्मनेपदप्रयोगश्चिन्त्यः । यदा—“राजानः संप्रहरन्ते” इतिवत् “कर्त्तरि
 कर्माच्चतिङारे” (१।३।१४ पा०) इति क्रियाविनिमये आत्मनेपदं कथञ्चित् समाधेयं,
 परस्यं वभाषिरे इत्यर्थः] परे—अपरे केचित्, भूच्छायं—भुवः,—पृथिव्याः, छायां—
 प्रतिबिम्बं, चन्द्रमण्डलस्य जलमयत्वेन प्रतिबिम्बश्चक्षुशक्तिमत्त्वात् तत्र प्रतिफलितं
 भ्रमण्डलस्य प्रतिच्छायाभिति यावत् ; [“विभाषा सेनासुराच्छायाशालानिशानाम्”
 (२।४।२५ पा०) इति क्लीबत्वं कृत्वत्वे] ऐच्छन्—अनन्यन्त, [इष + लङ् +
 णञ्] एवं विचारयता भोजेन उत्तरार्द्धस्य पूरणाय नियोजितः कविः आह,
 इन्द्राविति ।—इन्द्रौ—चन्द्रे, चन्द्रमण्डले इत्यर्थः, दक्षितेन्द्रनीलग्रकलक्ष्मणं—
 दक्षितस्य—भग्नस्य, इन्द्रनीलस्य—इन्द्रनीलमण्यः, शकलवत्—खण्डवत्, श्लामं—
 कृष्णं, कृष्णवर्णमित्यर्थः, यत्—वस्तु, दरीदृश्यते—पुनः पुनः अत्यर्थं वा अवलोकयति,
 [दृश + यङ् + कर्त्तरि लट्-ते] लोका इति शेषः, तत्—वस्तु, निशि—रात्रौ, पीतं
 —सेवितम्, अत एव कुचिस्थम्—उदरस्थितं, सान्द्रं—प्रगाढम्, अन्वतमसम्—
 अन्धकारम्, इति आश्चर्यं—कथयामः, वयमिति शेषः, [आ + चच् + लट्-मङ्]
 चन्द्रोदये अन्धकाराभावात् तस्य चन्द्रेण कुचिस्थीकरणरूपोत्प्रेक्षा इति बोध्यम् ।
 शार्ङ्गलविभ्रीडितं वृक्षम् ॥ १ ॥

(क) अकलङ्कमिति ।—अकलङ्कं चन्द्रं निष्कलङ्कं कृत्वा किञ्चित् विवक्षु इत्यर्थः ।

राज्ञाऽनुकङ्कः कविः चन्द्रमसं सर्व्वदोषविनिर्मुक्तं कृत्वा वर्णयति, लक्ष्मीति ।—
 लक्ष्मीक्रीडातडागः,—लक्ष्म्याः,—प्रियाः, क्रीडातडागः,—क्रीडाप्रसाकरः, विहारार्थं
 सपद्मागललाशयस्वरूप इत्यर्थः, लक्ष्म्याः पद्मालयायाः सौन्दर्यप्रियत्वादिति
 ज्ञापः ; (“पद्माकरक्रीडागोऽक्षी” इत्यमरः) रतिधवलगृहं—रतेः,—कामपद्मः,

चन्द्रकलङ्कवर्णने भोज कालिदाससंवादः । [२०५]

अवलगृह्य—सुशुभागारस्वरूपः, हर्षोत्पादकत्वादिति भावः ; दिग्बधूनां—दिग्भः,
—ककुभः, बध्व इव तासां, दर्पणः,—मुकुरस्वरूपः, अतीव खण्डित्वात् विम्बोद-
ग्राहित्वाच्चेति भावः ; श्यामाज्जतायाः,—श्यामा—निशा, जता—बह्वी इव तस्याः,
(“श्यामा स्यात् शारिवा निशा” इत्यमरः) पुष्पं—कुसुमस्वरूपः, रात्रावेव तस्य
विकाशादिति भावः ; त्रिभुवनत्रयिनः,—त्रैलोक्यावकीर्तुः, मन्मथस्य—कामस्य,
त्रिभुवनविजितत्वात् सप्ताज्ज्ञात ध्वनिः ; ज्ञातपदं—सितच्छब्दस्वरूपः, ज्ञातपदवत्
सन्नापहारकत्वात् सितातपदस्य च सप्ताज्ज्ञातत्वादिति भावः ; सितच्छब्दं
यथा सप्ताङ्गागमनं सूचयति, तथा चन्द्रोदयोऽपि कामप्रसारं सूचयतीति तस्य
मन्मथातपदत्वं बोध्यम् ; हरस्य—महादेवस्य, कैलासवासिनः तुषारशुभस्येति
भावः ; पिण्डोभूतं—राशौभूतम्, एकव सञ्चितमित्यर्थः, स्थितं—हास्यस्वरूपः,
हासस्य शुभत्वेन वर्णनायाः कविसमयमिच्छत्वात् सुशुभस्य चन्द्रमण्डलस्य तथा-
त्वेनोत्कीर्तनं बोध्यम् ; (“यशसि धवलता बध्यते हासकौर्घ्योः” इति
दर्पणकारः) अमरधुनीपण्डरीकम्—अमरधुन्याः,—देवगद्या मन्दकिन्याः,
पण्डरीकं—श्वेतपद्मस्वरूपः, मन्दकिन्या विद्यति प्रवृत्तमाणात्वात् चन्द्रस्य
शुभत्वाच्चेति भावः ; (“पण्डरीकं सितान्धोजम्” इत्यमरः) ज्योत्स्नापीयूषवापी—
ज्योत्स्ना—कौमुदी, पीयूषमिव—अमृतमिव, सद्यः सन्नपंकत्वादिति भावः ;
ज्योत्स्नायाः पीयूषं—कौमुदीनिःसृतममृतमिति वा तस्य ; यद्वा—ज्योत्स्नायाः
पीयूषम् च, वापी—दोषं निःशङ्कस्वरूपः, चन्द्रादेव तयोः स्वरमाणात्वादिति भावः
तारकागोलकस्य—नक्षत्रमण्डलस्य, सितवृषः,—धवलपुरुषविशेषः, चन्द्रस्य तारा-
पतित्वादिति भावः ; (“वृषो धर्म्यं बलीवर्हं शृङ्गां पुराणिभेदयोः । श्रेष्ठे स्यादुत्तरस्य च
त्रासामूषिकशृङ्गले” ॥ इति मेदिनी) यद्वा—लाकयति—आस्त्रादयति, सन्धुङ्क्ते
इत्यर्थः, इति लङ्,—सम्भोगकर्ता, तारकाः,—नक्षत्राणि, धेनव इव तासां लङ्कस्य—
सम्भोक्तुः, चन्द्रस्य तारापतित्वादिति भावः ; सितवृषः,—शुभवृषमन्वरूपः, तारा-
मण्डलरूपधेनुर्यस्य एकमात्रवृषमन्वरूप इत्यर्थः, स्वमाङ्गः,—प्रशलाङ्गुलः, लयति
—सर्वोत्कर्षेण वर्तते ; ईदृशः सर्वोच्चतलः कलङ्ककालिमविरहितः श्रोताङ्गः सर्ववैष-
म्ययुक्तो भवतीत्यर्थः । अन्धरा इति ॥ २ ॥

भोज-वीणाकविसंवादः ।

एकदा कश्चित् दूरदेशादागतः (क) वीणाकविराहः,—

“तर्कव्याकरणाध्वनौनधिषणो नाहं न साहित्यवित्
नो जानामि विचित्रवाक्यरचनाचातुर्यमत्यद्भुतम् ।
देवी काऽपि विरिञ्चिवल्लभसुतापाणिस्त्ववीणाकल-
क्वाणाभिन्नरवं तथाऽपि किमपि ब्रूते सुखस्था मम”॥१॥

(क) वीणाकविः,—वीणायां—तदाख्यवाद्यविशेषे, कविः,—पण्डितः, वीणा-
वादनशौलः पण्डितः, वीणावादननिपुण इत्यर्थः ।

कविरात्मनः सङ्गीतशास्त्राभिज्ञत्वं प्रकटयितुमाह, तर्केति ।—अहं तर्कव्याकरणा-
ध्वनौनधिषणः,—तर्कस्य—भौमांसादिशास्त्रस्य, व्याकरणस्य—शब्दव्युत्पादकशास्त्रस्य
च, यः अध्वनीनः,—पथिकः तस्य, तत्तच्छास्त्रपारायणस्येत्यर्थः, [अध्वानमलं
गच्छतीत्यर्थे “अध्वनी यत्खो” (५।२।१६ पा०) इति अध्वन् + खः,
“आत्माध्वानी खे” (६।४।१६२ पा०) इति टिलोपाभावः । “अध्वनीनोऽध्वनी-
ऽध्वन्यः पात्यः पथिक इत्यपि” इत्यमरः] धिषणा—बुद्धिरिव धिषणा यस्य
तादृशः, तर्कादिशास्त्राध्यायिनामिव प्रज्ञासम्पन्न इत्यर्थः, (“बुद्धिर्नवीषा धिषणा
धौः प्रज्ञा शमुषी मतिः” इत्यमरः) न, अस्मीति शेषः, तथा साहित्यवित्—
काव्यज्ञोऽपि, न, अस्मीति शेषः, अत्यद्भुतम्—अतिविशयजनकं, विचित्रवाक्य-
रचनाचातुर्यं—विचित्राणां—विश्वयकराणां, चित्ताकर्षकाणामित्यर्थः, वाक्यानां—
पदावल्लोकां, रचनायां—ग्रन्थे, चातुर्ये—पाटवम्; अथ अत्यद्भुतम् इति
पदं चातुर्यम् इत्यनेन, विचित्रपदस्य वाक्येन सम्बध्यते, अतो न पुनरुक्तावसरः ;
नो जानामि—नावगच्छामि, तथाऽपि—पण्डिताख्यात्वाभोचितविदाऽभावेऽपि
इत्यर्थः, काऽपि—अविज्ञातस्वरूपेत्यर्थः, देवी—देवता, मम—मे, सुखस्था—
कण्ठस्थिता सतीत्यर्थः, विरिञ्चिवल्लभसुतापाणिस्त्ववीणाकलक्वाणाभिन्नरवं—विरिञ्चिः,
—त्रयशब्दः, वल्लभसुतायाः,—प्रियदृष्टितायाः, वीणापाणेरिति यावत्,
पाणिस्था—करकमलस्था, या वीणा—वल्लकी, तस्याः कलक्वाणेन—सधुदा-

राजा तस्मै लक्षं ददौ । बाणः तस्य सुललितप्रबन्धं
श्रुत्वा प्राह,—“देव !—

मातङ्गीमिव माधुरीं धनिविदो नैव स्पृशन्त्युत्तमां
व्युत्पत्तिं कुलकन्यकामिव रसोन्मत्ता न पश्यन्त्यमौ ।
कस्तूरीघनसारसौरभसुहृत् व्युत्पत्तिमाधुर्य्यो-
र्योगः कर्णरसायनं सुकृतिनः कस्यापि सम्पद्यते” ॥ २ ॥

[इति भोज-वौणाकविसंवादः ।]

स्फुटध्वनिना, अभिन्नः,—एकमृतः, रसः,—शब्दः यस्य तादृशं, वौणाध्वनिवत्
सुमधुरं चेतोहरश्चेत्यर्थः, किमपि—अन्यतपूर्वै किञ्चित् वाक्यमित्यर्थः, ब्रूते—कथयति,
अनघोतशास्त्रीऽप्यहं यत् किञ्चित् रचयामि, वाग्देवीप्रसादात् तदतीव श्रुतिरसायनं
भवतीति भावः । शार्दूलविक्रीडितं वृत्तम् ॥ १ ॥

बाणकविः वौणाकवेः रचनाया उत्कर्षं प्रतिपादयितुमाह, मातङ्गीमिति ।
—धनिविदः,—धनिः,—“वाच्यादिशायिनि व्यङ्ग्ये धनिस्तत् काव्यसुत्तमम्” इत्युक्त-
लक्षणकाधिकचमत्कारिव्यङ्ग्यकाव्यविशेषः, तदिदः,—तदभिज्ञाः, व्यङ्ग्याभिधेय-
न्यायस्य चमत्कारातिशायित्वरूपध्वनेरुत्तमकाव्यत्वमङ्गीकुर्वाणा विद्वांसः इत्यर्थः,
मातङ्गीमिव—चण्डालौमिष, (“चण्डालप्लवमातङ्गदिवाकीर्त्तिजनकनाः” इत्यमरः)
उत्तमां—उत्कृष्टां, मनीहारिणीमित्यर्थः, माधुरीं—पदविन्यासमाधुर्य्यमित्यर्थः,
नैव—न हि, स्पृशन्ति—परास्पर्शन्ति, व्यङ्ग्यार्थस्यैव चमत्कारित्वं मन्यमानाः
शब्दविन्यासस्य चमत्कारित्वं नैव गणयन्तीत्यर्थः, किञ्च, रसोन्मत्ताः,—
रसेषु—रसात्मकवाक्येषु इत्यर्थः, शृङ्गाररसादिबोधकपदसमूहेषु इति यावत्,
उन्मत्ताः,—अनुरागिणः, रसव्यञ्जकशब्दस्त्रीमस्य चमत्कारित्वं मन्यमाना इति
भावः ; अत्र “ये” इति पदमूहनीयम्, अमो—ये रसोन्मत्तास्तौ इत्यर्थः, कुल-
कन्यकामिव—चटशंभीयां कुलस्त्रियमिव, व्युत्पत्तिं—व्युत्पत्तिलभ्यस्य व्यङ्ग्याभिधेय-
स्वायंश्च चमत्कारित्वरूपं सौष्ठवमित्यर्थः, न पश्यन्ति—नावलोकयन्ति, सज्जना यथा
कुलकामिनी न पश्यन्ति, तथा रसात्मकवाक्यस्य चमत्कारित्वं स्त्रीकुर्वाणाः अर्थ-
गौरवस्य चमत्कारित्वं नेच्छन्तीत्यर्थः ; यद्वा—धनिविदः,—स्त्राभिज्ञाः, सङ्गीत-
कलाधुरागिणः इत्यर्थः, मातङ्गीमिव उत्तमां माधुरीं—यमकानुप्रासादिदृपशब्द-
विन्यासमाधुर्य्यमित्यर्थः, नैव स्पृशन्ति, रसोन्मत्ताः,—सङ्गीतरसाधुरागिणः, अमो

भोज-सीतादेवी-कालिदाससंवादः ।

अन्यदा राजा सीतां प्रातः प्राह,—“देवि ! प्रभातं व्यावर्ण्य” इति । सीता प्राह,—

“विरलविरलाः स्थूलास्ताराः कलाविव सज्जना

मन इव मुनेः सर्वत्रैव प्रसन्नमभून्नभः ।

अपसरति च ध्वान्तं चित्तात् सतामिव दुर्जनः

व्रजति च निशा क्षिप्रं लक्ष्मीरनुद्यमिनामिव” ॥१॥

—धनिविदः, कुलकन्यकामिव व्युत्पत्तिम्—अर्थज्ञानजन्यसंस्कारविशेषमपि, न पश्यन्ति, ते हि स्वरलयादिमौक्त्यांशे यथेच्छं शब्दं व्यवहरन्तीति भावः ; किन्तु कनूरीघनसारसौरभमुद्यत्—कनूरी—सृगमदः, घनसारः,—कर्पूरः, (“अथ कर्पूरमस्त्रियाम् । घनसारश्चन्द्रसंज्ञः सिताक्षो हिमबालका” इत्यमरः) तयोः सौरभस्य—सद्वन्धस्य, मुद्यत्—मित्रं, तद्वन्धनोद्धर इति भावः ; कर्णरसायनं—श्रुतिमुखप्रद इत्यर्थः, व्युत्पत्तिमाधुर्ययोः,—अर्थसौष्ठवशब्दसौष्ठवयोः, योगः,—संमेलनम्, एकत्र विन्यासमाधुर्यमित्यर्थः, कस्यापि—कस्यचित्, न तु सर्वेषामिति भावः ; सुकृतिनः,—धन्यस्य, भाग्यवतः पुंस इत्यर्थः, (“सुकृती पुण्यवान् धन्यः” इत्यमरः) सम्पद्यते—सम्भवति, कोऽपि भाग्यवान् निपुणः कविः प्राक्तनपुण्यप्रभावात् शब्दार्थयोः अभयोरेव सम्पद्युक्तारचनया सामानिकान् रक्षयितुं प्रभवतीत्यर्थः ; अयं खलु तथाविधः प्रशस्यः कविरिति भावः । शार्दूलविक्रीडितं वृत्तम् ॥ २ ॥

प्रभातवर्णनामाह, विरलेति ।—कलौ—कलियुगे, सज्जना इव—साधव इव, स्थूलाः,—पीनाः, मद्यः इत्यर्थः, ताराः,—नक्षत्राणि, विरलविरलाः,—अतीव तनवः, अत्यर्थं क्षीणा इत्यर्थः, अदृश्यप्राया इति यावत्, सज्जाता इति शेषः, कलौ सज्जना यथा अत्यल्पा दृश्यन्ते, तथा प्रभाते तारा अपीत्यर्थः, मुनेः,—“दुःखेष्वनुदिष्टमनाः सुखेषु विमतस्तुहः । वीतरागभयक्रोधः स्थितधीर्मुनिरुच्यते ॥”

राजा लक्षं दत्त्वा कालिदासं प्राह,—“सखे ! सुकवे !
त्वमपि प्रभातं व्यावर्णय” इति । कालिदासः प्राह,—

“अभूत् पिङ्गा प्राची रसपतिरिव प्राश्य कनकं

गतच्छायसन्द्भी बुधजन इव ग्राम्यसदसि ।

क्षणात् क्षीणास्तारा नृपतय इवानुद्यमपराः

न दीपा राजन्ते विनयरहितानामिव गुणाः” ॥ २ ॥

राजा तस्मै प्रत्यक्षरलक्षं ददौ ।

[इति भीम-सीतादेवी-कालिदाससंवादः] ।

इत्युक्तलक्षस्य निर्विकारचित्तस्य तपोधनस्य, मनः इव—चित्तमिव, नभः,—आकाशं,
सर्वत्रैव—सर्वत्रिण एव स्थाने, चतुर्ष्वेव दिक्षु इत्यर्थः, प्रसन्नं—निष्कलं,
जैशान्वकारापगमात् सुप्रकाशमित्यर्थः, अभूत्—अजनि, मुनिमनो यथा सदैव
प्रसन्नं भवति, तथा प्रभाते नभः अपोत्यर्थः, सतां—सुजनानां, चित्तात्—हृदयात्,
दुर्ज्जन इव—खल इव, भ्रान्तम्—अन्धकारः, अपसरति च—अपगच्छति च,
दूरीभवतीत्यर्थः, सुजनचित्ते यथा दुर्जनस्य स्थानं न भवति, तथा प्रभाताकाशं
भ्रान्तस्यापीति भावः ; च—किञ्च, अनुद्यमिनाम्—अनुद्योगिनाम्, अध्यवसाय-
विहीनानामित्यर्थः, लक्ष्मीरिव,—सम्पदिव, निशा—रात्रिः, क्षिप्रं—शीघ्रं,
व्रजति—अवस्थति, अपगच्छतीत्यर्थः, अलसस्य ऐश्वर्यं यथा अक्षिरमेव विनश्यति,
तथा राक्षिरपि क्षिणीतीत्यर्थः । हरिणो व्रतम् ॥ १ ॥

कालिदासः प्रभातं वर्णयति, अभूदिति ।—कनकं—सुवर्णं, प्राश्य—
यासौक्यं, रसपतिरिव—रसेन्द्रः पारद इव, (“रसेन्द्रः पारदः प्रोक्तः पारतोऽपि
निमद्यते” इति तारपालः) प्राची—पूर्वा दिक्, पिङ्गा—पिङ्गलवर्णा, अभूत्—
अजनि, आयुर्वेदीकप्रक्रियावशेषेण सुश्रुतः पारदः स्वर्णेन सह विमर्दितः पाचितश्च
तं यासौक्यं यथा पिङ्गलवर्णो भवति, तथा बालारुणप्रभोद्भासिता पूर्वा
दिमपि पिङ्गलवर्णा अभूदित्यर्थः, ग्राम्यसदसि—ग्राम्याणां—प्राकृतानां,
नीचजनानामित्यर्थः, (“ग्राम्यं स्त्रीकरणे कौवेऽश्लीलप्राकृतयोस्त्रिभु” इति मेदिनी)
सदसि—समाजे, बुधजन इव—पण्डितजन इव, चन्द्रः,—निशापतिः, गतच्छायः,
—निष्प्रभः, अभूदिति पूर्वैशान्वयः, मूर्खमण्डलीमध्ये अवतिष्ठमानः एकको विद्वान्
यथा स्फूर्तिं नाप्नोति, तथा उदयोन्मुखदिवाकरकरमण्डलीमध्ये निशाविरहात्

भोज-मालाकारबधूसंवादः ।

अन्यदा द्वारपाल आगत्य प्राह,—“देव ! काऽपि
मालाकारपत्नी द्वारि तिष्ठति” इति । राजा प्राह,—“प्रवेशय”
इति । ततः प्रवेशिता सा च नमस्कृत्य पठति,—
“समुन्नतघनस्तनस्तवकुम्बितुम्बीफल-
क्षणमधुरवीणया विबुधलोकलोलभ्रुवा ।

निशापतिरपि मलिनकान्तिरभूदित्यर्थः, अनुद्यमपराः,—उदयोगविरहिताः, सन्-
द्रव्यवर्द्धने उदासीना इत्यर्थः, नृपतयः इव—राजान इव, ताराः,—तारकाराजयः,
अणात्—अणुकालिनेव, चीणाः,—ऊषाः, अदर्शनं गता इत्यर्थः, उदयोग-
परिश्रमो नष्टोपतिर्यथा भट्टिति अर्थं प्राप्नोति, तथा स्वाधिकारपरिरक्षणनिष्ठेष्टाः
तारका अपि अयमगच्छन्निति निष्कर्षः, विनयरहितानाम्—अविनीतानां,
दर्पीकृतानामिति यावत्, (“द्रविणरहितानामिव” इति पाठे—निर्धनानामित्यर्थः)
गुणाः इव—श्रीव्यादय इव, दीपाः,—आलोकवर्त्तयः, प्रदीपाः इत्यर्थः, न
राजन्ते—न शोभन्ते, सन्तोऽपि श्रीव्यादाद्यादयो गुणाः गवांधिक्यात् अङ्कुरितस्य
यथा न समाहता भवन्ति, तथा निशापगमात् दीपा अपि अप्रयोजनीयत्वात्
अनाहता अभवन्नित्यर्थः । शिखरिणी वृत्तम् ॥ २ ॥

भोजस्य स्वर्णकविसारियशस्त्रमाह, समुन्नतेति ।—समुन्नतघनस्तनस्तवकु-
म्बितुम्बीफलक्षणमधुरवीणया—समुन्नतौ—उत्तुङ्गौ, घनौ—निविष्टौ, अतिपीवतया
परस्परसंश्लिष्टौ इत्यर्थः, सनस्तवकौ—कुचगुच्छौ, बिकाशोन्मुखकलिकाकदम्बका-
कारी कनौ इत्यर्थः, कुम्बति—आश्लिष्यति, तत्संश्लिष्टत्वादिति भावः, तादृशेन
तुम्बीफलैर्न—अलावृफलैर्न, वीणादण्डाधःस्थित्यर्थः, उपलक्षिता [आक-
र्षादिवादिबत् समासः] कृष्णकौ—ध्वनकौ, मधुरा—शोभना, रस्यदर्शनेत्यर्थः,
“मधुरी खादुशोभनी” इति व्याजः) यथा—मधुरा—मधुरस्वरा इत्यर्थः,

भोज-उलूखलपरायणाकामिनीसंवादः । [२११]

त्वदीयमुपग्रीयते हरकिरीटकोटिस्फुर-

त्तुषारकरकन्दलीकिरणपूरगौरं यशः” ॥ १ ॥

राजा,—“अहो ! (क) महती पदपद्धतिः” इति तस्याः
प्रत्यक्षरलक्षं ददौ ।

[इति भोज-मालाकारबधूसंवादः ।]

भोज-उलूखलपरायणाकामिनीसंवादः ।

अन्यदा रात्रौ राजा धारानगरे विचरन् कस्यचित् गृहे
कामपि कामिनीम् (क) उलूखलपरायणां ददर्श । राजा तां
तरुणीं पूर्णचन्द्राननां सुकुमाराङ्गीं विलोक्य तत्करस्थं मुसलं

बोधा यस्यास्तथा, विबुधलीकलीलभुवा—विबुधलीकस्य—सुरलीकस्य, लीलभुवा—
चञ्चलभुवा, विलीलनेतया इत्यर्थः, अप्सरोभिरिति यावत्, [जातावेकवचनम्]
हरकिरीटकोटिस्फुरत्तुषारकरकन्दलीकिरणपूरगौरं—हरस्य—पद्मपतेः, किरीट-
कोटी—चूडाग्रभागे इत्यर्थः, स्फुरन्—दीप्यमानः, तुषारकरः,—हिमकिरणः,
अर्द्धचन्द्र इत्यर्थः, कन्दली—पताका इव, तनुत्वात् शुभ्रत्वाच्चेति भावः;
(“कन्दली पताकायाम्” इति वाचस्पत्यमहाकोषः) तस्य किरणपूरवत्—
मयूखप्रवाहवत्, गौरं—शुभ्रं, त्वदीयं—भवदीयं, यशः,—कौर्त्तिः, उपग्रीयते—
सङ्गीर्ण्यते; विबुधलीकलीलभुवा [कल्पार्ता] कल्पन्मधुरबोधया [करणेन] उपग्रीयते
इति वा अन्यथः, अस्मिन् पद्ये—समुन्नतघनसगनसकपुष्पि तुम्बीफलं यस्यास्तादृशी
वा कल्पन्मधुरबोधा तथा इत्यर्थः । पृथ्वी वृत्तम् ॥ १ ॥

(क) महती—उत्कृष्टा । पदपद्धतिः,—शब्दपङ्क्तिः, पदयोजना-
नेपुण्यमित्यर्थः ।

(क) उलूखलपरायणाम्—उलूखलासक्तान्, एकापतया उलूखलेन कार्यं
स्वाध्यासोमित्यर्थः ।

प्राह,—“हे मुसल ! (ख) एतस्याः करपङ्गवस्पर्शनापि त्वयि
किञ्चल्यं नाऽऽसीत्, तर्हि सर्वथा काष्ठमेव त्वम्” इति । ततो
राजा एकं चरणं पठति स्म,—

“मुसल ! किञ्चल्यं ते तत्क्षणात् यन्न जातम् ।”

ततो राजा प्रातः सभायां समागतं कालिदासं वीक्ष्य,—

“मुसल ! किञ्चल्यं ते तत्क्षणात् यन्न जातम् ।”

इति पठित्वा—“सुकवे ! त्वं चरणत्रयं पठ” इत्युवाच ।

ततः कालिदासः प्राह,—

“जगति विदितमेतत् काष्ठमेवासि नूनं

तदपि च किल सत्यं कानने वर्धितोऽसि ।

नवकुवलयनेत्रोपाणिसङ्कोत्सवेऽस्मिन्

मुसल ! किञ्चल्यं ते तत्क्षणात् यन्न जातम्” ॥ १ ॥

ततः राजा चरणत्रयस्य प्रत्यक्षरं लक्षं ददौ ।

[इति भोज-उलूखलपरायणाकामिनीसंवादः] ।

(ख) एतस्या इति ।—तर्हि सर्वथा काष्ठमेव त्वं—त्वं सर्वप्रकारेणैव नीरसं
काष्ठमसि, न हि स्तब्धमात्रोऽपि रसस्त्वयि वर्धते, तथात्वे अवश्यमेव एतस्याः
करकिञ्चलयसङ्गात् तवापि किञ्चलयोद्गमो भवेत् इति भावः ।

समस्यापूरणाय नियुक्तः कालिदासः प्राह, जगतीति ।—मुसल !—हे
अयोऽय !, अस्मिन्—अनुभूयमाने, नवकुवलयनेत्रोपाणिसङ्कोत्सवे—नवकुवलययवत्
—प्रत्ययेन्दोवर इव, अत्र “नव” इति विशेषणं कुवलयस्य घनकृच्छताऽऽयतता-
द्योतनार्थं बोध्यम् ; नेत्रं—लोचनं यस्यास्तस्याः, पाणिसङ्कः,—करस्पर्श एव,
उलूखः,—आनन्दजनकव्यापारः तस्मिन् सत्यपि, तत्क्षणात्—पाणिसङ्कचने एव,
यत्—यस्मात्, ते—तव, किञ्चल्यं—पङ्गवं, सरसभाव इति भावः ; न जातं
—न उत्पन्नं, तस्मात् काष्ठमेव—दाक्षरेव, सम्यक्तया रसविहीन एव इति भावः ;
असि—भवसि, त्वमिति शेषः, एतत्—इदं, जगति—भुवने, विदितं—विख्यातं,
तत् नूनं—सत्यमेव, तथा कानने—चरणे, वर्धितः,—उपचितः, असि—भवसि,
त्वमिति शेषः, आरण्याकृत्वं ग्राम्यरसेष्वनभिन्नः इति भावः, एतत् यत् जनति

भोज-देवजय-हरिशर्मासंवादः ।

अन्यदा राजा दीर्घकालं जलकेलिं विधाय परिश्रान्त-
स्तत्तीरस्थवटविटपिच्छायायां निषस्यः । तत्र हरिशर्मानामा-
कञ्चित् कविरागत्य प्राह,—

“कृन्नं सैन्यरजोभरेण भवतः श्रीभोजदेव ! क्षमा-
रक्षादाक्षिण ! दक्षिणक्षितिपतिः प्रेक्ष्यान्तरीक्षं क्षणात् ।
निःशङ्को निरपन्नपो निरनुगा निर्बान्धवो निःसुहृत्
निस्त्रीको निरपत्यको निरनुजा निर्घाटको निर्गतः ॥ १ ॥

विदितं तदपि च—तव कानने वृद्धिप्राप्तिकृत्कीर्तनं, किल—निश्चये, सत्यं—
तथ्यमेव ; एतादृशसरसकरस्यर्गेण सर्वेषामेव यास्याणां रसोदयः सम्भवति,
तव तु वन्यत्वादेव नीरसत्वादिव च तदभावः, अतो धिक् ते जन्मपरिग्रह-
करणम् इति भावः । मालिनो वृत्तम् ॥ १ ॥

भोजप्रतापं वर्णयति हास्यां, कृन्नमिति ।—हे क्षमारक्षादाक्षिण !—क्षमायाः,
—पृथिव्याः, रक्षायां—पालने, दक्षिण !—उदार !, अकपट इत्यर्थः, प्रजा-
हिनेच्छयेव अकपटभावेन पृथ्वीपालनतत्पर इत्यर्थः ; यद्वा,—क्षमायां—
क्षमागुणे, रक्षायां—पालनकार्ये च, दक्षिण !—उदार ! सङ्गोच इत्यर्थः, हे
श्रीभोजदेव !, दक्षिणक्षितिपतिः,—दक्षिणदेशस्थमहीपतिः, दक्षिणाधिपतिर्यमस्य,
भवतः,—तव, सैन्यरजोभरेण—सैन्यानां—बाहिनीनां, रजोभरेण—धूम्रीप्रवाहेण,
गच्छतां सैन्यानां पादताडनीकृतपांशुनिचयेनेत्यर्थः, अन्तरीक्षं—नभोमण्डलं,
क्षणात्—सुकृतादेव, कृन्नम—चाहतं, प्रेक्ष्य—अवलोक्य, तव सैन्यप्रयाणं दृष्टेत्यर्थः,
निःशङ्कः,—निः,—निश्चयेन निःशेषेण वा, शङ्का—भयं यस्य तादृशः, तव
सैन्यागमनदर्शनेन अतीव भीतः, (“निर्निश्चयक्रान्ताद्यर्थे निर्विशेषनिषेधयोः”
इति विश्वः) निरपन्नपः,—निः,—निश्चयेन निःशेषेण वा, अपन्नपा—जनान्तरात्

किञ्च,—अकाण्डधृतमानसव्यवसितोत्सवैः सारसै-
रकाण्डपटुताण्डवैरपि शिखण्डिनां मण्डलैः ।
दिशः समवलोकिताः सरसनिर्भरप्रोक्तसदृ-
भवत्पृथुवरुथिनीरजनिभूरजःश्यामलाः” ॥ २ ॥

लज्जा यस्य तथाभूतः, पलायनपरत्वात् जनसमीपे सुखं दर्शयितुमतीव लज्जित इत्यर्थः, (“लज्जा साऽपवपाऽन्वतः” इत्यमरः) निरनुगः,—निः,—नास्ति, अनुगः,—अनुचरः यस्य तादृशः, अनुचरविहीनः, निर्बान्धवः,—स्वजनविरहितः, निःसुहृत्—मित्रविवर्जितः, निःस्त्रीकः,—त्यक्तभायः, निरपत्यकः,—पुत्रपरिशून्यः, निरनुगः,—कनिष्ठभाटविहीनः, तथा निहण्टकः,—स्वर्णविहीनः, परित्यक्तसंबन्धनः इत्यर्थः, षट्पाटकाख्यस्वदेश इत्यर्थः, सन् निर्गतः,—निष्क्रान्तः, पलायित इत्यर्थः; भोजात् पराजयमाशङ्क्य अतिभीतः सलज्जश्च अनुचरादिकं परित्यज्येव षट्पाटकात् पलायित इत्यर्थः; यद्वा—निःशङ्कः,—निर्भयः, निरपवपः,—विगतलज्जः, भोजस्य क्षमारत्नादक्षिणगुणेन आश्रितः सन् तदाश्रयग्रहणार्थं भय-लज्जे विहाय अनुचरादिसहायवन्दं परित्यज्य भूषणादिकम् सम्पुञ्च विनीतवेशेन एकक एव षट्पाटकात् निष्क्रान्त इत्यर्थः; षट्पाटकेश्वराख्यशिवलिङ्गदर्शनाद्यं गोदावरीतीरस्थषट्पाटकनगरं गतो हि भोजः दक्षिणापथप्रसिद्धं षट्पाटकाधीशं पराजितवान् इति ऐतिहासिकाः । यमपक्षे तु—निःशङ्कः,—निःसंशयः, भोज-विजये निःसंशयः यमराजः भोजनिहतान् अरिपक्षीयान् स्वनगरमानेतुम् अनुचरादीन् विहायैव सलज्जम् निर्गत इत्यर्थः; दक्षिणापथविजयो वीरप्रवरो भवानिति भावः । शार्दूलविक्रीडितं वृत्तम् ॥ १ ॥

अकाण्डेति ।—सरसनिर्भरप्रोक्तसदृभवत्पृथुवरुथिनीरजनिभूरजःश्यामलाः,—रस-निर्भरेण—रागातिशयेन, रसानुरागभरेणेत्यर्थः, सदृ वत्तमाणाः सरसनिर्भराः,—युक्तोत्साहपूर्णाः, अत एव प्रोक्तसन्त्यः,—शोभमानाः, उत्साहाधिक्यात् प्रदीप्तत्रियः इति यावत्, भवतः,—तव, पृथ्वः,—महत्त्वः, वरुथिन्,—सेनाः, एव रजनयः,—जीलिन्यः, जीलीवृक्षा इत्यर्थः, (“रजनी जीलिनीरात्रिहरिद्राजतुकासु च” इति मेदिनी । जीवभावे “रजनिः” इत्यपि भवति) तद्गुः,—तज्जानि, रजांसि—धूलयः, एकत्र—सेन्यपादीत्याः धूलयः, अन्यत्र—जीलीचूर्णाणि, तैः श्यामलाः,—कृष्णवर्णाः, मेघावरणादिवेति भावः, दिशः,—ककुभः, अकाण्डधृतमानसव्यव-सितोत्सवैः,—अकाण्डे—अनवसरे, असमये इत्यर्थः, वर्षेतरकालोऽपीति यावत्,

ततो राजा लक्ष्म्यं ददौ । तदानीमेव (क) तस्य
शाखायामेकं काकं रटन्तं प्रेक्ष्य कीकिलञ्चान्यशाखायां कूजन्तं
षीक्ष्य देवजयनामा कविराह,—

“नो चारु चरणौ न चापि चतुरा चञ्चूर्नं वाच्यं वचो
नी लीलाचतुरा गतिर्न च शुचिः पक्षग्रहोऽयं तव ।
क्रूरक्रेडृतिनिर्भरां गिरमिह स्थाने वृथैवोद्गिरन्
मूर्खध्वाङ्ग ! न लज्जसेऽप्यसदृशं पाण्डित्यमुच्चाटयन् ?” ॥३॥

धृतः,—गृहीतः, मानसव्यवसितान्—मानससरीवरगमनकालोऽयं समागत इति
निश्चयात्, उत्सवः,—अनन्दजनकव्यापारः यैसादृशैः, सारसैः,—पक्षिविशेषैः,
(अथ ख्यातिविहतादोष उन्नेयः, वर्षासु हंसानामेव मानसगमनस्य
कविसमयस्थानतात्) तथा अकाण्डपटुताख्यैः,—अकाण्डैः—अनवसरे, वर्षेतरकाले
इत्यर्थः, पटु—अमन्दं, प्रबलमित्यर्थः, (“दक्षामन्दागदेषु तु पटुः” इत्यमरः)
ताख्यं—नृत्य देशां तादृशैः, शिखिखिनां—मयूराणां, मण्डलेरपि—समूहैरपि;
मन्वीदये मयूराणां नृत्यकरणं प्रसिद्धम्; समवलोकिताः,—अत्यादरेण वीक्षिताः,
जलदीदयभान्धा इति भावः । पृथ्वी वृक्षम् ॥ २ ॥

(क) तस्य—वटवृक्षस्य । रटन्तं—शब्दाद्यमानम् । [रट + शब्द
+ रया १व०] ।

काकनिन्दामिषेण हरिशर्माणं तिरस्करोति, नी इति ।—मूर्खध्वाङ्ग !—
भो मूढकाक !, मूढभिच्छूक ! इति च, (“ध्वाङ्गो मत्स्यारुख्मे ‘काके तस्य के
भिच्छूकेऽपि च” इति मेदिनी) तव—ते, चरणौ—पादौ, श्लोकपादौ च, पादवङ्ग-
श्लोकौ इति यावत्; नो—न, चारु—मनोज्ञौ, नापि—न पुनः, चञ्चूष—घोटिष,
चञ्चूवत् मुखमिति च, चतुरा—दक्षा, काव्यसाधनोपयोगनीत्यर्थः, अन्यत्र—
नेत्रगीचरा, सर्वदा विविक्तावस्थानादिति भावः; (“चतुरो नेत्रगीचरे” इति
मेदिनी) वचः,—वचनं, क्रूर इति यावत्, अन्यत्र—नातिव्यासकौशलमित्यर्थः,
न वाच्यम्—अवाच्यम्, अनचरमित्यर्थः, निन्दनीयमिति यावत्, (“अनचरमवाच्यं
स्यात्” इत्यमरः) क्षुतिकठोरत्वादिति भावः; गतिः,—गमनं, चाक्षुष, (“गतिः
स्त्री मार्गदशयीशाने यात्राऽभ्युपाययी” इति मेदिनी) नी लीलाचतुरा—न
विद्यासदृशा, न मनोहारिणीत्यर्थः, अन्यत्र—न कुशला इत्यर्थः, वचनम्—प्रश्नः,

ततः (ख) एनां देवजयकविना काकमिषेण विरचितां
स्वगर्हणां मन्यमानस्तत्सर्द्दालुः हरिशर्मा कोपेनैर्ष्यापूर्वं
प्राह,—

“तुल्यवर्णच्छदः कृष्णः कोकिलैः सह मङ्गतः ।

केन वाऽऽख्यायते काकः स्वयं यदि न भाषते ?” ॥ ४ ॥

पक्षयुद्धः,—पक्षस्य—पतवस्य, युद्धः,—युद्धं, धारणमित्यर्थः, यदा—पक्षयुद्धः,—
महायन्त्रीकरणं, यमदूतत्वेन यमपक्षस्वमित्येवं ख्यातिरिति भावः ; अन्यत्र—पक्ष-
युद्धः—यां कवितां सदायोज्य राजहारि प्रतिष्ठासाभार्ये समागतोऽसि, तत्-
कविताश्रयणमपीत्यर्थः, यदा—पक्षस्य—साध्यस्य, युद्धः, या कविता स्वरचिता इति
साधयितुं समागतः, साध्यायाः तस्याः कविताया आश्रययुद्धमित्यर्थः,
यदा—पक्षयुद्धः,—विरोधयुद्धं, मया सह विरोधकरणांमत्यर्थः, (“पक्षस्तु मासार्धे
गृहसाध्योः । पुञ्जोरध्वं बले पार्श्वे वर्गे केशात् परश्चये । पिच्छे विरोधे
टेङ्गङ्गे महाये राजकुञ्जरे ॥” इति हेमः) न च—नैव, युधिः,—युद्धः, काकपक्षस्य
कृष्णत्वादिति भावः ; अन्यत्र—युद्धः, अन्यकवीनां भावापहरणान् अविशुद्धः इत्यर्थः,
("युधिः—धवले युद्धेऽनपद्वते विषु ॥” इति मेदिनी) अत एव इह अस्मिन्,
स्थाने, कूर्ककृतनिर्भरां—कुरा—कठोरा, या क्रेड्तिः,—“क्रे क्रे” इत्याकारकध्वनि-
विशेषः, तथा निर्भरां—तीव्राम्, अन्यत्र—कूर्ककृतवत्—कठोरवाद्यसुरवत्, निर्भरां
—तीव्रां, गिरं—वाचं, इत्येव—निरर्थकमेव, उद्भिन्न—उत्सारयन्, असह्यम्—
असह्यम्, एकत्र—स्थानकालानुपयोगित्वात्, अन्यत्र—अन्यकवेर्भावापहरणादिति
भावः ; पाण्डित्यं—ध्वनिवैशारद्यं, विद्वत्ताञ्च, उद्गाटयन्—प्रकाशयन्, न लज्जसे अपि ?
—न जिह्वंषि किम् ? इदं कवितां पठित्वा तव लज्जा न भवति किम् ? उचिता
तेऽव लज्जा अन्यकवेर्भावयुद्धस्य वान्ताशनमिव न्यङ्कारजनकत्वात् इति भावः ।
मार्दुण्यविकीर्णितं वृत्तम् ॥ ३ ॥

(ख) एनां—कविताम् । काकमिषेण—काकच्छलेन, काकनिन्दाच्छले
नेत्यर्थः । स्वगर्हणां—निजकुक्ताम् । (“कुक्ता निन्दा च गर्हणे” इत्यमरः) ।

देवजयकायेन कुपतो हरिशर्मा काककोकिलयोरन्तरप्रदर्शनमिषेण स्वस्य
देवजयस्य अन्यत्र प्रदर्शयति, तुल्येति ।—तुल्यवर्णच्छदः,—वर्णः,—शुक्लरुचादिः,
छदः,—पक्षः तौ ; तुल्यौ—अभिन्नौ, कोकिलेन सह समानौ इत्यर्थः, वर्णच्छदौ—
रुचता-पक्षौ यस्य तादृशः, (“तुल्यवर्णच्छदेः” इति पाठे—कोकिलैरित्यस्य

ततो राजा तयोः हरिशर्मादेवजययोः अन्योऽन्यवैरं
आत्वा, मिथ आलिङ्गनादिवस्त्रालङ्कारादिदानेन च मित्रत्वं
व्यधात् ।

[इति भोज-देवजय-हरिशर्मासंवादः] ।

भोज-तपस्विसंवादः ।

अन्यदा राजा यानमारुह्य गच्छन् वर्त्मनि कञ्चित्तपोनिधिं
दृष्ट्वा तं प्राह,—“भवादृशानां दर्शनं भाग्यायत्तम् । भवतां क
(क) स्थितिः ? भोजनार्थं के वा प्रार्थ्यन्ते ?” इति । ततः स
राजवचनमाकर्ण्य तपोनिधिः आह,—

विशेषणम् ; कणः,—कणवर्णः, काकः,—वायसः, कीकिलैः,—कणवर्णकृदेः
परभृतैः, सङ्घ—सङ्घैः, सङ्गतः,—मिलितः, एकस्मिन्नेव स्थाने अवस्थितः स न
इत्यर्थः, स्वयम्—आत्मना, यदि—चेत्, न भाषते—न वक्ति, न विरौतौत्यर्थः, तदा
केन वा, जनेनेति शेषः, आख्यायते ?—कथ्यते ? जायते इति यावत्, अयं काकः
न परपृष्टः कीकिलः इति इति शेषः । (“व्याख्यायते” इति पाठे केन नृपायेन काको-
ऽयमिति परिचीयते, जनेनेति शेषः) पितृभ्यां प्रतिपालितस्य सुविदितपरिचयस्य
मे कर्कशभाषणमपि शोभते, न तु परगृहपालितस्य परात्रपृष्टस्य वैविज्ञातपितृ-
परिचयस्य ते मधुरमपि भाषणमिति भावः ॥ ४ ॥

(क) स्थितिः,—अवस्थानं, भवन्तः कुत्र तिष्ठन्तीत्यर्थः । के वा प्रार्थ्यन्ते—के वा
जना याच्यन्ते ? भवन्निरिति शेषः, कस्य समीपे भवन्तः भोजनं प्राप्यन्ते
इत्यर्थः ।

“फलं स्वेच्छालभ्यं प्रतिवनमखेटं क्षितिरुहां
 पथः स्थाने स्थाने शिशिरमधुरं पुण्यसरिताम् ।
 मृदुस्पर्शा शय्या सुललितलतापङ्कवमयी
 सहन्ते सन्तापं तदपि धनिनां द्वारि कृपणाः ॥ १ ॥
 राजन् ! वयं कमपि (ख) नाभ्यर्थयामः, न गृह्णीमस्”
 इति । राजा तुष्टो नमति ।

[इति भोज-तपस्विनसंवादः ।]

भोज-काशीवासिविप्रसंवादः ।

तत उत्तरदेशादागत्य कश्चिद्राजानं “स्वस्ति” इत्याह ।

भोजानुयुक्तपोषणः स्वकीयनिस्पृहत्वमयाचकत्वञ्च प्रकटयति, फलमिति ।—
 प्रतिवनं—वने वने, [वीसायामव्ययीभावः] क्षितिरुहां—वृक्षाणां, स्वेच्छालभ्यम्—
 अवलम्बपात्रं, स्वाभिलाषानुसारेण स्वप्रयोजनानुसारेण च प्रभूतं स्तोकं वा याचामित्यर्थः,
 अथैरप्रतिषिद्धत्वात् इति भावः ; अखेटं—नास्ति खेटः,—प्रवसादः, वैरस्यात् रसना-
 पोडा इत्यर्थः, यत्र तादृशं. सुखादु इत्यर्थः, फलं—शस्यं, भक्ष्याणमिति शेषः, स्थाने
 स्थाने—प्रतिस्थानं, प्रतिदेशे इत्यर्थः, पुण्यसरितां—पवित्रनदीनां, शिशिरमधुरं—
 रसमन्नादं, पथः,—जलं, पानार्थमिति शेषः, सुललितलतापङ्कवमयी—मनीषः-
 प्रवृत्तिकिञ्चलात्मिका, नेत्रसुखद-लतापङ्कवरचितेत्यर्थः, मृदुस्पर्शा—क्रीमलस्पर्शा,
 शय्या—शयनं, शयनार्थमिति शेषः, विद्यते इति सर्व्ववैव शेषो बोध्यः, तदपि
 —तथाऽपि, * अथल्लभ्येषु एतेषु सत्स्वपौत्यर्थः, कृपणाः,—सूत्राः, स्वावस्थया
 असन्नुष्टा बीजा इत्यर्थः, धनिनाम्—पात्रानां, द्वारि—द्वारे, सन्तापं—
 दुःखम्. अवमानजं क्लेशमित्यर्थः, सहन्ते—समन्ते, प्रार्थनावैफ्रत्यजनितं
 दुःखमनुभवन्तीत्यर्थः । शिखरिणी वृत्तम् ॥ १ ॥

(ख) नाभ्यर्थयामः,—न याचामहे, [अभि + ऋध् + लिप् + लट्-मस्] ।
 गृह्णीमः, दानमिति शेषः । [गृह् + लट्-मस्] ।

तच्च राजा पृच्छति,—“विद्वन् ! कुत्र ते स्थितिः ?” इति । विद्वानाह,—

“यत्रास्य निन्दत्यमृतमन्थजाश्च सुरेश्वरान् ।

चिन्तामणिञ्च पाषाणास्तत्र नो वसतिः प्रभो !” ॥ १ ॥

तदा राजा लज्जं दत्त्वा प्राह,—“काशौदेशे का विशेष-
वार्त्ता ?” इति । स आह,—“देव ! इदानीं काचिदद्भुतवार्त्ता
तत्र लोकमुखेन श्रुता, देवा (क) दुःखेन दीनाः” इति । राजा,—
“देवानां कुतो दुःखं विद्वन् ! ?” । स आह,—

“निवासः क्वाय नो दत्तो भोजेन कनकाचलः ।

इति व्यग्रधियो देवा भोज ! वार्त्तेति नूतना” ॥ २ ॥

माहात्म्यवर्णनप्रसङ्गेन स्वदेशस्य परिचयमाह, यवेति ।—प्रभो !—हं राजन् !
यत्र—यस्मिन् देशे, अस्तु—जलम्, अमृतं—पीयूषं, निन्दति—गर्हते, यत्रत्यं
जलं सुधापेक्षयाऽपि स्वादु इत्यर्थः, अन्धजाश्च—चाण्डालादयो जघन्या जातयश्च,
सुरेश्वरान्—देवगणान्, ब्रह्मादीन् देवप्रधानानित्यर्थः, वचनविपरिणामेन निन्दन्तीति
पूर्वेष्वन्वयः, यस्मिन् पुण्यदेशे समुद्रता हीनजातयोऽपि ब्रह्मादिभ्योऽपि श्रेष्ठत्वेन
गणनीयाः इत्यर्थः, देहान्ते शिवसायुज्यलाभादिति भावः ; पाषाणाः,—प्रसङ्गाः,
अकिञ्चित्कराः शिलाखण्डा अपीत्यर्थः, चिन्तामणिम्—अभीष्टप्रदमणिविशेषं,
निन्दन्तीति पूर्ववदन्वयः ; विश्वनाथसदृशपूजालाभेन चिन्तामणितोऽपि समादरणीय-
त्वादिति भावः ; तत्र—तस्मिन् देशे, रम्यवाराणसीपुरे इत्यर्थः, नः,—अस्माकं,
वसतिः,—वासः, अस्ति इति शेषः ; वाराणसीवासव्योऽहमिति निष्कर्षः ॥ १ ॥

(क) दुःखेन दीनाः,—दुःखपीडिताः ।

देवानां दुःखकारणवर्णनमिधेयं भोजस्य दानशौण्डत्यं प्रकटयति, निवास इति ।
—नः,—अस्माकं, निवासः,—वसतिः, वासस्थानमित्यर्थः, कनकाचलः,—
काचनपर्वतः, देवभूमित्वात् वर्णमयत्वाच्च सुमेरुरिति यावत्, व्रतविशेषं
धान्याचलादिषु दशसु दानीयपर्वतेषु मध्ये दानीयः स्वरूपपर्वतश्च, (“मेरुः सुमेरु-
र्हेमाद्रिः रत्नसागुः सुराक्षयः” इत्यमरः) भोजेन—धाराधिपेन, अथ—यस्मिन्
दिग्बले, क—कुत्र, कियद्देशवासिने कस्यचित् जनायेति भावः ; इत्यः,—समर्पितः,
इति—एतच्चिन्तया, देवाः,—सुरगणाः, व्यग्रधियः,—चाकुलमनसयः, चिन्ताकुल-

ततो राजा (ख) कुतूहलोक्त्या तुष्टः सन् तस्मै पुनः
लक्षं ददौ ।

[इति भोज-काशीवासिविप्रसंवादः] ।

भोज-ब्रह्मचारिसंवादः ।

ततो द्वारपालः प्राह,—“देव ! श्रीशैलादागतः कश्चिद्विद्वान्
ब्रह्मचर्यनिष्ठः द्वारि वर्तते” इति । राजा,—“प्रवेशय”
इत्याह । तत आगत्य ब्रह्मचारी,—“चिरं जीव” इति वदति ।
राजा तं पृच्छति,—“ब्रह्मन् ! बाल्ये एव (क) कलिकालानु-
रूपं किं नाम व्रतं ते ? अन्वहमुपवासेन कथोऽसि । कस्यचित्
ब्राह्मणस्य कन्यां तुभ्यं (ख) दापयिष्यामि, त्वच्चेद्ब्रह्मधर्ममङ्गी-

मानमा इत्यर्थः, वर्तन्ते इति शेषः, आसमुद्रचितीशः अत्युदारः भोजः स्वाधि-
कृतमस्मिन्निवासं कनकाचलं व्रतविशेषाश्रयणेन कस्यचिदज्ञातनाम्ने दत्त्वा अस्मान्
गृह्णीतान् अकरोत् चत इति शङ्कया छिद्यमानसा इति समुदतायः ; हे भोज !
इति—एषा, नूतना—अभिनवा, विचित्रा इति यावत्, वार्ता—वृत्तान्तः, युता इति
शेषः, भूरिदो भवान् महापराक्रमश्च इति भावः ॥ २ ॥

(ख) कुतूहलोक्त्या—कौतुकीद्वीपकभाषणेन इत्यर्थः ।

(क) कलिकालानुरूपं—कलियुगाद्योग्यं, कलिकाले बाल्यावस्थायां
ब्रह्मचर्यगृहणस्य प्रायशः अदृष्टत्वादिति भावः । अन्वहम्—अहनि अहनि, प्रतिदिन-
मित्यर्थः, [बोधायनव्यश्रीभाषः] । “अनङ्गान् ब्रह्मचारी च चाद्विताग्रिश्च ते
तयः । अयन्त एव सिध्यन्ति नैषां सिद्धिरनद्यतान् ॥” इति ब्रह्मचारिणः कथता-
विधानस्य निवेधात् अभियोगोऽयं बोध्यः ।

(ख) दापयिष्यामि—यादयिष्यामीत्यर्थः । [दा + णिच् + लृट्-स्यामि] ।

करिष्यसि” इति । ब्रह्मचारी प्राह,—“देव ! त्वम् (ग) ईश्वर-
स्त्वया किमसाध्यम् ?—

सारङ्गाः सुहृदो गृहं गिरिगुहा शान्तिः प्रिया गेहिनी
वृत्तिर्वेन्यताफलैर्निवसनं श्रेष्ठं तरूणां त्वचः ।

तद्गानान्मृतपूरमग्नमनसां येषामियं निर्वृति-

स्तेषामिन्दुकलाऽवतंसयमिनां मोक्षेऽपि नो न स्पृहा” ॥ १ ॥

(ग) ईश्वरः,—अधिपतिः, राजा इति यावत्, (“स्वामी त्वोश्वरः पतिर्गोर्गता ।
अधिभूनायको नेता प्रभुः परिव्रटोऽधिपः” इत्यमरः) । असाध्यं—साधयितुमशक्यम् ।
ब्रह्मचारी गृहस्थधर्माङ्गीकारे स्वस्य निःस्पृहतां प्रकटयति, सारङ्गा इति,—
सारङ्गाः,—सृगाः, सुहृदः,—मित्राणि, गिरिगुहा—पर्वतगह्वरं, गृहं—भवनं,
निवासस्थानमिति यावत्, शान्तिः,—शमः, सन्तोषविशेष इति यावत्, प्रिया—
प्रीतिजननी, गेहिनी—भाय्या, भाय्यातुल्या इत्यर्थः, वेन्यताफलैः,—वेन्यतानाम्—
आरण्यवल्लीनां, श्रेष्ठं—वेन्यतानाम्—आरण्यशाखानाम्, आरण्यजह्वाणामित्यर्थः,
(“वल्ली तु व्रततिर्जता ।” “समं शाखालतं” इत्युभयत्रापि अमरः) फलैः,—शस्यैः,
वृत्तिः,—वर्त्तनं, कौविकासम्पादनमित्यर्थः, तरूणां—वृक्षाणां, त्वचः,—वल्कलाणि,
श्रेष्ठम्—उत्कृष्टं, निवसनं—वस्त्रं, [“वेदाः प्रमाणम्” इतिवत् उद्देश्यविधेयभाव-
नान्वयः] तद्गानान्मृतपूरमग्नमनसां—तस्य—परमात्मनः, ध्यानमेव—चिन्तनमेव,
यदा—तात्मान्—परमात्मनि, ध्यानमेव—“ब्रह्मेवास्मीति मृदुत्या निरात्मस्वतया स्थितिः ।
ध्यानशब्देन विख्याता परमानन्ददायिनी ॥” इत्युक्तलक्षणं परमानन्दप्रदं निरात्मस्व-
तया अवस्थानमेव, अमृतपूरः,—पौण्ड्रप्रवाहः, तव मग्नं—प्रगाढतया अन्तःप्रविष्टं,
मनः,—चित्तं येषां तादृशानां, परब्रह्मणि लीनचेतसां, येषां—साधकानामित्यर्थः,
इवम्—उत्तरेषां, सारङ्गसुहृदादिरूपा इत्यर्थः, निर्वृतिः,—सुखं, तृष्णाऽभावजनित-
सन्तोषविशेष इति यावत्, वर्त्तते इति शेषः, इन्दुकलाऽवतंसयमिनाम्—इन्दुकला
—चन्द्रकला, अवतंसः,—भूषणं यस्य तस्मिन्, चन्द्रभूषणे शिवे, यमः,—संयमः
एवामस्मीति तेषां, ध्यानधारणासमाधिमतमित्यर्थः, तेषां—ब्रह्मध्यानपरायणानां,
नः,—अस्माकं, मोक्षेऽपि—आत्यन्तिकदुःखनिवृत्तिलक्षणे अपवर्गेऽपि, किं पुन-
र्भविताद्युपभोगरूपविषयभोगे इत्यपिशब्दार्थः, न स्पृहा—नाभिलाषः, भवतीति शेषः,
भगवत्पादपश्यसेवनचिन्तनादिकमेवास्माकं स्पृहणीयं न तत्प्राप्त्यर्थं नैव वा विषय-
भोगादिकमिति भावः । शार्दूलविक्रीडितं वृत्तम् ॥ १ ॥

राजा उत्थाय पादयोः पतति आह च,—“ब्रह्मन् ! मया किं कर्तव्यम् ?” इति । स आह,—“देव ! वयं काशीं (घ) जिगमिषवः, तत एकं विधेहि, ये त्वत्सदने पण्डितवराः, तान् सर्वानपि सपत्नीकान् काशीं प्रति प्रेषय ; ततोऽहं गोष्ठीढस्तः काशीं गमिष्यामि” इति । राजा तथा चक्रे । ततः सर्वे पण्डितवरास्तदाज्ञया प्रस्थिताः । कालिदास एको न गच्छति स्म । तदा राजा कालिदासं प्राह,—“सुकवे ! त्वं कुतो न गतोऽसि ?” इति । ततः कालिदासो राजानं प्राह,—“देव ! सर्वज्ञोऽसि,—

ते यान्ति तीर्थेषु बुधा ये शब्दार्दूरवर्तिनः ।

यस्य गौरीश्वरश्चित्ते तीर्थं भोज ! परं हि सः” ॥ २ ॥

[इति भोज-ब्रह्मचारीसंवादः] ।

(घ) जिगमिषवः,—यियासवः, गन्तुमिच्छवः इत्यर्थः । [गम + सन् + १मा बहुव०] एकं—एकं कर्म इत्यर्थः । त्वत्सदने—तव गृहे । गोष्ठीढस्तः,—गोश्या—संलापेन, पथि परस्परं विविधालपनेन इत्यर्थः, (“गोष्ठी सभासंलापयोः स्त्रियाम्” इति मेदिनी) । ढस्तः,—प्रोतः ; पर्यटनक्लेशविश्रमणादिति भावः ।

कालिदासः स्वस्य अगमने कारणमाह, ते इति ।—भोज !—भी धारिन्द्र !, ये बुधाः,—पण्डिताः, पण्डितमानिनः इत्यर्थः, आत्मज्ञानाभावादिति भावः ; शब्दोः,—महादेवान्, दूरवर्तिनः,—विप्रकष्टदेशस्थाः, जलमलस्ये परमात्मनि चित्त-संयोजनात्मत्वादिति जीवश्रवणीर्भेदज्ञानादिति वा भावः ; ते—बुधाः, तीर्थेषु—बाराणस्यादिपवित्रक्षेत्रेषु, यान्ति—गच्छन्ति, पापक्षयादिकामनयेति भावः ; परन्तु गौरीश्वरः,—गौर्यां सहित ईश्वरः, समानेश्वरः इत्यर्थः, यस्य—जनस्य, चित्ते—हृदि, नित्यं विराजते इति शेषः, सः हि—स एव जनः, परं—श्रेष्ठं, तीर्थं—पवित्रं बाराणस्यादितुल्यं क्षेत्रम् ; विश्वेश्वराधिष्ठानत्वादिति भावः । (“सः” इत्यत्र “तत्” इति पाठे—तत्—चित्तमित्यर्थः) ॥ २ ॥

भोज-कालिदासयोः वियोगसंवादः ।

ततो विद्वत्सु काशीं गतेषु राजा कदाचित् सभायां
कालिदासं पृच्छति स्म,—“कालिदास ! अद्य किमपि श्रुतं
किं त्वया ?” इति । स आह,—

“मेरौ मन्दरकन्दरासु हिमवत्सानौ महेन्द्राचले
कैलासस्य शिलातलेषु मलयप्राग्भारभागेष्वपि ।
सञ्चाद्रावपि तेषु तेषु बहुशो भोज ! श्रुतं ते मया
लोकालोकविचारचारणगणैरुद्गीयमानं यशः” ॥ १ ॥

ततश्चमत्कृतो राजा प्रत्यक्षरलक्षं ददौ । ततः कदाचित्

भोजकौतैः सर्व्वव्यापितमाह, मेरौ इति ।—हे भोज ! मेरौ—सुमेरुपर्व्वते,
मन्दरकन्दरासु—मन्दरस्य—समुद्रमन्थने मन्थनदण्डभूतस्य पर्व्वतस्य, कन्दरासु—
गुह्यासु, हिमवत्सानौ—हिमवतः,—हिमालयस्य, सानौ—प्रस्थे, समतलभूभागे
इत्यर्थः, महेन्द्राचले—महेन्द्राख्यकुलपर्व्वते, कैलासस्य—कैलासपर्व्वतस्य, शिलातलेषु
—पाषाणीपरिषु, मलयप्राग्भारभागेष्वपि—मलयस्य—मलयपर्व्वतस्य, प्राग्भारभागेषु
—उत्कृष्टस्थानेषु अपि, मलयाखलमन्निहितश्रेष्ठप्रदेशेषु इत्यर्थः, यद्वा—प्राग्भार-
भागेषु—परभागेषु, मलयपर्व्वतस्य पश्चाद्भागेषु इत्यर्थः ; यद्वा—अयभागेषु, शिखरदेशेषु
इत्यर्थः, (“प्राग्भारः उत्कर्षे परभागे पर्व्वतायभागे च” इति वाचस्पत्य-
महाकोषः) तथा सञ्चाद्रावपि—सञ्चाख्यपर्व्वतेऽपि, तथा तेषु तेषु—एतदतिरिक्तेषु
यत्र यत्र स्थानेषु वयं गताः, तत्र तत्र सर्व्वेष्वेव स्थानेष्वित्यर्थः ; लोकालोकविचार-
चारणगणैः,—लोकालोके—स्वनामख्याते सूर्यकिरचसम्पर्कसीमापर्व्वते, वि—विशेषिष्व,
चारः,—गमनं येषां तादृशाः, विचारणगणाः,—कुशोलबसमूहाः, सुतिपाठकविशेषा
इत्यर्थः, तेः, लोकालोकविचारणशीलनटविशेषैः, उद्गीयमानम्—उच्चैः कीर्त्तयमानं,
ते—तव, यशः,—कीर्त्तिः, मया बहुशः,—बहुवारान्, श्रुतम्—आकर्त्तितम् ; अहो !
विश्वव्यापि ते यश इति भावः । आहूतविक्तीकृतं वचनम् ॥ १ ॥

राजा विह्वलं निगंतं कालिदासञ्च अनवरतवेश्यालम्पटं ज्ञात्वा व्यचिन्तयत्,—“अहह ! बाणमयूरप्रभृतयो मदीया-
माज्ञां (क) व्यदधुः, अयञ्च वेश्यालम्पटतया ममाज्ञां नाद्रियते,
किं कुर्मः ?” इति । ततो राजा सावज्ञं कालिदास-
मपश्यत् ।

तत आत्मनि राज्ञोऽवज्ञां ज्ञात्वा कालिदासः (ख) ‘वज्जाल-
देशं गत्वा तद्देशाधिनाथं प्राप्य प्राह,—“देव ! मालवेन्द्रस्य
भोजस्यावज्ञया त्वद्देशं प्राप्नोऽहं कालिदासनाम कविः” इति ।
ततो राजा तमासने उपवेश्य प्राह,—“सुकवे ! भोजसभाया
इहागनेः पण्डितैः वर्णितः शतशस्ते महिमा, सुकवे ! त्वां
सरस्वतीं वदन्ति । ततः किमपि पठ” इति । ततः
कालिदास आह,—

“वज्जालक्षीणिपाल ! त्वदहितनगरं सञ्चरन्तो किराती
कीर्णान्यादाय रत्नान्युत्तरखादिराङ्गारशङ्काऽऽकुलाङ्गी ।

(क) व्यदधुः,—अकुर्वन्, अपालयन्नित्यर्थः, [वि + धा + लङ्-अन् “विज-
भक्षविदिभ्यश्च” (१।४।१०८ पा०) इति जुन्] ।

(ख) वज्जालदेशं—वज्जालाख्यनृपतेः देशम् । (“वज्जालदेशम्” इत्यत्र “वज्जाल-
देशम्” इति पाठः कश्चित् दृश्यते) । नाथं गौडेश्वरः सनवन्शीयो वज्जाली मन्त्रव्यः,
दाक्षिणात्यवास्यत्वात्, दाक्षिणात्याधीश्वरत्वन्तु अस्य “जित्वा श्रीखण्डखण्डम्”
इत्यादिना अये स्फुटीभविव्यति । वज्जालाख्यः देशः तमित्यर्थो वा ; यतः
प्रबन्धेऽस्मिन् “तद्देशाधिनाथम्” “वज्जालराजा” इत्यादिकमेव अस्य संज्ञापरिचय-
सुविहितवान् न तु स्पष्टतया कुत्रापि नाम इति । मन्ये, अयं खलु दाक्षिणात्यस्य
एकशिलानगराधीशस्य पङ्गवनाख्यः नृपतेः पुत्रः कश्चित् इति ।

वज्जालदेशाधिपतेः प्रतापं वर्णयति, वज्जालेति ।—वज्जालक्षीणिपाल !—भी-
मवज्जालभूपाल ! त्वदहितनगरं—तव शत्रुपूर्वां, सञ्चरन्तो—परिभ्रमन्तो, किराती—
व्याघ्रमयी, जनशून्यतया अरण्यभूतत्वात् स्वगान्धेयपायेति काष्ठाहरपायेति वा
भाषः, कीर्णानि—इतस्ततो विचिन्नानि, पञ्चाधनव्ययतया वृष्टितमाख्यात् पतितानीति

क्षिप्वा श्रीखण्डखण्डं तदुपरि मुकुलीभूतनेत्रा धमन्ती
श्वासाऽऽमोदानुयातैर्मधुकरनिकरैर्धूमशङ्कां बिभर्त्ति ॥ २ ॥

ततस्तस्मै प्रत्यक्षरलक्षं ददौ । ततः कदाचित् (ग) वज्जाल-
राजा कालिदासं पप्रच्छ,—“सुकवे ! एकशिलानगरीं
व्यावर्ण्य” इति । ततः कविराह,—

“अपाङ्गपातैरपदेशपूर्वैरेणीदृशामेकशिलानगर्याम् ।

वीथीषु वीथीषु विनाऽपराधं पदे पदे शृङ्खलिता युवानः” ॥ ३ ॥

भावः ; रत्नानि—मणीन्, उत्तरखदिराङ्गारशङ्काऽऽकुलाङ्गी—उत्तराः,—प्रवृद्धाः,
श्रीखदिराङ्गाराः,—खदिरकाष्ठकृतानि चक्षुःकानि, तेषां शङ्कया—संशयेन, भयेन
वा, आकुलाङ्गी—व्याकुलशरीरा, इतस्ततो विपन्नरत्नराजीम् अनलखण्डसमूहं सत्त्वा
भयकम्पिताङ्गी सतीत्यर्थः, आदाय—गृहीत्वा, भीतभीता सती कथां चत्
आहृत्यत्यर्थः, तदुपरि—तेषां—रत्नानाम्, उपरि—ऊर्ध्वदेशे, श्रीखण्डखण्डं
—भग्नश्वेतचन्दनकाष्ठसमूहं, क्षिप्वा—संस्थाप्य, मुकुलीभूतनेत्रा—मुकुलीभूते
—फुत्कारदानकाले मुद्रिते इत्यर्थः, नेत्रे—लोचने यस्यास्तादृशी, निमीलितनयना
इत्यर्थः, धमन्ती—फुत्कारेण अग्निं प्रज्वालयन्ती सती, [धा + शठ् + “पाप्माधास्या—”
(७।१।७८ पा०) इति धमादेशः ततः ईप्] श्वासाऽऽमोदानुयातैः,—श्वासाऽऽमोदं
—फुत्कारदानकाले निःसृतस्य निश्वासवायोः चन्दनकाष्ठसम्पर्कजनितं
सौरभम्, अनुयातैः,—अनुगतैः, अनुसृत्य समागतैरित्यर्थः, मधुकरनिकरैः,—
भमरसमूहैः, निश्वाससौरभमनुसृत्य समागतैः श्रेणीबद्धैः शृङ्गेरैस्तुभिरिति यावत्,
धूमशङ्कां—धूमसंशयं, बिभर्त्ति—धारयति, उत्पादयतीत्यर्थः ; महाप्रभावी भवान्
भुजबलेन शरीन् उच्छिद्य तेषां नगरीं जगश्रुत्वा कृतवान्, अतो निःशत्रुर्भवान्
सर्वोत्कर्षेण वर्त्तते इति भावः । स्वधरा वृत्तम् ॥ २ ॥

(ग) वज्जालराजा—वज्जालाख्यदेशस्य राजा वज्जालाख्यो राजा इति वा ।
पप्रच्छ—उवाचेत्यर्थः । [प्रच्छ + लिट्-णल्] । एकशिलानगरीम्—एकशिलाभिधानां
मदीयां राजधानीम् ।

एकशिलाया उत्कर्षं वर्णयति, अपाङ्गेति ।—एकशिलानगर्याम्—एक-
शिलाख्यायां भवदीयराजधान्यां, वीथीषु वीथीषु—वर्त्मसु वर्त्मसु, प्रतिमार्गे इत्यर्थः,
(“वीथी वर्त्मनि पङ्क्तौ च गृह्णाते नाव्यरूपकै” इति हेमः) एणीदृशाम्—एस्याः,

पुनश्च प्रत्यक्षरलक्षं ददौ । पुनश्च पठति कविः,—

“अश्वोजपत्राऽऽयतलोचनानामश्वोधिदीर्घास्त्रिह दीर्घिकासु ।

समागतानां कुटिलैरपाङ्गैरनङ्गबाणैः प्रहता युवानः” ॥ ४ ॥

पुनश्च वल्लालनृपः प्रत्यक्षरलक्षं ददौ । एवं तन्नेव स्थितः
कालिदासः ।

[इति भीम-कालिदासयोः वियोगसंवादः] ।

—श्रुत्याः, इतिव इक्—नेत्रं यासां तासां श्रुगोदृशां, श्रुगनेवाणामङ्गनानामित्यर्थः,
(“गीकर्णपृषतेष्वर्णरोहिताश्चमरो मृगाः” इत्यमरः) अपदेशपूर्वैः,—लक्षपूर्वकैः, किमपि
लक्षमुद्भाव्येत्यर्थः, अपाङ्गपातैः,—कटाक्षविशेषैः, साभिप्रायकटाक्षविलोकनैरित्यर्थः,
युवानः,—तद्व्याः, (“वयःस्थलरूपी युवा” इत्यमरः) विनाऽपराधं—दीर्घं
विनाऽपि, [“पृथग्विनानानाभिस्त्रयोऽन्यतरस्याम्” (२।१।३२ पा०) इति
विनाद्योगे अपराधम् इत्यत्र द्वितीयाविभक्तिर्बोध्या] पदे पदे—प्रतिपदं,
प्रतिपदक्षेपे इत्यर्थः, शृङ्खलिताः,—शृङ्खला एषां सञ्जाताः, निगडिताः, निगडा-
बद्धाः इव भवन्ति इत्यर्थः, श्रुगदृशां सुन्दरीणां कटाक्षबाणैर्विमुग्धा युवानः
शृङ्खलितचरणा इव तत्र तन्नेव निचलास्तस्युः, न ताः परित्यज्य
व्यानान्तरगमनाय प्राभवन्निति भावः; अप्सरोवत् सुन्दरीभिः कामिनीभिः
राजधानी ते नियतं सुरपुरादपि शोभन्मना इति तात्पर्यम् । इन्द्रोपेन्द्रवक्ष्योरुप-
जातिः उक्तम् ॥ ३ ॥

प्रकारान्तरेण पुनश्च एकशिलां वर्णयति, अश्वोजेति ।—इह—अस्माक-
शिलायाम्, अश्वोधिदीर्घासु—समुद्रवत् विलृतासु, दीर्घिकासु—बापीषु, समागतानां
—कानादिनिमित्तं समुपस्थितानाम्, अश्वोजपत्रायतलोचनानाम्—अश्वोजपत्रवत्—
पद्मपत्राश्च इव, आधते—विलृते, लोचने—नेत्रे यासां तादृशीनां, नारीणांमिति
शेषः, अनङ्गबाणैः,—कामशरैः, अनङ्गबाणवत् चित्तीन्मादकैरित्यर्थः, कुटिलैः,—
बलैः, अपाङ्गैः,—नेवानैः, कुटिलकटाक्षैरित्यर्थः, न तु शत्रुभिरिति भावः;
एतेन नानरिकाणां महाशूरत्वं सूच्यते; युवानः,—तद्व्याः, प्रहताः,—ताडिताः,
भवन्तीति शेषः; अत्रापि पूर्ववद्भावो बोध्यः । इन्द्रोपेन्द्रवक्ष्योरुपजातिः
उक्तम् ॥ ४ ॥

भोज-माघपत्नीसंवादः ।

अत्रान्तरे धारानगर्यां भोजं प्राप्य द्वारपालः प्राह,—
 “देव ! गुर्जरदेशात् माघनामा पण्डितवर आगत्य नगरा-
 इहिरास्ते । तेन च स्वपत्नी राजहारि प्रेषिता” । राजा,—
 “तां प्रवेशय” इत्याह । ततो माघपत्नी प्रवेशिता । सा
 राजहस्ते पत्रं प्रायच्छत् । राजा तदादाय वाचयति,—

“कुमुदवनमपश्चि श्रीमदभोजपण्डं

त्यजति मुदमुलूकः प्रीतिमांश्चक्रवाकः ।

उदयमहिमरश्मिर्याति शीतांशुरस्तं

इतविधिनिहतानां हा ! विचित्रो विपाकः” ॥१॥ इति ।

माघपण्डितः प्रभातवर्णनाच्छलेन स्वावस्थां वर्णयति, कुमुदेति ।—कुमुदवनं—
 कैरत्रकाननं, श्वेतीपलसमूह इत्यर्थः, अपश्चि—अपराता श्रीः,—श्रीमा
 यस्य तादृशं, रात्रिविक्रांशित्वात् प्रभातागमनेन मुद्रिततया विगतश्रीभक्तित्वं,
 अश्रीजपण्ड—कमलकदम्बं, पण्डसमूहः इत्यर्थः, (“अन्नादिकदम्बे षण्डमस्त्रिधाम्”
 इत्यमरः । “षण्डः समूहे” इति सारस्वतश्च) श्रीमत्—श्रीमायुक्तं, दिनविक्रांशित्वात्
 प्रभातागमनेन उन्मुद्रिततया सम्मुद्रितमित्यर्थः, उलूकः,—पक्षकः, मुदं—हृषं, त्यजति
 —जहाति, रात्रिचरस्य तस्य रात्रपरातात् विषादो बोध्यः, चक्रवाकः,—रथाङ्गनामा
 पक्षिविशेषः, प्रीतिमान्—हृष्टः, रात्रिविद्योगिनस्य प्रभातागमनेन प्रियासमागमात्
 प्रीतिरिति भावः, अहिमरश्मिः,—उष्णकिरणः सूर्यः, उदयं—प्रकाशं, याति—
 गच्छति, उदयित्वर्थः, शीतांशुः,—हिमकरः चन्द्रः, अस्तम्—अस्ताचलम्, अदर्शनं
 वा, याति इत्यनेनान्वयः, हा—खेदं, (“हो” इति पाठान्तरेऽपि स एवार्थः)
 इतविधिनिहतानां—इतविधिना—पापविधाना, निहतानां—विनष्टानां, नि-
 पौडिताभानित्यर्थः, (“इतविधिसंस्तितानाम्” इति पाठे—इतविधेः,—कुरविधातुः,
 संस्तितानां—विस्मयानां, विधातुविधेः—इतानामित्यर्थः, विपाकः,—परिणामः,
 त्रिभिन्नः,—विषयकरः, एकस्मिन्नेव समये एकस्य अभ्युदयः, अपरस्य विनिर्वाहः

राजा तदनुतं प्रभातवर्णनमाकर्ण्य लक्षत्रयं दत्त्वा
माघपत्नीमाह,—“मातः ! इदं भोजनाय दीयते ; प्रातरहं
माघपण्डितम् आगत्य नमस्कृत्य पूर्णमनोरथं करिष्यामि”
इति । ततः सा तदादाय गच्छन्ती याचकानां सुखात्
(क) स्वभर्तुः शारदचन्द्रकिरणगौरान् गुणान् श्रुत्वा, तेभ्य एव
धनमखिलं भोजदत्तं दत्तवती । ततो माघपण्डितं स्वभर्तारम्
(ख) आसाद्य प्राह,—“नाथ ! राज्ञा भोजनाहं बहुमानिता ;
धनं सर्वं याचकेभ्यस्त्वद्गुणानाकर्ण्य दत्तवती” । माघः प्राह,
—“देवि ! (ग) साधु कृतं, परमेते याचकाः समायान्ति
किल, तेभ्यः किं देयम् ?” इति । ततो माघपण्डितं (घ) वस्त्रा-
वशेषं ज्ञात्वा कोऽप्यर्थी प्राह,—

“आश्वत्थ पर्वतकुलं तपनीणतप्त-

सुहृदामदावविधुराणि च काननानि ।

इत्येव विधातुरपूर्वो विचारः इति भावः ; त्वयि शासति वयं दारिद्रेणावसन्नाः,
अपरं च बाणमयूरादयः सौभाग्यस्य परां काष्ठाभिधकृदाः इत्यहो ! तं विचिन्तो
विचारः इति हृदयम् । माधिनौ हस्तम् ॥ १ ॥

(क) स्वभर्तुः,—माघपण्डितस्य । शारदचन्द्रकिरणगौरान्—शारदचन्द्रस्य
—शरत्कालादितशशधरस्य, किरणवत्—मयूखवत्, गौरान्—शुभान्, अतिविशदान्
सर्वसत्तापहरान् मनोहराश्चेत्यर्थः, माघस्य दारिद्र्यवन्तुत्वात् बहुप्रदत्ताच्चेति भावः ।
तेभ्यः,—गुणगायकेभ्यः याचकेभ्यः ।

(ख) आसाद्य—प्राप्य, आगत्येत्यर्थः । [आ + षट् + णिच् + क्यप्] ।

(ग) साधु—सम्यक्, उत्तममित्यर्थः । पर्व—किन्तु । किल—इति सम्भावनाशाम् ।

(घ) वस्त्रावशेषं—वस्त्रं—परिधेयवसनमात्रमित्यर्थः, अवशेषः,—परिशेषः
यस्य तादृशं, निःशेषितसर्वधनमित्यर्थः । अर्थी—याचकः ।

मेघवर्षणापदेशेन माघस्य दातृत्वं प्रकौति, आश्वत्थेति ।—जलद !—हे मेघ !,
तपनीणतप्तं—तपनस्य—सूर्यस्य, तपेन—उष्णतया इत्यर्थः, सत्तापेनेति यावत्,
तप्तं—सन्तप्तं, (“तपनीणतप्तम्” “तपनीणतप्तम्” वा इति पाठकल्पना साध्वी)

नानानदीनदशतानि च पूरयित्वा

रिक्तोऽसि यज्जलद ! सैव तवोत्तमश्रीः” ॥ २ ॥

इत्येतदाकर्ण्य माद्यः स्वपक्षीमाह,—

“अर्था न सन्ति न च मुञ्चति मां दुराशा

त्यागे रतिं वहति दुर्लक्षितं मनो मे ।

पर्वतकुलं—तुङ्गश्रेष्ठसमूहं, तथा उद्दामदावविधुराणि—उद्दामेन—उत्कटेन, दावेन—वमानलेन, (“द्रवदावो वजारय्यमङ्गी” इत्यमरः) विधुराणि—पीडितानि, दावानल-विदग्धानीत्यर्थः, काननानि च—विपिनानि च, आश्राय—सात्वयित्वा, जलवर्षणेन दाहजनसन्तापं निर्वाप्य इत्यर्थः, नानानदीनदशतानि च—विविधनदीनदसमूहान्, जलयुक्तानोति भावः, पूरयित्वा—जलेनापूर्य, यत् रिक्तः,—शून्यः, जलक्षीणः इत्यर्थः, अस्मि—भवसि, सैव—रिक्तता एव, [विधेयप्राधान्यात् स्त्रीत्वम्] तव—ते, उत्तमश्रीः,—प्रकटशोभा, भवतीति शेषः ; प्राह्वयि जलपूर्णे मेघः योऽसन्तर्ग पर्वतादिकं जलवर्षणेन विगतसन्तापं कृत्वा शरदि उत्तमां श्रियं विभक्तिं इति बोद्धव्यम् ; इं तोयवत् धनद ! माद्य ! त्वं दारिद्र्यानलसन्तप्तमभिजातवर्गे तथा तादृशम् अकुलीनवर्गं धनदानेन विगतखेदं कृत्वा, अन्यां समागतान् बहून् याचकान् निजधनेन सम्पन्नान् कृत्वा स्वयं यन्निर्धनोऽसि, तत्ते गौरवाद्येव इति गूढाशयः । वसन्ततिलकं वृत्तम् ॥ २ ॥

अर्थिनो रथपूरयाद्यमत्वेन माद्यस्य खेदमाह दाभ्याम्, अर्था इति ।—अर्थाः,—धनानि, दानोपयोगिन इति भावः ; न सन्ति—न विद्यन्ते ; ननु अर्थो नास्ति चेत् दिव्यामपि जडि, स्वयमर्थिनी दिव्या न शोभते इत्यत आह, नेति ।—दुराशा च—दानार्थं स्त्रावस्याऽनुपयोगिनी विसदृशी दृष्ट्वा तु, कां न मुञ्चति—न त्यजति ; कथं न मुञ्चतीत्यत्र आह, त्यागे इति ।—दुर्लक्षितं—दुः,—दुष्टं, लक्षितम्—ईक्षितं यत् तादृशं, दुराकाङ्क्षित्यर्थः, (“लक्षितं त्रिषु । लक्षिते चेक्षितेऽपि स्थात् ङाभेदे तु न इयोः ॥” इति मेदिनी) मे—मम, ममः,—चित्तं, त्यागे—दाने, (“त्यागी दाने च वज्जने” इति मेदिनी) रतिम्—अनुरागं, वहति—विभक्तिं, सत्यपि अर्थाभावे दुराकाङ्क्षे न याचकैः सृष्टेष्टं दास्यामीत्यनुरागः सर्व्वेष्वेव वर्तते इत्यर्थः ; भवतु तावत्, धनानि ते न सन्ति दानेष्वा च प्रवृत्ता, तदन्वतो प्राचिन्त्याऽपि विहर इत्यत आह, याजेति ।—याजा च—भिषा च, काचवकरी—

याज्ञा च लाघवकरो स्ववधे च पापं

प्राणाः स्वयं व्रजत किं परिदेवितेन ? ॥ १ ॥

दारिद्र्यानलसन्तापः शान्तः सन्तोषवारिणा ।

याचकाशाविघातान्तर्दाहः केनोपशम्यति ? ॥ ४ ॥ इति ।

ततस्तदा माघपण्डितस्य तामवस्थां विलोक्य सर्वे
याचकाः यथास्थानं जग्मुः । एवं तेषु याचकेषु यथायथं गच्छन्तु
माघः प्राह,—

अगौरवकारिणी, हीनताजननीत्यर्थः, तृणादपि लघुत्वसम्पादिका इति यावत्, अतः
तामपि कर्तुं न शक्नुमः इति भावः ; दानानुरागं विहातुं न शक्नोषि, याज्ञामपि
कर्तुं न शक्नोषि, तदाऽभौष्टपूरणस्य उपायान्तराभावेन आत्मनाशं कुर्व इति
चेत्तदाह, स्ववधे इति ।—स्ववधे च—आत्मनाशे च, स्वेच्छया प्राणविसर्जने
च-यर्थः, पापं—दुष्कृतं, भवतीति शेषः, “असूर्या नाम ते लोका अन्वेन तमसा-
ऽऽवृताः । तत्र प्रयाता गच्छन्ति ये के आत्महर्ता जनाः ॥” इति शास्त्रादिति
भावः ; तर्हि किं कर्तव्यमित्याह, प्राणाः इति ।—प्राणाः !,—भो दग्धासवः !,
“पुंसि भूस्त्रासवः प्राणश्चैवम्” इत्यमरनिर्देशात् नित्यं बहुले प्रयोगः)
अयम्—आत्मनैव, व्रजत—निर्गच्छत, यूथमिति शेषः, तथात्वे मे आत्मघातपापं
न स्यात्, सर्वसन्तापस्य च शान्तिर्भवेदिति भावः ; परिदेवितेन—अनुशोचनेन,
विलापेनेत्यर्थः, (“विलापः परिदेवनम्” इत्यमरः) किम् ?—अलम् ? , विलापेन
किमपि फलं नाप्नोत्यर्थः । वसन्ततिष्ठकं वृषम् ॥ १ ॥

दारिद्रेयति ।—दारिद्र्यानलसन्तापः,—दारिद्र्य—निधनत्वमेव, अनलः,—वह्निः,
टाडकत्वादिति भावः ; तस्य सन्तापः,—उत्तापः, सन्तोषवारिणा—सन्तोषः,—
धैर्यमेव, वारि—जलं तेन, दुःस्वभावाभाववृद्धपोदकेनेत्यर्थः, शान्तः,—प्रशमितः, उपशमं
नीतः इत्यर्थः, मर्षति शेषः, शान्तः,—प्रशान्तिं गत इत्यर्थो वा, किन्तु याचका-
शाविघातान्तर्दाहः,—याचकानां—मार्थिनाम्, आशाविघातेन—तृणाभक्तेन, तेषा-
मिच्छापूर्णाश्वमत्वेनेति यावत्, यः अन्तर्दाहः,—मनःसन्तापः, सः केन—केनोपायेन,
उपशम्यति ?—निर्वाति ? उपशमं गच्छतीत्यर्थः ; दारिद्र्यानलदाहः सन्तोषोदकेन
अथमपि प्रशमितः, किन्तु अर्थवेत्सुखजनितचित्तदाहः न केनाप्युपायेन प्रशान्तिं
गच्छतीत्यर्थः, अत एव भोः प्राणाः ! ययं स्वयमेव व्रजत इति भावः ॥ ४ ॥

“व्रजत व्रजत प्राणा ! अर्धिभिर्व्यर्थतां गतैः ।

पश्चादपि च गन्तव्यं क्व सोऽर्थः पुनरोद्दृशः ?” ॥ ५ ॥

इति विलपन् माघपण्डितः परलोकमगात् । ततो माघ-
पक्षी स्वामिनं परलोकगतं दृष्ट्वा प्राह,—

“सेवन्ते स्म गृहं यस्य दासवत् भूभुजः सदा ।

स स्वभार्यासहायोऽयं म्रियते माघपण्डितः” ॥ ६ ॥

माघस्य पुनर्विवापमाह, व्रजत इति ।—प्राणाः ।—भो जीवनम् ! व्यर्थतां—
निष्कलतां, किञ्चिदप्यप्राप्ता निराशतामित्यर्थः, गतैः,—प्राप्तैः अर्धिभिः,—याचकैः,
सहेति शेषः, व्रजत व्रजत—निःसरत निःसरत, शीघ्रं निर्गच्छतेत्यर्थः, [सम्भ्रमे
खेदे वा हिरक्किः] । व्रजत व्रजत इत्यनेन कथं त्वया ईदृशी त्वरा कृता ? इत्यत
प्राह, पश्चादिति ।—पश्चादपि च—इतः परमपि च, कियत्कालानन्तरमपि चेत्यर्थः,
गन्तव्यम्—अवश्यमेव यातव्यं, युष्माभिरिति शेषः, दारिद्र्यान्लदाह्वयामसङ्गमानै-
र्युष्माभिः कियत्कालानन्तरमेव यदा अवश्यमेव म्रियीतव्यं, तदा दारिद्र्यदग्धानां
तुल्यावस्थतया निवभूतानामेषामेव अनुसरणं कुरुत, किं वृथा कालक्षेपेणेति
भावः ; ननु पश्चाद्गमने का क्षतिः ? इत्याह, क्वेति ।—सः पुनः अर्थः,—पश्चात्
गमनरूपं वस्तु पुनः, तादृशं मरणम् इत्यर्थः, ईदृशः,—एतादृशः, [अयमिव
दृश्यते इति इदम् + दृश + “त्यदादिषु दृशो—” (१२.६० पा०) इति कञ्,
“इदं किमोरीश्वरी” (६।३।८० पा०) इति इदम् ईश्व] एभिः सह गमनरूपः सुखकर
इत्यर्थः, क्व ?—कुत्र ? न कुत्राप्येत्यर्थः, कारणान्तराण्य पश्चादेकगमनमपेक्ष्य
अर्धिमनोरथपुरणाक्षमताजनितवेदनया एभिः सह गमनमेव ते गौरवाय इति भावः ;
यदा—सः पुनः,—मृत्युरित्यर्थः, ईदृशः अर्थः,—ईदृङ्मदुद्देश्यकः, क्व ? ॥ ५ ॥

माघविद्योगेन तत्पक्षाः खेदमाह, सेवन्ते इति ।—भूभुजः,—राजानः, दासवत्
—भृत्यवत्, यस्य—माघपण्डितस्य, गृहं—भवनं, सदा—निर्यतं, सेवन्ते क्व—
आश्रयन्ति क्वेत्यर्थः, सः,—तादृशः, वृपकुलसेवित इत्यर्थः, अयं—परिदृश्यमानः,
माघपण्डितः, स्वभार्यासहायः,—स्वा—स्त्रीया, भार्या—पत्नी, सहायी—अनुचरी
यस्य तादृशः, पत्नीमानसङ्गचरः सन्, दारिद्र्यात् सर्वसहायपरित्यक्तः सन्नित्यर्थः,
म्रियते—विपद्यते, अनुमिष्यन्त्यते इत्यर्थः ; क्षिप्तः परं क्रेश्वरमिति भावः ।
[वृ + कर्त्तरि लट्-ते] । ॥ ६ ॥

ततो राजा माघं (ङ) विपन्नं ज्ञात्वा निजनगरादिप्रशताऽऽवृतः मौनी रात्रावेव तत्राऽऽगात् । ततो माघपत्नी राजानं वोच्य प्राह,—“राजन् ! यतः पण्डितवरस्त्वदेशं प्राप्तः परलोकमगात्, ततोऽस्य (च) कृत्यशेषं सम्यक् करणीयं भवता” इति । ततो राजा माघं विपन्नं नर्मदातीरं नीत्वा यथोक्तेन विधिना संस्कारमकरोत् । तत्र च माघपत्नी वङ्गी प्रविष्टा । तयोश्च पुत्रवत् सर्वं चक्रे भोजः ।

[इति भोज-माघपत्नीसंवादः ।]

भोज-कालिदासयोः मिलनसंवादः ।

ततो माघे दिवं गते राजा शोकाकुलो विशेषेण कालिदासवियोगेन पण्डितानां प्रवासेन च क्लेशोऽभूत् दिने दिने (क) बहुलपञ्चशशीव । ततोऽमात्यैर्मिलित्वा चिन्तितं,—

(ङ) विपन्नं—वृत्तम् । विप्रशताऽऽवृतः,—बहुभ्रातृव्यपरिवेष्टितः; माघस्य अग्निसंस्कारनिर्वाहार्थमिति भावः ।

(च) कृत्यशेषं—शेषकृत्यम्, औदंदेशिकं कार्यं इत्यर्थः । [राजदत्तादिवत् परनिपातः] ।

(क) बहुलपञ्चशशीव—बहुलपक्षे—कृष्णपक्षे, (“बहुला—। पुंलक्ष्मी कृष्णपक्षे च” इति मेदिनी) अशीव—चन्द्र इव ।

“वङ्गालदेशे कालिदासो वसति, तस्मिन्नागते राजा सुखी भविष्यति” इति । एवं विचार्यामात्यैः पत्रे किमपि लिखित्वा तत् पत्रञ्चैकस्यामात्यस्य हस्ते दत्त्वा प्रेषितम् । स कालक्रमेण कालिदासमासाद्य “राज्ञोऽमात्यैः प्रेषितोऽस्मि” इति नत्वा तत् पत्रं दत्तवान् । ततस्तत् कालिदासो वाचयति,—

“न भवति स भवति न चिरं भवति चिरञ्चेत् फले विसंवादी ।

कोपः सत्पुरुषाणां तुल्यः खेदेन नीचानाम् ॥ १ ॥

कालिदासमनुकूलयितुं भङ्गा भोजस्य अवस्थां प्रकाशयति, नेति ।—चिरं—दीर्घकालं, चेत्—यदि, फले—उद्देश्ये, तवानयनरूपे अस्माकमेतत्पदप्रेषणस्य प्रयोजने इत्यर्थः, विसंवादी—विरोधीत्यर्थः, अन्यथाकारोति यावत्, भवति—सम्पद्यते, भवानिति शेषः, दीर्घकालं भवान् अनागत्य अस्माकं पदप्रेरणोद्देश्यं विफलौ-कारिष्यति चेदित्यर्थः, तदा सः,—भोज इति भावः ; चिरं—दीर्घकालं, न भवति न भवति—न जीवति न जीवति, [खेदे हिरुक्तिः] । ननु मदवमाननाकारिणि भोजे न जीवति का मे चतिः ? इत्याशङ्क्य तत्परिहारायाऽऽह, कोप इति ।—सत्पुरुषाणां—सज्जनानां, कोपः,—क्रोधः, नीचानाम्—असज्जनानां, खेदेन—प्रेम्णा, तुल्यः,—समानः, दुर्जनानां खेदो यथा न चिरं तिष्ठति, सज्जनानां कोपोऽपि तथा इत्यर्थः, सज्जनेन त्वया कोपं परिहृत्य राज्ञः जीवनरक्षणाय सत्वरमागम्यमिति भावः ; यद्वा,—भवति—त्वयि, चिरं—दीर्घकालं, न भवति चेत्—नामञ्चति यदीत्यर्थः, तदा सः,—भोजः, चिरं—दीर्घकालं, न भवति—न जीवतीत्यर्थः, अचिरमेव मरिष्यतीति भावः ; [“वर्त्तमानसमीप्ये वर्त्तमानवदा” (३।३।१३१ पा०) इति भविष्यति खट्] । ननु सृते च भोजे काऽस्माकं चतिरित्याशङ्क्यामाह, फले इति ।—सत्पुरुषाणां कोपः फले—परिणामे, फलप्रसवकाले इत्यर्थः, कोपकारणस्य प्रतिविधानार्थे दण्डप्रदानकाले उपस्थिते इति यावत्, विसंवादी—अन्यथाकारो, निसर्गोदाय्येच अनापय्यवसायीत्यर्थः, अत एव नीचानां खेदेन तुल्यः,—अकिञ्चित्करत्वात् नीचजनानां खेदप्रदर्शनं यथा कार्यकाले व्यर्थं भवति, तथा साधूनां कोपोऽपि नैसर्गिकमहत्त्वात् स्वयमेव प्रशान्तः सन् व्यर्थः इव भवतीत्यर्थः ; अनासारा हि साधवः इति भावः । आर्या उक्तम् ॥ १ ॥

सहकारे चिरं स्थित्वा सलीलं बालकोकिल ! ।

तं हित्वाऽन्यान्यवृत्तेषु विचरन्न विलज्जसे ? ॥ २ ॥

कलकण्ठ ! यथा शोभा सहकारे भवद्भिरः ।

खदिरि वा पलाशे वा किं तथा स्यात् ? विचारय ॥ ३ ॥

इति ।

ततः कालिदासः प्रभाते (ख) तं भूपालमापृच्छ मातव-
देशमागत्य राज्ञः क्रौडोद्याने तस्थौ । ततो राजा च

नित्यं विदग्धगुह्यलोगीरवरत्नितं भोजं सामान्यकारणेन विहाय आश्रयान्तर-
ग्रहणात् कालिदामं कोकिलाभियोगच्छेत्तुं किञ्चित्प्रयत्नं कृत्वा सहकारे इति ।
—बालकोकिल !—भोः परपुष्टशवक !, बालत्वात् बालवद्वा चञ्चलमते !,
अविवेकिन् ! इति भावः ; कोकिल ! इति सम्बोधनेन च वायसेन शेषवे प्रतिपालितः
कोकिलः यदा उत्पतनचमो भवति तदा प्रतिपालकं परित्यज्य अकृतज्ञः यथा
स्थानान्तरं गच्छति, तद्वत् त्वमपि अकृतज्ञ इति ध्वन्यते ; सहकारं—अतिसौरभ-
भदाग्रहणे, सर्वगुणाधारं भोजे इति भावः ; चिरं—दीर्घकालं व्याप्य, सलीलं—
सविलासं, खच्छन्दमिति यावत्, स्थित्वा—उपविष्ट्वा, अन्य—अधुना, तं—सहकारं,
विचरन्न आश्रयमिति यावत्, भोजमिति भावः ; हित्वा—त्यक्त्वा, अन्यवृत्तेषु—
पादपान्तरेषु, वृक्षादिदेशाधिपतौ इति भावः ; विचरन्—पर्यटन् न विलज्जसे ?—
नापयपसे ? भोजाश्रयं परित्यज्य अन्यआश्रयग्रहणं ते सर्वथेयानुचितं लज्जाकरञ्चेति
तात्पर्यम् ॥ २ ॥

कलकण्ठेति ।—कलकण्ठ !—भोः पिक !, (“कलकण्ठः कलध्वाने ङसे
पारावते पिके” इति मेदिनी) सुमधुरश्लोकरचयितः ! इति भावः, सहकारे—
अतिसौरभभदाग्रहणे अवस्थानकाले इत्यर्थः, भोजसभायामवस्थाने कृते इति भावः ;
भवद्भिरः,—तव वाण्याः, तव कुङ्करवस्त्यर्थः, तव कविताया इति भावः, यथा—
यादृशी, शोभा—उत्कर्षः इत्यर्थः, मापृच्छामिति यावत्, जायते इति शेषः, खदिरि
वा—खदिरवृक्षे वा, पलाशे वा—पलाशवृक्षे वा, गुणाग्ने निर्गुणे च आश्रयान्तरे
इति भावः ; तथा—तादृशी शोभा, स्यात् किम् ?—भवेत् किम् ? विचारय
—वितर्कय, नैव भवेदिति निश्चित्य अवगमनाय त्वरस्वेति भावः ॥ ३ ॥

(ख) तं भूपालं—वज्राक्षराक्षसम् । आपृच्छ—समाश्रयित्वा, आलोक्यनकुप्यन्-

तत्रागतं ज्ञात्वा स्वयं गत्वा (ग) महता परिवारेण तमानीय
सम्मानितवान् । ततः क्रमेण विद्वन्मण्डले च समायाते सा
भोजपरिषत् प्रागिव रजे ।

[इति भोज-कालिदासयोः मिलनसंवादः] ।

भोज-जालम्बरीयकविसंवादः ।

ततः सिंहासनमलङ्कुर्वाणं भोजं हारपाल आगत्य
प्रणम्याऽऽह,—“देव ! कोऽपि विद्वान् जालम्बरदेशादागत्य
हार्यास्ते” इति । राजा,—“प्रवेशय” इत्याह । स च
विद्वानागत्य सभायां तथाविधं राजानं जगन्मान्यान् कालि-
दामादीन् (क) कविपुङ्गवान् वीक्ष्य बह्वजिह्व इवाजायत ।
सभायां किमपि तस्य सुखान्न निःसरति । तदा राज्ञोक्तं,—
“विद्वन् ! किमपि पठ” इति । स आह,—

प्रश्नादिना आनन्दयित्वेत्यर्थः, (चाङ्पूर्वः प्रच्छिरानन्दनाम्ने प्रयुज्यते । “यस्य हे
आनन्दनसभाजने । आपच्छनम्” इत्यमरः) सभाषणादिना समीक्ष्येति यावत् ।

(ग) महता परिवारेण—बहुना परिजनेन सह, उच्चपदस्थेन परिवारेण
सह इति वा ।

(क) कविपुङ्गवान्—कविश्रेष्ठान् । (“सुवत्तरपदे व्याघ्रपुङ्गवर्षमकुक्षराः ।
सिंहशार्दूलनागाद्याः पुंसि श्रेष्ठार्थवाचकाः ॥” इत्यमरः) । बह्वजिह्वः—बह्वि-
धसंघता, जिह्वा—रसना यस्य तादृशः, रज्ज्वादिना आबह्वजिह्वस्य इव जिह्वा-
संघातनाचमः इत्यर्थः, भयेन किमपि वक्तुमशक्त इति भावः ।

“आरनालगलदाहशङ्कया मन्मुखादपगता सरस्वती ।

तेन वैरिकमलाकचग्रहव्यग्रहस्त ! न कवित्वमस्ति मे”॥१॥

राजा तस्मै महिषीशतं ददौ ।

[इति भोज-जालन्वरीयकविसंवादः] ।

भोज-सीता-कालिदाससंवादः ।

अन्यदा राजा (क) कौतुकाकुलः सीतां प्राह,—“देवि
सुरतं पठ” इति । सीता प्राह,—

कविः स्वस्य मौनित्वे कारणमाह, आरनालेति ।—भो वैरिकमलाकचग्रह-
व्यग्रहस्त !—वैरिणां—हिषतां, कमलायाः,—लक्ष्म्याः, कचग्रहे—केशग्रहणे, व्यग्र-
हस्त !—व्यासक्तपाणे !, रिपुराजलक्ष्म्याः केशाकर्षणनिरतकर !, भोः शत्रुसंघ-
दिध्वंसिन् ! इत्यर्थः, सरस्वती—वाग्देवी, आरनालगलदाहशङ्कया—आरनालं न
—काञ्चिकेन, अत्यस्त्रेण पर्युषितभक्तोदकेनेत्यर्थः, तदत् तीव्रेण विरसेन च
महाक्षेनेति भावः, गलस्य—कण्ठस्य, दाहशङ्कया—ज्वलनभयेन, मन्मुखात्—मम
बदनात्, अपगता—पलायिता, वाग्देवी मम कण्ठे अवस्थितायां सत्यां भाषणकारि
तीव्रेण कर्कशेन च महाक्षेन संस्पर्शात् दाहशङ्कया मन्मुखं विहाय अन्यत्र
पलायिनेत्यर्थः, तेन—सरस्वत्या अपममनेन हेतुना, मे—मम, कवित्वं—पाण्डित्यं,
न अस्ति—न विद्यते, भवत्सभास्यकविवरान् मधुरभाषिणः वीक्ष्य कवित्वशक्ति-
विहीनस्य कठोरभाषिणः मम वाक्यस्फूर्तिः न भवतीति भावः । रथोद्धता
हस्तम् ॥ १ ॥

(क) कौतुकाकुलः,—मन्मथपरवशः, परिहासासक्तः इत्यर्थः, (“कौतुकान्तमिलापे
स्वादुस्वप्ने मन्मद्वर्णयोः” इति मेदिनी) । सुरतं पठ—सुरतं वर्णयित्वा ।

“सुरताय नमस्तस्मै जगदानन्दहेतवे ।

आनुषङ्गि फलं यस्य भोजराज ! भवादृशम्” ॥ १ ॥

ततस्तुष्टो राजा तस्यै हारं ददौ । ततो राजा चामर-
ग्राहिणीं वेश्यामवलोक्य कालिदासं प्राह,—“सुकवे !
वेश्यामेनां वर्णय” इति । तामवलोक्य कालिदासः प्राह,—

“कचभारात् कुचभारः कुचभाराङ्गीतिमेति कचभारः ।

कचकुचभाराज्जघनं कोऽयं चन्द्रानने ! चमत्कारः” ॥ २ ॥

भोजस्तुष्टः सन् स्वयमपि पठति,—

सुरतवर्णनमाह, सुरतायेति ।—हे भोजराज ! यस्य—सुरतस्य, फलं—लाभः,
आनन्द इति यावत्, उपस्यस्य आनन्दफलकत्वादिति भावः ; भवादृशम्,—भवद्विधानां
महात्मनाम् ; शास्त्रादेशजतां संयमिनामिति भावः ; आनुषङ्गि—अनुषङ्गात्—
प्रसङ्गादागतम्, “ऋतौ माय्यामुपेयात्” इति शास्त्रानुसारेण वेश्यभारासंरक्षणार्थम्
अपत्योत्पादनरूपमुख्योद्देशेन प्रवृत्तौ यदानन्दरूपं फलं गौणतया अपधानमित्यर्थः,
विषयानाप्तत्वादिति भावः ; जगदानन्दहेतवे—जगतां—जगदासिनां जनानाम्,
आनन्दहेतवे—हर्षकारणाय, जगदुपकारकस्तत्पुत्रहेतुत्वादिति भावः, तस्यै—सर्व-
लोकसमादृतायेति भावः, सुरताय—ग्राम्यधन्याय, नमः,—नतिः, चस्तु
इति शेषः ॥ १ ॥

वेश्यायाः सौन्दर्ये वर्णयति, कचभारादिति ।—भोः चन्द्रानने !—इन्दुमुखि !,
कुचभारः,—लज्जगौरवं, निविडविशालजनहयमित्यर्थः, कचभारात्—केशगौरवात्,
निविडसुदीर्घकुन्तलकलापादित्यर्थः, भोति—भयम्, एति—प्राप्नोति, एवं कचभारः
कुचभारात् भोतिमेति, लज्जगौरवं तुल्यरमणीयत्वात् लोकेषु देकमनादृत्य अपरं
समादरेण पश्यति इति धियेति भावः ; यथा—मादान्तकारस्य दृष्ट्यावरकतया
अन्धकारसदृशेन निविडकण्ठेन कचभारेण दर्शकानां दृष्टिप्रतिरूपदृष्ट्याहेतु न
केऽपि मे पीनोन्नतत्वं द्रष्टुं शक्नुयुः इति भयेन कुचभारः, तथा कुचयोः पीनलोन्नतत्वाभ्यां
प्रथममेव दर्शकानां दृष्ट्याकर्षणात् न केऽपि मे चतुर्लङ्घनत्वायतत्वादिकं पश्येयुरिति
भयेन कचभारस्य वक्ष्यतीति भावः ; जघनं—कटिपुरीभागः, कचकुचभारात्
भोतिमेति, ऊर्ध्वदेशस्थयोः कचकुचयोः आगतत्वमुक्तत्वादिति भावः प्रथममेव दर्शकानां
दृष्ट्याकर्षणात् नम विशालत्वं केऽपि न पश्येयुवेदिति धियेति भावः ; यथा—

“वदनात् पदयुगलीयं वचनादधरस्य दन्तपङ्क्तिश्च ।

कचतः कुचयुगलीयं लोचनयुगलञ्च मध्यतस्त्रसति” ॥ ३ ॥

[इति भोज-सीता-कालिदाससंवादः ।]

जघनं—कटिः, ऊर्ध्वपृथ्वीः कचकुचयोः विपुलभारं सोढुमशक्तुवान्ना एका स्त्रीणां कटिः भङ्गायाश्चेत् इति धियेति भावः, (“जघनं स्यात् स्त्रियाः श्रोणिपुरीभागे कटावपि” इति मेदिनी) कोऽयं चमत्कारः,—अपूर्वदृश्योऽयमित्यर्थः ; सत्त्वाङ्गसुन्दर्यां कचआदिकमहमहमिकया दर्शकान् आकर्षति इति फलितम् । गीतिश्रुतः ॥ २ ॥

कालिदासकृतसौन्दर्यवर्णनेन अतीव प्रमुदितः भोजः स्वयमपि वेष्ट्यायाः सौन्दर्यं वर्णयति, वदनादिति ।—पदयुगलीयं—अधरसदृशसम्बन्धि, सौन्दर्यमिति शेषः, पादपद्मसौन्दर्यमित्यर्थः, वदनात्—मुखान्, मुखचन्द्रसौन्दर्यदर्शनेनेत्यर्थः, [“नीमार्थाणां भयहेतुः” (१।१।२५ पा०) इति भयार्थकसंज्ञातीः प्रयोगे भयहेतोर्वदनस्य अपादानत्वम्] असति—विभेति ; [वस + लट् इति “आभाशभाश-अमुकमुक्तसुवसिष्ठिलषः” (१।१।७० पा०) इति वैकल्पिकः श्रवणभावः । श्रवणपक्षे तु वक्ष्यति इति रूपम्] चन्द्रोदये कमलविगतश्रीर्भं भवति, एवञ्च मुखचन्द्रप्रकाशेन पदकमलस्य श्रीभाह्वानेः भयमवगन्तव्यम् ; अधरस्य—दर्शनशून्यस्य, दन्तपङ्क्तिश्च—दर्शनश्रेणी च, वचनात्—वाक्यात्, असति, अस्याः समधुरवचनमुधापानेन सुतप्तः पिपासुः अधरमुधायां विलुण्णी भवेद्येत् इति धिया अधरस्य भयं, तथा विशदवचनावलीविसुग्धः श्रोता सुविशददन्तपङ्क्तिश्रीभादर्शने विरती भवेद्येदिति दन्तपङ्क्तेर्भयमिति भावः ; यद्वा—विश्वफलसदृशस्य आरक्तस्य अधरस्य कोकिलकृगनसदृशवचनात् कवलीभवनधिया भयमिति भावः ; कुचयुगलीयं—सनयुगसम्बन्धिसौन्दर्यं, कचतः,—केशेभ्यः, केशसौन्दर्यदर्शनेनेत्यर्थः, [“पञ्चम्यातसिल्” (५।१।७ पा०) इति तसिल्] । असति ; अथ पूर्वश्लोकीतभावे बोध्यः ; यद्वा—चक्रवाकहन्तसदृशस्य चक्रवर्तिनः कुचहन्तस्य नैशास्त्रकारसदृशप्रगाद-कृष्णकेशपाशह्वयं, निशागमे चक्रमिथुनयोः विच्छेदसङ्घटनमिति भावः ; लोचनयुगलञ्च—विशालनयनद्वयञ्च, मध्यतः,—श्रोणिकटिदेशात्, असति ; कदाचित् ममापि ईदृशी लोचनता भवेद्येदिति धिया, कदाचित् मम विशालतां सोढुमशक्तुवानो प्रचीणो मध्यदेशः भङ्गायाश्चेदिति धिया वा इति भावः ; अस्याः सर्वमेव अनवद्याद्याः सुशोभनमिति उदयम् । गीतिश्रुतः ॥ ३ ॥

समस्यापूरणप्रसङ्गे भोज-कालिदाससंवादः ।



अन्यदा राजा भोजो धारानगरे एकाकी विचरन् कस्यचिद्विप्रवरस्य गृहं गत्वा तत्र काञ्चन पतिव्रतां (क) स्वाङ्गे शयानं भर्तारमुद्वहन्तीमपश्यत् । ततः तस्याः शिशुः सुप्तो-
त्थितः (ख) ज्वालायाः समीपमगच्छत् ; इयञ्च पतिधर्मपरा-
यणा स्वपतिं नीत्यापयामास ; ततः शिशुञ्च वङ्गी पतन्तं
नागृह्णात् । राजा च आश्चर्यमालोक्यातिष्ठत् । ततः सा पति-
धर्मपरायणा वैश्वानरं प्रार्थयत्,—(ग) “यज्ञेश्वर ! त्वं सर्वकर्म-
साक्षी, सर्वधर्मान् जानासि, मां पतिधर्मपराधीनां शिशुम्,
गृह्णन्तीञ्च जानासि, ततो मदीयशिशुमनुगृह्य त्वं मा दह”
इति । ततः शिशुः यज्ञेश्वरं प्रविश्य (घ) अर्द्धघटिकापर्यन्तं
तत्रैवातिष्ठत्, ततो नारोदीत् प्रसन्नमुखश्च शिशुः । सा च
ध्यानाऽऽरूढाऽतिष्ठत् । ततो यदृच्छया समुत्थिते भर्तारि सा
भटिति शिशुं जग्राह । तच्च परमधर्ममालोक्य विस्मयाविष्टो
नृपतिराह,—“अहो ! मम समं भाग्यं कस्यास्ति ? यदीदृश्यः

(क) स्वाङ्गे—निजक्रीडे । उद्वहन्ती—धारयन्तीम् । [उत् + वह + शतृ +
इप् + रथा १५०] ।

(ख) ज्वालायाः,—शिखायाः, अग्नेरिति भावः । नीत्यापयामास—न
नागरयामास । [उत् + ण्या + लट् + णल्] ।

(ग) यज्ञेश्वर !—इताश्चन !, अग्नौ आहुतिदानं विना यज्ञकर्मनिष्पत्त्य-
भावात् अग्नेयं यज्ञेश्वरत्वमिति भावः । अग्नेः सर्वसाक्षित्वे प्रमाणं यथा—
“आदित्यवन्द्यावनिलाऽनलश्च द्यौर्भूमिरापो हृदयं यमश्च । अदृश्य रात्रिश्च उमे च
सृष्ट्ये धर्मश्च जानाति तुरस्त्र इत्यम् ॥” इति ।

(घ) अर्द्धघटिकापर्यन्तम्—एकदृष्टपर्यन्तम् ।

सुखस्त्रियोऽपि मङ्गरे वसन्ति” इति । ततः प्रातः सभाया-
मागत्य सिंहासने उपविष्टः राजा कालिदासं प्राह,—“सुकवे !
महदाश्चर्यं मया पूर्वद्यूरात्त्रौ दृष्टमस्ति” । इत्युक्त्वा राजा
पठति,—

“हुताशनश्चन्दनपङ्कशीतलः” इति ।

कालिदासस्ततश्चरणत्रयं भटिति पठति,—

“सुतं पतन्तं प्रसमीक्ष्य पावके न बोधयामास पतिं पतिव्रता ।

तदाऽभवत्तत्पतिभक्तिगौरवात् हुताशनश्चन्दनपङ्कशीतलः” ॥१॥

राजा च स्त्राभिप्रायमालोक्य विस्मितस्तमालिङ्ग्य पादयोः
पतति स्म ।

एकदा ग्रीष्मकाले राजा अन्तःपुरे विचरन् (ङ) चर्मताप-
तसः आलिङ्गनादिकमकुर्वन् ताभिः सह मरससंलापाद्युपचार-

“हुताशनश्चन्दनपङ्कशीतलः” इति राजपठितान्यपादस्य पूरणाय कालिदासः
पूर्वपादवयमाह, सुतमिति ।—पतिव्रता—पतिधर्मपरायणा काचित् साध्वी, सुतं
—तनय, पावके—अग्नि, पतन्तं—चलन्तं, प्रविशन्तमित्यर्थः, प्रसमीक्ष्य—
विलोक्य, अपीति शेषः, पति—भर्तारं, स्त्राह्ने शयानमिति शेषः, न बोधयामास
—न जागरयामास, निद्रातस्य भर्तुर्निद्राभञ्जनस्य पतिव्रत्यधर्मविरोधित्वादिति
भावः ; [बुध + णिच् + लिट्-णल्] तदा—तस्मिन् काले, साध्वीतनयस्य
अभिपतनसमये इत्यर्थः, तत्पतिभक्तिगौरवात्—तस्याः,—पतिव्रतायाः, पतिभक्ति-
गौरवात्—भर्तृसेवामाहात्म्यात्, साध्व्याः सम्मानं रक्षितुमित्यर्थः, हुताशनः,
—वज्रः, चन्दनपङ्कशीतलः,—चन्दनपङ्कवत्—कह्लंभाकारतया घृष्टचन्दनवत्,
यदा—चन्दनकह्लंभो इव, चन्दनमिव कह्लंभ इव च इत्यर्थः, शीतलः,—शीतस्पर्श
इत्यर्थः, अभवत्—अजायत । वंशस्थविलं वृत्तम् ॥ १ ॥

(ङ) चर्मतापतसः,—चर्मतापेन—ग्रीष्मसन्तापेन, तसः,—वीकितः, ग्रीष्म-
सन्तापपीकितः । ताभिः,—अन्तःपुरचारिणीभिरित्यर्थः । मरससंलापाद्युपचारं—
मरसः,—सानुरागः, अनुरागव्यञ्जक इत्यर्थः, यदा—रसवान्, शृङ्गाररसव्यञ्जक
इत्यर्थः, संलापः,—परस्परभाषणं, तदाद्युपचारं—तत्प्रभृतिप्रीतिजननव्यवहारम् ;
नाचिकसम्प्रीतिमिति भावः ।

मनुमय तत्रैव सुतः । ततः प्रातरुत्थाय राजा सभां प्रविष्टः
कुतूहलात् पठति,—

“मरुदागमवार्त्तयाऽपि शून्ये समये जाग्रति संप्रवृद्ध एव” ।

भवभूतिराह,—

“उरगो शिशवे बुभुक्षवे स्वामदिशत् फुल्कृतिमाननानिलेन ।

मरुदागमवार्त्तयाऽपि शून्ये समये जाग्रति संप्रवृद्ध एव” ॥ २ ॥

राजा प्राह,—“भवभूते ! लोकोक्तिः सम्यगुक्ता” इति ।

ततोऽपाङ्गेन राजा कालिदासं पश्यति । ततः स आह,—

“अबलासु विलासिनोऽन्वभूवन्नयनैरेव नवोपगूहनानि ।

मरुदागमवार्त्तयाऽपि शून्ये समये जाग्रति संप्रवृद्ध एव” ॥ ३ ॥

“मरुदागम” इत्यादिना भोजेन पठितस्य परार्द्धस्य पूरणाय भवभूतिराह,
उरगोति ।—मरुदागमवार्त्तयाऽपि—मरुतः, वायोः, आगमः,—आगमनं, सञ्चार
इत्यर्थः, तस्य वार्त्तयाऽपि—वृत्तान्तेनापि, अस्यां दिशि वायुर्वाति इति वृत्तयाऽपी-
त्यर्थः, शून्ये—विरहिते, समये—काले, संप्रवृद्धे एव—अतिवृद्धियुक्ते एव, अति-
प्रवृद्धतयेवेत्यर्थः, जाग्रति—उन्निद्रवत् प्रकाशमाने सतीत्यर्थः, वायुप्रवाहे सम्पूर्णतया
निरुद्धे सतीति समुदधातुः, [जाग्र + शब्द + ७मी १४०] उरगो—सर्पः, बुभुक्षवे—
क्षुधिताय, [भुज् + सन् + च + ४थी १४०] शिशवे—निजशायकाय, आननानिलेन
—मुखवायुना, फुल्कारोत्थनेति भावः ; स्वां—स्वकीयां, फुल्कृतिं—फुल्कारं,
फुल्कारोत्थवायुनित्यर्थः, अदिशत्—अददत्, भोजनायेति शेषः, [दिश + लङ्-द]
उरगाणां वायुभोजित्वात् वृद्धिर्वाताभावेन मुखवायुं पाययित्वा शिशोः क्षुधापनयनं
अकार सर्पोति भावः ; (“उरगः पन्नगो भोगी जिह्वगः पवनाशनः” इत्यमरोक्त-
त्वात्) । औपच्छन्दसिकं वृत्तम् ॥ २ ॥

इद्विषयः कालिदासः भोजकटाक्षे च उदुहः पूर्वार्द्धेनाह, अबलासिति ।—
मरुदागमवार्त्तयाऽपि शून्ये समये संप्रवृद्धे एव जाग्रति, विलासिनः,—प्रहारचेष्टावन्तः
युवाणः, (“विलासितः” इति पाठान्तरम्) अबलासु—कामिनीषु, नयनैरेव—क्षीचने-
रेव, आनिप्रायदृष्टिपातेरेवेत्यर्थः, नवोपगूहनानि—अभिनवास्त्रिजानि, क्षीचने-
त्रास्त्रिजानस्य अपूर्वत्वात् अन्धैः कदाऽपि अननुसृतत्वाच्च उपगूहनस्य नवत्वं बीज्यम् ;

तदा राजा स्वाभिप्रायं ज्ञात्वा तुष्टः कालिदासं विशेषेण
सम्मानितवान् ।

अन्यदा मृगयापरवशो राजा अत्यन्तम् (च) आर्त्तः
कस्यचित् सरोवरस्य तीरे निविडच्छायस्य जम्बूद्वयस्य मूल-
मुपाविशत् । तत्र शयाने रात्रिं जम्बोरुपरि बहुभिः कपिभिः
जम्बूफलानि सर्वाण्यपि चालितानि । तानि सशब्दं पतितानि
पश्यन् घटिकामात्रं स्थित्वा परिहृतश्रमः उत्थाय तुरङ्गमवर-
मारुह्य गतः । ततः सभायां राजा पूर्वानुभूतकपिचालितफल-
पतनरवमनुकुर्वन् समस्यामाह,—

“गुलुगुगुलुगुगुगुलु” ।

तत आह कालिदासः,—

“जम्बूफलानि पक्वानि पतन्ति विमले जले ।

कपिकम्पितशाखाभ्यो गुलुगुगुलुगुगुलु” ॥ ४ ॥

राजा तुष्ट आह,—“सुकव्रे ! अदृष्टमपि परहृदयं कथं
जानासि ? साक्षाच्छारदाऽसि” इति मुहुर्मुहुः पादयोः पतति स्म ।

एकदा धारानगरे प्रच्छन्नवेशः विचरन् कस्यचित् दृष्ट-

अन्वभूयन्—अनुभूतवान्, शीघ्रकाले सादृतप्रवाहशब्दे समये चालिङ्गनादिकर्मणः
क्षेत्रप्रदत्तात् इति भावः । [अतु + मृ + लुङ्-अन्] । शीघ्रच्छन्दसिकं वृत्तम् ॥ २ ॥

(च) आर्त्तः,—आलः इत्यर्थः, आतपपीडित इत्यर्थो वा । निविडच्छायस्य—
निविष्टा—सना, छाया—अनातपः यस्य तादृशस्य, शाखापल्लावादिभिर्निविड-
त्वात् छायावद्गुणस्येत्यर्थः ।

जम्बूफलानीति ।—कपिकम्पितशाखाभ्यः,—कपिभिः,—वानरैः, कम्पिताः,—
चालिताः, याः शाखाः,—विट्पाः ताभ्यः, वानरचालितजम्बूशाखाभ्य इत्यर्थः, पक्वानि
—परिपतानि, जम्बूफलानि—जम्बूवृक्षस्यानि, गुलुगुगुलुगुगुलु—गुलुगुगुलुगुगुलु
इति अन्यतमशब्दं, ज्ञत्वा इति शेषः, विमले—सफले, जले—वारिणि, पतन्ति—
निक्षिप्तानि जवन्ति इत्यर्थः ॥ ४ ॥

ब्राह्मणस्य गृहं राजा मध्याह्नसमये गच्छन् तत्र तिष्ठति स्म । तदा वृद्धविप्रो (छ) वैश्वदेवं कृत्वा काकबलिं गृह्णन् गृहा-
न्निर्गत्य भूमौ जलशुद्धायां निक्षिप्य काकमाह्वयति स्म ; तत्र
हस्तविष्णालनेन हा हेति शब्देन च काकाः समायाताः ; तत्र
कश्चित् काकस्तारं रटति स्म । तच्छ्रुत्वा तत्पत्नी तरुणी भीतेव
हस्तं निजोरसि निधाय—“अये मातः !” इति चक्रन्द ।
ततो ब्राह्मणः प्राह,—“प्रिये साधुशीले ! किमर्थं बिभेषि ?”
इति । सा प्राह,—“नाथ ! मादृशीनां पतिव्रतास्त्रीणां
क्रूरध्वनिश्रवणं न सह्यम् ।” “साधुशीले ! तथा भवेदेव”
इति विप्रः प्राह । ततो राजा तच्चरितं सर्वं दृष्ट्वा व्यचिन्तयत्,
—“अहो ! इयं तरुणी दुःशीला नूनं, यतो (ज) निर्व्याजं
बिभेति, स्वपतिव्रत्यं स्वयमेव कीर्त्तयति च । नूनमियं
निर्भीता सती अत्यन्तं दारुणं कर्म रात्रौ करोत्येव ।” एवं
निश्चित्य राजा तत्रैव रात्रावन्तर्हित एवातिष्ठत् । अथ निशीथे
भर्त्तरि सुप्ते सा मांसपेटिकां वेष्ट्याकरेण (झ) बाह्वयित्वा
नर्मदातीरमगच्छत् । राजाऽप्यात्मानं गोपयित्वाऽनुगच्छति स्म ।
ततः सा नर्मदां प्राप्य तत्र समागतानां (ञ) बाह्याणां मांसं दत्त्वा

(छ) वैश्वदेवं—विश्वेभ्यो देवेभ्यो देवो बलिः तं, वैश्वदेवोद्देशेन दीयमान-
बलिविशेषमित्यर्थः । काकबलिं—काकमुद्दिश्य दीयमानमुपहारम् । हस्तविष्णालनेन
—पाद्मानार्थे करसञ्चालनश्चिषेण । हा हेति शब्देन—पाद्मानसूक्तशब्दविशेष-
चेत्यर्थः । तारम्—अत्युच्चैः, (“तारोऽत्युच्चैः” इत्यमरः) । रटति—शब्दायते ।

(ज) निर्व्याजं—निः—निःशेषेण, व्याजं—रूपटं, सम्पूर्णकपटतापूर्वक-
मित्यर्थः ; यद्वा—निः,—नास्ति, व्याजः,—कलं, कलनाशङ्का इत्यर्थः, यत्र तादृशं
वशा तथा ; ईदृक्निपुणतया भवामिनयं प्रदर्शयति, येन कृत्रिमभयमिदमिति कोऽपि
जाबगलं शक्नोति इति भावः ।

(झ) बाह्वयित्वा—प्रेरयित्वा । [बह + विष् + क्त्वा] ।

(ञ) बाह्याणां—जलजन्तुविशेषाणाम् । मांसं दत्त्वा—चामिषं वितोष्यं,

नदीं तीर्त्वा अपरतीरस्थेन शूलाधारोपितेन स्वमनोरमेष
मह रमते स्म । तच्चरित्रं दृष्ट्वा राजा गृहं समागत्य प्रातः
सभायां कालिदासमालोक्य प्राह,—“सुकवे ! शृणु,—

“दिवा काकदताम्नीता

ततः कालिदास आह,—

रात्रौ तरति नर्मदां ।

ततः तुष्टो राजा पुनः प्राह,—

तत्र सन्ति जले घाहाः

ततः कविराह,—

मर्मज्ञा सैव सुन्दरी” ॥ ५ ॥

ततो राजा कालिदासस्य पादयोः पतति ।

[इति मनम्यापूरणप्रसङ्गे भोज-कालिदाससंवादः] ।

भवणार्थमिति शेषः ; संस्रमण्यव्ययतया अपरतीरमनसमये व्याक्रमणशङ्का-
परिहाराद्यमिति भावः । तीर्त्वा—उत्तीर्य । [तृ + क्ता] । शूलायाऽऽरोपितेन—
शूलम्—अस्त्रविशेषः, अये—सम्पुष्टे, आरोपितं—स्थापितं येन तेन, शूलधारि-
रास्त्रविशेषेणेत्यर्थः ; यदा,—शूलम् अये आरोपितं यस्य तेन, राजदण्डपादघातं
रक्षिभिः शूलपुरोभागे स्थापितेन, दण्डाग्राप्राप्तेनेत्यर्थः ; यदा—रक्षिभिः शूलोपरि
स्थापितेन, यदा—शूलव्याघ्रेः शिखराधिरुदये, अन्त्ये शूलव्याधिनिपौडितेनेत्यर्थः ।
स्वमनोरमेष—निजमनोरमकेन, जारेणेत्यर्थः ।

भोजकालिदासौ इक्षितेन कुलटाचरितमवलम्ब्य संक्षपतः, दिवेति ।—दिवा
—दिबसे, काकदतात्—वायसशब्दात्, वायसध्वनिं सुत्वा इत्यर्थः, भीता—महिता,
भवतीति शेषः ; इति भोजोक्तस्य पादस्य पूरणाय कालिदासः द्वितीयपादम्
प्राह, रामाविति ।—रामौ—रामिकास्ते, नर्मदां—तन्नामौ नदीं, तरति—सुन्दरये-
न परपारं याति, या दिवा काकदतात् भीता सा इति शेषः ; पुनश्च राजा तृतीय-
पादमाह, तमेति ।—तत्र—नर्मदायां, जले—वारिणि, घाहाः,—जलचरविशेषाः,
प्राणिव्यातका इति भावः ; सन्ति—वर्तन्ते, या काकरवात् विभेति, सा कचं
यादृशं नदीं तरति ? इति भोजोक्तेस्तत्पर्यम् ; चतुर्थपादपूरणाय कविः
पुनराह, नर्मदेति ।—सा—पूर्वोक्ता तादृशी, सुन्दरी—सौन्दर्यशालिनी, कुलटेति

भोज-कवित्रयसंवादः ।

एकदा धारानगरे विचरन् (क) वेश्यावीथ्यां राजा कन्दुक-
लीलातत्परां तद्गुणवेगेन पादयोः पतितावतंसां काञ्चन सुन्दरीं
दृष्ट्वा सभायामाह,—“कन्दुकं वर्णयन्तु कवयः” इति । तदा
भवभूतिराह,—

“विदितं ननु कन्दुक ! ते हृदयं प्रमदाधरसङ्गमलुब्ध इव ।

वनिताकरतामरसाभिहतः पतितः पतितः पुनरुत्पतसि” ॥१॥

शेषः, मन्मथा एव—तात्पर्याभिप्रायः एव, स्वरूपज्ञानवत्येवत्यर्थः, केनोपायेन कं
वशीकर्तुं शक्नोति इत्येतद्विषयस्थिरीकरणे अतिनिपुणा इति भावः ॥ ५ ॥

(क) वेश्यावीथ्यां—वेश्यावाससमीपस्थमार्गं । कन्दुकलीलातपरा—कन्दुकः,
—क्रीडासाधनः गीतकाकारपदार्थविशेषः, तेन या लीला, तत्र तत्परां, कन्दुक-
क्रीडासक्ताम् । तद्गुणवेगेन—कन्दुकचालनवेगेन । पतितावतंसां—पतितः,—
निक्षिप्तः, अवतंसः,—कर्णभूषणं, कर्णपूरीकृतमुत्पलमित्यर्थः, यस्याः तथाभूताम् ।

विदितमिति ।—ननु कन्दुक !—भो कन्दुक !, ननुशब्दोऽत्र आसन्नपार्श्वको
ज्यैः, (“प्रप्रावधारणानुशानुयामन्त्ये ननु” इत्यमरः) ते—तत्र, हृदयं—चित्तं,
विदितं—ज्ञातं, मयेति शेषः ; किं विदितमित्यपेक्षायामाह, प्रमदति ।—वनिता-
करतामरसाभिहतः,—वनितायाः,—प्रमदायाः, करतामरसेन—पाणिपद्मेन,
अभिहतः,—ताडितः, अत एव पतितः पतितः,—कराघातेन पुनः पुनः निक्षिप्तः
सन्नपि, प्रमदाधरसङ्गमलुब्ध इव—प्रमदायाः,—वनितायाः, अधरसङ्गमे—अधर-
संयोगे, अधरसुधापाने इति भावः, लुब्ध इव—लोलुप इव, पुनः,—भूयः, भूयोभूयः
इत्यर्थः, उत्पतसि—उत्तिष्ठसि, त्वमिति शेषः, अनिच्छन्त्या अपि प्रमदाया अधरपानार्थं-
मुक्तस्त्वं तथा कराघातेन भूमौ पुनः पुनः पातितोऽपि बलात् स्नाभौटपूरणाय पुनः पुनः
उत्तिष्ठसि, एतदेव हि ते उत्थानपतने कारणमिति मम विदितमिति समुद्दिष्टावै ;

ततो वररुचिः प्राह,—

“एकोऽपि त्रय इव भाति कन्दुकोऽयं

कान्तायाः करतलरागरत्नरत्नः ।

भूमौ तच्चरणनखांशुगौरगौरः

स्वःस्थः सन्नयनमरीचिनीलनीलः” ॥ २ ॥

ततः कालिदास आह,—

“पयोधराऽऽकारधरो हि कन्दुकः

करेण रोषादभिहृन्त्यते मुहुः ।

लुब्धानामेवं हि स्वभावो यत पुनः पुनर्निराकृतोऽपि स्नेहितपूरणाच्च यतते इति ।
तोटकं वृत्तम् । अथ यतिभङ्गात् तृतीय-चतुर्थपादानवर्णस्य लघुत्वाच्च कन्दोभङ्ग-
वद्भाति ; “पादान्तलघुर्गुरुवां” इति सूत्रेण गुरुत्वाच्च वृत्तमङ्गः ॥ १ ॥

एक इति ।—अयं—परिदृश्यमानः, कन्दुकः,—गेन्दुकः, (“गेन्दुकः कन्दुकः”
इत्यमरः) एकोऽपि—एकसङ्ख्यः सन्नपि, कान्तायाः,—प्रमदायाः, करतलरागरत्न-
रत्नः,—करतलरागेण—पाणितलस्य कौटिल्येन, निक्षेपकाले आरत्तापाणितलसंयोगेने-
त्यर्थः, रत्नरत्नः,—रत्नवर्णसदृशः इत्यर्थः, [“प्रकारे गुणवचनस्य” (८।१।१२ पा०)
इत्यस्य वृत्तौ “गुणोपसर्जनद्रव्यवाचिनः केवलगुणवाचिनस्येह गृह्यन्ते” इत्युक्तेः
केवलगुणवाचिनः रत्नशब्दस्य द्विमात्रः, एवं “गौरगौरः” “नीलनीलः” इत्यत्रापि
बोद्धव्यम्] भूमौ—चितौ, निक्षिप्तः सन् भूमौ अवस्थानसमये इत्यर्थः, तच्चरणनखांशु-
गौरगौरः,—तस्याः,—प्रमदायाः, चरणनखानां—पादनखराणां, चन्द्रबिम्बवत्
सुविशदानामिति भावः ; अंशुभिः,—प्रभाभिः, शुभ्रकिरणैरित्यर्थः, गौरगौरः,—
शुभ्रवर्णसदृशः, तथा स्वःस्थः सन्—स्थः,—व्योम्नि, तिष्ठतीति तादृशः सन्, उत्पत्य
आकाशस्थः सन्, (“स्वः प्रेत्य व्योम्नि नाके च” इति मेदिनी । “स्वस्थः” इति पाठेऽपि
स एवार्थः) नयनमरीचिनीलनीलः,—नयनमरीचिना—नेत्रप्रभवा, आकाशीत्यतन-
वसमये कन्दुकवेगदर्शनकौतुकेन लब्धुल्याः इन्दोवरनयनायाः प्रमदाया नेत्ररश्मि-
सम्पर्केत्यर्थः, नीलनीलः,—रुक्मवर्णसदृशः, अत एव एकोऽपि—एकसङ्ख्यः सन्नपि,
त्रय इव—अवस्थाभेदेन वर्णत्रयात्तां त्रिसङ्ख्यक इवेत्यर्थः, भाति—विराजते ।
प्रहर्षिणी वृत्तम् ॥ २ ॥

पयोधरिति ।—कन्दुकः,—अयं गेन्दुकः, हि—वतः, पयोधराकारधरः,—

इतीव नेत्राऽऽकृतिभीतमुत्पलं

स्त्रियः प्रसादाय पपात पादयोः” ॥ ३ ॥

तदा राजा तुष्टः (ख) त्रयाणामक्षरलक्षं ददौ, विशेषेण च कालिदासमदृष्टावतंसकुसुमपतनबोद्धारं सम्मानितवान् ।

[इति भोज-कवित्रयसंवादः ।]

धरतीति धरः [“नन्दिरुद्रपञ्चादिभ्यो ल्युण्णिन्धरः” (१।१।१३४ पा०) इति पञ्चादि-
त्वादच्] पयसः,—दग्धस्य, धरः,—आधार इत्यर्थः, पयोधरः,—स्त्रियाः लनः,
“पयोधरः कोषकारे नारिकेली लनेऽपि च । कश्चमेधयोः पुंसि” इति मेदिनी)
तथोः आकारम्—आकृतिं, पयोधराकारं—लनसादृश्यं, धरति—वदति यत्सादृश्यः
लनसाम्यदृक्, चतः रीवात्—कोपात्, दुर्दृष्टस्य दुर्दृशी स्पृष्टां यत् मनश्चतुल्लगोयेन
पयोधरेण साम्यं दधाति, अस्य स्पृष्टां अवश्यमेव दमनीया इति क्रीडादित्यर्थः, करिष्य—
पाणिना, मुहुः,—पुनः पुनः, अभिहन्यते—ताडयते, कन्दुकधारिण्या इति शब्दः, मेयं
क्रीडाये कन्दुकम् आभिनयति, किन्तु स्वकीयलनसाम्योद्भवात् क्रोधेन अपेटाघातं
करोति इति भावः ; इतीव—एतदवलोक्यैव, समताधारणेन दण्डदग्धनादिवेत्यर्थः,
नेत्राकृतिभीतं—नेत्राकृतेः,—नयनाकारात्, उत्पलान्त्याः कन्दुकधारिण्याः
नयनसाम्यधारणादित्यर्थः, भीतं—स्वस्यापि प्रहारलाभं निश्चिन्त्य शङ्कितम्, उत्पलं—
नयनोपमं कर्णभूषणीभूतं कुवलयं, स्त्रियः,—कन्दुकं प्रहरन्त्याः कालायाः,
प्रसादाय—प्रसन्नतायै, प्रसन्नतासम्पादनार्थमित्यर्थः, पादयोः,—चरणयोः, पपात—
आत्मानं निचिक्षेप, “तद्भ्रमणवेगेन पादयोः पतितवतंसाम्” इति यदुक्तं तत्र
अवतंसस्य पादपतनं कन्दुकभ्रमणवेगेन न, किन्तु तन्नेत्रसाम्यधारणापराधोऽयं
मे चलत्यर्थः इति प्रसादविधानार्थमिव पादपतनम् उत्पलेन कृतमित्यवगन्तव्यमिति
भावः ; योगोन्नतसुवर्तुल्लगनी कुवलययोर्भेदमिति तात्पर्यम् । वंशस्त्रविषं
उतम् ॥ ३ ॥

(ख) त्रयाणां—भवभूतिवररुचिकालिदासानाम् । अदृष्टेति ।—अदृष्टक
—अप्रत्यक्षोक्तस्य, अवतंसकुसुमपतनस्य—कन्दुकभ्रमणवेगेन पादयोः कर्णभूषणी-
भूतीत्पलचवनस्य, बोद्धारं—ज्ञातारम् । सम्मानितवान्—वनादिना समारूढवान्,
अप्रत्यक्षोक्तस्य असुतस्य च वस्तुनः प्रत्यक्षदृष्टवत् वर्णनाकरणादिति भावः ।

भोज-शिवशर्मासंवादः ।

ततः कदाचित् (क) चित्रकर्मावलोकनतत्परः राजा चित्र-
लिखितं (ख) महाशेषं दृष्ट्वा—“सम्यक् लिखितम्” इत्यवदत् ।
तदा कश्चिच्छिवशर्मा नाम कविः शेषमिषेण राजानं स्तौति,—

“अनेके फणिनः सन्ति भेकभक्षणतत्पराः ।

एक एव हि शेषाऽऽ धरणीधरणक्षमः” ॥ १ ॥

तदानीं राजा तदभिप्रायं ज्ञात्वा तस्मै लक्षं ददौ ।

[इति भोज-शिवशर्मासंवादः] ।

(क) चित्रकर्मावलोकनतत्परः,—चित्रकर्माणः,—चित्रम्—चालिख्यं, चित्रपटे
अङ्कितं वस्तु इत्यर्थः, तद्वत् कर्मा, तस्य अवलोकने—दर्शने, तत्परः,—आसक्तः ।

(ख) महाशेषं—वृद्धाकारं सङ्क्षयप्रणमनतदेवम् । सम्यक्—साधु,
उत्तममित्यर्थः । लिखितं—चित्रितम् ।

शेषवर्णनाच्छलेन भोजस्य प्रजारक्षकत्वं विवृणोति, अनेके इति ।—भेकभक्ष-
तत्पराः,—दुर्बलमण्डूकपसुनिपुणाः, फणासत्त्वेऽपि न धरणीधारणक्षमाः इति
भावः ; अनेके—वृद्धः, फणिनः,—फणाधारिणः सर्पाः, सन्ति—विद्यन्ते, तेषां
फणास्तु केवलं भेकानां वासनार्थं भक्षणार्थेभ्यः, न तु कस्यचिदपि किञ्चिदप्युपकार-
साधनार्थमिति भावः ; किन्तु अयम—एषः, एकः,—केवलः, शेष एव—फणिषु
अनन्तदेव एव, हि—निरुद्धे, धरणीधरणक्षमः,—पृथ्वीभारबहनसमर्थः, न तु भेक-
भक्षणतत्पर इति भावः ; अन्ये वृद्धः भूपालाः सन्ति, ते तु केवलं प्रजाशोषण-
निपुणाः, न तासां रक्षणनिपुणाः, किन्तु अयमेको भोज एव प्रजारक्षकतत्परः
इति तात्पर्यम् ; राज्यभारबहनक्षमः अयमेक एव सञ्जातः अयमेव शेषः,
एतत्सदृशः न भूमी न भविष्यति इत्यर्थं व्यन्यते ॥ १ ॥

हसन्तीवर्णनप्रसङ्गे भोज-कालिदाससंवादः ।

कदाचिद्धेमन्तकाले समागते (क) ज्वलन्तीं हसन्तीं संसेवयन् राजा कालिदासं प्राह,—“सुकवे ! हसन्तीं वर्णय” इति । ततः सुकविराह,—

“कविमतिरिव बहुलोहा सुघटितचक्रा प्रभातवेलिव ।

हरमूर्तिरिव हसन्ती भाति विधूमानलोपिता” ॥ १ ॥

राजा अक्षरलक्षं ददौ ।

[इति हसन्तीवर्णनप्रसङ्गे भोज-कालिदाससंवादः] ।

(क) ज्वलन्ती—प्रदीप्यमाना । [ज्वल + शतृ + कृप् + रया १ व०] । हसन्तीम्—अक्षरधानिकां, लोहमयाग्राक्षरमित्यर्थः । (“अक्षरधानिकाऽक्षर-
त्रकस्यापि हसन्त्यपि । हसन्त्यपि” इत्यमरः) । संसेवयन्—अप्रिसेवनायै दददित्यर्थः ।
[सम् + सेव + णिच् + शतृ] ।

कविमतिरिति ।—कविमतिरिव—कवयितृणां बुद्धिरिव, कविप्रतिभे वैलम्ब्यः, बहुलोहा—बहुलः—प्रभूतः, ऊहः,—अध्याहारः यत्र तादृशी, विविधप्रकारी-
कावनशक्तिसमन्विता इत्यर्थः, अन्यत्र—बहु—प्रभूतं, लोहं—लोहं यत्र तादृशी, प्रभूतलोहेन निर्मितं, प्रभातवेलिव—प्रभाते—प्रत्यूषे, वेलिव—अश्विपूर्वाभिव, यत्र—
प्रभातवेलिव—प्रत्यूषकाल इव, (“वेला काले च सौम्यायामभ्येः कूलविकारयोः” इति मेदिनी) सुघटितचक्रा—सुघटितः,—सन्निहितः, चक्रः,—कीकः, चक्रवाकः इत्यर्थः, यत्र सा तादृशी, निशागमे चक्रमिथुनं परस्परं विच्छिद्य ललाशयश्च समयतटे विराजते प्रभातागमे च पुनः सम्मिलितं भवति इति हि कविसम-
प्रसिद्धिः, विरहानन्तरं प्रभातकाले, प्रभाते अश्वितटे वा सम्मिलितचक्रदम्पतीत्यर्थः, अन्यत्र—सुघटितं—सुयोजितं, चक्रं—रथाङ्गं, स्थानात् स्थानान्तरनयनार्थं रथचक्रा-
कारं चक्रमित्यर्थः, यत्र तादृशी, (“चक्रः कीकैः पुमान् क्रीवं व्रजे सेव्यरथाङ्गयोः” इति मेदिनी) चक्रसम्बद्धा ; दृश्यते च कीकैः अक्षरशकटौ शकाटाकारा चक्रसंयुक्ता एव भवतीति ; हरमूर्तिरिव—शिवतनुरिव, विधूमानलोपिता—विधूः,—चन्द्रः, लना

समस्यापूरणे भोज-कालिदाससंवादः ।

एकदा भोजराजः (क) अन्तर्गृहे भोगार्हास्तुल्यगुणाश्चतस्रो निजाङ्गना अपश्यत् । तासु च कुन्तलेश्वरपुत्रां पद्मावत्याम् ऋतुस्नानम्, अङ्गराजस्य (ख) पुत्रां चन्द्रमुख्यां क्रमप्राप्तिं, कमलानाभराजस्य द्यूतपणजयलब्धप्राप्तिम्, अग्रमहिष्यां लीला-
देश्यां दूतीप्रेषणमुखेनाङ्गानस्य एवं चतुरो गुणान् दृष्ट्वा तेषु गुणेषु न्यूनाधिकभावं चिन्तयन् तत्र सर्वत्र दाक्षिण्यमिधिः

—पार्वती, अमलः,—अग्निः, ललाटस्थतृतीयनेत्रमित्यर्थः, तस्य अग्रिमयत्नात्, ते तेः उपेता—मंयुक्ता, चन्द्रपार्वतीतृतीयनयनसङ्घिता, इत्यस्य चूडायां चन्द्रः वामाङ्गे गौरी ललाटे च अग्रिमयं नयनं विद्यते ; अन्यत्र—विधूमेन—धूमविरहितेन, अनलेन—अग्निना, उपेता—युक्ता, निर्धूमाङ्गारपूर्णा, इसक्ती—अङ्गारशकटी, भाति—प्रकाशते । आख्यांशतम् ॥ १ ॥

(क) अन्तर्गृहे—गृहाभ्यन्तरे । भोगार्हाः,—सम्भोगयोग्याः, तदधीत्वात् कारणविशेषाद्वा तदङ्गदेव सम्भोगोपयोगिनीरित्यर्थः । तुल्यगुणाः,—समानगौरवाः, समानरूपादिगुणविशिष्टत्वात् अनिशेषेण समानदरणीया इत्यर्थः ।

(ख) (“पुत्राणाम्” इत्यत्र “भगिन्याम्” इति पाठः समीचीनः, वक्ष्यमाण-
श्लोके “वारीङ्गराजस्यसुः” इत्युक्तेः) । क्रमप्राप्तिं—क्रमेण—पर्यायेण, वारानुसारेणेत्यर्थः, क्रमस्य वा प्राप्तिं—लाभं, नियमानुसारेण चन्द्रमुखीसमीपनगनदिनसमागममित्यर्थः । द्यूतपणजयलब्धप्राप्तिं—द्यूते—द्यूतक्रीडायां, पणः,—मम जयलाभे सति एवमेवं त्वया अर्जुनमित्येवं शृङ्खलनियमः, तत्र जयात्—विजयलाभात्, लब्धप्राप्तिं—तत्समीपनगन-
दिनसमागममित्यर्थः । अग्रमहिष्यां—प्रधानराज्ञ्याम् । गुणान्—कार्यगुणत्ववपा-
नित्यर्थः । तत्र सर्वत्र—तासु सर्वासु । दाक्षिण्यमिधिः,—समानानुसाराद्यन्यत्र

राजराजः श्रीभोजः तुल्यभावेन द्वित्रिघटिकापर्यन्तं विचिन्त्य
विशेषानवधारणेन निद्रां गतः । प्रातःसोत्थाय कृताञ्जिकः
सभामगात् । तत्र च सिंहासनमलङ्कुर्वाणः श्रीभोजः (ग) सकल-
विद्वत्कविमण्डलमण्डनं कालिदासमालोक्य,—“सुकवे ! इमां
त्रयचरोनतुरोयचरणां समस्यां शृणु,” इत्युक्त्वा पठति,—

“अप्रतिपत्तिमूढमनसा द्वित्राः स्थितं नाडिकाः” ।

इति पठित्वा राजा कालिदासमाह,—“सुकवे ! एतत्-
समस्यापूरणं कुरु” इति । ततः कालिदासः तस्य हृदयं
(घ) करतलामलकवत् प्रपश्यन् त्रयचराधिकचरणत्रयविशिष्टां
तां समस्यां पठति,—“देव !—

स्नाता तिष्ठति कुन्तलेश्वरसुता वारोऽङ्गराजस्त्रसु-
र्यतैरात्रिरियं जिता कमलया देवी प्रसाद्याऽधुना

इत्यर्थः, दक्षिणनायक इति भावः । द्वित्रिघटिकापर्यन्तं—द्वित्रिदशपर्यन्तम् ।
विशेषानवधारणेन—कसंन्यनिश्चयाद्यमतया इत्यर्थः ।

(ग) सकलविद्वत्कविमण्डलमण्डनं—सकलानां—सर्वेषां, विदुषां—मुनीनां,
कविमण्डलानां—कवियुक्तसमुद्धानां, मण्डनं—भूषणं, सर्वश्रेष्ठतया अलङ्कारककव-
मित्यर्थः । त्रयचरोनतुरोयचरणां—त्रयचरणं—अचरत्रयेण, ऊनः,—नूनः, तुरीय-
चरणः,—चतुर्थपादः यस्यास्तादृशीम्, अचरत्रयङ्गीनान्यपादान् । समक्षां—
समासायां, पूरयसाकाङ्क्षामित्यर्थः, कविशक्तिपरीक्षायंमपूर्यंतयेव पठ्यमानानिति
यावत् ।

(घ) करतलामलकवत्—पाणितलस्यामलकफलमिव सुखदमित्यर्थः ।

स्नाति ।—कुन्तलेश्वरसुता—कुन्तलाख्यजनपदाधीशस्य तनया, स्नाता—
चतुस्नाता सती, तिष्ठति—वर्त्तते, “स्नतो मायांमुपेयात्” इति शास्त्रानुसारं वा
अवग्रहीतव गम्या इति भावः ; अङ्गराजस्त्रसुः,—अङ्गदेशाधिपतेः भगिन्याः, वारः,
—ममनाय नियुजितो द्विवसः, नियुजितविधेः अवग्रहपाठनोद्यत्वात् ताऽपि
नननोद्येव इति भावः ; कमलया—तन्नाम्ना राज्ञा, इयम्—उपस्थिता, रात्रिः,
—रजनी, द्यूतेः,—रात्रा मङ्ग अचक्रोद्यतेः, जिता—पथत्वेन ज्ञायतोऽज्ञता, बहि

इत्यन्तःपुरसुन्दरीजनगुणे न्यायाधिकं ध्यायता

देवेनाप्रतिपत्तिमूढमनसा द्वित्राः स्थितं नाडिकाः” ॥१॥

तदा राजा स्वहृदयमेव ज्ञातवतः कालिदासस्य पादयोः
पतति स्म । कविमण्डलश्च चमत्कृतमजायत ।

एकदा राजा धारानगरे विचरन् क्वचित् पूर्णकुम्भं धृत्वा
समायान्तीं पूर्णचन्द्राननां काञ्चिद्दृष्ट्वा तत्कुम्भजले शब्दश्च कञ्चन
श्रुत्वा “नूनमेव तस्याः कण्ठग्रहेऽयं घटः रतिकूजितमिव
कूजति” इति मन्यमानः सभायां कालिदासमाह,—

“कूजितं रतिकूजितम्” इति । कविराह,—

द्युतक्रोडाया तव पराजयः स्यात्, तदा असुको रात्रिः मया सह यापयितव्या
इत्येवं नियमेन जयन्तामात् तया सह अवस्थानाय निरूपिता, अत एव पराजितस्य
विजयवशवर्त्तितात् साऽपि अवश्यमेव सम्माननीयेति भावः ; तथा देवी—प्रधाना
भक्तिर्वा लोकादेवी, अथवा—अद्या प्रसाद्या—प्रसादनीया, अमुनेया इत्यर्थः,
दूतोमुखेनाज्ञानरूपं तस्या आदेशं पालयित्वा साऽपि प्रसन्ना करणीया, अन्यथा
कोपिष्यतीति भावः ; यथा,—स्वयं कृतापराधत्वात् क्रुपिताया देव्याः क्षीपी-
ऽपनथनीयः, अत एव साऽपि अवश्यमेव सम्माननीया इति भावः ; (“देवी
प्रसाद्याऽद्य च” इति पाठान्तरम्) इति—इत्यम्, अन्तःपुरसुन्दरीजनगुणे—अन्तः-
पुरसुन्दरीजनानाम्—अवरोक्ष्यवामलीचनसमूहानां, गुणे—गौरवरूपे इत्यर्थः,
सम्माननाविषये इति यातनं, न्यायाधिकं—न्यायस्य—उचितस्य, अधिकम्—
अधिक्यमित्यर्थः, कस्याः समीपे गमनम् अधिकतया न्यायं मविष्यति इति
वाचनं, (“न्यूनाधिकम्” इति पाठः समीचीनः) ध्यायता—चिन्तयता, [ध्ये +
शत + श या १ व०] (“इत्यन्तःपुरसुन्दरीः प्रति मया विज्ञाय विज्ञापिते” इति
पाठान्तरम्) देवेन—भोजेन, अप्रतिपत्तिमूढमनसा—अप्रतिपत्त्या—अप्रकीर्णेन,
इतिकर्तव्यतानिर्णयाच्चमत्तेनेत्यर्थः, मूढ—विभ्रान्तं, मनः,—चित्तं यस्य तादृशेन,
किंकर्तव्यव्याकुलचित्तसा सता इत्यर्थः, दिवाः,—दे वा तिस्त्री वा, [“सङ्गाथा
अस्वीकृताः” (वा०) इति द्विशब्दस्य पूर्वनिपातः । “बहुग्रीही सङ्ग्रेये उजबहुगथात्”
(प्रा० ७३ पा०) इति उच्यते] नाडिकाः,—घटिकाः, द्वित्रिदशं व्याज इत्यर्थः,
स्थितं—तूष्णीमवस्थितम् । शार्ङ्गविकीर्णं वृत्तम् ॥ १ ॥

“विदग्धे सुमुखे रक्ते नितम्बोपरि संस्थिते ।

कामिन्याञ्छिष्टसुगले कूजितं रतिकूजितम्” ॥ २ ॥

तदा तुष्टे राजा प्रत्यक्षरलक्षं ददौ ननाम च ।

[इति समस्यापूरणे भोज-कालिदाससंवादः] ।

शिलालिपिपाठे भोज-कविद्वयसंवादः ।

एकदा नर्मदायां महाकूटे (क) जालिकैरेकः शिलाखण्ड ईषद्भूशिताक्षरः क्वचिदृष्टः । तैश्च परिचिन्तितम्,—“इदमत्र लिखितमिव किञ्चिद्भाति, नूनमिदं राजनिकटं नेयम्” इति बुद्ध्वा

भोजपठितां समस्यां पूरयितुमाह, विदग्धे इति ।—सुमुखं—सुन्दरवदने, अन्यत्र—सु—प्रशस्तं, मुखं—शब्द यस्य तात्पर्यं, कलच्छलदिति श्रुतिसुखाव्यक्त-शब्दकारिणि इत्यर्थः, यद्वा,—सु—प्रशस्तं, मुखं—जलनिःसरणव्याप्तं यस्य तादृशं, विसृतोर्ध्वभागे इत्यर्थः, (“मुखं निःसरणे वक्त्रे प्रारम्भोपाययोराप । सव्यन्तरे नाटकादेः शब्देऽपि च नपुंसकम्” इति मेदिनी) रक्ते—अतुरागिणि, रक्तवर्णे च, नितम्बोपरिसंस्थिते—एकत्र—सुरतार्थे नितम्बाकूटे, अन्यत्र—वदनार्थे कटोदेश-स्थापिते इत्यर्थः, विदग्धं—नागरं, अतुरप्रणयिनि जने इत्यर्थः, अन्यत्र—वि—विशेषण, दग्धं—अग्निद्रुष्टे, कुम्भकारेणेति शेषः, घटे इति भावः ; कामिन्याञ्छिष्टसुगले—कामिन्या—नायिकया, आञ्छिष्टः,—आच्छिन्नः, सुगलः,—श्रीभगवत्पदंशो यस्य तादृशे सति, अन्यत्र—कामिन्या—जलवाहिन्या रमण्या, आञ्छिष्टः,—वाञ्छितः, सुगलः,—धारणमुखकरणीबादेशो यस्य तादृशे सति, यत् कूजितम्—अव्यक्तशब्दः, जातमिति शेषः, तत् रतिकूजितं—रतिकालीनाव्यक्तध्वनिविशेषं, यद्यं मन्यमानं इति शेषः ; रसाधारः अचेतनः विदग्धो घटोऽपि कामिन्याच्छिन्नः नितम्बोपरिपतय कूजति इत्यर्थः ! चित्रम् ॥ २ ॥

(क) जालिकैः,—जालोपजीविभिः, जीवैरेत्यर्थः । ईषद्भूशिताक्षरः,—
किञ्चिद्भुजवर्णः ।

भोजसदसि समानीतम् । तदाकर्ण्य भोजः प्राह,—“पूर्वं भगवता
हनुमता श्रीमद्रामायणं कृतं, तदत्र हृदे प्रक्षेपितमिति श्रुत-
मस्ति ; ततः किमिदं लिखितमित्यवश्यं विचार्यमिति लिपि-
ज्ञानं कार्यम् । (ख) जतुपरीक्षयाऽक्षराणि परिज्ञाय पठतु” ।
तत्र चरणद्वयमानुपूर्व्या लब्धम्,—

“अयि ! खलु विषमः पुराकृतानां

भवति हि जन्तुषु कर्मणां विपाकः” ।

ततो भोजः प्राह,—“एतस्य पूर्वाह्णं कथ्यताम्” इति । तदा
भवभूतिराह,—

“क नु कुलमकलङ्कमायताच्याः

क नु रजनौचरसङ्गमापवादः ।

अयि खलु विषमः पुराकृतानां

भवति हि जन्तुषु कर्मणां विपाकः” ॥ १ ॥

(ख) जतुपरीक्षया—जतु—जाया, तेन या परीक्षा—वस्तुनिरूपणं तथा,
विद्रावितजायायाः शिलाखण्डोपरिसंस्थापनरूपेणोपायनेत्यर्थः ।

सीतादेव्याः राजसपुरीवासमवलम्ब्य शोकस्य पूर्वार्हमाह, केति ।—आयताच्याः,
—विशाललोचनायाः ; सीताया इति भावः ; अकलङ्कं—पवित्रमित्यर्थः, कुलं—
वंशः, विदेहवंशः रघुवंशी वा इत्यर्थः, क नु ?—कुत खलु ? रजनौचरसङ्गमापवादः,—
रजनौचरेण—निशाचरेण, राजणेनेत्यर्थः, सङ्गसङ्गमः,—मेलनं, सम्भोग इत्यर्थः,
स एव अपवादः,—कुप्सा, क नु ?—कुत खलु ?, कद्वयसुभयोर्महदन्तरं सूचयति,
याजान् कुलं सीतादेव्याः जन्म, यस्य वंशस्य बधूनां सा, तस्मिन् वंशे राजसापवादः
नेव सङ्गच्छते इति भावः ; तथाऽपि यत् अपवादः सङ्घटितः, तत्र हेतुं वितर्कयति,
अथीति ।—हि—तथाहि, अयि !—भो !, जन्तुषु—प्राणिषु, पुराकृतानां—पूर्वजन्मा-
चरितानां, कर्मणाम्—अशुभकार्याणाम् ; विषमविपाकित्वादिति भावः ; विपाकः,
—परिणामः, विषमः,—सुदुःसङ्गः, भवति खलु—भवत्येव ; ईदृमकलङ्ककुलजायाः
स्वयमपि अतीव पुष्ट्यचरितायाः सीतादेव्याः यः अपवादः संघटितः, स खलु
प्राकट्यदुक्तस्य एव दुष्टविपरिणाम इति भावः । पुष्पिताया इत्यम् ॥ १

ततो भोजस्तत्र (ग) ध्वनिदोषं मन्वानस्तदेव पूर्वाह्नमन्यथा पठति स्म,—

“क जनकतनया क रामजाया

क च दशकन्धरमन्दिरे निवासः ।

अयि ! खलु विषमः पुराकृतानां

भवति हि जन्तुषु कर्मणां विपाकः” ॥ २ ॥

ततः भोजः कालिदासं ग्राह,—“सुकवे ! त्वमपि (घ) कवि-
द्वयं पठ” इति । स ग्राह,—

“शिवशिरसि शिरांसि यानि रेजुः

शिव ! शिव ! तानि लुठन्ति गृध्रपादे ।

(ग) ध्वनिदोषं—ध्वनेः,—“वाच्यातिशयिणि व्यङ्ग्ये ध्वनिसूत काव्यसूतमम्” इत्युक्तलक्षणस्य उत्तमकाव्यपरिचायकस्य काव्यशोभाविशेषस्य, दोषं—नूनतादृशं गुणाभावमित्यर्थः ; “क नृ” इत्यादि पूर्वार्द्धे “कलङ्कम्” “अपवादः” इति पदद्वयस्य स्फुटतया उल्लेखान् अत्र ध्वनिदोषोऽवगन्तव्यः ।

केति ।—जनकतनया—जनकस्य—वेदेहस्य, अतिपवित्रचरितस्य योगिश्रेष्ठस्यैति भावः ; तनया—दुहिता, क ?—कुत्र ?, रामस्य—राघवस्य, सर्ववृत्तकुलसम्भूतस्येति भावः ; जाया—पत्नी, क ?—कुत्र ?, दशकन्धरमन्दिरे—दशकन्धरस्य—दशग्रीवस्य, रावणस्येत्यर्थः, मन्दिरे—गृहे, निवासः,—अवास्थितिश्च, क ?—कुत्र ? पवित्रराजर्षि-वंशसम्भूतायाः महापराक्रान्तरघुकुलस्य बध्वाः स्वयमप्यतिपूतायाश्च सीतादेव्याः सुदूरवर्त्तिलङ्काहोपेश्वरस्य भवने वास एव नैव संशङ्कते इत्यर्थः ; तथाऽपि यत् अपवादः संरटित इत्यादि पूर्ववत् व्याख्येयम् । पुष्पिताया वृत्तम् ॥ २ ॥

(घ) कविद्वयं—कवेः,—रचयितुः, द्वयं—मानसं, मनोभावमित्यर्थः । पठ—अनुमीय वर्णयेत्यर्थः ।

शिवेति ।—यानि शिरांसि—मस्तकानि, शिवशिरसि—शिवस्य—हरस्य, शिरसि—मूर्द्धि, रेजुः,—बभूवुः, कटाचिटिति शेषः, माल्यस्वरूपतया इति भावः ; शिवस्य मुखमालिखे उदाहरणं—“अज्ञानेष्वाक्रोडाः स्वरहर ! पिशाचाः महश्चराशिता-
मखालिपः खगपि नृकरीटपरिकरः” इति महिषः कवे “खगपि नृकरीटपरिकरः” इत्यनेन लभ्यते ; शिव ! शिव !—हा शिव ! हा शिव ! इति खेदातिशयव्यञ्जनः

अयि ! खलु विषमः पुराकृतानां

भवति हि जन्तुषु कर्मणां विपाकः” ॥ ३ ॥

ततस्तस्य शिलाखण्डस्य (ङ) पूर्वपटे जतुशोधनेन कालि-
दासः पठति । तमेव दृष्ट्वा राजा भृशं तुतोष ।

[इति शिलाखण्डपिपाठे भोज-कविद्वयसंवादः] ।

ब्रह्मराक्षसापसरणे भोज-कालिदाससंवादः ।

कदाचिद्भोजेन विलासार्थं नूतनगृहान्तरं निर्मितम् । तत्र
गृहान्तरे गृहप्रवेशात् पूर्वमेव कश्चित् ब्रह्मराक्षसः प्रविष्टः ; स
च रात्रौ तत्र ये वसन्ति, तान् भक्षयति । ततो (क) मान्दिकान्
समाह्वय तदुच्चाटनाय राजा यतते स्म । स च आगच्छन्नेव

प्रयोगः, तानि—हरशिरसि शोभमानानि शिरांसि, गृहप्रादे—“शकुनि” इति
प्रसिद्धस्य मांसाग्निपक्षिविशेषस्य चरणे, लुठन्ति—प्रतिघ्नन्ति, “अयि खलु”
इत्यादि पूर्ववत् । शिवः यानि शिरांसि विभूषणानि मत्वा शिरसि धारयन्ति, तानि
गृहप्रपददक्षितान्यपि भवन्ति, अत्र खलु प्राक्तनकर्मणः परिणाम एव हेतुरिति
निष्कर्षः । पुष्पिताया वृत्तम् ॥ ३ ॥

(ङ) पूर्वपटे—पूर्वपात्रे, ऊर्ध्वभागे इत्यर्थः, लिखितस्य “अयि खलु” इत्यादि
श्लोकार्धस्य उपरिभागे इति यावत् । जतुशोधनेन—विशुद्धलाक्षया मुद्रणेनेत्यर्थः,
यथा अक्षरसमूहः परिस्फुटतया मुद्रितो भवति, तथा करणेनेति यावत् । पठति—
वाचयति, श्लोको “शिवशिरसि” इत्याद्यं स्फुटतया जतुनि मुद्रितमिति भावः ।

(क) मान्दिकान्—मन्त्रज्ञानं, भूतविद्यानिपुणानित्यर्थः । तदुच्चाटनाय—
ब्रह्मराक्षसस्य उत्सारणाय ।

मान्त्रिकानेव भक्षयति, किञ्च स्वयं कवितादिकं (ख) पूर्वाभ्य-
स्तमेव पठन् तिष्ठति । एवं स्थिते तत्रैव रक्षसि, राजा—
“कथमस्य निवृत्तिः ?” इति व्यचिन्तयत् । तदा कालिदासः
प्राह,—“देव ! नूनमयं राक्षसः सकलशास्त्रप्रवीणः सुकविश्च
भाति । अतस्तमेव तोषयित्वा कार्यं साधयामि, मान्त्रिका-
स्तावत्तिष्ठन्तु, मम मन्त्रं पश्य” इत्युक्त्वा स्वयं तत्र रात्रौ गत्वा
शेते स्म । ततः प्रथमयामे ब्रह्मराक्षसः समागतः । स च
(ग) अपूर्वं पुरुषं दृष्ट्वा प्रतियाममेकैकां समस्यां पाणिनिसूत्रमेव
पठति । येनोत्तरं (घ) तद्बुद्धयगतं नोक्तम् “अयं न ब्राह्मणोऽतो
हन्तव्यः” इति निश्चित्य तं हन्ति । तदानौमपि पूर्ववदयम्
“अपूर्वं पुरुषः, अतो मया समस्या पठनीया, न चेद्वक्ति सदृश-
मुत्तरं तस्याः, तदा हन्तव्यः” इति बुद्ध्या पठति,—

“सर्वस्य द्वे—”

इति । तदा कालिदासः प्राह,—

“—सुमतिकुमती सम्पदापत्तिहेतू”

इति । ततः स गतः । पुनरपि द्वितीययामे समागत्य
पठति,—

(ख) पूर्वाभ्यस्तं—पूर्वं—प्राक्, नरदेहे इत्यर्थः, अभ्यस्तं—शिक्षितमित्यर्थः ।

(ग) अपूर्वं—पूर्वमदृष्टं, नवागतमित्यर्थः ।

(घ) तद्बुद्धयगतं—तस्य—ब्रह्मराक्षसस्य, हृदयगतं—चिन्तितं, स्वाभिप्राया-
शुद्धपमित्यर्थः । अयं न ब्राह्मणः ; विद्याऽभावादिति भावः ।

एकस्मिन्नेव श्लोके पाणिनेः सूत्रचतुष्टयमन्यार्थे प्रयुक्तसुपजीव्य ब्रह्मराक्षसेन
पृष्टां समस्यां कालिदासः अन्यार्थकतया सुसङ्गृहितां कृत्वा पुरयति, सर्वस्येति ।
—सुमतिकुमती—सुसङ्गृहिता, हे—इयं, सर्वस्य—सकलस्य लोकस्य, सम्पदापत्ति-
हेतू—सम्पदः, —अभ्युदयस्य, अनापत्तेरिति यावत्, आपत्तेः,—विपदस्य, हेतू—
निमित्ते, उन्नत्यवनातिकारणभूते, भवत इति शेषः, सुमतिः सम्पत्कारणं कुमतिश्च
विपत्कारणं भवतीत्यर्थः, यूना—तद्वयेन, सह—साह, परिचयात्—संज्ञानात्,

“वृद्धो यूना—”

इति । तदा कविराह,—

“—सह परिचयात् त्यज्यते कामिनीभिः” ।

इति । तृतीययामे स राक्षसः पुनस्तमागत्य पठति,—

“एको गोत्रे—”

इति । ततः कविराह,—

“—प्रभवति पुमान् यः कुटुम्बं विभर्त्ति”

ततश्चतुर्थयामे आगत्य स राक्षसः पठति,—

“स्त्री पुंवच्च—”

इति । ततः कविराह,—

“—प्रभवति यदा तच्च गेहं विनष्टम्” ॥१॥

इति । ततः स राक्षसो यामचतुष्टयेऽपि स्त्राभिप्रायमेव ज्ञात्वा तुष्टः प्रभातसमये समागत्य तमाश्लिष्य प्राह,—“सुमते ! तुष्टोऽस्मि, किं तवाभीष्टम् ?” इति । कालिदासः प्राह,—

संज्ञापादिजनितसम्पर्कादित्यर्थः, कामिनीभिः,—नारीभिः, युवतीभिरिति भावः ; वृद्धः,—स्थविरः, पूर्वप्रणयोति भावः, त्यज्यते—वर्ज्यते ; यः पुमान्—पुरुषः, कुटुम्बं—पोष्यवर्गं, (“कुटुम्बं पोष्यवर्गे च” इत्यमरमाला) विभर्त्ति—पोषयति, प्रति-पालयतीत्यर्थः, गोत्रे—वंशे, वंशमध्ये इत्यर्थः, एकः,—केवलः स एवेत्यर्थः, प्रभवति—आधिपत्यं करोति, यदा—यः कुटुम्बं विभर्त्ति, गोत्रे पुमान्—कुटुम्बपोषकत्वात् पुमान् इत्युपाधिकः, स एक एव प्रभवति, (“कुटुम्बव्यापृतस्तु यः । स्वादभ्या-गारिकसन्निभोपाधिः पुमानयम्” इत्यमरः) । यदा च—यस्मिंश्च काले, स्त्री—नारी, पुंवत्—पुरुष इव, प्रभवति—प्रभुत्वं करोति, स्वकीयस्त्रीसमाचारमुल्लङ्घ्य पुरुषवत् कर्तृत्वं करोतीत्यर्थः, यस्मिन् गृहे इति शेषः, तत्—तदा, गेहं—तद्वनं, गृहस्थानां कल्याणमिति भावः ; विनष्टं हि—अपध्वंसमेव, भवतीति शेषः ; स्त्री-बाल-बहुनायकानि गृहाणि अचिरविध्वंसानि भवन्ति इति नीतिविदां सम्मतम् । मन्दाक्रान्ता इत्यम् ॥ १ ॥

“भगवन् ! एतद्गृहं विहायान्यत्र गन्तव्यम्” इति । सोऽपि—
“तथा” इति गतः । अनन्तरं तुष्टो भोजः कविं बहुमानितवान् ।

[इति ब्रह्मराजसापसारणे भोज-कालिदाससंवादः ।]

भोज-मल्लिनाथकविसंवादः ।

एकदा सिंहासनमलङ्कुर्वाणे श्रीभोजे सकलभूपाल-
शिरोमणी द्वारपाल आगत्य प्राह,—“देव ! दक्षिणदेशात्
कोऽपि मल्लिनाथनामा कविः कौपीनावशेषो द्वारि वर्त्तते” ।
राजा,—“प्रवेशय” इत्याह । ततः कविरागत्य,—“स्वस्ति”
इत्युक्त्वा तदानीया चोपविष्टः पठति,—

“नागो भाति मदेन खं जलधरैः पूर्णेन्दुना शर्वरी
शीलेन प्रमदा जवेन तुरगो नित्योत्सवैर्मन्दिरम् ।
वाणी व्याकरणेन हंसमिथुनैर्नद्यः सभा पण्डितैः
सत्पत्रेण कुलं त्वया वसुमती लोकत्रयं भानुना” ॥१॥

किं कस्य उत्कर्षसाधकं भवति इति वर्णनविषये भोजोत्कर्षं प्रकटयति, नाग
इति ।—नागः,—गजः, मदेन—दानवारिणा, भाति—शीमते, खं—नभः,
जलधरैः,—मेघैः, (“कं जलधरैः” इति पाठान्तरम्) सर्वत्रैव भातीति शेषः, शर्वरी
—निशा, पूर्णेन्दुना—पूर्णचन्द्रेण, प्रमदा—रमणी, शीलेन—चरित्रेण, सञ्चरि-
तधैव्यम्, तुरगः,—अश्वः, जवेन—वेगेन, मन्दिरं—गृहं, नित्योत्सवैः,—सतत-
मानन्दजनकानुष्ठानैः, वाणी—भारती, व्याकरणेन—ग्रन्थव्युत्पादकशास्त्रेण, व्याक-
रणीयमानुश्रुतिप्रयोगेणेत्यर्थः, नद्यः,—सरितः, हंसमिथुनैः,—हंसदम्पतीभिः,
सभा—संसत्, पण्डितैः,—विद्वद्भिः, कुलं—वंशः, सत्पत्रेण—उत्तमतनयेन, वसुमती
—पृथिवी, त्वया—भवता भोजेन, लोकत्रयं—विशुवनं, भानुना—सूर्येण,
भातीति शेषः ; मदायभावेन नागसदृशं नैव शीमते इति निष्कर्षः ; नृपतिपु

ततो राजा प्राह,—“विद्वन् ! तवोद्देश्यं किम् ?” इति ।
ततः कविराह,—

“अम्बा कुप्यति न मया न क्षुषया साऽपि नाम्बया न मया ।
अहमपि न तथा न तथा वद राजन् ! कस्य दोषोऽयम् ?” ॥२॥
इति । राजा च दारिद्र्यदोषं ज्ञात्वा कविं पूर्णमनोरथं
चक्रौ ।

[इति भोज-सज्जिनाथकविसंवादः ।]

भोज-कविशेखरसंवादः ।

एकदा हारपाल आगत्य राजानं प्राह,—“देव ! कवि-
शेखरो नाम महाकविर्द्वारि वर्त्तते” । राजा,—“प्रवेशय”
इत्याह । ततः कविरागत्य,—“स्वस्ति” इत्युक्त्वा पठति,—

त्वमेव पृथिवीभूषणं, नान्यः कश्चिन्नृपतिः त्वत्समः गुणवानिति वक्तुराशयः । शार्दूल-
विक्रीडितं वृत्तम् ॥ १ ॥

कविर्भञ्जा स्वदारिद्र्यं प्रकटयति, अस्मेति ।—अम्बा—मदीयजननी, कुप्यति
—क्रुध्यति, किन्तु मया—सज्जिनाथेन, न, क्षुषया—बध्वा, मम पत्न्या इत्यर्थः, न,
कुप्यते इति शेषः, अहं मातुः कोपकारणं किमपि नाचरामि, मम भार्याऽपि
नाचरति, तथाऽपि सा किमर्थं कस्मै कुप्यति तन्न जाने इति भावः ; साऽपि—
क्षुषाऽपि, अम्बाया बधूरपि, कुप्यतीति पूर्वेषु सम्बन्धः, किन्तु नाम्बया न मया,
पूर्ववद्दशव्ययम् ; अहमपि—अयं सज्जिनाथोऽपि, कुप्यामि इति विभक्तिविपरि-
णामेन अन्यः कार्यः, किन्तु न तथा—न अम्बया, न तथा—न वा क्षुषया,
अस्यापि भावः पूर्ववदवगत्यः ; राजन् !—भो नरेश्वर ! अयं दोषः,—अहेतु-
कोपकृतः पक्षः अपराधः कस्य ?—कस्य जनस्य ? वद—तत् कथय, ईदृशं कीदृ-
शं सर्वे एव निर्दोषाः, दारिद्र्यमेव अत्र मुख्यं हेतुः, दारिद्र्यदाबदगर्वाच्च ते वनीष-
वीयूषधाराया अत्यन्ताभावादिति भावः । भार्या इत्यम् ॥ २ ॥

“राजन् ! दौवारिकादेव प्राप्तवानस्मि वारणम् ।

मदवारणमिच्छामि त्वत्तोऽहं जगतीपते !” ॥१॥

तदा प्राप्नुस्वस्तिष्ठन् राजाऽतिसन्तुष्टस्त्वं प्राग्देशं सर्वं
कवये दत्तं मत्वा दक्षिणाभिमुखोऽभूत् । ततः कवि-
श्चिन्तयति,—“किमिदम् ? राजा मुखं परावृत्य मां न पश्यति”
इति । ततो दक्षिणदेशं समागत्याभिमुखः कविः पठति,—

“अपूर्वेयं धनुर्विद्या भवता शिक्षिता कथम् ? ।

मार्गणौघः समायाति गुणो याति दिगन्तरम्” ॥२॥

कविः श्लेषेण स्वाभिप्रायं प्रकटयति, राजान्ति ।—राजन् !—भोः धराधिप !,
दौवारिकादेव—प्रतीकारादेव, [वारणाद्यं कश्चिद्व्योगादपादाने पचमी] वारणं
—निषेधं, गजश्च, प्राप्तवान्—लब्धवान्, अस्मि—भवामि, अहमिति शेषः,
दौवारिकः समाप्रवेशीयतां मां प्रागेव न्यषेधदित्यर्थः ; गजं दत्तवानेत्यर्थः, जगती-
पते !—भूपाल ! त्वत्तः,—भवत्तः, अहं—सभाऽऽगतोऽहं, मदवारणं—मत्—मम,
अवारणम्—अप्रतिषेधं, समाप्रवेशाभ्यनुज्ञामित्यर्थः, यद्वा—मदस्य—गवंस्य, वारणं
—प्रतिषेधं, गर्वापनयनमित्यर्थः, मदस्त्राविगजश्चेत्यर्थः, इच्छामि—अभिलषामि,
प्राप्नुमिति शेषः ॥ १ ॥

कविः श्लेषेण भोजस्य दिगन्तव्यापिकौत्सित्वं प्रकटयति, अपूर्वेति ।—भवता—
त्वधा, अपूर्वा—पूर्वं कृवाप्यदृष्टा, लोकविलक्षणेत्यर्थः, इयम्—एषा, लोकेर्दृश्य-
मानेत्यर्थः, धनुर्विद्या—धनुर्वेदशिक्षा, कथं—केन प्रकारेण, केनोपायेनेत्यर्थः, शिक्षिता ?
—अभ्यस्ता ? अपूर्वंत्वमेव विवृणोति, मार्गणौघ इति ।—मार्गणौघः,—बाणसमूहः,
समायाति—समागच्छति, भवदभिमुखं प्रत्यागच्छतीत्यर्थः, अन्यत्र—मार्गणौघः,—
याचकसमूहः, समायाति—याज्ञार्थं भवत्समीपं समागच्छतीत्यर्थः, (“मार्गणी याचके
शरीं । याज्ञाऽन्वेषणयोः लौबन्” इति मेदिनी) गुणः,—मौर्वी, दिगन्तरं—दिग्दिगन्तम्,
अन्वत्र—गुणः,—यज्ञःशौर्यादिकमित्यर्थः, दिगन्तरं—दिग्गच्छत्वं, याति—गच्छति,
व्याप्रीतीत्यर्थः, सशरशरामने आकृष्टे धनुर्गुणः स्वाभिमुखमायाति, शरसमूहश्च
दिगन्तं याति, एव हि नैसर्गिको नियमः, भवतः शिक्षायामस्य वैपरीत्यमेव दृश्यते,
एतदेव हि अपूर्वंत्वम् इति, समागतानां याचकानामोपसृतपूरणेन भवतो दाढत्व-
ख्यातिः दिगन्तव्याप्ता सज्जाता इति च निष्कर्षः ; दाढत्वगुणेन सुवनविदित-
कौत्सिर्भवानिति भावः ॥ २ ॥

ततो राजा दक्षिणदेशमपि मनसा कवये दत्त्वा स्वयं
(क) प्रत्यङ्मुखोऽभूत् । कविस्तत्रागत्य प्राह,—

“सर्वज्ञ इति लोकोऽयं भवन्तं भाषते सृषा ।

पदमेकं न जानीषे वक्तुं नास्तीति याचके” ॥३॥

ततो राजा तमपि देशं (ख) कवेर्दत्तं मत्वा उदङ्मुखो-
ऽभूत् । कविस्तत्रापि आगत्य प्राह,—

“सर्वदा सर्वदाऽसीति मिथ्या त्वं कथ्यसे बुधैः ।

नारयो लेभिरि पृष्ठं न वक्षः परयोषितः” ॥४॥

(क) प्रत्यङ्मुखः,—पश्चिमाभिमुखः ।

भञ्जा राज्ञः अविशेषेण अर्थिमनीरथपूरकत्वं विवर्णोति, सर्वज्ञ इति ।—अयं
—परिदृश्यमानः, लोकः,—जनः, भवन्तं—त्वां, सर्वज्ञः,—सर्ववेत्ता, इति—एवं,
सृषा—मिथ्या, भाषते—कथयति, भवान् सर्वज्ञ इति यत् लोको वदति, तत्
मिथ्यैवेत्यर्थः । सृषात्वमेव विवर्णोति, पदमिति ।—यतः याचके—आर्थिनि, नास्ति—
न विद्यते, धनमिति शेषः, अधुना अर्थप्राप्तिर्न भवतीति वा, इति—एतत्, एकम्
—एकमात्रं, पदं—तिङ्न्तशब्दं, वक्तुं—कथयितुं, न जानीषे—न वेत्सि, [ज्ञा +
लट् से] यः निखिलशास्त्राभिज्ञः, सः नास्ति इति पदं कथं न जानाति ?
जानाति चेत् कथं कदाऽपि न प्रयुङ्क्ते ? अतः लोकोक्तिर्भूषैवेत्यर्थः ; याचकान्
कदाऽपि त्वं न विमुखीकरोषि, बुधाबुधनिर्विशेषेण सर्वेभ्य एव नित्यं ददासीति
निष्कर्षः ॥ ३ ॥

(ख) कवेः,—कवये इत्यर्थः, [सख्यविवक्षया दृष्टौ] । उदङ्मुखः,—
उत्तराभिमुखः ।

भञ्जा राज्ञः शौच्यं जितेन्द्रियत्वञ्च विवर्णोति, सर्वदेति ।—सर्वदा—सर्वस्मिन्
समये, सर्वदः,—सर्वप्रदाता, अस्मि—भवामि, इति—एतत्, बुधैः,—विद्वद्भिः, त्वं—
—भवान्, मिथ्या—अनृतं, कथ्यसे—उच्यसे, भवान् सर्वस्मिन्नेव काले सर्वेभ्य एव
स्वकीयं सर्वमेव वस्तु ददातीति यत् बुधा कथयन्ति, तत् मिथ्यैवेत्यर्थः ; कथं
मिथ्या ? इत्याह, नारय इति ।—यतः अरयः,—रिपवः, पृष्ठं—पश्चाद्भागं, न
लेभिरि—न प्रापुः, न ददृशरित्यर्थः, तथा परयोषितः,—परस्त्रियश्च, वक्षः,—
उरःस्थलं, न, लेभिरि इत्यन्वयः, सर्वदथेत् शतवः कथं ते पृष्ठं परस्त्रियश्च वक्षः न
लेभिरि ? अतः सर्वदस्त्वमिति वचनं मिथ्यैवेत्यर्थः ; महावीरो भवान् कदाऽपि

ततो राजा (ग) स्वां भूमिं कवेर्दत्तां मत्वा उत्तिष्ठति स्म ।
कविश्च तदभिप्रायमज्ञात्वा पुनराह,—

“राजन् ! कनकधाराभिः त्वयि सर्वत्र वर्षति ।

अभाग्यच्छत्रसंच्छन्ने मयि नायान्ति बिन्दवः” ॥५॥

तदा राजा च अन्तःपुरं गत्वा लीलादेवीं प्राह,—“देवि !
‘सर्वं राज्यं कवये दत्तं, ततस्तपोवनं मया सहाऽऽगच्छ’
इति । अस्मिन्नवसरे (घ) विद्वान् हारि निर्गतः बृद्धिसागरेण
वृद्धामात्येन पृष्टः,—“विद्वन् ! राज्ञा किं दत्तम् ?” इति ।
स आह,—“न किमपि” इति । तदा अमात्यः प्राह,—
“तत्रोक्तं श्लाकं पठ” । ततः कविः श्लोकचतुष्टयं पठति ।
अमात्यस्ततः प्राह,—“सुकवे ! (ङ) तव कीटिद्रव्यं दीयते,
परं राज्ञा यदत्र तव दत्तं भवति, तत्पुनर्विक्रीयताम्” इति ।

श्रुत्यः पृष्ठप्रदर्शनं न चकार, न च जितेन्द्रियो भवान् कदाऽपि परस्मिन्-
मालिङ्गितवान् इति भावः ; निखिलश्रुतिविजयो महावीरः जितेन्द्रियश्च भवान्
इति तात्पर्यम् ॥ ४ ॥

(ग) स्वा भूमिं—कसात् चतुर्धु दिक्षु मुखपरावर्त्तनेन स्वीयसर्वे राज्यम् ।
उत्तिष्ठति स्म—दंष्ट्रवस्त्रन्तराभावात् उत्थगाम ।

प्रत्यक्षतः किञ्चिदप्यलाभात् निर्विषः कविः खेदं प्रकाशयन्नाह, राजमिति ।—
राजन् !—भो भूपते !, त्वयि—भवति, कनकधाराभिः,—मिथस्य आसारवर्षणाय
निरन्तरं सुवर्णराशिवर्षणैः, सर्वत्र—सर्वस्मिन्नेव दंष्ट्रे जने वा, वर्षति—मिथति,
वारिवर्षणाय अतिरिक्तधारेण सुवर्णवर्षणं कुर्वन्त्यपीत्यर्थः, अभाग्यच्छत्रसंच्छन्ने—
अभाग्यं—दुर्भाग्यमेव, छत्रम्—आतपत्रं, बिन्दुसंस्पर्शप्रतिरोधकत्वादिति भावः ;
तेन संच्छन्ने—आतरे, दुरदृष्टरूपच्छन्नेषु समाच्छादितशरीरे इत्यर्थः, मयि बिन्दवः,
—कषाः, कनकधाराणामत्यल्पा अपि अंशा इत्यर्थः, नायान्ति—नागच्छन्ति ;
त्वद्वत्तदानेन जनहानिनाः सर्वे अदरिता अभवन्, परन्तु दुरदृष्टेन मया तद्दानञ्च
अत्रमात्रमपि न लभ्यते इति भावः ॥ ५ ॥

(घ) विद्वान्—कविः कविशेखरः ।

(ङ) तव—दुष्टमनित्यर्थः, [समन्तविवक्षया इति] । कीटिद्रव्यं—कीटि-

कविस्तथा करोति । ततः कोटिद्रव्यं दत्त्वा कविं प्रेषयित्वा
अमात्यो राजनिकटमागत्य तिष्ठति स्म । तदा राजा च तमाह,
—“बुद्धिसागर ! राज्यमिदं सर्वं दत्तं कवये, पत्नोभिः सह
तपोवनं गच्छामि । तत्र (च) तपोवने तवापेक्षा यदि मया
सहाऽऽगच्छ” इति । ततोऽमात्यः प्राह,—“देव ! तेन कविना
कोटिद्रव्यमूख्येन राज्यमिदं विक्रीतं, कोटिद्रव्यञ्च विदुषे
दत्तम् । अतो राज्यं भवदीयमव भुङ्क्षु” इति । तदा राजा
च बुद्धिसागरं विशेषेण सम्मानितवान् ।

[इति भोज-कविशंखरसंवादः ।]

भोज-गोपबालासंवादः ।

अन्यदा राजा (क) मृगयारसेनाटवीमटन् ललाटन्तपे
तपने द्यूनदेहः, पिपासापर्याकुलस्तुरगमारुह्य उदकार्यं
निकटतटभुवमटन् तदलब्ध्वा परिश्रान्तः कस्याचनमहातरोः

सहाकं द्दिरण्यं, कोटिसुवर्णमुद्रेत्यथः, (“द्रव्यं विषं स्वापतयं रिक्थमृक्थं धनं
वसु । द्दिरण्यं द्रविणं द्युसमग्रैर्विभवा अपि ॥” इत्यमरः) ।

(च) तपोवने—तपोवनगमने इत्यर्थः । अपेक्षा—आकाङ्क्षा ।

(क) मृगयारसेन—मृगयाऽनुरागेण । ललाटन्तपे—ललाटं तपतीति
तस्मिन्, ललाटदेशसन्तापदायके, मध्यगगनारुहे इत्यर्थः, [“असूर्यललाटयो-
र्दृष्टितपोः” (१।२।३६ पा०) इति ललाट + तप + खण्, मुसागमश्च + ७मी १व०] ।
द्यूनदेहः,—द्यूनः,—क्षीणः, देहः,—शरीरं यस्य तादृशः, क्लान्तकलेवरः ।
[दिव + क्तः “दिवाऽविजिगीषायाम्” (८।२।४८ पा०) इति लिङात्तश्च नः
“च्छोः शङ्गुनासिके च” (६।४।१८ पा०) इति दिव कट् च] । निकटतटभुवं—
समीपस्थोन्नतप्रदेशमित्यर्थः ।

अधस्तादुपविष्टः । तत्र काचिहोपकन्या सुकुमारमनोज्ञ-
सर्वाङ्गा यदृच्छया धारानगरं प्रति तत्रं विक्रेतुकामा तत्र-
भाण्डञ्चाहङ्गन्ती समागच्छति । तामागच्छन्तीं दृष्ट्वा राजा
पिपासावशात् “एतद्भाण्डस्यं पेयञ्चेत् पिबामि” इति ब्रूया-
ऽपृच्छत्,—“तद्वणि ! किमावहसि ?” इति । सा च तन्मुखत्रिया
भोजं मत्वा, तत्पिपासाञ्च ज्ञात्वा, (ख) तन्मुखावलीकनवशा-
च्छन्दोरूपेणाऽऽह,—

“हिमकुन्दशशिप्रभशङ्खनिभं परिपक्वकपित्यसुगन्धरसम् ।

युवतीकरपङ्कवनिर्मथितं पिब हे नृपराज ! रुजाऽपहरम्” ॥१॥

राजा तच्च तत्रं पीत्वा तुष्टः तां प्राह,—“सुभ्रु ! किं
तवाभीष्टम् ?” इति । सा च (ग) किञ्चिदाविष्कृतयौवना
मदपरवशमोहाकुलनयना प्राह,—“देव ! मां कन्या-
मेवावेहि” । सा पुनराह,—

(ख) तन्मुखावलीकनवशाच्छन्दोरूपेण—जनोऽयं भोजः स्वयं कविः कविता-
प्रियश्च इति तन्मुखं दृष्ट्वा अनुभूय कवितारूपेण इत्यर्थः ।

गोपकुमारो यौकेन स्त्रीयभाण्डव्यद्वयस्य उत्कृष्टवर्णनमुखेन परिचयमाह,
हिमेति ।—नृपराज !—हे राजश्रेष्ठ ! हिमं—तुषारं, कुन्दं—साधविकाशिपुष्प-
विशेषः, शशी—चन्द्रः, ते इव प्रभा—कान्तिः यस्य तत्, हिमकुन्दशशिप्रभश्च तत्
शङ्खनिभं—शङ्खमदृशश्चेति तादृशम्, अतिशुभमित्यर्थः, परिपक्वकपित्यसुगन्धरसं—
परिपक्वं—सुपरिणतं, यत् कपित्यं—फलविशेषः, तद्वत् सु—प्रशङ्गी, गन्धरसौ यस्य
तादृशं, सुगन्धं सुरसत्त्वेत्यर्थः, युवतीकरपङ्कवनिर्मथितं—युवत्याः,—तद्व्याः, कर-
पङ्कवेन—पाणिक्लिमलयेन, सुकोमलारक्तपाणिनेत्यर्थः, निर्मथितम्—आमोहितम्,
(पतेनास्य स्पृहणीयत्वं व्यज्यते) अत एव रुजाऽपहरम्—उत्कृष्टगुणवत्त्वात् सर्वकेशाद-
नोदकं, पिपासाप्रशमकमिति भावः ; मथितं—निर्जलघोलं, “युवतीकरपङ्कवान्मथि-
तम्” इत्यतः “मथितम्” इति पदम् आहत्य अन्वयः कार्यः ; (“तत्र ज्ञेयान्माधितं
पादान्मुद्रांस्तुनिर्जलम्” इत्यमरः) पिब—पानं कुरु । तोटकं वृत्तम् ॥ १ ॥

(ग) किञ्चिदाविष्कृतयौवना—किञ्चित्—इदम्, आविष्कृतम्—उद्दिष्टं,
यौवनं—तादृशं यस्याकाङ्क्षी, किञ्चिद्विद्वन्नयुवतीत्ववशा । मदपरवशमोहा-

“इन्द्रं कैरविणोव कोकपटलोवाभोजिनोवल्लभं
मेघच्चातकमण्डलोव मधुपश्रेणीव पुष्पव्रजम् ।
माकन्दं पिकसुन्दरीव रमणीवात्मेश्वरं प्रोषितं
चेतोवृत्तिरियं सदा नृपवर ! त्वां द्रष्टुमुत्कण्ठते” ॥२॥

कुलनयना — भद्रपरवर्णन — यौवनजनितगर्ववर्णन, यदा — राज्ञो रूपदर्शनजनितहर्ष-
वर्णन, (“सदा रेतसि कल्लूयां गर्वं हर्षमदानयीः” इति मेदिनी) यः मोहः, —
सुधुभावः, अनात्मजता इत्यर्थः, चतकुलकेशरौ नृपश्रेष्ठः भोजोऽयम्, अहं हि नीच-
जातोऽयं गोपकन्या, सहदन्तरभावयोः, मिलनसौभग्योर्नैव सङ्गतिष्यते एव इत्यादि
विवेकशून्यतां यावत्, तेन आकुलं — चञ्चलं, नयने — नेत्रे यस्यास्मादृशो, यौवन-
गवण आनन्दवर्णन वा आत्मविभूततया कटाक्षं कुर्वतीत्यर्थः । कन्या — कुमारीम्,
आववाहितामत्यर्थः ।

मृग्या गोपकन्या चित्तविरं संवरीतमच्चमा स्वाभप्रायं स्फुटयितुमाह, इन्द्रमांत ।
— कैरविणा — कुमादनी, इन्द्रमिव — चन्द्रमिव, कैरविणो यथा इन्द्रं द्रष्टुमुत्कण्ठते
तथेत्यर्थः, एवं कोकपटलोऽपि बोध्यम् ; चन्द्रादयं कैरवं विकशतोऽतः प्रसिद्धिः,
नन च कैरवाणां तद्दर्शनीत्कण्ठा ; कोकपटलो — चक्रवाकसमूहः, (“कोकश्च-
क्रवाकः रथाङ्गादयमाश्रकः” इत्यमरः । “समूहं पटलं न ना” इत्यमरवचनात्
अमूहायकस्य पटलस्य पुल्लिङ्गतानिर्दिष्टात् स्त्रीत्वेऽपि प्रयोगः बोध्यः) अभोजिनोवल्लभं
— कमलिनोकान्तं, सूर्यमित्यर्थः, सूर्योदये चक्रमण्डलानां विद्योगावसानात्
तद्दर्शनीत्कण्ठा ; चातकमण्डलो — वृष्टाभुपायिपक्षिवर्णसमूहः, मेघमिव —
जलधरमिव, समिष्टजलापायितया पिपासाशमकण्डानां चातकानां मेघदर्शनीत-
कण्डा ; मधुपश्रेणी — भ्रमरपङ्क्तिः, पुष्पव्रजमिव — कुसुमसमूहमिव, मधुपायित्वात्
मधुपानां पुष्पदर्शनीत्कण्ठा ; पिकसुन्दरी — कीकिलबधूः, माकन्दमिव — सहकार-
मिव ; प्रियावासत्वात् तन्मञ्जरौः प्रयत्नादां पिकबधूनां सहकारवृत्तदर्शनीत्कण्ठा ;
(“माकन्दः सहकारः” इति मेदिनी) रमणी — प्रोषितभर्तृका कामिनीत्यर्थः, प्रोषितं
— प्रवासस्थम्, आत्मेश्वरमिव — स्वभर्तारमिव, नृपवर ! — हे भूपशार्दूल !, इयं —
त्वदामता मदोद्या इत्यर्थः, चेतोवृत्तिः, — मनोव्यापारः, सदा — सर्वदैव, त्वां —
भवन्तं, द्रष्टुम् — ईक्षितुम्, उत्कण्ठते — आध्यायते, व्याकुलायते इत्यर्थः ; [उत् +
कण्ठ + लट्-त्वे] त्वदामतावित्ताऽहं सदा त्वत्समीपं स्थातुमभिखणामीति आशयः ।
शार्दूलविक्रीडितं वृत्तम् ॥ २ ॥

हेमघटपतनप्रसङ्गे भोज-कालिदाससंवादः । [२६७]

राजा चमत्कृतः प्राह,—“सुकुमारि ! त्वां नीलादेव्या अनुमत्या (घ) स्वीकुर्मः” इति धारानगरं नीत्वा तां तथैव स्वीकृतवान् ।

[इति भोज-गोपबालासंवादः] ।

हेमघटपतनप्रसङ्गे भोज-कालिदाससंवादः ।

कदाचित् (क) राजाभिषेके कस्याश्चित् मदनशरपीडितायाः मदिराच्याः करतलगलितो हेमकलशः सोपानपङ्क्तिषु रटन्नेव पपात । ततो राजा सभायामागत्य कालिदासं प्राह,—
“सुकवे ! एनां समस्यां पूरय—टटं टटं टं टटटं टटं टं” ।

तदा कालिदासः प्राह,—

“राजाभिषेके मदविह्वलाया हस्ताच्छ्रुतो हेमघटो युवत्याः ।

सोपानमार्गेषु करोति शब्दं टटं टटं टं टटटं टटं टं” ॥

तदा राजा स्वाभिप्रायं ज्ञात्वाऽक्षरलक्ष्णं ददौ ।

[इति हेमघटपतनप्रसङ्गे भोज-कालिदाससंवादः] ।

(घ) स्वीकुर्मः,—प्रतिगृह्णीमः, पाणिग्रहणं कुर्म इत्यर्थः । [स्व + कृ + लट् + मस् । अविशिष्यन्त्यास्मद् एकलेऽपि बहुवचनम्] ।

(क) राजाभिषेके—राज्ञः,—भोजस्य, अभिषेके—स्नानकाले इत्यर्थः । कस्याश्चित्, स्नानार्थमागताया इति शेषः । मदनशरपीडितायाः, राज्ञः सौन्दर्य-दर्शनेनेति भावः । मदिराच्याः,—मदिर—मत्तखञ्जने इव, अक्षिणी—नयने यस्याः तस्याः, खञ्जलीचलाया इत्यर्थः । रटन्—शब्दाद्यमानः ।

राजोक्तां समस्यां पूरयितुमाह, राजेति ।—राज्ञः,—भोजशृपतेः, अभिषेके—स्नानकाले, मदविह्वलायाः,—मदन—हर्षेण, राज्ञः रूपदर्शनजनितहर्षवेगेनेत्यर्थः, विह्वलायाः,—विह्वलायाः, परवशाया इत्यर्थः, स्वाङ्गान्वेव धारयितुमशक्ताया इति भावत्, युवत्याः,—तरुण्याः, हस्तात्—करात्, श्रुतः,—श्रुतः, हेमघटः,—

भोज-भुक्कुण्डसंवादः ।

अन्यदा सिंहासनमलङ्कृत्वाणे श्रीभोजे कश्चिच्चोरः
(क) आरक्षकैः राजनिकटं नीतः । राजा तं दृष्ट्वा,—“कोऽयम् ?”
इत्यपृच्छत् । तदा आरक्षकाः प्राहुः,—“देव ! अनेन
(ख) कुम्भिलकेन कस्मिंश्चिद्देश्याष्टहे घातपातमार्गेण द्रव्याणि
अपहृतानि” इति । तदा राजा प्राह,—अयं दण्डनीयः” इति ।
ततः भुक्कुण्डो नाम चोरः प्राह,—

“भट्टिर्नष्टो भारवो योऽपि नष्टो

भिच्छुर्नष्टो भोमसेनोऽपि नष्टः ।

अर्थकुम्भः, सोपानमार्गेषु—आरोहणपथेषु, जलावतारेषु इत्यर्थः, टटं टटं टं
टटटं टटं टं—इत्यादिकमव्यक्तं, शब्द—ध्वनिं, करोति—विदधाति । (“रामाभिषेके
मदविह्वलायाः कञ्चुतो हंसघटस्तद्व्याः । सोपानमाकृष्ट्य चकार शब्दं ठठं ठठं
ठं ठठठं ठठं ठः” “कृ.” इति वा इति मङ्गनाटकौयपाठभेदः) । इन्द्रोपेन्द्रवचयो-
रुपजातिः वचनम् ॥ १ ॥

(क) आरक्षकैः,—रक्षिणैः ।

(ख) कुम्भिलकेन—कुम्भिल एव कुम्भिलकः,—चोरः तेन, (“कुम्भिलः
शालमीने च चौरश्लोकाश्चौरयोः” इति मेदिनी) । घातः,—आघातः, सन्धि-
खननास्त्रप्रहार इत्यर्थः, तेन पातः,—पातनं, भिच्छेरिति भावः, तेन यः मार्गः,
—अभ्यन्तरप्रवेशपन्थाः तेन, सुरङ्गपथेन । द्रव्याणि—धनानि ।

भुक्कुण्डः कविताप्रियं राजानं सन्तोष्य आत्ममुक्तये चातुर्ये प्रकाशयन्नाह,
भट्टिरिति ।—राजन् !—वृत्तम् !, भट्टिः,—तन्नाम्ना प्रसिद्धः भकारादिः कविः,
नष्टः,—मृतः, यः भारविः,—तन्नाम्ना प्रसिद्धः भाकारादिः किरातावर्जुनीयमहा-
काव्यस्य कविः, सोऽपि नष्टः—मृतः, (मूल “भारवो” इति दीर्घान्तप्रयोगविध्यः,

भुक्कुण्डोऽहं भूपतिस्त्वं हि राजन् !

भभवःपङ्क्तावन्तकः सन्निविष्टः” ॥ १ ॥

तदा राजा प्राह,—“भो भुक्कुण्ड ! गच्छ गच्छ, यथेच्छं विहर” ।

[इति भोज-भुक्कुण्डसंवादः ।]

“भारविथोऽपि नष्टः” इति युज्यते । “भारविथापि नष्टः” इति पाठकल्पना साध्वी । “भास्करथापि नष्टः” इति पाठे—भास्करः,—सिद्धान्तशिरोमण्याख्य-
व्योतयंयप्रणेतृपण्डितविशेषः) भिक्षुः,—साङ्ख्यसारप्रवचनभाष्यादिकर्ता भिकारादः
प्रसिद्धः विज्ञानभिक्षुः, नष्टः,—मृतः, भौमसेनाऽपि—वीरश्रेष्ठः भौकारादिद्वन्द्वीय-
पाण्डुरोऽपि, नष्टः,—कालवशं गतः, भकारादिकसारस्य भौकारादिपर्यन्ताः सर्वे
गताः इत्यर्थः, अहं भुक्कुण्डः,—एतन्नामा भुकारादिशरीरः, त्वं—भवान्, भूपातः,—
भूकारादिधरानाथः, इदानीं भुकारादिभुकारादिकृन्त्राविशष्टः अहं त्वच्च अवाशष्ट
इति भावः ; हि—तथाहि, भभुः,—भकारसारस्य भुकारपर्यन्तस्य, भभाभिभो-
भुभुकारादिकृन्त्राविशष्टस्य नास्ति इत्यर्थः, पङ्क्तौ—श्रेण्यां, (“भभापङ्क्तौ” इति
पाठे—भकारसारस्य भुकारपर्यन्तस्य, अपङ्क्तौ—श्रेण्यां, भकारादुकारपर्यन्ता
भकारपङ्क्तौ व्याप्येत्यर्थः । पाठोऽयं न समीचीनतया प्रतिभाति । “भास्करादी”
इति कस्याचः पाठः) अन्तकः,—यमः, सन्निविष्टः,—सम्यगवस्थितः ; भद्रादयः
सर्वे गताः, इदानीं भुक्कुण्डे सयि त्वया विनष्टे भूपतेस्तव वारः समागमिष्याति इति
भावः ; यदा—अन्ते—शेषे, कायति—शब्दाग्रहे इति अन्तकः—अन्त इत्यर्थः,
सन्निविष्टः,—अवस्थितः, अन्तावस्थितत्वात् इदानीं तव नाशस्यावसरः इति भावः ।
शालिनी तत्तम् ॥ १ ॥

समस्यापूरणे भोज-कवित्रयसंवादः ।

कदाचिद्भोजो मृगयापर्याकुलः वने विचरन् (क) विश्रमा-
विष्टहृदयः कञ्चित्तटाकमासाद्य स्थितवान्, अमात् प्रसुप्तश्च ।

ततः (ख) अपरपयोनिधिकुहरं गते भास्करे,—

तत्रैवारोचत निशा तस्य राज्ञः सुखप्रदा ।

चञ्चच्चन्द्रकरानन्दसन्दोहपरिकन्दला ॥ १ ॥

(क) विश्रमाविष्टहृदयः,—विश्रमाय—विश्रामाय, आविष्टम्—आविष्टयुक्तम्,
अभिलाषयुक्तम् इति यावत्, हृदयं—चित्तः यस्य तादृशः, विश्रामाकाङ्क्षी इत्यर्थः ।
तटाकं—तडागं, सपञ्जलाशयमित्यर्थः ।

(ख) अपरपयोनिधिकुहरं—पश्चिमसागराभ्यन्तरम् ।

निशावर्णनमाह, तत्रैवेति ।—चञ्चच्चन्द्रकरानन्दसन्दोहपरिकन्दला—चञ्चतः,—
गच्छतः, उद्गच्छत इत्यर्थः, चन्द्रस्य—इन्दोः, निशापतित्वात् प्रियस्थिति भावः,
करेण—किरणेन छित्तुना, प्रियपाणिस्पर्शेन इति च व्यज्यते ; यः आनन्द-
सन्दोहः,—इषंसन्तानः, हास्यपरम्परा इत्यर्थः, तेन परिकन्दला—सर्वतोभावेन
उपरागयुक्ता, सुप्रसन्नेत्यर्थः ; यहा—चञ्चता—चलता, चन्द्रकरेण—इन्दुराश्रमना,
अदुपवनचालिततडागोदकं प्रतिफलितत्वात् चन्द्रकरस्य चञ्चलतया प्रतीयमानत्वं
बोध्यम् ; यः आनन्दसन्दोहः,—प्रियकरस्पर्शात् सुखसन्तानः, तेन परिकन्दला,
कौमुदीश्रभा इत्यर्थः, (“कन्दलं त्रिषु कपालेऽप्युपरागे नवाङ्कुरे” इति मदिनी-
वचनात् उपरागार्थेऽपि कन्दलशब्दः प्रयुज्यते, अनुयङ्कार्यक्यङ्गशब्दस्य च उपराग-
पर्यायकत्वात् अत्र कृकृकल्पनया परिकन्दलस्य प्रसादायः कल्पनीयः, कन्दलस्य
यथाश्रुतार्थेन अर्थासङ्गते ; तथा च “उपरागो यङ्गः” इत्यमरः, “अनुयङ्गं प्रसादं
च यङ्गशब्दः” इत्यनेकार्थकैरवाकरकौमुदी च) अत एव सुखप्रदा—प्रीति-
दायिनी, निशा—रात्रिः, तस्य राज्ञः,—प्रसुप्तस्य नृपतेर्भोजस्य, तस्यै राज्ञे इत्यर्थः,
[सम्बन्धविवक्षया ६४१०] तत्रैव—तडागतटे एव, अरोचत—प्रीतिजननी अभवत्
इत्यर्थः ; यहा—तस्य राज्ञः सम्बन्धे तत्रैव—निर्जनारण्यमध्यस्थतडागतटे एव,
अरोचत—अतीव मनोज्ञतया अकाशं, नगरं तु तथा न अरोचत यथा तत्र इत्येव ।

ततः प्रत्युषसमये नगरीं प्रति प्रस्थितो राजा (ग) चरमगिरि-
नितम्बलम्बमानशशाङ्कविम्बमवलोक्य सकुतूहलः सभामागत्य
तदा समीपस्थान् कवीन्द्राक्षरीच्य समस्यामेकामवदत्,—

“चरमगिरिनितम्बे चन्द्रविम्बं ललम्बे ।”

तदा प्राह भवभूतिः,—

“अरुणकिरणजालैरन्तरिक्षे गतर्त्तं”

ततो दण्डी प्राह,—

“चलति शिशिरवार्त मन्दमन्दं प्रभाते ।”

ततः कालिदासः प्राह,—

“युवतिजनकदम्बे नाथमुक्तीष्टविम्बे

चरमगिरिनितम्बे चन्द्रविम्बं ललम्बे” ॥ २ ॥

शब्दार्थः ; निद्रया विगतश्चर्मो नृपः किञ्चिदन्तरं प्रवृद्धोऽपि निशासुषमादृशं नान्निप्र-
हृदयः तत्रैव प्रतिष्ठत, न तु निशागमनसत्त्वताः नगरौ अगमात् भावः ॥ १ ॥

(ग) चरमगिरिनितम्बलम्बमानशशाङ्कविम्बं—चरमगिरिः,—अस्ताचलस्य,
नितम्बे—कटकदेशे, मुख्यप्रदेश इत्यर्थः, (“कटकोऽस्त्री नितम्बोऽद्रेः” इत्यमरः)
लम्बमानम्—अवतिष्ठमानम् इत्यर्थः, शशाङ्कविम्बं—चन्द्रमण्डलं ततः, अक्षीन्द्रुखं
चन्द्रम् । तदा समीपस्थान्—तस्मिन् समये निकटावस्थितान् । (“तदा”
इत्यत्र “सदा” इति पाठान्तरम्) ।

भवभूत्यादयस्त्रयः प्रत्येकमेकैकपादं प्रपूर्य्य समस्यापूरणप्रसङ्गेन प्रभातं वर्णयन्ति,
अरुणोति ।—अन्तरिक्षं—नभास, अरुणां करणजालैः,—अरुणस्य—अकंस्थ, उदय-
मानसूर्यस्य इत्यर्थः, (“विकर्त्तं नार्कं मांसं छमिह्वराकणपुषणः” इत्यमरः) किरणजालैः,
—करसमूहैः, गतर्त्तं—गतानि—बिलुप्तानि, नृचाणि—मन्त्रवाणि यस्मात् तादृशं,
अदृष्टतारैः सति, (“मन्त्रवमृचं भं तारा तारकाऽप्युडु वा स्त्रियाम्” इत्यमरः)
प्रभातं—अहर्मुखे, शिशिरवार्ते—हिमानिली, मन्दमन्दं—मृदुमृदु, चलति—प्रवाति
सति, युवतिजनकदम्बे—तरुणीजनसमूहं, नाथमुक्तीष्टविम्बे—नाथेन—प्रियेण, मुक्तां
—त्यक्तम्, अक्षीष्टविम्बं—विम्बाधरः यस्य तादृशं, विरतचुम्बनव्यापारं, पारत्यक्त-
शयनीये सति इति भावः ; चन्द्रविम्बं—शशाङ्कमण्डलं, चरमगिरिनितम्बं—

ततो राजा सर्वानपि सम्मानितवान्, तत्र कालिदासं
विशेषतः पूजितवान् ।

[इति समस्थापूरणे भोज-कविप्रसंगसंवादः ।]

भोज-स्ववैद्यसंवादः ।

अथ कदाचिद्भोजः नगराद्वह्निर्निर्गतः (क) नूतनेन
तटाकाश्रमा बाल्यसाधितकपालशोधनादिं चकार ।
(ख) तन्मूलेन कश्चन शफरशावः कपालं प्रविष्टो विकटकरो-
टिकानिकटघटितोऽविनिर्गतः । ततो राजा स्वपुरीमवाप ।
तदारभ्य राज्ञः कपाले वेदना जाता । ततस्तत्रत्यैभिर्पश्वरैः
सम्यक् चिकित्सिताऽपि न शान्ता । एवमहर्निशं नितरामस्वस्थे
राज्ञि (ग) अमानुषविदितेन महारोगेण,—

अस्तावलकटकं, ललस्य—अससिष्ट, अस्तावलस्य मध्यदेशमाश्रित्यदित्यर्थः, कषा-
गमनदर्शनेन सतारतारानाथः अस्माकमिदं इति निष्कर्षः । मालिनी वृत्तम् ॥ २ ॥

(क) नूतनेन तटाकाश्रमा—अभिनवस्नानतटङ्गादिकेन । बाल्यसाधित-
कपालशोधनादिं—बाल्य—शैशवे, साधितम्—अभ्यस्तं, बाल्यादारभ्य साधितम्—
अनुष्ठतामिति वा, कपालशोधनं—शिरोऽस्थिधौतादिरूपान्तर्धौतिरित्यर्थः, हठ-
योगविशेष इति यावत्, तटादिं—तत्प्रभृतिकम् ।

(ख) तन्मूलेन—तन्नेव मूलेन—आदिकारणेन, कपालशोधनरूपं निमित्त-
मालम्ब्येत्यर्थः । शफरशावः,—प्रोक्षणीयः । कपालं—शिरोऽस्थि, (“कपालोऽस्त्री
शिरोऽस्थि स्याद् घटाटः शकले व्रजे” इति मेदिनी) । विकटकरोटिकानिकटघटितः,
—विकटायाः,—विषमायाः, करोटिकायाः,—शिरोऽस्थिः, (“शिरोऽस्थिनि करोटिः
स्त्री” इत्यमरः) निकटे—समीपे, मत्तकास्थिः उच्चनीचसंख्यादिस्थाने इत्यर्थः,
घाटतः,—संसक्तः । अविनिर्गतः,—वह्निर्गन्तुमशक्तः ।

(ग) अमानुषविदितेन—मानवबुद्धेरगावरेण, लक्षणाद्यभावात् योगसंस्थेनेत्यर्थः ।

क्षामं क्षाममभूदपुर्गतसुखं हेमन्तकालेऽजवत्

वक्त्रं निर्गतकान्तिं राहुवदनाक्रान्ताजविम्बोपमम् ।

चेतः कार्यपदेषु तस्य विमुखं क्लौवस्य नारीष्विव

व्याधिः पूर्णतरो बभूव विपिने शुष्के शिखावानिव ॥१॥

एवमतीति संवत्सरेऽपि काले न केनापि निवारितः स
(घ) गदः । ततः श्रीभोजो (ङ) नानाविधसमानौषधयसन-
रोगदुःखितमनाः समीपस्थं शोकसागरनिमग्नं बुद्धिमागरं

रूपस्य भोजस्य अवस्थां वर्णयति, क्षाममिति ।—हेमन्तकाले—शैतसमये,
अजवत्—कमलमिव, वपुः,—शरीरं, क्षामं क्षामं—क्षीणं क्षीणम्, अतिक्षीणं
सर्वादित्यर्थः, गतसुखं—विनष्टस्वास्थ्यं, दुःखपीडितमित्यर्थः, अभूत्—अजायत,
शिश्नरमयितपद्मिनीषण्डमिव स्नानमभूदित्यर्थः, वक्त्रं—मुखं, राहुवदनाक्रान्ताज-
विम्बोपमं—राहोः,—सैडिकेयस्य, वदनेन—मुखेन, आक्रान्तं—कर्बलितं, राहु-
यस्मित्यर्थः, अर्जविम्बं—चन्द्रमण्डलम्, उपमा—तुलना यस्य तादृश सत्, निर्गत-
कान्तिं—विच्छाद्यम्, अभूदित्यन्वयः, राहुयस्तचन्द्रमण्डलमिव मुखचन्द्रं विवर्णमभू-
दित्यर्थः, क्लौवस्य—मुरताशक्तस्य, नारीष्विव—स्त्रीषु इव, तस्य—भोजस्य, चेतः,—
मनः, कार्यपदेषु—कर्मवस्तुषु, कार्यविषयेषु इत्यर्थः, कर्मणि व्यवसायेषु वा,
कर्मकरणसङ्कल्पेषु इत्यर्थः, (“पदं व्यवसितिवाचस्थानलक्ष्याद्भुवस्तुषु” इत्यमरः)
विमुखं—परास्मुखम्, अभूत् इति शेषः, क्लौवो यथा नागोऽसङ्केषु अनिच्छुर्भवति,
तथा तस्य चित्तं कार्ये अनिच्छु अभूदित्यर्थः, शुष्के—भीरसे, विपिने—कामने,
शिखावानिव—अनल इव, दावाग्निर्विवति यावत्, व्याधिः,—रोगः, पूर्णतरो,—
अतीवप्रवृद्धः, बभूव—अजनि, शुष्कारण्ये दावानलो यथा आग्नौ समधिकप्रवृद्धो
भूत्वा तद्गच्छीकरोति, तथा तस्य राज्ञः व्याधिः सर्वाङ्गसम्पूर्णो भूत्वा तं नितरां
पीडयामासेत्यर्थः । शार्ङ्गलविक्रीडितं वृत्तम् ॥ १ ॥

(घ) गदः,—रोगः ।

(ङ) नानाविधसमानौषधयसनरोगदुःखितमनाः,—नानाविधानां—विविध-
प्रकाराणां, समानानां—तुल्यजातीयानां, न तु परिवर्तितानामिति भावः ;
औषधानां—भेषजानां, यसनं—कबलीकरणमेव, रोगः,—पीडा, ज्वरशयकत्वा-
दिति भावः ; यस्येन हेतुना यः रोगः,—दुःखमित्यर्थो वा, नानाविधानां
समानानामौषधानां यसनं यस्मिन् तादृशः यः रोग इत्यर्थो वा, तेन दुःखितं—

कथमपि संयताक्षरामुवाच वाचम्,—“बुद्धिमागर ! इतः पर-
मस्माद्विषये न कोऽपि भिषग्वरो वसतिमाननोतु, वाग्भटादि-
भेषजकोशान् निखिलान् स्वीतमि निरस्यागच्छ ; मम देव-
समागमसमयः समागतः” इति । तच्छ्रुत्वा सर्वेऽपि पौरजनाः
कवयश्च (च) अवरोधसमाजाश्च विगलदस्त्राऽऽसारनयना बभूवुः ।

ततः कटाचिह्नवमभायां पुरन्दरः सकलमुनिवृन्दमध्यस्थं
(क) वीणामुनिमाह,—“मुने ! इदानीं भूलोके का नामवार्त्ता ?”
इति । ततः नारदः प्राह,—“सुरनाथ ! न किमप्याश्चर्यं,
किन्तु धारानगरवासो श्रीभोजभूपालः रोगपीडितो नितरा-
मस्वस्थां वर्त्तते । स तस्य रोगः केनापि न निवारितः । तदनेन
भाजनृपालेन भिषग्वरा अपि स्वदेशान्निष्क्रामिताः, वैद्यशास्त्र-
मपि अनृतमिति निरस्तम्” इति । एतदाकर्ण्य (ज) पुरुहूतः
समोपस्थो नामत्याविदमाह,—“भोः स्वर्वेद्यो ! कथमनृतं

खिन्नं, मनः,—(चित्तं यस्य स तादृशः, प्रभृतकटितक्तागदसंवनक्तिष्ठः । कथमपि
—कच्छेत् । संयताक्षरा—दुर्बलतया वक्तुमसामर्थ्यात् अल्पवर्णसंस्वङ्गां, वार्त्तामित्यस्य
विशेषणम् ; (“संयताक्षरम्” इति पाठे—राजः क्लेशदर्शनक्लेशेन अवरुद्धवाचं,
बुद्धिमागरमित्यस्य विशेषणम्) । अस्माद्विषये—अस्माकं जनपदे देशे वा, मम राज्ये
नगरे वा इत्यर्थः, (“विषयी गोचरे देशे तथा जनपदेऽपि च” इति मेदिनी) ।
वाग्भटादिभेषजकोशान्—वाग्भटकृताष्टाङ्गद्वयार्थभेषजसङ्ग्रहग्रन्थानित्यर्थः । देव-
समागमसमयः,—देवैः,—अमरैः सह, समागमसमयः,—मिलनकालः, परलोक-
प्रयाणसमयः ।

(च) अवरोधसमाजाः,—अन्तःपुरिकासमुदाः, राजपट्टाः इत्यर्थः, (“अवरोध-
क्षिरोधाने राजदारेषु तद्गृहे” इति मेदिनी) । विगलदस्त्रासारनयनाः,—
विगलन्तः,—प्रसवन्तः, अस्त्रासाराः,—अश्लुधाराः येभ्यः तादृशानि नयनानि—
लोचनानि येषां तादृशाः, रोदनपरायणाः ।

(क) वीणामुनिं—वीणावादननिरतं मुनिं, नारदमित्यर्थः । वार्त्ता—वृत्तान्तः ।

(ज) पुरुहूतः,—इन्द्रः, (‘इन्द्रो मरुत्वान् मघवा विडौजाः पाकशासनः ।
इक्ष्वावाः सुगासीरः पुरुहूतः पुरन्दरः ॥’ इत्यमरः) । नासत्यौ—अश्विनीकुमारौ,

धन्वन्तरीयं शास्त्रम् ?” । तदा तावाहतुः,—“अमरंश देव !
न ह्यलोकमिदं शास्त्रं, किन्तु (ऋ) अमराविदितेन रोगेण
बाध्यतेऽसौ भोजः” इति । इन्द्रः,—“कोऽसाववाय्यरोगः ?
किं (ज) भवतीर्विदितः ?” । ततस्तावूचतुः,—“देव ! भोजेन
कपालशोधने कृते तदा प्रविष्टः (ट) शफरः, तन्मूलोऽयं
रोगः” इति । तदा इन्द्रः (ठ) स्मयमानमुखः प्राह,—
“तदिदानीमेव युवाभ्यां गन्तव्यं, न चेदितः परं भृन्लोकं
भिषक्शास्त्रस्यासिद्धिर्भवेत् । स खलु (ड) सरस्वतीविलासस्य
निकेतनं शास्त्राणामुद्धर्ता च” इति ।

ततः सुरेन्द्रादर्शनं तावुभावापि (ढ) धृताद्विजन्मवेशी
धारानगरं प्राप्य द्वारस्थं प्राहतुः,—“द्वारस्थ ! आवां भिषजी
काशादेशादागतौ, आभोजाय विज्ञापय, तेनानृतमित्यङ्गीकृतं
वेद्यशास्त्रमातं श्रुत्वा तत्प्रतिष्ठापनाय तद्गोर्गनिवारणाय च”

स्वैद्यो इत्यर्थः । (“स्वैद्यावश्चिनीसुतौ । नासत्यावाश्चिनी दस्त्रावाश्चिनेद्यौ च
तावुभौ ॥” इत्यमरः) ।

(ऋ) अमराविदितेन—देवलोकज्ञातेन, मालुषबाधायनेत्यर्थः । बाध्यते—
पीड्यते । [बाध + कर्माणि लट्-ते] ।

(ज) भवतीः,—भवद्भाम् । [“क्तस्य च वर्त्तमाने” (२।३।६७ पा०) इति
कर्त्तरि ङ्ङौ] ।

(ट) “शफरः” इत्यत्र “पाठीनः” इति पाठः पूर्वापरसङ्गतिविरोधादसाधुः,
न खलु पाठीनः शफरस्य पर्यायः, “प्रीष्टौ तु शफरी द्वयोः” इत्यमरात्, पाठीनस्य
च सहस्रदंष्ट्रात्मकस्यविशेषत्वात् । तन्मूलः,—शफरप्रवेशद्वेतुक् ।

(ठ) स्मयमानमुखः,—स्मयमानम्—ईषड्भूत, [स्मि + शानच्] मुखं यस्य
सः स्मयमानः । भिषक्शास्त्रस्य—आयुर्वेदस्य । असिद्धिः,—अप्रामाणिकत्वम् ।

(ड) सरस्वतीविलासस्य—सरस्वत्याः,—वाग्देव्याः, विलासस्य—लीलायाः,
निकेतनं—मन्दिरं, सरस्वत्याः क्रीडागारः ; सदेव शास्त्रपर्यालोचनादिति भावः ।

(ढ) धृताद्विजन्मवेशी—गृहीतब्राह्मणपरिच्छदी, ब्राह्मणपरिच्छदं परिधाय
इत्यर्थः । अनृतमित्यङ्गीकृतं—मिथ्यातया स्वीकृतम् । तत्प्रतिष्ठापनाय—तस्य—

इति । ततो हारस्थः प्राह,—“भो विप्रो ! ‘न कोऽपि भिषक्प्रवरः (ण) प्रवेशयितव्यः’ इति राज्ञोक्तम् । राजा तु केवलमस्वस्थः, नायमवसरो विज्ञापनस्य” इति । तस्मिन् क्षणे कार्यवशाद्बहिर्निर्गता बुद्धिसागरस्तौ दृष्ट्वा,—“कौ भवन्तौ ?” इत्यपृच्छत् । ततस्तौ (त) यथाऽऽगतमूचतुः । ततो बुद्धि-सागरं तौ राज्ञः समीपं नौतौ । ततो राजा तावन्नोक्त्य सुखश्रिया अमानुषाविति बुद्ध्वा—“आभ्यां शक्यतेऽयं रोगो (थ) निवारयितुम्” इति निश्चित्य तौ बहुमानितवान् । ततस्तावूचतुः,—“राजन् ! न भेतव्यं, रोगो (द) निर्गतः, किन्तु कुत्रचिदेकान्ते त्वया भवितव्यम्” इति । ततः राज्ञाऽपि तथा कृतम् । ततस्तावपि राजानं (ध) मोहचूर्णेन मोहयित्वा शिरःकपालमादाय तत्करोटिकापुटे स्थितं शफरकुलं गृहीत्वा कस्मिंश्चिद्भाजने निक्षिप्य सन्धानकरण्या कपालं यथावदारचय्य सञ्जीवन्त्या च तं जावयित्वा तस्मै तददर्शयताम् । तदा तद्दृष्ट्वा वेद्यशास्त्रस्य, प्रातिहायनाय—गौरवस्थापनाय, वेद्यशास्त्र सन्धिमिति प्रत्ययमुत्पाद्य गौरववर्धनायैवार्थः ।

(ण) प्रवेशयितव्यः,—प्रवेशनार्हः, [प्र + विञ् + णिच् + तव्यः] । अस्माभि-रिति शेषः । (“प्रवेष्टव्यः” इति पाठः असाधुः) ।

(त) यथाऽऽगतं—यथाद्देशात् यदर्थे समानतम् ।

(थ) (“निवारयितुम्” इति पाठः असाधुः) ।

(द) निर्गतः,—निष्क्रान्तः, निवृत्त इत्यर्थः, तत्र देहात् इति शेषः । एकान्ते—रहसि, निर्जने इत्यर्थः ।

(ध) मोहचूर्णेन—मोहजनकचूर्णविशेषाग्रासकेनेत्यर्थः । शफरकुलं—शफरस्य—मोहोत्पत्त्यस्य, कुलं—तन्, शफरदेहमित्यर्थः, सतशफरमिति यावत् । (“कुलं जनपदं मोहे सजातीयमथेऽपि च । भवने च तनौ क्रीवम्” इति मेदिनी) । सन्धानकरण्या—संयोगप्रविद्या, सूच्या इत्यर्थः । यथावत्—यथास्थितम् । आरचय्य—विधाय, सूच्या संसृज्य पूर्णवान् कृत्वा इत्यर्थः । [आ + रच + णिच् + क्त्वा] । सञ्जीवन्त्या—चैतन्यसम्प्रादिकया विद्यया, ज्ञानजननीवधविशेषेनेत्यर्थः ।

राजा विस्मितः,—“किमेतत् ?” इति तौ पृष्ठवान् । तदा तावूचतुः,—“राजन् ! त्वया बाल्यादारभ्य परिचितकपाल-
शोधनतः सम्प्रामिदम्” इति । ततो राजा तावच्छिन्नो मत्वा,
(न) तच्छोधनार्थमपृच्छत्,—“किमस्माकं पथ्यम् ?” इति ।
ततस्तावचतुः,—

“अशीतेनाश्रमा स्नानं पयः पानं वराः स्त्रियः ।

एतद्वा मानुषाः ! पथ्यम्”

इति । तत्रान्तरं राजा मध्ये “मानुषाः” इति सम्बोधनं श्रुत्वा,
—“वयञ्चेन्मानुषाः कौ युवाम् ?” इति तयोः हस्तौ भटिति
स्वहस्ताभ्याम् अग्रहीत् । ततस्तत्क्षण एव तौ (प) अन्तरधत्तां
ब्रुवन्ताविव,—“कालिदासेन पूरणोयं तुरीयचरणम्” इति ।
ततो राजा विस्मितः सर्वानाहूय तद्वृत्तमब्रवीत् । तत् श्रुत्वा

(न) तच्छोधनार्थे—तस्य—अश्विनोमुताविभौ इति स्वकीयज्ञानस्य,
शोधनार्थे—विशुद्धतासम्पादनार्थे, ज्ञानं मे भान्तं न वा इति निश्चयार्थमित्यर्थः ;
तथाः,—अश्विनोक्तमारथोः, शोधनार्थे—परीक्षार्थमित्यर्थो वा । अत्रायमाशयः,—
देवानामेव चिकित्सकावेतां देवतोपयोगिपथ्योपदेशं अभ्यसी, अभ्यासवशात्
मानुषस्य मे पथ्योपदेशं देवपथ्यमुपदिशतश्चेत् देवावभौ इत्यवधत्तव्यम् इति ।

राज्ञा पृष्टौ आश्विनेयौ पथ्योपदेशप्रसङ्गेन आत्मनोरमानुषत्वं प्रकटयतः, अशीते-
नेति ।—अशीतेन—उत्थेन, अश्रमा—जलेन, स्नानम्—अभिषेकः, पयः,—दध्मम् ;
द्विप्रदुग्धमिति भावः ; पानं—सर्वानं, वराः,—उत्तमाः, सुलज्जणाः इति यावत्,
तद्वृत्तः इति भावः ; स्त्रियः,—नार्यः, “स्त्रियमुष्णञ्च भोजनम्” इति कालिदासीकं
वक्ष्यमाणं चतुर्थपादमपि अत्राकथ्य अन्वेतव्यम् ; स्त्रिय—स्त्रिदाशयुक्तम्, उष्णञ्च—उष्ण
जोष्यसृणस्यञ्चैत्यर्थः, भोजनम्—आहार्यं, मानुषाः !,—भो मर्त्याः !, वः,—युष्माकं,
मानुषाणामिति यावत्, एतत्—मदुक्तमिदं, पथ्यं—हितम् ; देवतोपयोग्यतादी-
नामभावेन मानुषलोकासुलभानां मर्त्या बलजननानाञ्च एतेषामेव पथ्यत्वमवधत्त-
मित्यर्थः, तथा च—“सद्योमांसं नवाश्वञ्च बाला स्त्री खीरभोजनम् । वृत्तमुष्णो-
दकञ्चैव सद्यः प्राणकराण्यष्ट ॥” इति ॥ २ ॥

(प) अन्तरधत्तां—तिरोधत्ताम्, अदृश्यौ अभवतामित्यर्थः, [अन्तर-+धा

सर्वेऽपि चमत्कृताः विस्मिताश्च बभूवुः । ततः कालिदासेन
तुर्गीयचरणं पूरितम्,—

“स्निग्धमुष्णञ्च भोजनम्” ॥ २ ॥ इति ।

ततो भाजोऽपि कालिदासं (फ) लीलामानुषं मत्वा परं
सन्मानितवान् ।

[इति भोज-स्वर्णदसंवादः] ।

भोज-कवीन्द्रमल्लिनाथसंवादः ।

अथ भोजनृपालः प्रतिदिनं सञ्जातबलकान्तिर्वहधे कृष्णे-
तरपत्त्रे चन्द्र इव । ततः कदाचित् सिंहासनमलङ्कुर्वाणे
श्रीभाजि कालिदास-भवभूति-दण्डि-बाण-मयूर-वररुचिप्रभृति-
कावितिलककुलालङ्कृतायां सभायां द्वारपाल एत्याऽऽह,—
“देव ! काश्चित् कविर्द्वारि तिष्ठति । तेनयं प्रेषिता (क) गथा-
मनाथा चाठिका देवसभायां निक्षिप्यताम्” इति तां दर्शयति ।
राजा गृह्णीत्वा तां वाचयति,—

“काचिद्वाला रमणवन्ति प्रेषयन्तो करण्डं

दार्ढ्यहस्तात् सभयमलिखद् व्यालमस्यां परिस्थम् ।

+ लङ्-ताम् । “अन्तर्षताम्” इत्यपप्रयोगः अडागमवाधाऽभावात्, नाप्यय
लोटाः प्रयोगः, अनुशासनाभावात्] । ब्रुवन्तावेव—कथयन्तावेव । [ब्रु + शब्द +
रूमा द्विव०] । तुर्गीयचरणं—श्लोकस्यास्य चतुर्थपादात् ।

(फ) लीलामानुषं—लीलाप्रकाशार्थं मनुषदेहधर, देवमित्यर्थः ।

(क) गथासनाथा—श्लोकसदृता, चाठिका—लिपिः, श्लोकलिखितं पत्र-
मित्यर्थः । देवसभायां—राजसंसदि । इति, उक्तेति शेषः ।

कस्याश्चिद्विद्योगिन्याः स्वनाथकाय कौशलेन स्वाभिप्रायविज्ञापनं वर्णयति, काचि-
दिति,—काश्चित्—अविज्ञातपरिचया, वाला—श्लोकश्रवणीया तरुणी, (“वाला तु

गौरीकान्तं पवनतनयं चम्पकश्चात्र भावं

पृच्छत्यार्यो निपुणतिलको मल्लिनाथः कवीन्द्रः ॥ १

घोडश्री मता” इति कोषात्) दासीकृतात्—परिचारिकाकरात्, दूतौ सहायो-
क्त्येत्यर्थः, [लघ्वन्तोपि प्रभौ] रमणवसतिं—मायकावासं, सभयं—भयेन सहितं यथा
प्रायात् तथा, करण्ड—कुसुमाचारं, सम्पुटविग्रहं वा, प्रेषयन्ती—प्रेरयन्ती सती,
व्यालं—सर्पम्, अस्य—व्यालस्य, उपरिस्थम्—ऊर्ध्वदेशावस्थितं, गौरीकान्तं—शिवं,
पवनतनय—वायुपुत्रं इन्द्रमुक्तं, चम्पकश्च—तदाख्यपुष्पाविग्रहश्च, अलिखत्—
अचितवत्, करण्डगात्रे इति भावः ; निपुणतिलकः,—अभिज्ञयेष्टः, सुशिक्षित
इत्यर्थः, कवीन्द्रः,—कविश्रेष्ठः, आर्यः,—कुलीनः, महावंशप्रभृतिरित्यर्थः, (“महा-
कुलकुलीनार्यसम्भ्रमज्जनसाधवः” इत्यमरः) मल्लिनाथः,—मल्लिनाथेति प्रसिद्धः
कश्चित्, अत्र—व्यालाद्यङ्गनविषये, भावम्—अभिप्रायं, किमभिप्रेत्य वाला एतत्
सर्वे लिखितवतीत्यर्थः, पृच्छति—जिज्ञासते, भवतः इति शेषः ; अत्रेदं बोध्यम् ;
—त्वद्विरहव्यालविषयात्तद्विरहं मृत्युकृतामनुभवामि, मत्कान्तत्वं भट्टति आगत्य नील-
कण्ठवत् विषमिदं प्रशमय (मङ्गलरो हि समुद्रमथने वासुकिमुखविनिर्गतं
जगद्वाहनोद्यतं विषं स्वयं कण्ठे घृत्वा जगतां विषज्वालां निवारयामास)
सङ्गत्य च मया सह गौरीकान्तो (हरगौरीरूपः) भव, अन्यथा रावणस्य उद्यान-
भङ्गः पवनतनयस्य वेगेन चम्पकदलवत् त्वद्विरहानिलवेगेन गृहीद्यानपालिता
चम्पककालिका अहं विशीर्षां स्थिते इति । अत्र पवनस्य अमूर्तत्वात् अङ्गना-
योग्यतया वेदगन्धादीतनाथं पवनजवस्य पवनतनयस्य मूर्तिमलिखद्वाति मन्त्रव्यम् ;
यद्वा—व्यालवत् क्रूरः (कठोरहृदयः) गौरीकान्तवत् निर्विकारः जितमन्द्रधय
त्वं न गणयसि मे दुःखं, पवनतनयजववत् अतिजवेन नागच्छेः चेत् चम्पकवत्
विशीर्षां अहं स्थिते इति भावः ; अथवा—पवनतनयो लक्ष्मणार्थं यथा
विश्लक्ष्यकरणीमानीतवान्, तथा विरहज्वालीप्रीडितां मां विश्लक्ष्यीकर्तुं त्वं
विश्लक्ष्यकरणीमानीय गौरीकान्तो (हरगौरीरूपो) भव, अन्यथा चम्पकवत् विशीर्षां
अहं स्थिते इति भावः ; यद्वा—व्यालः,—सर्पः, शेषः इत्यर्थः, मम शेषकालः
समुपस्थितः, त्वं पवनतनयवेगेन समागत्य गौरीकान्तः (हरगौरीरूपो मृत्युञ्जयश्च)
भव इति भावः । (“व्यालं सर्पम्, अनन्तः कालोऽस्तीति ज्ञापनाशेषः ; तदुपरिस्थं
गौरीकान्तं महादेवं संसारवेराग्यस्य जितकामस्य च ज्वलन्तो मूर्तिं, कान्तो मे
जितकाम इति ज्ञापनार्थं श्रीप्रागमनसम्भावनानिवृत्त्यर्थं, पवनतनयं इन्द्रमुक्तं
विशीर्षिन्वा अवरुद्धायाश्च विरहवार्त्ताया उद्घोषणार्थम् ; विरहखिन्नाऽहमस्मीति

तत् श्रुत्वा सर्वाऽपि विहृत्परिषच्चमत्कृता । ततः कालिदासः
 प्राह,—“राजन् ! मल्लिनाथः शीघ्रम् (ख) आकारयितव्यः”
 इति । ततो राजादेशाद् द्वारपालेन स प्रवेशितः कविः राजानं
 “स्वस्ति” इत्युक्त्वा तदाज्ञयोपविष्टः । ततो राजा प्राह तं
 कवीन्द्रं,—“विद्वन्मल्लिनाथकवे ! साधु रचिता गाथा” । तदा
 कालिदामः प्राह,—(ग) “किमुच्यते साध्विति ? देशान्तर-
 गतकान्तायाश्चारित्र्यवर्णनेन श्लाघनीयोऽसि विशिष्य तत्तद्भाव-
 प्रतिभटवर्णनेन” । तदा भवभूतिः प्राह,—“विशिष्यते इयं गाथा
 (घ) पङ्क्तिक्वण्ठोद्यानवैरिणो (ङ) वातात्मजस्य वर्णनात्”
 इति । ततः प्रोतेन राज्ञा तस्मै दत्तं सुवर्णानां लक्षं, पञ्च गजाश्च
 दश तुरगाश्च दत्ताः । ततः प्रोतो विद्वान् स्तौति राजानम्,—

न्यापनार्थम् । चम्पकश्च वृक्षे स्थित्वेव विशेषणपत्रं भवतीति प्रायशः समवलोकनात्
 विशेषां सिधे इति ज्ञापनार्थम् । किञ्चित् वासन्तिकमिदं रात्रौ स्फुटितमिति
 कालक्षारकं मन्यन्ते” इति कस्यचित् व्याख्या) । मन्दाक्रान्ता हृत्तम् ॥ १ ॥

(ख) आकारयितव्यः,—आह्वयितव्यः [आ + कृ + णिच् + तव्यः । “हुतिरा-
 क्षारणाह्वयम्” इत्यमरः] ।

(ग) किमुच्यते ? साधु इति—अस्य साधुत्वे विचिकित्स्यैव नास्तीत्यर्थः ।
 देशान्तरगतकान्तायाः,—देशान्तरं—प्रवासं, गतः,—प्रस्थितः, कान्तः,—नायकः
 यस्याः तस्याः प्रोषितनायकायाः । श्लाघनीयः,—प्रशंसनीयः । विशिष्य—विशेषं
 कृत्येति । तत्तद्भावप्रतिभटवर्णनेन—तस्य तस्य भावस्य—सर्पलिखनादिपक्ष्य,
 प्रतिभटवर्णनेन—प्रतिपक्षाङ्गेन, क्रूरस्य व्यालस्य अतिके तत्प्रतिपक्षस्य उदारस्य
 मङ्गेश्वरस्य तथा दृढकायस्य महावीरस्य पवननाभजस्य पार्श्वे सुकुमारस्य प्रतिघाता-
 सहस्य चम्पकस्य च अङ्गनद्वारा स्वाभिप्रायाविव्क्षणेनेत्यर्थः ।

(घ) पङ्क्तिक्वण्ठोद्यानवैरिणः,—पङ्क्तिः,—दश, दशसङ्ख्याका इत्यर्थः,
 (“पङ्क्तिदेशाच्चरच्छन्दोदशसङ्ख्याऽऽलिषु स्त्रियाम्” इति मेदिनी) कण्ठाः,—
 गलदेशाः, मूढानः इति यावत्, यस्य तस्य दशाननस्य रावणस्येत्यर्थः, उद्यान-
 वैरिणः,—उपवनशत्रोः, अशोकवनभङ्गकुरित्यर्थः ।

(ङ) वातात्मजस्य—पवननन्दनस्य इत्यन्तः ।

“देव भोज ! तव दानजलौघैः

सोऽयमद्य रजनीति विशङ्के ।

अन्यथा तदुदितेषु शिलागो-

भूरुहेषु कथमीदृशदानम् ?” ॥ २ ॥

भोजस्य दानमाहात्म्यं वर्णयति, देवेति ।—देव भोज !—भो भोजराज !, तव—भवतः, दानजलौघैः,—दाने—त्यागे, दानकाले इत्यर्थः, ये जलौघाः,—वारिसमूहाः तैः, सङ्कल्पकाले अर्घ्यहस्ते प्रदानार्थमिति भावः ; सोऽयं—मल्लिनाथ-नामा, अहमिति शेषः, अद्य—इदानीं, रजनी—रात्रिः, सज्जाता इति शेषः, इति—एवं, विशङ्के—मन्ये ; मेघादनवरतजलधारावर्षणेन यथा सर्वाः दिशः आच्छन्ना भवन्ति, तथा त्वद्दानजलधाराभिः अविरतं प्रपतन्तीभिः दिग्गच्छला-नामाच्छन्नतया वस्तुजातदर्शनाच्चमत्वात् रात्रिशङ्का इति भावः ; अन्यथा—रजन्यभावे, तदुदितेषु—तेषु—दानजलौघेषु, उदितेषु—प्रकाशितेषु, वर्त्तमानेष्वपि इत्यर्थः, शिलागोभूरुहेषु—शिला—पर्वत इत्यर्थः, गौः,—पृथिवी, भूरुहः,—वृक्षः, ते तेषु, पर्वते पृथिव्यां वृक्षे च, ईदृशदानम्—एतादृशत्यागः, शिलायाः प्रभूतरत्नवितरणं पृथिव्याः प्रचुरशस्यवितरणं वृक्षस्य च भूरिफलवितरणमित्यर्थः, कथं—केन प्रकारेण, सम्भवतीति शेषः ; तव भूरिदानेषु सत्स्वपि शिलादयः अद्यापि यत् प्रभूतदानं कुर्वन्ति, तत्र नैशान्वकारेण दृष्टिशक्तेरवरोध एव कारणं, दृष्टिशक्तिसत्त्वे तव दानप्राचुर्ये दृष्टा स्वेषां दानप्राचुर्यस्य यत्किञ्चनत्वज्ञानात् खञ्जया ते सङ्कुचिता भवेयुरिति मन्ये इति भावः ; यद्वा—शिलागोभूरुहेषु—शिलायां—पर्वते, गवि—पृथिव्याच्च, ये भूरुहाः,—वृक्षाः तेषु, पार्वत्यवृक्षेषु पार्थिव-वृक्षेषु चेत्यर्थः । [“सोऽयमद्य रजनीति विशङ्के” इत्यत्र “सोऽयमक्षेरजनीति विशङ्के” इति पाठकल्पना स्वर्था ; अकिन् पचे—हे देव भोज ! तव दान-जलौघैः हंतुभिः, उत्पन्नादिति शेषः, अक्षेः,—सागरात्, तव दानजलराशि-समु-द्रूतात् सागरात् इत्यर्थः, अयं—यदुत्पन्नशिलागोभूरुहेषु ईदृशदानं तादृशोऽय-मित्यर्थः, सः,—चन्द्रः, (“सो हंसः सुयशा विष्णुर्भृग्वीशश्चन्द्रसंज्ञकः” इति वर्णा-भिधानम्) अजनि—अभूत्, इति विशङ्के, अहमिति शेषः, अन्यथा—तदभावे, तव दानजलौघसमुद्भूतसमुद्रजन्यत्वाभावे इत्यर्थः, तदुदितेषु—तस्मात्—चन्द्रात्, उदितेषु—समुद्भूतेषु, शिलागोभूरुहेषु—शिलायां भुवि च ये भूरुहाः तेषु, पार्वत्य-वृक्षेषु भौमवृक्षेषु च, चन्द्रस्य ओषधिपतित्वात् ओषधीनां तत्समुद्भूतत्वाच्च,

ततो लोकोत्तरम् श्लोकं श्रुत्वा राजा पुनरपि तस्मै लक्षत्रयं ददौ । ततो लिखति स्म भाण्डारिको धर्मपत्रे.—

“प्रीतः श्रीभोजभूपः सदसि विरहिणीगूढनर्मोक्तिपद्यं

श्रुत्वा हेम्नाञ्च लक्षं दश वरतुरगान पञ्च नागानयच्छत् ।

पश्चात्तत्रैव मोऽयं वितरणगुणमहर्णनात् प्रीतचेताः

लक्षं लक्षञ्च लक्षं पुनरपि च ददौ मञ्जिनाथाय तस्मै” ॥ ३ ॥

[इति भोज कवीन्द्रमञ्जिनाथमंवादः] ।

(तथाच “बोधधीशो निशापतिः” इत्यमरः । “तस्य यत् प्रावितं तेजः पृथिवी-
मन्वपदात् । तेनौषधः समुद्भूता याभिः सन्धार्यते जगत् ॥” इति सोमस्य चन्द्रलोक-
प्राप्तिकथा काशीखण्डाया) कथम् ईदृशदामं, मन्धवेदिति शेषः, चन्द्रः खलु न सगर-
तनयस्यातात् प्रसिद्धात् सागरात् समुत्पन्नः, परन्तु तव दानजलोघसमुत्पन्नात्
सागरात् समुत्पन्न इति मन्ये, यतः कारणगुणाः कार्यगुणमारभन्ते इति
नियमात् कारणीभूतत्वदानजलोद्भूतसागरजाते कार्यभूते चन्द्रे त्वदादत्वस्य सङ्-
मथात् हवेष्टपि चन्द्रसमुद्भूतेषु दादत्वसङ्गमणम्, अन्यथा वृक्षाणामेतादृशदादत्व
ममन्धवदंवेति भावः] ; सुशसितरि त्वयि शासति शैलगीभुरुक्षाणां रत्नशस्त्रफलप्रस-
विनी शक्तिः समक्षिकं वृद्धिं गता इति तात्पर्यम् । स्वागता वृत्तम् ॥ २ ॥

मञ्जिनाथाय दत्तानां द्रव्याणां विवरणमाह, प्रीत इति ।—सदसि—
सभायां, विरहिणीगूढनर्मोक्तिपद्यं—विरहिण्याः,—विधोगिम्बाः, गूढा—
अस्तुटार्था, या नर्मोक्तिः,—परिहासवचनं, व्यालादाङ्गनरूपपरिहासद्वारा इङ्गितेन
हृदयभावज्ञापनमित्यर्थः, (“द्रवकेलिपरीहासाः क्रोडा लोला च नर्मं च” इत्यमरः)
यत्र तादृशं पद्यं—श्लोकं, श्लोकाकारेण निबद्धां नर्मोक्तिमित्यर्थः, श्रुत्वा—आकर्ण्य, प्रीतः,
—हृष्टः, श्रीभोजभूपः,—श्रीमान् भोजराजः, मञ्जिनाथाय—मञ्जिनाथकवये, ईक्षां
—सुवर्णानां, स्वर्णमुद्राणामित्यर्थः, लक्षं—शतशतं, लक्षस्वर्णमुद्राः इत्यर्थः, दश—
दशमङ्काकान्, वरतुरगान्—उत्कृष्टाश्चान्, पञ्च—पञ्चसङ्काकान्, नागान्—
गजान्, अयच्छत्—अददात्, [टा + लङ्-द “प्राप्ताभ्याम्यादाच्—”
(अ१।७८ पा०) इति यच्चाट्टशः] पश्चात्—लक्षमुवर्णादिदानानन्तरं, तत्रैव—
तस्मिन्नेव सदसि, न तु ध्यानान्तरे कालान्तरे वा इत्यर्थः, मोऽयं—तादृश-
दायी श्रीभोजराजः, वितरणगुणसङ्घर्णनात्—वितरणे—दाने यः गुणः,—दादत्व-
मित्यर्थः, तस्य सङ्घर्णनात्—उत्तमसङ्घर्णनात्, भोजदादत्वस्य प्रकर्षवर्णनाकरणादि-

भोज-क्रुद्धकालिदाससंवादः ।

ततः कदाचिद्भोजराजः कालिदासं प्रति प्राह,—“सुकवे !
त्वमस्माकं (क) चरमग्रन्थं पठ” ।

ततः (ख) क्रुद्धो राजानं विनिन्द्य कालिदासः क्षणेन तं देशं
त्यक्त्वा विलासवत्या सह एकशिलानगरं प्राप ।

ततः कालिदासविद्योगिनं शोकाकुलस्तं कालिदासं
(ग) मृगयितुं राजा कापालिकवेषं धृत्वा क्रमेण एकशिलानगरं
प्राप ।

ततः कालिदासो योगिनं दृष्ट्वा तं (घ) सामपूर्वं पप्रच्छ,—

त्यर्थः, प्रीतचेताः,—दृष्टांचितः सन्, तस्मै—प्रागुक्ताय, माङ्गनाथाय, पुनरपि—
भूयोऽपि च, लक्षं लक्षं लक्षं—लक्षतयं, तिलक्षमुवर्णमुद्रा इत्यर्थः, ददौ—
अपेयासास । सस्वरा उत्तम ॥ ३ ॥

(क) चरमग्रन्थं—चरम—अवसाने, देहत्यागान्ते इत्यर्थः, यः ग्रन्थः,—
शास्त्रम्, अक्षरमङ्गला वा, अक्षरसङ्ग्रहा निबद्धः श्लोक इत्यर्थः, तं, मम मरणाद-
नन्तरं पठनीयं श्लोकमित्यर्थः, सत्योः परमवग्रमेव मृत्युं मदर्थं शीचन्तः किञ्चित्
पठिष्यथ, तदेवेदानीमेव पठन्त्यर्थः । (“ग्रन्थो ग्रन्थनाशनयोः स्यात् शास्त्राक्षर-
सङ्ग्रहयोः” इति मैदनी) ।

(ख) क्रुद्धः,—परमप्रेमास्यदेन राज्ञा निजमरणसूचकवाक्यप्रयोगात् प्रणय-
कुपित इत्यर्थः । विनिन्द्य—दुष्टकृत्यापनुक्तव समीपे अवस्थानं न युक्तमित्या-
दिप्रकारेण निभर्त्स्य इत्यर्थः । एकशिलानगरं—वृत्तान्तभूपातराजधानीम् ।

(ग) मृगयितुम्—चत्वेष्ट, [मृग + स्वार्थे णिच् + तुमुन्] । कापालिकवेषं
—कापालिकस्य—कपालिन—मस्तककर्परेण, व्यवहरति—पानभोजनादकं कराति
इति तस्य, तान्त्रिकमुद्रासंविग्रहस्येत्यर्थः, वेष—परिच्छदम् ।

(घ) सामपूर्वं—साम्प्रपूर्वं, भविष्यमित्यर्थः ।

“योगिन् ! कुत्र ते स्थितिः ?” इति । योगी वदति—“सुकवे !
अस्माकं धारानगरे वसतिः” इति ।

ततः कविराह,—“तत्र भोजः कुशलो किम् ?” । ततो योगी
प्राह,—(ङ) “किं मया वक्तव्यम् ?” इति ।

ततः कविराह,—“तत्र (च) अतिशयवाक्ताऽस्ति चेत् सत्यं
कथय” इति । तदा योगी प्राह,—“भोजो दिवं गतः” इति ।

ततः कविर्भूमौ निपत्य प्रलपति,—“देव ! त्वां विनाऽस्माकं
क्षणमपि भूमा न स्थितिः, अतस्त्वत्समीपमहमागच्छामि” इति
कालिदासो बहुशो विलप्य चरमश्लोकं कृतवान्,—

“अद्य धारा निराधारा निरालम्बा सरस्वती ।

पाण्डिताः खण्डिताः सर्वे भोजराजे दिवं गते” ॥ १ ॥

एवं यदा कविना चरमश्लोक उक्तः, तदेव स योगी भूतले
(क) विमञ्चः पपात ।

ततः कालिदासस्तथाविधं तमवलोक्य “अयं भोज एव”

(ङ) किं मया वक्तव्यम् ?—भोजः कुशलो किम् ? इति प्रश्नस्य प्रत्युत्तरे
यत् वक्तव्यमासीत्, तत्तु वक्तुं न शक्यत मयेत्यर्थः ।

(च) अतिशयवाक्ता—अप्रातावधेयवृत्तान्तः, यस्मिन् व्यापारे सङ्घटिते तत्-
प्रतिविधानमत्यन्ताशक्यं स्यात्, ईदृशः संवाद इत्यर्थः ।

अर्थात् ॥—भोजराजं—भोजनपती, दिवं—स्वर्गं, गते—प्रस्थिते, धारा—
धारालम्बनगरी, अद्य—इदानीं, निराधारा—निराश्रया, सरस्वती—वाग्देवी,
निरालम्बा—आश्रयावहना, जाता इति शेषः, भोजाभावात् सुशासकाभावेन
धारानगरी एकनिष्ठाराधकाभावेन भारतो देवी च अनाथा जाता इत्यर्थः, सर्वे
—निखिलाः, पाण्डिताः,—विद्वान्, खण्डिताः,—विच्छिन्नाः, जाता इति यावत्,
भोजाभावेन वृत्तिच्छेदात् पाण्डिता अपि सर्वे मृतप्रायाः सञ्जाता इति भावः ॥ १ ॥

(क) विमञ्चः,—अचतनः, अनाभोजचरमश्लोकयवणजानतद्वर्षाधिक्यात् धारादीनां
भाविदुरवस्थामन्यनीदृशं भावः ।

इति निश्चित्य,—“अहह ! महाराज ! (ज) तत्रभवताऽहं
वञ्चितोऽस्मि” इत्यभिधाय भटिति तं श्लोकं प्रकारान्तरेण
पपाठ,—

“अद्य धारा सदाधारा सदालम्बा सरस्वती ।

पण्डिता मण्डिताः सर्वे भोजराजे भुवं गते” ॥ २ ॥

ततो भोजस्तमालिङ्ग्य प्रणम्य धारानगरं प्रति ययौ ।

[इति भोज-कृष्णकालिदाससंवादः] ।

(ज) तत्रभवता—माननीयेन । वञ्चितः,—प्रतारितः, कृपवेशेन आत्म-
परिचयमदत्त्वा भवान् मां प्रतारितवानित्यर्थः ।

अद्य धारेति ।—भोजराजे भुवं—पृथिवीं, गते—प्राप्ते, भोजराजे जीवति सति
इत्यर्थः, धारा अद्य सदाधारा—सतां—साधुनाम्, आधारा—आश्रयभूता, सञ्जन-
निवासा इत्यर्थः, सरस्वती सदालम्बा—सन्तः,—बुधाः, (“सन् सुधीः कीविदो
बुधः” इत्यमरः) आलम्बाः,—आधारभूताः यस्याः तादृशी, कीविदाश्चया, सङ्कर्षका
इत्यर्थः, जातेति शेषः, सर्वे पण्डिताः मण्डिताः,—भूषिताः, भोजदत्तरत्नादिना
अलङ्कृता इत्यर्थः ; भोजप्रभावेण धारादयः सर्वे सर्वथा उत्कर्षे प्राप्ता इति भावः ॥ २ ॥

इति भोजप्रबन्धव्याख्या समाप्ता ।

